


-मल्लिसागरः नृ श्री नारायण मठ -

Inner title page missing so the
publication place and date unknown,
but probably published from
Benares.

(14)

Indira Gandhi National
Centre for the Arts



1306

~~1306~~

~~1306~~

MUNICIPAL CO




OLICE

Bill No. 5/07-08

38

8008-0496



COUNCIL OF INDIA NEW DELHI

294.543

Bhakti



KALANIDHI

Rare Book Collection

ACC No. R-496

Date: 26.3.08

ॐ नमः परमात्मने ।

DATA ENTERED

Date: 26.10.08

भक्तिसागरः ।

श्रीनारायणभट्टविरचितः ।

SANS

294.543

BHA

अस्ति ब्रह्म चिदानन्दं स्वयं ज्योतिर्निरञ्जनम् ।

ईश्वरो लिङ्गमित्युक्तमद्वितीयमजं विभु ॥

निर्विकारं निराकारं सर्वेश्वरमनीश्वरम् ।

सर्वशक्ति च सर्वज्ञं तदंशा जीवसंज्ञिताः ॥

अनाद्यविद्योपहिता यथान्नेर्विस्फुलिङ्गकाः ।

दावाद्युपाधिसन्निवास्ते कर्मभिरनादिभिः ॥

सुखदुःखयुतैः पुण्यपापरूपैर्निर्यन्तिताः ।

तत्तज्जातियुतं देहमायुर्भोगं च कर्मजम् ॥

प्रतिजन्म प्रपद्यन्ते तेषामस्य परं पुनः ।

सूक्ष्मं लिङ्गशरीरं तदा मोचादक्षयं मतम् ॥

सूक्ष्मं भूतेन्द्रियप्राणावस्थात्मकमिदं जगुः ।

जीवानामुपभोगाय जगदेतत्सृजत्यतः ॥

स आत्मा परमात्मा च विश्रान्त्यै संहरत्यथ ।

तदेतत्सृष्टिसंहारप्रवाहोऽनादिसम्मतः ॥

ते जीवा नात्मनो भिन्ना भिन्नया चात्मनो जगत् ।

सृजत्यविद्ययाऽन्योऽयं यथा रज्जुर्भुजङ्गमात् ॥

आत्मनः पूर्वमाकाशस्ततो वायुस्ततोऽनलः ।

अनलाज्जलमेतस्मात् पृथिवी समजायत ।
 महाभूतान्यमून्येषा विराजो ब्रह्मणस्तनुः ॥
 ब्रह्मा ब्राह्मणमसृजत् तस्मै वेदान् प्रदाय च ।
 भौतिकं वेदशब्देभ्यः सर्जयामास तेन तत् ॥
 तदात्रयाऽसृजद् ब्रह्मा मनसैव प्रजापतीन् ।
 तेभ्यस्तु तैजसी सृष्टिः शरीराणां निरूपिता ॥
 विष्णुपुराणे पराशरमैत्रेयसंवादे पराशर उवाच ॥
 आत्यन्तिकमतो ब्रह्मन्निबोध प्रतिसत्त्वरम् ।
 आध्यात्मिकादि मैत्रेय ज्ञात्वा तापत्रयं बुधः ॥
 उत्पन्नज्ञानवैराग्यः प्राप्नोत्यात्यन्तिकं लयम् ।
 आध्यात्मिको वै द्विविधः शारीरो मानसस्तथा ॥
 शारीरो बहुभिर्भेदैर्भिद्यते श्रूयतां च सः ।
 शिरोरोमप्रतिश्यायज्वरशूलभगन्दरैः ॥
 गुल्माग्निः श्वयद्युश्चासकृद्यादिभिरनेकधा ।
 तथाऽक्षिरोगातीसारकुष्ठाद्यामयसंज्ञकैः ॥
 भिद्यते देहजस्तापो मानसं श्रोतुमर्हसि ।
 कामक्रोधभयद्वेषलोभमोहविषादजः ॥
 शोकास्रयाऽपमानैर्यामात्सर्यादिभिरवस्तथा ।
 मानसोऽपि द्विजग्रेष्ठ तापो भवति नैकधा ॥
 इत्येवमादिभिर्भेदैस्तापो ह्याध्यात्मिकः स्मृतः ।
 मृगपक्षिमनुष्याद्यैः पिशाचोरगराक्षसैः ॥
 सरीसृपाद्यैश्च नृणां जायते चाधिभौतिकः ।
 शीतोष्णवातवर्षासु विद्युदादिसमुद्भवः ॥
 तापो द्विजवरग्रेष्ठ कथ्यते चाधिदैविकः ।

अनिशं त्रिभिरत्यर्थं बद्धमानाभिवेदनः ।
 प्रसारणाकुञ्चनादौ नाङ्गवान् प्रभुरात्मनः ॥
 शक्त्यन्तमहापङ्कशायी सर्वत्र पीडितः ।
 निराश्वासः सचेतन्यः स्मरन् जन्मशतान्यथ ॥
 आस्ते गर्भे ऽतिदुःखेन निजकर्मनिबन्धनः ।
 अधोमुखो वै क्रियते प्रबलैः सूतिमारुतैः ॥
 क्लेशैर्निष्क्रान्तिमाप्नोति जठरात्मातुरातुरः ।
 मूर्छामवाप्य महतीं संस्पृष्टो बाह्यवायुना ॥
 विज्ञानभ्रंशमाप्नोति जातश्च मुनिसत्तम ।
 कण्ठकैरिव पुन्नागः कृकचैरिव दारितः ॥
 पूतिव्रणो निष्पतति धरण्यां कृमिको यथा ।
 कण्डूयने चाप्यशक्तः परिवर्त्तेऽप्यनीश्वरः ॥
 स्नानपानादिकाहारमवाप्नोति न चेच्छया ।
 अशुचिः संस्तरे सुप्तः कौटदंशादिभिस्तथा ॥
 भक्ष्यमाणोऽपि नैवेषां समर्थो विनिवारणे ।
 जन्मदुःखान्यनेकानि जन्मनोऽनन्तराणि च ॥
 . बालभावे यदाप्नोति आधिभूतादिकानि च ।
 अज्ञानतमसाऽच्छन्नो मूढान्तःकरणो नरः ॥
 न जानाति कुतः कोऽहं काहं गन्तुं किमात्मकः ।
 केन बन्धेन बद्धोऽहं कारणं किमकारणम् ॥
 किं कार्यं किमकार्यं च किं वाच्यं किं च नोच्यते ।
 को ऽधर्मः कश्च धर्मो ऽथ कस्मिन् वर्त्तेत वा कथम् ॥
 किं कर्तव्यमकर्तव्यं किं वा किं गुणदोषवत् ।
 एवं पशुसमैर्मूढैरज्ञानप्रभवं महत् ॥

अवाप्यते नरैर्दुःखं शिशोदरपरायणैः ।
 अज्ञानं तामसो भावः कार्यारम्भप्रवृत्तिजः ॥
 अज्ञानिनां प्रवर्तेत कर्मलोपस्ततो द्विज ।
 नरकं कर्मणां लोपात् फलमाहुर्महर्षयः ॥
 तस्मादज्ञानिनां दुःखमिह चामुत्र चोत्तमम् ।
 जराजर्जरदेहश्च शिथिलावयवः पुमान् ॥
 विचलच्छीर्णदशनो वलीस्त्रायुशिरावृतः ।
 दूरप्रनष्टमनसो व्योमान्तर्गततारकः ॥
 नासाविवरपर्याप्तरोमपुच्छश्चलद्विपुः ।
 प्रकटीभूतसर्वास्थिततपृष्ठास्थिसन्ततिः ॥
 उच्छिन्नजठराग्नित्वादल्पाहारोऽप्यचेष्टितः ।
 कृच्छ्राच्चङ्क्रमणीत्यानश्यनासनचेष्टितः ॥
 मन्दीभवच्छीवनेत्रो गलक्लालाविलाननः ।
 अनायत्तैः समस्तैश्च करणैर्मरणोन्मुखः ॥
 तद्वक्ष्येऽप्यनुभूतानामस्मर्ताऽखिलवसुनाम् ।
 सकृदुच्चरिते वाक्ये समुद्भूतमहाश्रमः ॥
 श्वासकाशमहायाससमुद्भूतप्रजागरः ।
 अन्येनोत्थापितोऽन्येन तथा संवेश्यते जरी ॥
 भृत्यात्मपुच्छदाराणामवमानपदीकृतः ।
 प्रक्षीणाखिलशौचश्च विहाराहारसंस्पृहः ॥
 अनुभूतमिवान्यस्मिन् जन्मन्यात्मविचेष्टितम् ।
 संस्मरन् यौवने दीर्घं निश्चसित्यतितापितः ॥
 एवमादीनि दुःखानि प्राप्नोति शृणु तानि तु ।
 चलशीवाङ्घ्रिद्वस्तैश्च व्याप्तो वेपथुना नरः ॥

मुहुर्ग्लानिः परवशो मुहुर्जीववसान्वितः ।
 हिरण्यधान्यतनयभार्याभृत्यगृहादिषु ॥
 एते कथं भविष्यन्तीत्येतावन्ममताकुलः ।
 कर्मभिश्च महारोगैः क्रकचैरिव दारुणैः ॥
 शरैरिवान्तकस्यैश्वर्यद्वयमानाशुबन्धनः ।
 निवर्त्तमानताराच्चि हस्तं पादं मुहुः क्षिपन् ॥
 संशुष्यमाणताल्पोष्ठपुटो घुरुघुरायते ।
 निरुद्धकण्ठो दोषाद्यैरुदानश्वासपीडितः ॥
 तापेन महता व्यासस्तृषार्तः क्षुधया तथा ।
 क्लेशादुत्क्रान्तिमाप्नोति याम्यकिङ्करपीडितः ॥
 शृणुष्व नरके यानि प्राप्यन्ते पुरुषैर्मृतैः ।
 याम्यकिङ्करपाशादियद्वृणं दण्डताडनम् ॥
 यामस्य दर्शने चोग्रदुःखमार्गविलोकनम् ।
 करम्भवालुकाकुम्भयन्त्रशस्त्राग्निभीषणम् ॥
 प्रत्येकं नरके यास्य यातना द्विज दुःसहाः ।
 क्रकचैः पोथ्यमानानामूखायाच्चापि धम्यताम् ॥
 कुठारैः पोथ्यमानानां भूमौ वाऽपि निखन्यताम् ।
 शूलैश्चारोप्यमानानां व्याघ्रवक्त्रे प्रवेश्यताम् ॥
 गृध्रैः सम्भक्ष्यमाणानां क्षिप्यतां क्षेप्ययन्त्रकैः ।
 ततश्च यानि दुःखानि पापहेतूद्भवानि च ॥
 प्राप्यन्ते नारकैर्विप्र तेषां संख्या न विद्यते ।
 न केवलं द्विजश्रेष्ठ नरके दुःखपङ्क्तिः ॥
 स्वर्गेऽपि पातभोतस्य क्षयिणोर्नास्ति निर्वृतिः ।
 पुनश्च गर्भे भवति जायते च पुनर्नरः ॥

गर्भे विलीयते भूयो जायमानो ऽस्तमेति च ।
 जातमात्रश्च म्रियते बालभावे ऽथ यौवने ॥
 मध्यमं वा पदं प्राप्य वार्द्धके च ध्रुवा मृतिः ।
 यावज्जीवति यावच्च दुःखैर्नानाविधैः भुतः ॥
 तन्तुकारणपक्षौघैरास्ते कर्पासबीजवत् ।
 द्रव्यनाशे तद्योत्पत्तौ पालने च तथा नृणाम् ॥
 भवन्त्यनेकदुःखानि तथैवेष्टविपत्तिषु ।
 यद्यत्प्रीतिकरं पुंसां वस्तु मैत्रेय जायते ॥
 तदेव दुःखदृक्चस्य बीजत्वमुपगच्छति ।
 कलत्रमित्रपुत्रार्थगृह्णन्नेवधनादिकैः ॥
 क्रियते न तथा भूरि सुखं पुंसां यथा सुखम् ।
 इति संसारदुःखार्कतापतापितचेतसाम् ॥
 विमुक्तिपादपच्छायासृते कुत्र सुखं नृणाम् ।
 इति जीवस्य शरीरसम्बन्धान्नरकस्वर्गादिकर्मफलनिरूपणम् ॥
 तदस्य त्रिविधस्यापि दुःखजातस्य पण्डितः ।
 गर्भजन्मजराद्येषु स्थानेषु प्रभविष्यतः ॥
 निरस्तातिशयाह्लादिमुखभावैकलक्षणा ।
 भेषजभगवत्प्राप्तिरेकान्तात्यन्तिकी मता ॥
 तस्मात्तत्प्राप्तये यत्नः कर्तव्यः पण्डितैर्नरैः ।
 तत्प्राप्तिहेतुर्ज्ञानं च कर्म चोक्तं महामुने ॥
 आगमोक्तं विवेकाच्च द्विधा ज्ञानं तद्योच्यते ।
 शब्दब्रह्मागममयं परं ब्रह्म विवेकजम् ॥
 अन्यतम इवाज्ञानं दीपवच्चन्द्रियोद्भवम् ।
 यथा सूर्यस्तथा ज्ञानं यद्विप्रैर्धै विवेकजम् ।

मनुरप्याह वेदार्थं स्मृत्वा यन्मुनिसत्तम ॥

तदेतच्छ्रूयतामत्र सम्बन्धाददतो मम ।

हे ब्रह्मणी वेदितव्ये शब्दब्रह्म परं च यत् ॥

शब्दब्रह्मणि निष्ठातः परं ब्रह्माधिगच्छति ।

हे विद्ये वेदितव्ये च इति चाथर्वणी श्रुतिः ॥

परया त्वचरप्राप्तिकृत्वेदादिमथापरा ।

यत्तदव्यक्तमजरमचिन्त्यमजमव्ययम् ॥

अनिर्देश्यमरूपं च पाणिपादाद्यसंयुतम् ।

विभु सर्वगतं नित्यभूतयोनिमकारणम् ॥

व्याप्यं व्याप्तं यतः सर्वं तद्दे पश्यन्ति सूरयः ।

तद्ब्रह्म तत्परं धाम तद्देयं मोक्षकाङ्क्षिभिः ॥

श्रुतिवाक्योदितं सूक्ष्मं तद्विष्णोः परमं पदम् ।

तदेव भगवद्वाच्यं स्वरूपं परमात्मनः ॥

वाचको भगवच्छब्दस्तस्याद्यस्याद्यमात्मनः ॥

एवं निगदितार्थस्य सत्तत्त्वन्तस्य तत्त्वतः ।

ज्ञायते येन तज्ज्ञानं परमन्यत्तयीमयम् ।

अशब्दगोचरस्यापि तस्य वै ब्रह्मणो हि ज ॥

पूजायां भगवच्छब्दो ब्रते वै ह्यौपचारिकः ।

शुद्धे महाविभूत्याख्ये परे ब्रह्मणि वर्तते ॥

मैत्रेय भगवच्छब्दः सर्वकारणकारणे ।

सम्भर्तेति यथा भर्ता भकारो ऽर्थदयान्वितः ॥

नेता गमयिता वस्त्रून् भकारार्थो महामुने ।

ऐश्वर्यस्य समस्तस्य वीर्यस्य यशसः त्रियः ॥

ज्ञानवैराग्ययोश्चैव प्रणां भग इतीरणा ।

वसन्ति सर्वभूतानि सर्वभूतेऽखिलात्मनि ॥
 सर्वभूतेष्वशेषेषु वकारोऽर्थस्ततोऽव्ययः ।
 एवमेव महाशब्दो भगवानिति स स्मृतः ॥
 परस्य ब्रह्मभूतस्य वासुदेवस्य वान्यतः ।
 तत्र पूज्यपदार्थोक्तिपरिभाषासमन्वितः ॥
 शब्दोऽयं नोपचारेण अन्यत्र ह्युपचारितः ।
 उत्पत्तिं प्रलयं चैव भूतानामागतिं गतिम् ॥
 वेत्ति विद्यामत्रिद्यां च स वाचो भगवानिति ।
 ज्ञानशक्तिबलैश्वर्यवीर्यतेजांसि शेष्वरः ।
 भगवच्छब्दवाच्यानि विना हेयैर्गुणादिभिः ॥
 सर्वाणि तव भूतानि वसन्ति परमात्मनि ।
 भूतेषु च स सर्वात्मा वासुदेवस्ततः स्मृतः ॥
 स सवभूतप्रकृतिं धिकारं गुणादिदोषांश्च मुने व्यतीतः ।
 अतीतसर्वावरणोऽखिलात्मा तेनास्तृतं यद् भुवनान्तराले ॥
 समस्तकल्याणगुणात्मकोऽसौ स्वशक्तिलेशावृतभूतसर्गः ।
 द्रच्छेद्यहीताभिमतप्राग्देहः संसाधिताशेषजगत्कृतार्थः ॥
 तेजोबलैश्वर्यमहात्रबोधः स्ववीर्यशक्त्यादिगुणैकराशिः ।
 परः पराणां सकला न यत्र क्लेशादयः सन्ति परावरेणे ॥
 स ईश्वरो व्यस्तसमस्तरूपोऽव्यक्तस्वरूपः प्रकटस्वरूपः ।
 सर्वेश्वरः सर्वगतश्च वेत्ता समस्तशक्तिः परमेश्वराख्यः ॥
 स ज्ञायते येन तदस्तदोषं शुद्धं परं निर्मलरूपमेकम् ।
 संदृश्यते वाऽप्यथ गम्यते वा तद्ज्ञानमज्ञानमर्तोऽन्यदुक्तम् ॥

पराशर उवाच ।

स्वाध्याययज्ञस्याभ्यासा दृश्यते मुनिसत्तम ।

तत्प्राप्तिकारणं ब्रह्मन् तदेतदिति पठ्यते ॥

स्वाध्यायाद्योगमांसीत योगात् स्वाध्यायमात्मनि ।

स्वाध्याययोगसम्पत्त्या परमात्मा प्रकाशते ॥

न मां स चक्षुषा द्रष्टुं ब्रह्मभूतः स शक्यते ।

इति भगवच्छब्दस्वरूपकथनम् ॥

मैत्रेय उवाच ।

भगवंस्तं महायोगं ज्ञातुमिच्छामि तद्वद ।

ज्ञाते यन्नाखिलाधारं पश्येयं परमेश्वरम् ॥

पराशर उवाच ।

यथा केशिध्वजः प्राह खाण्डिक्याय महात्मने ।

जनकाय पुरा योगं तमहं कथयामि ते ॥

मैत्रेय उवाच ।

खाण्डिक्यः कोऽभवद्ब्रह्मन् को वा केशिध्वजोऽभवत् ।

कथं तयोश्च संवादो योगसबन्धवानभूत् ॥

पराशर उवाच ।

धर्मध्वजो वै जनकस्तस्य पुत्रो मितध्वजः ।

कृतध्वजश्च नामासीत्सदाचाररतिर्नृपः ॥

कृतध्वजस्य पुत्रोऽभूद्वन्यः केशिध्वजो द्विज ।

पुत्रो मितध्वजस्याऽपि खाण्डिक्यो जन्कोऽभवत् ॥

कर्ममार्गे च खाण्डिक्यः पृथिव्यामभवत्कृती ।

केशिध्वजोऽप्यतीवासीदात्मविद्याविशारदः ॥

तावुभावपि चैवास्तां वितिगी(?) परस्परम् ।

केशिध्वजेन खाण्डिक्यः स्वराज्यादवरोपितः ॥

पुरोधसा मन्त्रिभिश्च समवेतोऽत्यसाधनः ।

राज्यान्निराकृतः सोऽयं दुर्गावासकरोऽभवत् ॥

इयाज सोऽपि सुबहन् यज्ञान् यज्ञव्यपाश्रयः ।
 ब्रह्मविद्यामधिष्ठाय तर्तुं मृत्युमविद्यंया ॥
 एकदा वर्तमानस्य योगे योगविदां वर ।
 धर्मधेनुं जघानोयः शार्दूलो विजिने वने ॥
 ततो राजा हतां ज्ञात्वा धेनुं व्याघ्रेण ऋत्विजः ।
 प्रायश्चित्तं स पप्रच्छ किमत्रेति विधीयते ॥
 ते चोचुर्न वयं विद्मः कसेरुः पृच्छतामिति ।
 कसेरुरपि तेनोक्तस्तथेति प्राह भार्गवम् ॥
 शुनकं पृच्छ राजेन्द्र नाहं वेद्मि स वेक्ष्यति ।
 स गत्वा तमपृच्छच्च सोऽप्याह शृणु यन्मुने ॥
 न कसेरुर्न चैवाहं न वाऽन्यः साम्प्रतं भुवि ।
 वेत्त्येक एव त्वच्छत्रुः खाण्डिक्यो यो जितस्त्वया ॥
 स चाह तं व्रजाम्येष प्रष्टुमात्मरिपुं मुने ।
 प्राप्त एव महायज्ञो यदि मां स हनिष्यति ॥
 प्रायश्चित्तं स चेत् पृष्टो वदिष्यति रिपुर्मम ।
 ततश्चाविकलो योगो मुनिश्रेष्ठ भविष्यति ॥

पराशर उवाच ।

इत्युक्त्वा रथमारुह्य कृष्णाजिनधरो मृगः ।
 वनं जगाम यत्रास्ते स खाण्डिक्यो महामुनिः ॥
 तमायान्तं समालोक्य खाण्डिक्यो रिपुमात्मनः ।
 प्रोवाच क्रोधताम्राक्षः समारोपितकार्मुकः ॥

खाण्डिक्य उवाच ।

कृष्णाजिनं स्वं कवचमावध्यास्मान्निहंस्यसि ।
 कृष्णाजिनधरं वेद्मि न चैनं प्रहुरिष्यति ॥

सृगाणां वद पृष्ठेषु मूढं कृष्णाजिनेन किम् ।

ये वा मया त्वयां चोग्राः प्रहिताः सितसायकाः ॥

स त्वामहं हनिष्यामि न मे जीवन् विमोक्षसे ।

आतताय्यसि दुर्बुद्धे मम राज्यहरो रिपुः ॥

केशिध्वज उवाच ।

खाण्डिक्य संशयं प्रष्टुं भवन्तमहमागतः ।

न त्वां हन्तुं विचार्यैतत्क्रोपं बाणं विमुञ्च वै ॥

पराशर उवाच ।

ततः स मन्त्रिभिः सार्धमेकान्ते न पुरोहितैः ।

मन्त्रयामास खाण्डिक्यः सर्वैरेव महामतिः ॥

तमूचुर्मन्त्रिणी वध्यो रिपुरेष वशं गतः ।

हते तु पृथिवी सर्वा तव वश्या भविष्यति ॥

खाण्डिक्यः प्राह तान् सर्वानेवमेव न संशयः ।

हते तु पृथिवी सर्वा मम वश्या भविष्यति ॥

परलोकजयस्तस्य पृथिवी सकला मम ।

न हस्मि वै लोकजयो मम त्वस्य वसुध्वरा ॥

परलोकजयस्तस्य स्वप्नकालो महीजयः ।

तस्मादेनं न हनिष्ये यत्पृच्छति वदामि तत् ॥

पराशर उवाच ।

ततस्तमभ्युपेत्याह खाण्डिक्यजनको रिपुम् ।

प्रष्टव्यं यत्त्वया सर्वं तत्पृच्छस्व वदाम्यहम् ॥

ततः सर्वं यथावत्तं धर्मधेनुवधं द्विजः ।

कथयित्वा स पप्रच्छ प्रायश्चित्तं हिते रतम् ॥

स चाचष्ट यथान्यायं द्विज केशिध्वजाय वै ।

प्रायश्चित्तमशेषेण यद्वै तत्र विधीयते ॥

विदितार्थः स तेनैवमनुज्ञातो महात्मना ।
 यागभूमिसुपागम्य चक्रे भूरिक्रियांकमम् ॥
 क्रमेण विधियागन्तु नीत्वा सोऽवभृथान्वयम् ।
 कृतकृत्यस्ततो भूत्वा चिन्तयामास पार्थिवः ॥
 पूजिता ऋत्विजः सर्वे सदस्या मानिता मया ।
 तथैवार्थी जनो ऽप्यर्थे योजितोऽभिमतैर्मया ॥
 यथार्हमत्र लोकस्य मया सर्वं विचेष्टितम् ।
 अनिष्पन्नक्रियं चेतस्तथापि मम किं यथा ॥
 इत्थं स चिन्तयन्नेव सस्मार स महीपतिः ।
 खाण्डिक्याय न दत्तेति मया वै गुरुदक्षिणा ॥
 स जगाम ततो भूयो रथमारुह्य पार्थिवः ।
 मैत्रेय दुर्गगहनं खाण्डिक्यो यत्र संस्थितः ॥
 खाण्डिक्योऽपि पुनर्दृष्ट्वा तमायान्तं धृतायुधः ।
 तस्यौ हन्तुं कृतमतिस्तमाह स पुनर्नृपम् ॥
 भो नाऽहं तेऽपकाराय प्राप्तः खाण्डिक्य मा क्रुधः ।
 गुरोर्निष्कयदानाय मामवैष्टि त्वमागतम् ॥
 निष्पादितो मया यागः सम्यक् त्वदुपदेशतः ।
 सोऽहं ते दातुमिच्छामि वृणीष्व गुरुदक्षिणाम् ॥

पराशर उवाच ।

भूयः स मन्त्रिभिः सार्धं मन्त्रयामास पार्थिवः ।
 गुरोर्निष्कयकामोऽत्र किमयं प्रार्थ्यतामिति ॥
 तन्मूर्धुर्मन्त्रिणो राज्यमशेषं प्रार्थ्यतामयम् ।
 कृतिभिः प्राप्यते राज्यमनाध्यासितसैनिकैः ॥
 प्रहस्य तानाह वृषः स खाण्डिक्यो महामतिः ।
 स्वप्रकालमहीराज्यं मादृशैः कथ्यते कथम् ॥

एवमेतद्भवन्तीऽत्र अर्थसाधनमन्त्रिणः ।

परमार्थः कथं कोऽत्र यूयं नात्र विचक्षणाः ॥

पराशर उवाच ।

इत्युक्त्वा समुपेत्येनं प्राह केशिध्वजं नृपम् ।

उवाच किमवश्यं त्वं ददासि गुरुदक्षिणाम् ॥

पराशर उवाच ।

बाढमित्येव तेनीक्तः खाण्डिक्यस्तमथाब्रवीत् ।

भवानध्यात्मविज्ञानपरमार्थविचक्षणः ॥

यदि तद्दीयते मद्यं भवता गुरुनिष्कयः ।

तत्क्लेशप्रशमायालं यत्कर्म तदुदारय ॥

केशिध्वज उवाच ।

न प्रार्थितं त्वया कस्मान्मद्रान्यमपवीरकम् ।

राज्यलाभादिना नान्यत् क्षत्रियाणामतिप्रियम् ॥

खाण्डिक्य उवाच ।

केशिध्वज निबोध त्वं मया न प्रार्थितं यतः ।

रान्यमेतदशेषं ते यन्न गृह्यन्ति पण्डिताः ॥

क्षत्रियाणामयं धर्मो यत्प्रजापरिपालनम् ।

वधस्य धर्मयुद्धेन स्वराज्यपरिपन्थिनाम् ॥

यत्राशक्तस्य मे दोषो नैवास्यापह्नवं त्वया ।

बन्धायैव भवत्येका अविद्याप्लवकमोजिता ॥

जन्मोपभोगलिप्साद्यर्थमियं रान्यसृष्टा मम ।

अन्येषां दोषजा नैव धर्ममेवानुरुद्धयति ॥

न याच्ता क्षत्रबन्धूनां धर्मायैतत् सतां मतम् ।

अतो न याचितं राज्यमविद्यान्तर्गतं तव ॥

राज्यं गृह्यन्त्यविद्वांसो ममत्वाद्भृतचैतसः ।
 अहंमानमहायानमदमत्ता न मादृशः ॥
 ततः प्रहृष्टः साध्वेतत् प्राह केशिध्वजो नृपः ।
 खाण्डिक्यं जनकं प्रीत्या श्रूयतां वचनं मम ॥
 अहं च विद्यया मृत्युं तर्तुकामः करोमि किम् ।
 राज्यं यागांश्च विविधान् भोगैः पुण्यक्षयं तथा ॥
 तदिदं ते मनो दृष्ट्वा विवेकैश्वर्यतां गतम् ।
 श्रूयतां चाप्यविद्यायाः स्वरूपं कुलनन्दन ॥
 अनात्मन्यात्मबुद्धिर्या त्वस्वे स्वभिति या मतिः ।
 अविद्यातरुसम्भूतिबीजमेतद्विधा स्थितम् ॥
 पञ्चभूतात्मके देहे देही मोहं समाश्रितः ।
 अहमेतदितीत्यचैः कुरुते कुमतिमेतिम् ॥
 आकाशवाय्वग्निजलपृथिवीभ्यः पृथक् स्थितः ।
 नात्मन्यात्ममयं भावं यः करोति कलेवरे ॥
 कलेवरे ऽथ भोग्यं हि गृहक्षेत्रादिकं च यः ।
 अदेहेनात्मनि प्राप्नो ममेदं मति मंस्यते ॥
 इत्थं च पुच्छपीच्छेषु तदेहोत्पादितेषु कः ।
 करोति पण्डितः स्वाम्यं तथात्मनि कलेवरे ॥
 सर्वं देहोपभोगाय कुरुते कर्म मानवः ।
 मृण्मयं हि यथा गेहं लिप्यते वै मृदभ्रसा ॥
 पाथिवोऽयं तथा देहो मृदभ्रलेपनस्थितिः ।
 पञ्चभूतात्मकैर्भोगैः पञ्चभूतात्मकं वपुः ॥
 आयाप्यते यदि ततः पुंसो गर्वोऽत्र किं कृतः ।
 अनेकजन्मसाहस्रं संसारपदवीं व्रजन् ॥

मोहाश्रमं प्रयातोऽसौ वासनारेणुगुण्ठितः ।
 प्रक्षाल्यते यदा सोऽस्य रेणुर्ज्ञानोष्णवारिणा ॥
 तदा संसारिपान्यस्य याति मोहश्रमः श्रमम् ।
 मोहश्रमे श्रमं याते स्वस्थान्तःकरणः पुमान् ॥
 अनन्यातिशयाबाधः परं निर्वाणमुच्छति ।
 निर्वाणमयमावास्थमात्मज्ञानमयोऽमलः ॥
 दुःखाज्ञानमला धर्माः प्रकृतेस्तेऽमलात्मनः ।
 जलस्याग्निजसंसर्गः स्थालीसंगात् तथा दिहि ॥
 शब्दोद्रेकादिकान् धर्मांस्तत् करोति यथा मुने ।
 तथात्मा प्रकृतेः सङ्गादहम्मानादिदूषितः ॥
 भजते प्राकृतान् धर्मानन्यस्तेभ्यो हि सोऽव्ययः ।
 तदेतत् कथितं बीजमविद्याया मया तव ॥
 क्लेशानां च क्षयकरं योगादन्यत्र विद्यते ॥

खाण्डिक्य उवाच ।

तद्ववीहि महाभाग योगं योगविदुत्तम ।
 विज्ञातयागशास्त्रार्थस्त्वमस्यां निमिसन्ततो ॥

केशिध्वज उवाच ।

योगस्वरूपं खाण्डिक्य श्रूयतां गदतो मम ।
 यत्र स्थितो न च्यवते प्राप्य ब्रह्मालयं मुनिः ॥
 मन एव मनुष्याणां कारणं बन्धमोक्षयोः ।
 बन्धस्य विषयासङ्गि मुक्तेर्निर्विषयं तथा ॥
 विषयेभ्यः समाहृत्य विज्ञानात्मा मनो मुने ।
 चिन्तयेन्मुक्तये तेन ब्रह्मरूपं महेश्वरम् ॥
 आत्मभावं नयत्येनं तद्वद्वन्ध्यानिनां मुने ।

किं कार्यं चात्मनः शक्त्या लोहमाकर्षको यथा ॥
 आत्मप्रयत्नसापेक्षा विशिष्टा या मनोगतिः ।
 तस्यां ब्रह्मणि संयोगो योग इत्यभिधीयते ॥
 योगयुक् प्रथमं योगी युञ्जमानोऽभिधीयते ।
 विनिष्पन्नसमाधिसु परब्रह्मोपलब्धिवान् ॥
 यद्यन्तरायदोषेण दुष्यते नास्य मानसम् ।
 जन्मान्तरैरभ्यसतो मुक्तिः पूर्वस्य जायते ॥
 विनिष्पन्नसमाधिसु मुक्तिं तत्रैव जन्मनि ।
 प्राप्नोति योगी योगाग्निदग्धकर्मचयोऽचिरात् ॥
 ब्रह्मचर्यमहिंसां च सत्यास्तेयाऽपरिब्रह्मणः ।
 सेवेतं योगी निष्ठायै योग्यतां स्वमनो नयन् ॥
 स्वाध्यायशौचसन्तोषतपांसि नियतात्मवान् ।
 कुर्वीत ब्रह्मणि तथा यथाऽस्मिन् प्रवणं मनः ॥
 एते यमाः सन्नियमाः पञ्च पञ्च प्रकीर्तिताः ।
 विशिष्टफलदाः कास्या निःकामानां विमुक्तिदाः ॥
 एवं भद्रासनादीनां समाख्याय गुणैर्युतः ।
 यमाख्यैर्नियमाख्यैश्च युञ्जीत नियतो यतिः ॥
 प्राणाख्यमनिलं वश्यमभ्यासात् कुरुतेऽति यत् ।
 प्राणायामः स विज्ञेयः सबीजो बीज एव च ॥
 परस्परैणाभिभवं प्राणायामौ यदानिलौ ।
 कुरुतः सहितस्तेन तृतीयः संयमात् तयोः ॥
 तस्य बालम्बनवतः स्थूलरूपं द्विजोत्तम ।
 बालम्बनमनस्तस्य योगिनोऽभ्यसतः शतम् ॥
 शब्दादिसुशुक्तानि निगृह्णाद्यानि योगवित् ।

कुर्याच्चित्तानुकारीणि प्रत्याहारपरमार्थणः ॥
 वश्यता परमा तेन जायते इतिबलात्मनाम् ।
 इन्द्रियाणामवश्यैस्तैर्नियोगी योगसाधकः ॥
 प्राणायामेन पवनैः प्रत्याहारेण चेन्द्रियैः ।
 वशीकृतैस्ततः कुर्यात् स्थितं चेतः शुभाश्रये ॥

इति योगस्वरूपकथनम् ॥

खाण्डिक्य उवाच ।

कथ्यतां मे महाभाग चेतसो यः शुभाश्रयः ।
 यदाधारमशेषन्तु हन्ति दोषफलोद्भवम् ॥

केशिध्वज उवाच ।

आश्रयश्चेतसो ब्रह्म द्विधा तच्च स्वरूपतः ।
 भूप मूर्त्तममूर्त्तञ्च परं चापरमेव च ॥
 त्रिविधा भावना भूप विश्वमेतन्निबोध ताम् ।
 ब्रह्माख्या कर्मसञ्ज्ञा च तथा चैवोभयात्मिका ॥
 कर्मभावात्मिका चैका ब्रह्मभावात्मिका परा ।
 ह्यात्मिका तथैवान्या त्रिविधा भावभावना ॥
 सनन्दनादयो ब्रह्मभावभावनया युताः ।
 कर्मभावनया चान्ये देवाद्याः स्यावराचराः ॥
 हिरण्यगर्भादिषु च ब्रह्मकर्मात्मिका द्विधा ।
 विकारबोधयुक्तेषु भिद्यते भावभावना ॥
 अक्षीणेषु समस्तेषु विशेषेषु न कर्मसु ।
 विश्वमेतत् परं चान्यद्भेदभिन्नदृशां नृप ॥
 प्रत्यस्तमितभेदं यत्सत्तामात्रं त्वगीचरम् ।
 वचसा आत्मसंवेद्यं तच्छानं ब्रह्मसञ्ज्ञितम् ॥

तच्च विष्णोः परं रूपमरूपस्याक्षमचयम् ।
 विश्वस्य रूपं वै रूपलक्षणं परमात्मनः ॥
 न तद्योगयुजा शक्यं नृप चिन्तयितुं यतः ॥

तथा च योगवाशिष्ठे ॥

सामान्यं परमं चैव द्वे रूपे विद्धि मेऽनघ ।
 यस्यादियुक्तं(?) सामान्यं भजन्ते मूढबुद्धयः ॥
 शृणु ब्रह्मविदां श्रेष्ठ देवार्चनमनुत्तमम् ।
 न देवः पुण्डरीकाक्षो न च देवस्त्रिलोचनः ॥
 आकारादिपरिच्छिन्ने मिते वस्तुनि तत् कुतः ।
 अक्षत्रिममनाद्यन्तं देवं तं चिच्छिवं विदुः ॥
 अज्ञानशिवतत्त्वानामाकाराद्यर्चनं कृतम् ।
 योजनाध्वन्यशक्तस्य कोशाध्वा परिमीयते ॥
 अक्षत्रिममनाद्यन्तमद्वितीयमखण्डितम् ।
 अमहिःसाधनासाध्यं सुखं तस्मादवाप्यते ॥
 परं रूपमनाद्यन्तं यस्मैकमनामयम् ।
 शिवं चिन्मात्रसकलं पूज्यं पूजाविदो विदुः ॥
 त्रयोदशनिमेषैस्तु भूमिदानफलं लभेत् ।
 निमेषाणां शतेनैव अश्वमेधफलं लभेत् ॥
 अश्वमेधसहस्रस्य घटिकार्द्धेन लभ्यते ।
 घटिकां पूजयेद्यस्तु राजसूयं लभेत् सः ॥
 मध्याह्नपूजनादित्यं राजसूयैकलक्षभाक् ।
 दिवा संपूजयित्वैव परे धाम्नि वसेन्नरः ॥
 शम्भोधादिभिः पुष्पैर्देवं आत्मा यदर्च्यते ।
 तप्त देवार्चनं विद्धि नाकारार्चनमर्चनम् ॥

सति दीप इवालीकः सत्यर्क इव वासरः ।
 सति पुष्प इवामोदः चित्ति सत्यां जगत् तथा ॥
 प्रतिभासत एवायं न जगत् परमार्थतः ।
 अश्रुच्छिन्नचिदात्मैकः पुमानस्तीह नेतरः ॥
 स्वसंकल्पवशाद्ब्रह्मो निःसङ्कल्पश्च मुच्यते ।
 तस्मिंश्च दर्पणे स्फारे समस्ता वस्तुदृष्टयः ॥
 इमास्ताः प्रतिबिम्बन्ति सरसीव तटद्रुमाः ।
 ज्ञातं ज्ञातव्यमधुना दृष्टं द्रष्टव्यमक्षयम् ॥
 विश्रान्तोऽस्मि चिरं श्रान्तः चिन्मात्रावाप्तिं किञ्चन ।
 अवित्यां श्रेष्ठया श्रेष्ठः क्षालयन्निह तिष्ठति ॥
 मलं मलेनापहरन् युक्तितो रजको यथा ।
 चित्तमेव हि संसारि रागादिक्लेशदूषितम् ॥
 तदेव तैर्विनिर्मुक्तं मुक्तमित्यभिधीयते ।
 विशुद्धशक्तिः परा प्रोक्ता क्षेत्रज्ञाख्या तथापरा ॥
 अविद्याकर्मसंज्ञाऽन्या द्वतीया शक्तिरिष्यते ।
 येयं क्षेत्रज्ञशक्तिः सा चेष्टितं नृप सर्वगा ॥
 संसारतापानखिलानवाप्नोत्यत्र सन्ततान् ।
 तथातिरोहितत्वाच्च शक्तिः क्षेत्रज्ञसङ्घिन्नता ॥
 सर्वमूर्तेषु भूपाल तारतम्येन लक्ष्यते ।
 अप्राणिमसु स्वल्पाऽन्या स्थावरेषु ततोऽधिका ॥
 सरीसृपेषु भूतेभ्योऽप्यतिशक्तिः पतञ्जिषु ।
 पञ्चभिर्भ्यो नृगास्त्रेभ्यस्तच्छक्त्या पञ्चवोऽधिकाः ॥
 पशुभ्यो मनुजाद्यातिशक्त्या पुंसः प्रधाविताः ।
 एतेभ्यो नागगन्धर्वयक्षाद्या देवता नृप ॥

शक्रः समस्तदेवेभ्यस्ततश्चाति प्रजापतिः ।
 हिरण्यगर्भीऽति ततः पुंसः शक्त्युपलक्षितः ॥
 एतान्यशेषरूपाणि तस्य रूपाणि पार्थिव ।
 यतस्तच्छक्तियोगेन युक्तानि नभसा यथा ॥
 एतत् स्थूलं हरे रूपं चिन्तयेद्दिश्वगोचरम् ।
 हिरण्यगर्भी भगवान् वासवोऽथ प्रजापतिः ॥
 मरुतो वसवो रुद्रा भास्करास्तारका ग्रहाः ।
 गर्ध्वयक्षदैत्याद्याः सकला देवयोनयः ॥
 मनुष्याः पशवः शैलाः समुद्राः सरितो द्रुमाः ।
 भूप भूतान्यशेषाणि भूतानां ये च हेतवः ॥
 प्रधानादिविशेषागतं चेतनाचेतनात्मकम् ।
 एकपादं द्विपादञ्च बहुपादमपादकम् ॥
 मूर्तमेतद्धरे रूपं भावनात्रितयात्मकम् ।
 एतत्सर्वमिदं विश्वं जगदेतच्चराचरम् ॥
 पर ब्रह्मस्वरूपस्य विष्णोः शक्तिसमन्वितम् ।
 द्वितीयं विष्णुसङ्घस्य योगिध्येषं महामुने ॥
 अमूर्तं ब्रह्मणो रूपं यत्सदित्युच्यते बुधैः ।

योगवाशिष्ठे ।

शक्तिर्हि द्विविधा प्रोक्ता ऽवम्यावम्या च राघव ।
 अवम्या सर्वभूतानां वम्या तत्त्वविदां मता ॥
 आत्मतत्त्वाऽवबोधेन हीना देहादिवसुजा ।
 भूयः संसारदा शक्तिर्दृढा ऽवम्येति कथ्यते ॥
 आत्मतत्त्वावबोधेन सत्यभूतविवेकजा ।
 वम्या हि कथ्यते शक्तिर्भूयः संसारवर्जिता ॥

समस्ताः शक्तयश्चैताः कामयन्त्रप्रतिष्ठिताः ।
तद्विश्वरूपं वै रूपं रूपमन्यद्वरेर्महत् ॥
समस्तशक्तिरूपाणि तत् करोति नरेश्वर ।
देवतिर्यङ्मनुष्याश्च चेष्टावन्ति खलीस्तया ॥
जगतामुपकाराय न सा कर्मनिमित्तजा ।
चेष्टा तस्याऽप्रमेयस्य व्यापिनोऽव्याहतात्मिका ॥
तद्रूपं विश्वरूपस्य तस्य योगयुजा नृप ।
चिन्त्यमानं विशुद्धवर्धं सर्वकिल्बिषनाशनम् ॥
यथाऽग्निरुद्धतश्चिखः कचं दहति सानिलः ।
तथा चित्तस्थितो विष्णुर्योगिनां सर्वकिल्बिषम् ॥
तस्मात् समस्तशक्तीनामाधारे तत्र चेतसः ।
कुर्वीत संस्थितिं सा तु विज्ञेया शुद्धधारणा ॥
शुभाश्रयः स चित्तस्य सर्वगस्य तथात्मनः ।
विभावभावनाहीनो मुक्तये योगिनां नृप ॥
अन्ये तु पुरुषव्याघ्र चतस्त्री ये व्यपाश्रयाः ।
अशुद्धास्तु समस्तास्तु देवाद्याः कर्मयोनयः ॥

वाशिष्ठे ।

वासना द्विविधा ज्ञेया शुद्धा च मलिना तथा ।
मलिना जन्मनो हेतुः शुद्धा जन्मविनाशिनी ॥
अज्ञानसुषुप्ताकारा घनाहङ्कारशालिनी ।
पुनर्जन्मकरी प्रोक्ता मलिना वासना बुधैः ॥
पुनर्जन्मान्तरत्यक्ता स्थिता सम्भृष्टबीजवत् ।
देहार्थं ध्रियते ज्ञातज्ञेया शुद्धेति चोच्यते ॥
मूर्त्तं भगवतो रूपं सर्वायाश्रयनिसहम् ।

एषा वै धारणा ज्ञेया यच्चित्तं तत्र धार्यते ॥
 तच्छ्रूयतामनाधारा धारणा नोपपद्यते ।
 प्रसन्नचारुवदनं पद्मपत्रायतेक्षणम् ॥
 सुकपोलं सुविस्तीर्णललाटफलकोज्वलम् ।
 कर्णान्तरसुविस्तीर्णचारुकर्णविभूषितम् ॥
 कम्बुयीवं सुविस्तीर्णश्रीवत्साङ्कितवक्षसम् ।
 बलीविभङ्गिनामग्रनाभिना चोदरेण वै ॥
 प्रलम्बाष्टभुजं विष्णुमधवाऽपि चतुर्भुजम् ।
 समास्थितोरुजङ्घा सुस्थिताङ्घ्रिकलाम्बुजम् ॥
 चिन्तयेद्विष्णुरूपं तं पीतनिर्मलवाससम् ।
 किरीटचारुकेयूरकटकादिविभूषितम् ॥
 शार्ङ्गखड्गगदाशङ्खचक्राक्षवलयान्वितम् ।
 चिन्तयेत्तं महायोगी समाधायाम्बमानसम् ॥
 तावद्यावद्वृद्धीभूता तत्रैव नृप धारणा ।
 वदतस्तिष्ठतोऽन्यद्वा स्वेच्छया कर्म कुर्वतः ॥
 नापयाति यदा चित्तात् सिद्धां मन्येत तां तदा ।
 ततः शङ्खगदाचक्रशार्ङ्गादिसहितायुधम् ॥
 चिन्तयेद्भगवद्रूपं प्रशान्तं साक्षसूत्रकम् ।
 सा यदा धारणा तददवस्थानवती ततः ॥
 किरीटकेयूरमुखैर्भूषणै रहितं स्मरेत् ।
 तदेकाग्रयवं देवं चेतसा हि पुनर्बुधः ॥
 कुर्यात्ततो वयमिति प्रणिधानपरो भवेत् ।
 तद्रूपप्रत्यये चैकसन्ततिश्चान्यनिःस्पृहा ॥
 तद्वचनं प्रथमैरङ्गैः षड्भिर्विष्णुपाद्यते नृप ।

तस्यैव कल्पनाहीनं स्वरूपग्रहणं हि तत् ॥
 मनसा ध्याननिष्पाद्यं समाधिः सोऽभिधीयते ।
 विज्ञानं प्राप्यकं प्राप्य परे ब्रह्मणि पार्थिव ॥
 प्रापणीयस्तथैवात्मा प्रक्षीणाशेषभावनः ।
 क्षेत्रज्ञः कारणं ज्ञानं करणं तस्य तेन तत् ॥
 निष्पाद्यं मुक्तिकार्यञ्च कृतकत्वं निवर्तते ।
 सद्भावभावनापन्नस्ततोऽसौ परमात्मनि ॥
 भवत्यभेदभावश्च तस्य ज्ञानकृतो ऽभवत् ।
 विभेदजनके ज्ञाने नाशमात्यन्तिकं गते ॥
 आत्मनो ब्रह्मणो भेदमसन्तं कः करिष्यति ।
 इत्युक्तस्ते मया योगः खाण्डिक्य परिपृच्छतः ॥
 संक्षेपविस्ताराभ्याञ्च किमन्यत् क्रियतां तव ।

खाण्डिक्य उवाच ।

कथितो यो हि सद्भावः सर्वमेव कृतं मम ।
 तवोपदेशेनाशेषो नष्टश्चित्तमलो यतः ॥
 ममेति धन्यया चोक्तमसदेतन्न चान्यथा ।
 नरेन्द्र गदितुं शक्यमपि विज्ञेयवेदिभिः ॥
 अहं ममेत्यविद्येयं व्यवहारस्तथा ऽपरं ।
 परमार्थस्त्वहंलापो गोचरे न च सां न सः ॥
 तद्वच्छ्रेयसे सर्वं ममेतद्भवता कृतम् ।
 यदि मुक्तिप्रदो योगः प्राप्तः केशिध्वजाव्ययः ॥

पराशर उवाच ।

यथार्हपूजया तेन खाण्डिक्येन स पूजितः ।
 आजगाम पुरं ब्रह्मंस्ततः केशिध्वजो नृपः ॥

स्वाहिक्वोऽपि सुतं कृत्वा राजानं योगसिद्धये ।

वनं जगाम गोविन्दे समावेशितमानसः ॥

तत्रैकान्तरतिर्भूत्वा यमादिगुणशोभितः ।

सत्त्वाख्ये निर्मले ब्रह्मस्यवाप नृपतिर्लयम् ॥

केशिध्वजोऽपि मुक्त्यर्थं स्वकर्मक्षयशोमुखः ।

बुभुजे विषयान् कर्म चक्रे चानभिसञ्चितम् ॥

स कल्याणोपभोगैश्च क्षीणपापमलस्ततः ।

स चाप सिद्धिमन्वन्तं तापक्षयफलं हिज ॥

इति श्रीनारायणमष्टविरचिते भक्तिसागरे जीवकर्मफलभगवच्छ-
द्स्वरूपयोगस्वरूपभावनास्वरूपदेवतार्चनविधिविष्णुशक्तिसगुणब्रह्म-
ध्याननिरूपणं नाम प्रथमस्तरङ्गः ॥

मैत्रेय उवाच ।

यसु तद्भगवानाह भरतस्य महीपतेः ।

श्रोतुमिच्छामि चरितं तन्ममाख्यातुमर्हसि ॥

भरतः स महीपालः शालग्रामेऽवसत् किल ।

योगयुक्तः समाधाय वासुदेवं मनः सदा ॥

पुण्यदेशप्रभावेन स्मरतश्च सदा हरिम् ।

कथं तु नाभवन्मुक्तिर्यदभूत् स हिजः पुनः ॥

विपत्ते च कृतं कर्म यद्भूयः सुमहात्मना ।

भरतेन मुनिवैष्ठ तत् सर्वं वक्तुमर्हसि ॥

पराशर उवाच ।

शालग्रामे महाभागी भगवश्चस्तमानसः ।

स उवास चिरं कालं मैत्रेय पृथिवीपतिः ॥

अहिंसादिष्वशेषेषु गुणेषु गुणिनां वरः ।

अत्राप परमां कांठां मनसश्चापि संयमे ॥
 यज्ञेशाच्युत गोविन्द माधवानन्द केशव ।
 कृष्ण विष्णो हृषीकेशेत्याह राजा स केवलम् ॥
 नान्यज्जगाद् मैत्रेय किञ्चित् स्वप्नान्तरेषु च ।
 एतत् परं तदर्थं च विना नान्यदचिन्तयत् ॥
 शमित्पुष्पकुशादानं चक्रे देवक्रियाकृते ।
 जगाम सोऽभिषेकार्थमेकदा तु महानदीम् ॥
 सखी तत्र तथा चक्रे स्नानस्यानन्तराः क्रियाः ।
 अथाजगाम तत्तीर्थं जलं पातुं पिपासिता ॥
 आसन्नप्रसवा ब्रह्मन्मैकैव हरिणी वनात् ।
 ततः समभवत् तत्र पीतप्राये जले तथा ॥
 सिंहस्य नादः सुमहान् सर्वप्राणिभयङ्करः ।
 ततः सा च महात्रासादाप्नुता निम्नगातटम् ॥
 अत्युच्चारोहणेनास्या नद्यां गर्भः पपात सः ।
 तमुत्थमानं वेगेन वीचिमालापरिप्लुतम् ॥
 जग्राह स नृपो गर्भात् पतितं मृगपोतकम् ।
 गर्भप्रच्युतिदोषेण तुङ्गप्रक्रमणेन च ॥
 मैत्रेय सापि हरिणी पपात च ममार च ।
 हरिणीं तां विलोक्याथ विपन्नां नृपतापसः ॥
 मृगपोतं समादाय पुनराश्रममागमत् ।
 चकारानुदिनं चासौ मृगपोतस्य वै नृपः ॥
 पोषणं पोषमाणश्च स तेन बहधे मुने ।
 चकाराश्रमपर्यन्ते दृष्टानि गहनेषु सः ॥
 दूरं गत्वा च शार्दूलनासादभ्याययौ पुनः ।

प्रातर्गत्वा च दूरं च सायमायात् तथाश्रमम् ॥
 पुनश्च भरतस्याभूदाश्रमस्थोऽटजाजिरे ।
 तस्य तस्मिन्महादूरे समीपपरिवर्त्तिनि ॥
 आसीच्चेतः समासक्तं न यथा चान्यतो दिज ।
 विमुक्तराज्यतनयः प्रोज्झिताशेषवान्भवः ॥
 ममत्वं स चकारोचेस्तस्मिन् हरिणबालके ।
 किं वृकैर्भक्षितो व्याघ्रैः किं सिंहैर्न निपातितः ॥
 चिरायमाने निःक्रान्ते तस्यासीदिति मानसम् ।
 एषा वसुमती तस्य खुराग्रचतकबुंरा ॥
 प्रीतये मम तातोऽसौ क ममैषेयबालकः ।
 विषाणायेष मद्वाहुकण्डूयनपरो हि सः ॥
 क्षेमेनाभ्यागतोऽरण्यादपि मां सुखयिष्यति ।
 एते सूनशिखास्तस्य दशनैरचिरोद्गतेः ॥
 कुशाः काशा विराजन्ते वटवः सामगा इव ।
 इत्थं चिरगते तस्मिन् स चक्रे मानसं मुनिः ॥
 प्रीतिप्रसन्नवदनः पार्श्वस्थे वाभवन्मृगे ।
 समाधिभङ्गस्तस्यासीत् तन्मयत्वादतात्मनः ॥
 स त्यक्तराज्यभोगर्हिस्वजनस्यापि भूपतेः ।
 चपले चपलस्तस्मिन् दूरगं दूरगामिनि ॥
 मृगपोते ऽभवच्चित्तं स्थैर्यवत्तस्य भूपतेः ।
 बलेन गच्छता सोऽपि कालं चक्रे महीपतिः ॥
 पितेवासौ स पुत्रेण मृहपोतेन वीक्षितः ।
 मृगमेव तदा ऽद्राक्षीत् त्यजन् प्राणानसाविति ॥
 तन्मयत्वेन मैत्रेय नान्यत् किञ्चिदचिन्तयन् ।

ततश्च तत्कालकृतां भावनां प्राप्य तादृशीम् ॥
 जम्बूमार्गे महारण्ये जज्ञे जातिस्मरो मृगः ।
 जातिस्मरत्वादुद्दिग्धः संसारस्य द्विजोत्तम ॥
 विहाय मातरं भूयः शालग्रामं तदा ययौ ।
 पुष्पैस्तृणैस्तथा पर्णैस्तत् कुर्वन्नात्मपोषणम् ॥
 मृगत्वहेतुभूतस्य कर्मणो निष्कृतिं ययौ ।
 तत्र चोत्सृष्टदेहोऽसौ जज्ञे जातिस्मरो द्विजः ॥
 सदाचारवतां शुद्धे योगिनां प्रवरे कुले ।
 सविताज्ञानसम्पन्नः सर्वशास्त्रार्थतत्त्ववित् ॥
 अपश्यत् स च मैत्रेय आत्मानं प्रकृतेः परम् ।
 आत्मनोऽधिगतज्ञानी देवादीनि महामुने ॥
 सर्वभूतान्यभेदेन स ददर्श महामुने ।
 न पपाठ गुरुप्रोक्तां कृतोपनयनः श्रुतिम् ॥
 न ददर्श च कर्माणि शास्त्राणि जगृहे न च ।
 उक्तोऽपि बहुशः किञ्चिज्जडवद्वाक्यमब्रवीत् ॥
 तदप्यसंस्कारयुतं ग्रामवाक्योक्तिसंयुतम् ।
 अपध्वस्तवपुः सोऽथ मलिनाम्बरधृक् द्विजः ॥
 क्लिन्नदन्तान्तरः सर्वैः परिभूतः स नागरैः ।
 सम्माननापरां हानिं योगर्हैः कुरुते यतः ॥
 जनेनावमतोयोगी योगसिद्धिं च विन्दति ।
 तस्माच्चरेत् वै योगी सतां धर्ममदूषयन् ॥
 जना यथामक्येरन् मच्छेयुर्नैव सङ्गतिम् ।
 हिरण्यगर्भवचनं विचिन्त्येत्थं महामतिः ॥
 आत्मानं दर्शयामास जटोम्भताकृतिं जने ।

भुङ्क्ते कल्पाघवाचादि शाकं वन्यफलं कणान् ॥
 यद्यदाप्राति स बहु तदक्षि कालसंयुतम् ।
 पितर्युपरते सोऽथ मातृभ्रातृव्यबान्धवैः ॥
 कारितः क्षेत्रकर्माणि कुर्वन्नाहारपोषितः ।
 स रौक्ष्यपीनावयवां जडकारी च कर्मणि ॥
 सर्वलोकोपरकणं बभूवाहारवेतनः ।
 त तादृशमसस्कारं विप्राकृतिमचेष्टितम् ॥
 क्षत्तासौ वीरराज्यस्य विष्टियोगममन्यत ।
 स राजा शिविकारूढो गन्तुं क्षतमतिर्दिज ॥
 बभूवेक्षुमतीतीरे कपिलर्षेर्वराश्रमम् ।
 श्रेयः किमत्र संसारे दुःखप्राये नृणामिह ॥
 प्रष्टुं तं मोक्षधर्मज्ञं कपिलाख्यं महामुनिम् ।
 उवाह शिविकां तस्य क्षत्तुर्वचननोदितः ॥
 नृणां विष्टिगृहीतानामन्येषां सोऽपि मध्यगः ।
 गृहीतो विष्टिना विप्रः सर्वज्ञानैकभाजनम् ॥
 जातिस्मरोऽसौ पापस्य क्षयकाम उवाह तम् ।
 ययौ जडगतिः सोऽथ युगमात्रावलोकनः ॥
 कुर्वन्मणिमतां श्रेष्ठस्ते त्वन्ये त्वरितं ययुः ।
 त्रिलोक्य नृपतिः सोऽथ विषमां शिविकागतिम् ॥
 किमेतदित्याह समं गम्यतां शिविकावहाः ।
 पुनस्तथैव शिविकां त्रिलोक्य विषमां हि सः ॥
 नृपः किमेतदित्याह भवद्भिर्गम्यतेऽन्यथा ।
 भूपतर्वदतस्तस्य सुत्वेत्थ बहुशो वचः ॥
 शिविकोद्वाहकाः प्रोचुरव्यं प्रातीत्यसत्वरम् ।

राजोवाच ।

किं आन्तः स्वल्पमध्वानं त्वयोढा शिविका मम ।
किमायाससहो न त्वं पोवानसि निरीक्ष्यते ॥

ब्राह्मण उवाच ।

नाहं पीवा न वै वोढा शिविकामध्वनो मया ।
न आन्तोऽस्मि न वायासः सोढव्योऽस्ति महीपते ॥

राजोवाच ।

प्रत्यक्षं दृश्यते पीवा नाधायि शिविका त्वयि ।
अमघ भारोद्धहने भवत्येव हि देहिनाम् ॥

ब्राह्मण उवाच ।

प्रत्यक्षं भवता भूप यद् दृष्टं तद्द प्रभो ।
वक्ष्यानवलक्षेति वाच्यं पञ्चादिशेषणम् ॥
त्वयोढा शिविका चेति त्वय्यधायि च संस्थिता ।
मिथ्यैतदप्यत्र भवान् शृणोतु वचनं मम ॥
भूमौ पादयुगस्यास्या जङ्घे पादद्वये स्थिते ।
ऊरु जङ्घादयावस्थौ तदाधारं तथोदरम् ॥
वक्षःस्थलं तथा बाहू स्कन्धौ चोदरसंस्थितौ ।
स्कन्धान्नितेयं शिविका मम भारोऽत्र किं कृतः ॥
शिविकायां स्थितयायं देहस्त्वदुपलक्षितः ।
तत्र त्वमहमप्यत्र प्रीक्ष्यते चेदमन्यथा ॥
अहं त्वं च तथाऽन्ये च भूतैरुद्धाम पाथिव ।
गुणप्रवाहपतितो भूतवर्गोऽपि यात्ययम् ॥
कर्मवशा गुणा ह्येते सत्वाद्याः पृथिवीपते ।
अविद्यासञ्चितं कर्म तथा शेषेषु जन्तुषु ॥

आत्मा शुद्धोऽक्षरः शान्तो निर्गुणः प्रकृतेः परः ।
 प्रहृद्यपचयौ नास्य एकस्याखिलजन्तुषु ॥
 यदा गोपचयस्तस्य न चैवापचयो नृप ।
 तदा पीवानसीतीत्यं कया युक्त्या त्वयेरितम् ॥
 भूपादजङ्घास्कन्धोरुजठरादिषु संश्रिता ।
 शिविकेयं तव स्कन्धे तथा भारः समस्त्वया ॥
 तथाऽन्यैर्जन्तुभिर्भूयः शिविकोद्धा न केवलम् ।
 शैलद्रुमगृहोद्योपि पृथिवीसम्भवोऽपि च ॥
 यदा पुंसः पृथग्भावः प्राकृतैः कारयैर्नृप ।
 सोऽव्यस्तु तदायासः कतमो नृपते मया ॥
 यद्द्रव्या शिविका चेयं यद्द्रव्यो भूतसंग्रहः ।
 भवतो मेऽखिलस्यऽपि ममत्वेनोपहृंहितः ॥

पराशर उवाच ।

एवमुक्त्वाऽभवन्मीनी स वच्चेन् शिविकां द्विज ।
 सोऽपि राजावतीर्यैवं तत्पादौ जगृहे त्वरन् ॥

राजोवाच ।

भो भो विसृज्य शिविकां प्रसादं कुरु मे द्विज ।
 कथ्यतां को भवानत्र जम्बरूपधरः स्थितः ॥
 यो भवान् यन्निमित्तञ्च यदागमनकारणम् ।
 तत् सर्वं कथ्यतां ब्रह्मन् मह्यं शुश्रूषवे यथा ॥

ब्राह्मण उवाच ।

श्रूयतां कोऽहमित्थेनदत्तुं भूप न शक्यते ।
 उपभोगनिमित्तं च सर्वत्रागमनक्रिया ॥
 सुखदुःखोपभोगैस्तु तौ देशाद्युपपादकौ ।

धर्माधर्मोद्भवो भोक्तुं जन्तुर्देहादिमृच्छति ॥
सर्वस्यैव हि भूपाल जन्तोः सर्वस्य कारणम् ।
धर्माधर्मौ यतस्तस्मात् कारणं पृच्छते कुतः ॥

राजोवाच ।

धर्माधर्मौ न सन्देहः सर्वकार्येषु कारणम् ।
उपभोगनिमित्तं च देहदेशान्तरागमः ॥
यत्वेतद्भवता प्रोक्तं कोऽहमित्येतदात्मनः ।
वक्तुं न शक्यते श्रोतुं तस्मान्नो मे प्रवर्तते ॥
योऽस्मि सांऽहमिति ब्रह्मन् कथं वक्तुं न शक्यते ।
आत्मन्येष न दोषाय शब्दोऽहमिति यो हि ज ॥

ब्राह्मण उवाच ।

शब्दोऽहमिति दोषाय आत्मन्येष तथैव तत् ।
अनात्मन्यात्मविज्ञानशब्दो वा भ्रान्तिलक्षणः ॥
जिह्वा ब्रवीत्यहमिति दन्तोष्ठौ तालुकं नृप ।
एते नाहं यतः सर्वे वाग्निष्पादनहेतवः ॥
किं हेतुभिर्वदत्येषा वाग्नेवाहमिति स्वयम् ।
तथापि वाम् नाहमेतद् वक्तुमित्यं न युज्यते ॥
पिण्डः पृथग् यतः पुंसः शिरःपाश्यादिसंज्ञकः ।
ततोऽहमिति कुचेतां संज्ञां राजन् करोम्यहम् ॥
यद्यन्योऽस्ति परः कोऽपि मत्तः पार्थिवसत्तम ।
तदेवोऽहमयं वाऽन्यो वक्तुमेवमपीयते ॥
यदा समस्तदेहेषु पुमानेको व्यवस्थितः ।
तदा हि को भवान् कोऽहमित्येतद्विफलं वचः ॥
त्वं राजा शिविका चेयं वयं वाहाः पुरःसराः ।

अयं च भवतो लोको न सदेतन्मृपोच्यते ॥
 वृक्षादारु तथा चेयं शिविका त्वदधिष्ठिता ।
 क वृक्षसञ्ज्ञा जाताऽस्या दारुसञ्ज्ञाऽथवा नृप ॥
 वृक्षारूढो महाराजो नायं वदति ते जनः ।
 न च दारुणि सर्वस्वां भवोति शिविकागतम् ॥
 शिविका दारुसङ्घातो रचनास्थितिसंस्थितिः ।
 अन्विष्यतां नृपञ्चेष्ट तद्भेदे शिविका त्वया ॥
 एवं कृष्यलाकानां पृथग्भावो विमृश्यताम् ।
 क जातं कृषमिलेष न्यायस्त्वयि तथा मयि ॥
 पुमांस्त्री गौरयं वाजी कुक्षरो विहगस्तारुः ।
 देहेषु लोकसञ्ज्ञेयं विज्ञया कर्महेतुषु ॥
 पुमान् देहो न नरो न पशुर्न च पादपः ।
 शरीराकृतिभेदास्तु भूपते कर्मयोनयः ॥
 वसु राजेति यत्लोके यस्य राजभटात्मकम् ।
 तथाऽन्यच्च नृपेत्येतदसकङ्कल्पमानसम् ॥
 तत्तु कालान्तरेणापि नाम्नां सञ्ज्ञामुपैति वै ।
 परिणामादिसम्भूतं यद्वसु नृप तच्च किम् ॥
 त्वं राजा सर्वलोकस्य पितुः पुत्रो रिपो रिपुः ।
 पत्न्याः पतिः पिता सूनोः किं त्वां भूयो वदाम्यहम् ॥
 किं त्वमेतच्छिरः किंतु शिरस्तव तथोदरम् ।
 किमु पादादि किञ्चित् किं त्वं ब्रूहि महीपते ॥
 समस्तावयवेभ्यस्त्वं पृथग्रूपेभ्यवस्थितः ।
 कोऽहमित्येतानिपुणो भूत्वा चिन्तय पार्थिव ॥

एवं व्यवस्थिते तत्त्वे मयाऽहमिति माषितम् ॥
पृथक्करणनिष्पाद्यं शक्यते नृपते कथम् ।

पराशर उवाच ।

निश्चयैतस्येति वचः परमार्थसमन्वितम् ।
प्रश्रयावनतो भूत्वा तमाह नृपतिर्हिजम् ॥

राजीवाच ।

भगवन् यत्त्वया प्रोक्तं परमार्थमयं वचः ।
श्रुते तस्मिन् भ्रमन्तीव मनसो मम वृत्तयः ॥
एतद्विवेकविज्ञानं यदशेषेषु जन्तुषु ।
भवता दर्शितं विप्र तत् परं प्रकृतेर्महत् ॥
नाहं वहामि शिविकां शिविका न मयि स्थिता ।
शरीरमन्यदस्मत्तो येनेयं शिविका धृता ॥
गुणपवृत्ता भूतानां प्रकृतिः कर्मनोदिता ।
प्रवर्तन्ते गुणाश्चेते किं मयेति तर्वादितम् ॥
एतस्मिन् परमार्थेन मम श्रोत्रपथं गते ।
मनो विद्वलतामेति परमार्थार्थितां गतम् ॥
पूर्वमेव महाभागं कपिलर्षिमहं हिजः ।
प्रष्टुमभ्युद्यतो गत्वा श्रेयः किं त्वत्र संशये ॥
तदन्तरे च भवता यदिहं वाक्यमीरितम् ।
तेनैव परमार्थार्थं त्वयि चेतः प्रधावति ॥
कपिलर्षेर्भगवतः सर्वभूतस्य वै हिज ।
त्रिष्णोरंशो जगत्सोहनाशयोर्वीमुपागतः ॥
स एव भगवान्नूनमस्माकं हितकाम्ययः ।
प्रत्यक्षतां मम गतो यद्येतद्वक्तव्यमिति ॥

तन्मह्यं प्रणताय त्वं यद्वैयः परमं दिज ।
तद्वदाखिलविज्ञानजलवीच्युदधिर्भवान् ॥

ब्राह्मण उवाच ।

भूयः पृच्छसे किं श्रेयः परमार्थं न पृच्छसि ।
श्रेयांस्यपरमार्थार्थाण्यशेषाणि च भूपते ॥
देवताराधनं कृत्वा धनसम्पदमिच्छसि ।
पुत्रानिच्छति राज्यं च श्रेयस्तप्राप्तिकारणम् ॥
कर्म यन्नात्मकं श्रेयः स्वर्लोकफलदायि यत् ।
श्रेयः प्रधानं च फले तदेवावाभिसम्ब्यते ॥
प्राप्त्वा ध्येयः सदा भूप योगयुक्तैस्तथापरम् ।
विवेकिनस्तु संयोगः श्रेयोऽसौ परमात्मनः ॥
श्रेयांस्त्रेयमनेकानि शतशोऽथ सहस्रशः ।
सन्त्यत्र परमार्थास्तु न ह्येते श्रूयतां च मे ॥
धर्माय त्वजते किं तु परमार्थो धनं यदि ।
व्ययश्च क्रियते कस्मात् कामप्राप्त्युपलक्षयः ॥
पुंस्येत् परमार्थः स्यात् सोऽप्यन्यस्य नरेक्षर ।
परमार्थभूतः सोऽन्यस्य परमार्थो हि तत्पिता ॥
एवं न परमार्थो हि जगत्पत्र चराचरे ।
परमार्थो हि कार्याणि कारणानामशेषतः ॥
राज्यादिप्राप्तिरत्रोक्ता परमार्थतया यदि ।
परमार्था भवन्त्यत्र न भवन्ति च वै ततः ॥
ऋग्यजुःसामनिष्पाद्यं यज्ञकर्म मतं तव ।
परमार्थभूतं तत्रापि श्रूयतां गदतो मम ॥
यत्तु निष्पाद्यते कार्यं सदा कारणभूतया ।

तत्कारणानुगमनाज्जायते नृप मृगमयम् ॥

एव विनाशिभिर्द्रव्यैः समिदाज्यकुशादिभिः ।

निष्पाद्यते क्रिया या तु सा भवित्री विनाशिनी ॥

अविनाशी परमार्थः प्राज्ञैरभ्युपगम्यते ।

तत्तु नाशि न सन्देहो नाशिद्रव्योपपादितम् ॥

तदेवाफलदं कर्म परमार्थी मतस्तव ।

मुक्तिसाधनभूतत्वात् परमार्थी न साधनम् ॥

ध्यानं चैवात्मनो भूप परमार्थार्थशब्दितम् ।

भेदकारि परिभ्यस्तत् परमार्थी न भेदवान् ॥

परमात्मात्मनोर्योगः परमार्थ इतीयताम् ।

मित्येतदन्यद्व्यं हि नैति तद्व्यतां गतम् ॥

तस्माच्छ्रेयाख्यशेषानि नृपैतानि न संशयः ।

परमार्थस्तु भूपाल संचेपाच्छूयतां मम ॥

एको व्यापी समः शुद्धो निर्गुणः प्रकृतेः परः ।

जगद्वद्व्यादिरहित आत्मा सर्वगतोऽव्ययः ॥

परं ज्ञानमयं सङ्निर्नामजात्यादिभिर्विभुः ।

न योगवान्न युक्तो ऽभूच्चैव पार्थिव युज्यते ॥

तस्यात्मपरदेहेषु सतोऽप्येकमयं हि यत् ।

विज्ञानं परमार्थोऽसौ ऽद्वैतिनो तत्त्वदर्शिनः ॥

वेणुरग्नविभेदेन भेदः षड्जादिसङ्घिनतः ।

अभेदव्यापिनो वायोर्यथा तस्य महात्मनः ॥

एकत्वं रूपभेदश्च बाह्यकर्मप्रवृत्तिजः ।

देवादिभेदे ऽपध्वस्ते नास्तेवावरणो हि सः ॥

सर्वभूतान्यभेदेन यथैकं दृश्यते नमः ॥

भ्रान्तदृष्टिभिरात्माऽपि तथैकः सन् पृथक् पृथक् ॥
 एकः समस्तं यदिहास्ति किञ्चित्तदुच्यते नास्ति परं ततोऽन्यत् ।
 सोऽहं स च त्वं स च सर्वमेतदात्मस्वरूपं त्यज भेदमोहम् ॥

पराशर उवाच ।

इतीरितस्तेन स राजवर्यस्तत्याज भेदं परमार्थदृष्ट्या ।
 स चापि जातिस्मरणप्रबोधस्तत्रैव जन्मन्यपवर्गमाप ॥
 इति भरतनरेन्द्रसारभूतं कथयति यच्च शृणोति भक्तियुक्तः ।
 स विमलमतिरेति नात्ममोहं भवति च संसरणेषु सुक्तियोग्यः ॥
 इति विष्णुपुराणोक्तं भरतवर्तितम् ॥

पराशर उवाच ।

प्रियव्रतोत्तानपादौ मनोः स्वायंभुवस्य तु ।
 द्वौ पुत्रौ सुमहावीर्यौ धर्मज्ञौ कथितौ द्विज ॥
 तयोरुत्तानपादस्य सुरच्यामुत्तमः सुतः ।
 अभीष्टायामभूद् ब्रह्मन् पितुरत्यन्तवक्त्रभः ॥
 सुनीतिर्नाम या राज्ञस्तस्याऽभूत्सहिषी द्विज ।
 स नातिप्रीतिमांस्तस्यां तस्यावामभूद् ध्रुवः सुतः ॥
 राजासनस्थितस्याङ्गं पितुर्मातरमास्थितम् ।
 दृष्टोत्तमं ध्रुवश्चक्रे तमारोधं मनोरथम् ॥
 प्रत्यक्षं भूपतिस्तं तु सुरच्यानाभिनन्दत ।
 प्रपादेणागतं पुत्रमुत्तङ्गारोहणोत्सुकम् ॥
 सपत्नीतनयं दृष्ट्वा तमङ्गारोहणोत्सुकम् ।
 पितुः पुत्रं तथारूढं सुरचिर्वाक्यमब्रवीत् ॥
 कियते किं त्वया वक्त्र महानेव मनोरथः ।
 अन्यस्त्रीगर्भजातेन यसम्भूय ममोदरे ॥

उत्तमोत्तममप्राप्यमविवेकी त्वमिच्छसि ।
 सत्यं सुतस्त्वमप्यस्य किन्तु न त्वं मया धृतः ॥
 एतद्राजासनं सर्वं भूभृत्संशयकेतनम् ।
 योग्यं ममैव पुत्रस्य किमात्मा क्लिश्यते त्वया ॥
 उच्चैर्मनोरथस्त्वेवं मत्पुत्रस्त्वेव किं वृथा ।
 सुनीत्यामात्मनो जन्म किं त्वया नावगम्यते ॥

पराशर उवाच ।

उत्सृज्य पितरं बालस्तच्छ्रुत्वा मातृभाषितम् ।
 जगाम कुपितो मातुर्निजाया द्विज मन्दिरम् ॥
 तं दृष्ट्वा कुपितं पुत्रमीषत्यस्फुरिताधरम् ।
 सुनीतिरङ्गमारोप्य मैत्रेय तदभाषत ॥

सुनीतिरुवाच ।

वत्स कः कोपहेतुस्तो कथं त्वां नाभिनन्दति ।
 कोऽवजानाति पितरं तत्र यथापराध्यति ॥

पराशर उवाच ।

इत्युक्तः सकलं मात्रे कथयामास तद्यथा ।
 सुरुचिः प्राह भूपालप्रत्यक्षमतिगर्विता ॥
 निश्वस्य कथिते तस्मिन् साति पुत्रेण दुर्मनाः ।
 श्वासक्षामेक्षणा दीना सुनीतिर्वाक्यमब्रवीत् ॥

सुनीतिरुवाच ।

सुरुचिः सत्यमाहेदं स्वल्पभाग्योऽसि पुत्रक ।
 न हि पुण्यवतां वत्स सपत्नैरेवमुच्यते ॥
 मोहेगस्तात कर्तव्यः कृतं यद्वदता पुरा ।
 तत् काऽपहर्तुं शक्नोति दातुं कथाकृतं त्वया ॥
 राजासनं तथा क्वच वराक्षा वरवारणाः ।

यस्य पुण्यवतां वत्स नित्यस्यै तेमत्वेतच्छाम्य पुत्रक ? ॥
 अन्यजन्मकृतैः पुण्यैः सुरुच्यां सुरुचिर्नृपः ।
 भार्येति प्रोच्यते त्वन्या मद्भिधा पुण्यवर्जिता ॥
 गुणोपचयसंपन्नस्तस्याः पुत्रस्तथोत्तमः ।
 मम पुत्रस्तथा जातः स्वल्पपुण्यो ध्रुवो भवान् ॥
 तथापि दुःखं न भवान् कर्तुमर्हति पुत्रक ।
 यस्य यावत् स तेनैव स्वेन तुष्यति बुद्धिमान् ॥
 यदि वै दुःखमत्यन्तं सुरुच्या वचसा तत्र ।
 तत्पुण्योपचये यत्नं कुरु सर्वफलप्रदे ॥
 सुशीलो भव धर्मात्मा मैत्रः प्राणिहिते रतः ।
 निम्नं यथापः प्रवृत्ता पात्रमायान्ति सम्पदः ॥

ध्रुव उवाच ।

अम्ब यत्त्वमिदं ग्राह्यं प्रशमाय वचो मम ।
 नैतद् दुर्वचसा भिन्ने हृदये मम तिष्ठति ॥
 सोऽहं तथा यतिष्यामि यथा सर्वोत्तमोत्तमम् ।
 स्थानं प्राप्तवान्यशेषाणां जगतामपि पूजितम् ॥
 सुरुचिर्दयिता राज्ञस्तस्या जातोऽस्मि नोदरात् ।
 प्रतापं पश्यसे त्वं च वृद्धस्मापि तवोदरे ॥
 उत्तमः स च मे भ्राता यो गर्भे न धृतस्त्वया ।
 स राजासनमाप्नोतु पित्रा दत्तं यथासुखम् ॥
 नान्यद्वत्तमभीक्ष्णामि स्थानमम्ब स्वकर्मणा ।
 इच्छामि तदहं स्थानं यत्र प्राप पितामहः ॥

पराशर उवाच ।

निर्जगाम गृहान्मातुरित्युत्का मातरं ध्रुवः ।

पुराञ्च निर्गम्य ततस्तद्वाह्योपवनं ययौ ॥
 स ददर्श मुनींस्तत्र सप्त पूर्वगतान् ध्रुवः ।
 कृष्णाजिनोत्तरीयेषु विष्टरेषु समन्वितान् ॥
 राजपुत्रस्ततः सर्वान् प्रणिपत्यान्यभाषत ।
 प्रश्रयावनतः सम्यगभिवादनपूर्वकम् ॥

ध्रुव उवाच ।

उत्तानपादस्य तनयं मान्निबोध च सत्तमाः ।
 जातंसुनीत्यां निर्वेदात् युष्माकं प्राप्तमन्तिकम् ॥

ऋषय ऊचुः ।

ननु पञ्चाब्दसंभूतो बालस्त्वं नृपनन्दन ।
 निर्वेदकारणं किञ्चित्तव नाद्यापि वर्तते ॥
 न चिन्त्यं भवतः किञ्चिदुद्भिद्यते भूपतिः पिता ।
 न चैवेष्टवियोगाधिं तव पश्यामि बालक ॥
 शरीरे न च ते व्याधिरस्माभिरुपलक्ष्यते ।
 निर्वेदः किन्निमित्तस्ते कथ्यतां यदि विद्यते ॥

पराशर उवाच ।

ततः स कथयामास सुरुच्या यदुदाहृतम् ।
 तन्निशम्य ततः प्रोचुर्मुनयस्ते परस्परम् ॥

ऋषय ऊचुः ।

अहो क्षात्रं परं तेजो बालस्यापि यदृच्छया ।
 सपत्न्या मातुरुक्तस्य हृदयाच्चापसर्पति ॥
 भो भो चत्रिय दायादनिर्वेदाद्यस्त्वयाऽधुना ।
 कर्तुं व्यवसितं तवः कथ्यतां यदि रोचते ॥
 यच्च कार्यं तवास्माभिः साहाय्यममितद्युते ।

तदुच्यतां विवक्षुस्त्वमस्माभिरुपलब्धं ॥

ध्रुव उवाच ।

नाहमर्थमभीषामि न राज्यं द्विजसत्तमाः ।

तत्स्थानमेकमिच्छामि भुक्तं नान्येन यत् पुरा ॥

एतन्मे क्रियतां सम्यक् कथ्यतां प्राप्यते यथा ।

स्थानमग्रं सप्तस्त्रीभ्यः स्थानेभ्यो मुनिसत्तमाः ॥

मरीचिरुवाच ।

अनाराधितगोविन्दैर्नरैः स्थानं नृपात्मज ।

न हि संप्राप्यते श्रेष्ठं तस्मादाराधयाच्युतम् ॥

अत्रिरुवाच ।

परः पराणां पुरुषो यस्य तुष्टो जनार्दनः ।

स प्राप्नोत्यजयं स्थानमेतत् सत्यं मयोदितम् ॥

अङ्गिर उवाच ।

यस्यातः सर्वमेवेदमच्युतस्याव्ययात्मनः ।

तमाराधय गोविन्दं स्थानमग्रं यदीच्छसि ॥

पुनस्त्य उवाच ।

परं ब्रह्म परं धाम यो ऽसौ ब्रह्म तथा परम् ।

तमाराध्य हरिं देवं मुक्तिं प्राप्नोति दुर्लभाम् ॥

ऋतुरुवाच ।

यो यन्नपुरुषो ध्येयः परमः पुरुषः पुमान् ।

तस्मिंस्तुष्टे न वा प्राप्यं किञ्चिदस्ति जनार्दने ॥

पुलह उवाच ।

ऐन्द्रमिन्द्रः परं स्थानं यमाराध्य जगत्पतिम् ।

प्राप यज्ञपतिं विष्णुं तमाराधय कुव्रत ॥

वशिष्ठ उवाच ।

प्राप्नोत्याराधिते विष्णौ मनसा यद्यदिच्छति ।
त्रैलोक्यस्यानन्तरं स्थानं किमु वक्षोत्तमोत्तमम् ॥

भुव उवाच ।

आराध्यः कथितो देवो भवद्भिः प्रणतस्य मे ।
मया तत्परितोषाय यज्जप्तव्यं तदुच्यताम् ॥
अथवाराधनं तस्य मया कार्यं महात्मनः ।
प्रसादसुमुखास्तन्मे कथयन्तु महर्षयः ॥

ऋषय ऊचुः ।

राजपुत्र यथा विष्णोराराधनपरैर्नरैः ।
कार्यमाराधनं तन्नो यथावच्छेत्तुमर्हसि ॥
बाह्यार्थानखिलांश्चित्तान्मा जपेत् प्रथमं नरः ।
तस्मिन्नेव जगद्भाम्नि ततः कुर्वीत निश्चयम् ॥

एतमेकाग्रचित्तेन तन्मयेन धृतात्मना ।

जपेत् तन्निबोधैतत्तत्र पार्थिवनन्दन ॥

हिरण्यगर्भपुरुषप्रधानाव्यक्तरूपिणे ।

ॐ नमो वासुदेवाय शुद्धज्ञानस्वभाविने ॥

एतज्जपाप भगवान् जाप्यं स्वायंभुवो मनुः ।

पितामहस्तत्र पुरा तस्य तुष्टो जनार्दनः ॥

ययौ यथाभिलषितामृद्धिं त्रैलोक्यदुर्लभाम् ।

तथा त्वमपि गोविन्दं तोषयैतत् सदा जपन् ॥

पराशर उवाच ।

निश्चय्य तदशेषेण मैत्रेय नृपतेः सुतः ।

निर्जगाम वनात्तस्मात् प्रणिपत्य स तानृषीन् ॥

कृतकत्वमिवात्मानं मन्यमागस्ततो द्विज ।
 मधुसंघं महापुण्यं जगाम यमुनातटम् ॥
 पुनश्च मधुसूतनेन दैत्येनाधिष्ठितं यतः ।
 ततो मधुवनं नाम्ना ख्यातमत्र महीपते ॥
 हत्वा च लवणं रक्षी मधुपुत्रं महाबलम् ।
 शत्रुघ्नो मधुरां नाम पुरीं तत्र चकार वै ॥
 यत्र वै देवदेवस्य सान्निध्यं हरिमेव सः ।
 सर्वभूतगतो विप्र सर्वभागवतो भवन् ॥
 मनस्यवस्थिते विष्णौ तस्य मैत्रेय योगिनः ।
 अनन्यचेतसस्तस्य ध्यायतो भगवान् हरिः ॥
 सर्वपापहरे तस्मिंस्तपस्तोर्थे चकार वै ।
 मरीचिमिश्रैर्मुनिभिर्यथोद्दिष्टमभूत् पुरा ॥
 आत्मन्येषदेवेशं विष्णुममन्यत ? ।
 न शशाक धराभारमुद्धोढुं भूतधारिणी ॥
 वामपादस्थिते तस्मिन्ननामार्द्धेन मेदिनी ।
 द्वितीयं च ननामार्द्धं क्षितिर्दक्षिणसंस्थिते ॥
 पादाङ्गुष्ठेन सम्पीड्य यदाऽसौ वसुधां स्थितः ।
 तदा समस्ता वसुधा चचाल सह पर्वतैः ॥
 गच्छी नदास्समुद्राश्च संघीर्षं परमं ययुः ।
 तद्बोधादमराः क्षीर्षं परं जग्मुर्महामुने ॥
 यामा नाम तदा देवा मैत्रेय परमाकुलाः ।
 इन्द्रेण सह सङ्गम्य ध्यानमग्रं प्रपद्युः ॥
 कृष्णान्हा विविधैरूपैस्सहेन्द्रेण महामुने ।
 समाधिमङ्गमत्यन्तमारब्धाः कर्तुमासुराः ॥

शुनोतिर्नाम तन्माता साक्षात्तत्पुनरतः स्थिता ।

पुच्छेति कक्षां वाचमाह मायामयीतदा ॥

पुच्छकाऽस्मान्निवर्तस्व शरीरस्थयदारुणात् ।

निर्वन्धतो मया लब्धो बहुभिस्त्वं मनोरथैः ॥

दीनामेकां परित्यक्तुमनाथां न त्वमर्हसि ।

सपत्नीवचनादस्य अगतेस्त्वं गर्भिर्मम ॥

क च त्वं पञ्चवर्षीयः क च त्वं दारुणं तपः ।

निवर्ततां मनः कष्टान्निर्वन्धात् कलवर्जितात् ॥

कालः क्रीडनकालस्ते तथैवाध्ययनस्य च ।

ततः समस्तभोगानां तदन्ते चेष्यते तपः ॥

कालः क्रीडनकालानां यस्तवकालस्य पुच्छक ।

तस्मिंस्त्वमित्यं तपसि किं नाशायामनो रतः ॥

मयीतिः परमं धर्मं वयोवस्थाक्रियाक्रमम् ।

अनुवर्तस्व मामोहं निवर्तास्माद्धर्मतः ॥

परित्यजति वत्साद्य यद्येतन्न भवांस्तपः ।

त्यक्ष्याम्यहमिति प्राणान् स्वांसु वै पश्यतस्तव ॥

पराशर उवाच । . .

तां त्रिलापवतीमेवं बाष्पाखिलविलोचनाम् ।

समाहितमना विष्णौ पश्यन्नपि न पश्यति ॥

वत्स वत्स सुघोराणि रक्षांस्येतानि भीषणे ।

वने ऽभ्युद्यतशस्त्राणि समायान्त्यपगम्यताम् ॥

इत्युक्त्वा प्रवयौ साद्य रक्षांस्तान्निर्वन्धतः ।

अभ्युद्यातोमशस्त्राणि ज्वालामासाकुलैर्भुखैः ॥

ततो नादानतीवीमान् राजपुत्रस्य ते पुरः ।

मुमुक्षुर्हीनश्चाणि भ्रामयन्तो निशाचराः ॥
 शिवाश्च शतशो नेदुः सज्जालकवलैर्मुखैः ।
 आसाय तस्य बालस्य योगयुक्तस्य सर्वतः ॥
 हन्यतां हन्यतामेष ह्रियताञ्छ्रियतामयम् ।
 भज्यतां भज्यतामेष द्रव्युत्तुस्ते निशाचराः ॥
 ततो नानाविधान्नादान् सिंहोद्गमकराननाः ।
 आसाय राजपुत्रस्य नेदुस्ते रजनीचराः ॥
 रक्षांस्येमानि ते नादाः शिवास्तान्यायुधानि च ।
 गोविन्दास्तुतचित्तस्य ययुर्नेन्द्रियगोचरम् ॥
 एकाग्रचेताः सततं विष्णुमेवाग्रसंश्रयम् ।
 दृष्टवान् पृथिवीनाथपुत्रो नान्यत् कथञ्चन ॥
 ततः सर्वासु मायासु विलीनासु पुनः सुराः ।
 संक्षोभं परमं जग्मुस्तत्पराभवशङ्किताः ॥
 ते समेत्य जगद्योनिमनादिनिधनं हरिम् ।
 शरण्यं शरणं जातास्तपसा तस्य तापिताः ॥

देवा जनुः ।

देवदेव जगन्नाथ परेश पुरुषोत्तम ।
 ध्रुवस्य तपसा तप्तास्त्वां वयं शरणं गताः ॥
 दिने दिने कलाशेषैः शशाङ्कः पूर्यते यथा ।
 तथाऽयं तपसा देव प्रयात्यर्द्धिमहर्निशम् ॥
 औत्तानपादितपसा वयमित्यं जनार्दन ।
 भीतास्त्वां शरणं यातास्तपसस्तन्निवर्तय ॥
 न विद्मः किं स शक्यं किं सूर्यत्वमभीप्सति ।
 वित्तपाण्डुपसोमानां साभिलाषः पदेषु किम् ॥

तदस्माकं प्रसीदेष हृदयाच्छल्यमुद्धर ।

उत्तानपादतनयं तपसस्त्वं निवर्तय ॥

भगवानुवाच ।

नेन्द्रत्वं न च सूर्यत्वं नैवाम्बुपधनेशताम् ।

प्रार्थयत्येष यं कामं त करोम्यखिलं सुराः ॥

यात देवा यथाकामं स्वस्थानं विगतज्वराः ।

निवर्तयाम्यहं बालं तपसासक्तमानसम् ॥

पराशर उवाच ।

इत्युक्त्वा देवदेवेन प्रणम्य त्रिदशास्ततः ।

प्रययुः स्वानि धिष्णाद्यानि शतक्रतुपुरोगमाः ॥

भगवानासि सर्वाङ्गा तन्मयत्वेन तोषितः ।

गत्वा ध्रुवमुवाचेदं चतुर्भुजवपुर्हरिः ॥

भगवानुवाच ।

उत्तानपादे भद्रं ते तपसा परितोषितः ।

रुद्रोऽहमनु प्राप्तो वरं वरय सुव्रत ॥

बाह्यार्थनिरपेक्षं ते मयि चित्तं यदाहितम् ।

तुष्टोऽहं भवतस्तेन वृणीष्व च वरं परम् ॥

पराशर उवाच ।

श्रुत्वेत्यं गदितं तस्य देवदेवस्य बालकः ।

उन्मीलिताक्षो दृष्ट्वा ध्यानदृष्टं हरिं पुरः ॥

शङ्खचक्रगदाशार्ङ्गवरासिधरमच्युतम् ।

रोमाञ्चिताङ्गः सहसा साध्वसं परमं गतः ॥

स्तवाय देवदेवस्य स चक्रे मानसं ध्रुवः ।

किं वदामि सुतावस्य के नोक्तेनास्य संसृतिः ॥

इत्याकुलमतिर्देवं तमेवं शरणं ययौ ।

ध्रुव उवाच ।

भगवन् यदि मे तोषं तपसा परमं गतः ।

स्तोतुं तदहमिच्छामि वरमेनं प्रयच्छ मे ॥

पराशर उवाच ।

शङ्खप्रान्तेन गोविन्द वेदान्तैर्ज्ञायते यस्य नो गतिः ? ।

तं त्वां कथमहं बालस्तोतुं शक्यामि बालक ॥

त्वङ्गक्तिप्रवणं ह्येतत् परमेश्वर मे मनः ।

स्तोतुं प्रवृत्तं त्वत्पादौ तत्र प्रज्ञां प्रयच्छ मे ॥

पराशर उवाच ।

शङ्खप्रान्तेन गोविन्दस्तं परमार्थं कृताञ्जलिम् ।

उत्तानपादतनयं द्विजवर्धं जगत्पतिः ॥

अथ प्रसन्नवदनस्तत्त्वणामृपनन्दनः ।

तुष्टाव प्रणतो भूत्वा भूतधातारमच्युतम् ॥

ध्रुव उवाच ।

भूमिरापोऽनलो वायुः खं मनो बुद्धिरेव च ।

भूतादिरादिप्रकृतियस्य रूपं नतोऽस्मि तम् ॥

शुद्धः सूक्ष्मोऽखिलव्यापी प्रधानात् परतः पुमान् ।

यस्य रूपं नमस्तस्मै पुरुषाय गुणात्मने ॥

भूतादीनां समस्तानां गन्धादीनां च शेषतः ।

शुद्धादीनां प्रधानस्य पुरुषस्य च यः परः ॥

त्वं ब्रह्मरूपमात्मानमशेषजगतः परम् ।

प्रपद्ये शरणं शुद्धं त्वद्रूपं परमेश्वर ॥

सहत्वादु हं हणत्वाच्च यद्रूपं ब्रह्मसञ्ज्ञितम् ।

तस्मै नमस्ते ब्रह्मात्मन् योगिचिन्त्याविकारिणे ॥
 सहस्रशीर्षा पुरुषः सहस्राक्षः सहस्रपात् ॥
 सर्वव्यापी भुवः स्वर्गादत्यतिष्ठद्दशाङ्गुलम् ।
 यद्रूपं यच्च वै भाव्यं पुरुषाख्यं हि तद्वान् ॥
 त्वत्तो विराट् स्वराट् संस्त्राट् त्वत्तद्याप्यधिपूरुषः ।
 अत्यरिच्यत सोऽधश्च तिर्यक् चोर्ध्वं च वै भुवः ॥
 त्वत्तां विश्वमिदं सर्वं त्वत्तो भूतभविष्यती ।
 त्वद्रूपधारिणस्त्वत्तः सर्वभूतादिदं जगत् ॥
 त्वत्तां यन्त्राः समुद्भूताः पृषदाख्यं पशुर्हिधा ।
 त्वत्तो ऋचोऽथ सामानि त्वत्तम्बुन्दांसि जज्ञिरे ॥
 त्वत्तां यजुंश्च जायन्त त्वत्तो ऽश्वाश्चैकतोदतः ।
 गावस्त्वत्तः समुद्भूतास्त्वत्तोऽजास्त्ववयो मृगाः ॥
 त्वन्मखाद्वाह्मणा बाह्वोस्त्वत्तः चक्षुमजायत ।
 वैश्यास्त्वत्तां ऽरुजास्त्वत्तः पद्भ्यां शूद्राः समुत्थिताः ॥
 ऋत्विजोः सूर्योऽनिलः श्रीचाक्षन्द्रमा मनसस्तव ।
 प्राणोऽन्तःसुषिराजातो मुखादग्निरजायत ॥
 नाभितो गगनं द्यौश्च शिरसः समवर्त्तत ।
 दिशः श्रीचात् क्षितिः पद्भ्यां त्वत्तः सर्वमभूदिदम् ॥
 न्यग्रोधः सुमहानल्पे यथा बीजे व्यवस्थितः ।
 संयमे विश्वमखिलं बीजभूते तथा त्वयि ॥
 बीजादङ्गुरसंभूतो न्यग्रोधः समुपस्थितः ।
 विस्तारं च यथा याति त्वत्तः सृष्टौ जगत् तथा ॥
 यथा च कदलीनाद्यां त्वक्पत्राद्यथ दृश्यते ।
 एवं विश्वस्य नाद्यस्त्वं त्वदस्थानीश्वर दृश्यते ॥

ह्लादिनी सन्धिनी सापि त्वय्येका सर्वसंस्थितौ ।
 ह्लादतापकरी मिश्रा त्वयि नो गुणमिश्रिते ॥
 पृथग्भूतैकभूताय भूतभूताय ते नमः ।
 प्रभूतभूतभूताय तुभ्यं भूतात्मने नमः ।
 व्यक्तप्रधानपुरुषविराट् स्वराट् संम्राट् तथा ॥
 विभाव्यसेऽन्तःकरणैः पुरुषेष्वक्षरो भवान् ।
 सर्वस्मिन् सर्वभूतस्त्वं सर्वः सर्वस्वरूपधृक् ॥
 सर्वं त्वत्तस्ततश्च त्वं नमः सर्वात्मनेऽस्तु ते ।
 सर्वात्मकोऽसि सर्वेश सर्वभूतस्थितो यतः ॥
 कथयामि ततः किं ते सर्वं वेत्सि हृदि स्थितम् ।
 यो मे मनोरथो नाथ सफलः स त्वया कृतः ॥
 तपश्च तप्तं सफलं यदृष्टोऽपि जगत्पते ।

भगवानुवाच ।

तपसस्तत्फलं प्राप्तं यदृष्टोऽहं त्वया ध्रुव ।
 मद्दर्शनं हि विफलं राजपुत्र न जायते ॥
 वरं वरय तस्मात् त्वं यथाभिमतमात्मनः ।
 सर्वं संपद्यते पुंसां मयि दृष्टिपथं गते ॥

ध्रुव उवाच ।

भगवन् सर्वभूतेश सर्वस्यास्ते भवान् हृदि ।
 किमन्नातं तव स्वामिन् मनसा यन्मयेप्सितम् ॥
 तथापि तुभ्यं देवेश कथयिष्यामि यन्मया ।
 प्रार्थ्यते दुर्विनीतेन हृदयेनातिदुर्लभम् ॥
 किं वा सर्वजगत्स्रष्टः प्रसन्ने त्वयि दुर्लभम् ।
 त्वत्प्रसादिफलं भुङ्क्ते त्रैलोक्यं मघवानपि ॥

नेतद्राजासनं योग्यमजातस्य ममोदरात् ।
इति गर्वाद्वोचन्मां सपत्नीमातुरुच्चकैः ॥
आधारभूतं जगतः सर्वेषामुत्तमोत्तमम् ।
प्रार्थयामि प्रभो स्थानं त्वत्प्रसादादतोऽव्ययम् ॥

भगवानुवाच ।

यत्त्वया प्रार्थितं स्थानमेतत् प्राप्स्यति वै भवान् ।
त्वयाऽहं तोषितः पूर्वमन्यजन्मनि बालक ॥
त्वमासीर्ब्राह्मणः पूर्वमप्येकाग्रमतिस्तदा ।
मातापित्रोश्च शुश्रूषुर्निजधर्मानुपालकः ॥
कालेन गच्छता मित्रं राजपुत्रस्तवाभवत् ।
यौवनेऽखिलभागाद्यैर्दर्शनीयोज्ज्वलाकृतिः ॥
तत्सङ्गात्तस्य तामृद्धिमवलोक्यातिदुर्लभाम् ।
भवेयं राजपुत्रोऽहमिति वाञ्छा त्वया कृता ॥
तर्ता यथाभिलषिता प्राप्ता ते राजपुत्रता ।
एतन्नपादस्य गृहे जातस्य ध्रुव दुर्लभे ॥
अन्येषान्तद्वरं स्थानं कुले स्वायम्भुवस्य यत् ।
तस्यैतदपरं बाल येनाहं परितोषितः ॥
मामाराध्य नरो मुक्तिमवाप्नोत्यविलम्बिताम् ।
मथ्यर्पितमना बाल किमु स्वर्गादिकं पदम् ॥
त्रैलोक्यादखिले स्थाने सर्वताराग्रहाश्रयः ।
भविष्यति न सन्देहो मत्प्रसादाद् ध्रुवो भवान् ॥
सूर्यात् सोमात्तथा भीमात् सोमपुत्राद् बृहस्पतेः ।
सितार्कतनयादीनां सर्वर्चाणां तथा ध्रुवः ॥
सप्तर्षीणामशेषाणां ये च वैमानिकाः सुराः ।

सर्वेषामुपरि स्थानं तव दत्तं सुरेश्वर ॥
 केचिच्चतुर्युगं यावत् केचिन्नन्वन्तरं सुराः ।
 तिष्ठन्ति भवतो दत्ता मया वै कल्पसंस्थितिः ॥
 सुनीतिरपि ते माता त्वदासन्नातिनिर्भला ।
 विमाने तारका भूत्वा तावत्कालं निवत्स्यति ॥
 ये च त्वां मानवाः प्रातः सायं च सुसमाहिताः ।
 कीर्त्तयिष्यन्ति तेषां च महत् पुण्यं भविष्यति ॥

पराशर उवाच ।

एवं पूर्वं जगन्नाथाद्देवदेवाज्जनार्दनात् ।
 वरं प्राप्य ध्रुवः स्थानमध्यास्ते स महामते ॥
 तस्याभिमानवृद्धिं च महिमानं निरीक्ष्य च ।
 देवासुराणामाचार्यः श्लोकं वावोशना जगौ ॥
 महोऽस्य तपसो वीर्यमहोऽस्य तपसः फलम् ।
 यदेनं पुरतः कृत्वा ध्रुवं सप्तर्षयः स्थिताः ॥ —
 ध्रुवस्य जननी चेयं सुनीतिर्नाम सूतता ।
 अस्याश्च महिमानं कः शक्तो वर्णयितुं भुवि ॥
 त्रैलोक्याश्रयतां प्राप्य परं स्थानं स्थिरायति ।
 स्थानं प्राप्ता परं कृत्वा या कुक्षिविवरे ध्रुवम् ॥
 यच्चैतत् कीर्त्तयेन्नित्यं ध्रुवस्थारोहणं दिवि ।
 स सर्वपापनिर्मुक्तः स्वर्गलोके महीयते ॥
 स्थानभ्रंशं न चाप्नोति दिवि वा यदि वा भुवि ।
 सर्वकल्याणसंयुक्तो दीर्घकालं स जीवति ॥

इति श्रीभक्तिसागरे भरतचरितध्रुवचरितनिरूपणं नाम द्विती-

मैत्रेय उवाच ।

कथितो भवता वंशो मानवानां महामुने ।
कारणं चास्य जगतो विष्णुरेव सनातनः ॥
यश्चैतद्भगवानाह प्रह्लादं दैत्यसत्तमम् ।
ददाह नाग्निर्नास्त्वैष क्षुण्णस्तत्याज जीवितम् ॥
जगाम वसुधा क्षीभं यत्राब्धिसलिले स्थिते ।
वधवद्वे विचलति विचित्राङ्गसमाहितः (?) ॥
शैलेशक्रान्तदेहोऽपि न ममार च यः पुरा ।
त्वयैवातीव माहात्म्यं कथितं तस्य धीमतः ॥
तस्य प्रभावमतुलं विष्णोर्भक्तिमतो मुने ।
श्रोतुमिच्छामि तस्यैतच्चरितं सितचेतसः ॥
किं निमित्तमसौ शस्त्रैर्वीक्षितो दितिजैर्मुने ।
किमर्थं वाऽब्धिसलिले निःक्षिप्तो धर्मतत्परः ॥
आक्रान्तः पर्वतैः कस्मात् कस्माद्दृष्टो महोरगैः ।
क्षिप्तः किमद्रिशिखरात् किं वा पावकसंचये ॥
दिग्दन्तिनां दन्तभूमिः स च कस्मान्निरूपितः ।
सन्तोषकोनिलखाय प्रयुक्तः किं महासुरैः ॥
कृत्याच्च दैत्यगुरवो युयुक्षुस्तत्र किं मुने ।
शम्बरश्चापि मायानां सहस्रं किं प्रयुक्तवान् ॥
हालाहलं विषमहो दैत्यसूदैर्महात्मनः ।
कस्माद्दत्तं विनाशाय यज्जीर्णं तेन धीमता ॥
एतत् सर्वं महाभाग प्रह्लादस्य महात्मनः ।
चरितं श्रोतुमिच्छामि माहात्म्यसूचकम् (?) ॥
न हि कौतूहलं तत्र यद्वै त्वैर्निहतो हरिः ।

अनन्यमनसो विष्णौ कः समर्थो निपातने ॥
 तस्मिन् धर्मपुरे नित्यं केशवाराधनोद्यते ।
 स्ववंशप्रभवैर्दैत्यैः कृतो द्वेषोऽतिदुष्करः ॥
 धर्मात्मानि महाभागे विष्णुभक्ते विमत्सरे ।
 दैतेयैः प्रहृतं यस्मात्तन्ममावच्छ सुव्रत ॥
 प्रहरन्ति महात्मानो विपक्षे चापि नेदृशे ।
 गुणैः समन्विते साधौ किं पुनर्यः स्वशुक्रजः ॥
 तदेतत् कथ्यतां सर्वं विस्तरान्मुनिपुङ्गव ।
 दैत्येश्वरस्य चरितं श्रोतुमिच्छाम्यशेषतः ॥

पराशर उवाच ।

मैत्रेय श्रुयतां सम्यक् चरितं तस्य धीमतः ।
 प्रह्लादस्य सदाचारवस्तिमहात्मनः (?) ॥
 दितेः पुत्री महावीर्यो हिरण्यकशिपुः पुरा ।
 त्रैलोक्यं वशमानित्ये ब्रह्मणो वरदर्पितः ॥
 इन्द्रत्वमकरोद्दैत्यः स चासीत् सविता स्वयम् ।
 वायुरग्निरपां नाथः सोमश्चाभून्महासुरः ॥
 धनान्तामभिषः सोऽभूत् सहैवासीत् स्वयं यमः ।
 यज्ञभागमशेषांस्तु स स्वयं बुभुजेऽसुरः ॥
 देवाः स्वर्गं परित्यज्य तत्रासन् मुनिसत्तम ।
 विचेरुरवनी सर्वे बिभ्राणा मानुषीं तनुम् ॥
 जित्वा त्रिभुवनं सर्वं त्रैलोक्यैश्चर्यदर्पितः ।
 उपगोयमानो गन्धर्वैर्बुभुजे विषयान् प्रियान् ॥
 यानासक्तं दुरात्मानं हिरण्यकशिपुं तदा ।
 उपासांचक्रिरे सर्वे सिद्धगन्धर्वकिन्नराः ॥

अवाद्यन् जगुषाम्ने जयशब्दांस्तथा परे ।
 दैत्यराजस्य पुरतश्चक्रुः सिद्धा मुदाऽन्विताः ॥
 तत्र प्रवृत्ताप्सरसि स्फाटिकाभ्रमयेऽसुरः ।
 पपी पानं मुदा युक्तः प्रासादे सुमनोहरे ॥
 तस्य पुत्रो महाभागः प्रह्लादो नाम नामतः ।
 यपाठ बालपाठ्यानि गुरुगेहगतोऽर्भकः ॥
 एकदा तु स धर्मात्मा जगाम गुरुणा सह ।
 पानासक्तस्य पुरतः पितुर्देव्यपतेस्तदा ॥
 पादप्रणामावनतं तमुत्थाप्य पिता सुतम् ।
 हिरण्यकशिपुः प्राह प्रह्लादमभितौजसम् ॥

हिरण्यकशिपुरुवाच ।

पठ्यतां भवता वत्स सारभूतं सुभाषितम् ।
 कालेनैतावता यत्ते सदीयुक्तेन शिञ्जितम् ॥

प्रह्लाद उवाच ।

श्रूयतां तात वक्ष्यामि सारभूतं तवाग्रया ।
 समाहितमना भूत्वा यन्मे चेतस्यवस्थितम् ॥
 अनादिमध्यान्तमजप्रवृद्धिचयमच्युतम् ।
 प्रणतोऽस्मि तमान्मानं सर्वकारणकारणम् ॥

पराशर उवाच ।

एवं निशम्य दैत्येन्द्रः क्रोधसंरक्तलोचनः ।
 विलोक्य तद्गुरुं प्राह स्फुरिताधरपल्लवः ॥

हिरण्यकशिपुरुवाच ।

अनुशास्तोऽसि केनेदृक् वत्स प्रह्लाद कथ्यताम् ।
 ममोपदिष्टं नेत्येष प्रब्रवीति गुरुस्तदा ॥

प्रह्लाद उवाच ।

शास्ता विष्णुरशेषस्य जगतो यो हृदि स्थितः ।
तस्मृते परमात्मानं तात कः केन शास्यते ॥

हिरण्यकशिपुरुवाच ।

कोऽयं विष्णुः सुदुर्बुद्धे यं ब्रवीषि पुनः पुनः ।
जगतामीश्वरस्येह पुरतः प्रसभं मम ॥

प्रह्लाद उवाच ।

न शब्दगोचरे यस्य योगिध्येयं परं पदम् ।
यतो यस्य स्वयं विश्वं स विष्णुः परमेश्वरः ॥

हिरण्यकशिपुरुवाच ।

परमेश्वरसंज्ञीऽन्न किमन्यो मय्युपस्थिते ।
तवास्ति मर्तुं कामस्त्वं प्रब्रवीषि पुनः पुनः ॥

प्रह्लाद उवाच ।

न केवलं तात मम प्रजानां स ब्रह्मभूतो भवतश्च विष्णुः ।
धाता विधाता परमेश्वरश्च प्रसीद कोपं कुरुषे किमर्थम् ॥

हिरण्यकशिपुरुवाच ।

प्रविष्टः कोऽस्य हृदये दुर्बुद्धेरपि पापकृत् ।
केनेदृशान्यसाधूनि वदत्याविष्टमानसः ॥

प्रह्लाद उवाच ।

न केवलं महृदयं स विष्णुराक्रम्य लोकानखिलानवस्थितः ।
स मां त्वदादींश्च पितः समस्तान् समस्तचेष्टासु शुनक्ति सर्वगः ॥

हिरण्यकशिपुरुवाच ।

निष्काम्यतामयं दुष्टः शास्त्रतां च गुरोर्गृहे
यो जितो दुर्मतिः केन विपक्षविपक्षसुतो ॥

पराशर उवाच ।

इत्युक्ते स तदा दैत्यैर्नीतो गुरुगृहं पुनः ।
जग्राह विद्यामनिशं गुरुशुश्रूषणीयतः ॥
कालेऽतीते च महति प्रह्लादमसुरेश्वरः ।
समाह्वयाब्रवीद्वाथा काचित् पुत्रक गीयताम् ॥

प्रह्लाद उवाच ।

यतः प्रधानपुरुषी यतश्चैतच्चराचरम् ।
कारणं सकलस्यास्य स नो विष्णुः प्रसीदतु ॥

हिरण्यकशिपुरुवाच ।

दुरात्मा वध्यतामेषो नानेनार्थोऽस्ति जीवता ।
स्वपद्यहानिकर्तृत्वाद्यः कुलाङ्गारतां गतः ॥

पराशर उवाच ।

इत्याज्ञप्तास्ततस्तेन प्रगृहीतमहायुधाः ।
उद्यतास्तस्य नाशाय दैत्याः शतसहस्रशः ॥

प्रह्लाद उवाच ।

विष्णुः शस्त्रेषु युष्मासु मयि चासौ यथास्थितः ।
दैतेयास्तेन सत्येन नाक्रामन्त्यायुधानि मे ॥

पराशर उवाच ।

ततस्तैः शतशी दैत्यैः शस्त्रीघैराहतोऽपि सन् ।
नावाप वेदनामल्पामभूदेव पुनर्नवः ॥

हिरण्यकशिपुः

दुर्बुद्धे विनिवर्त्तस्व वैरिपक्षचयादतः ।
अभवं ते प्रयच्छामि माऽतिमूढमतिर्भव ॥

प्रह्लाद उवाच ।

भयं भयानामपहारिणि स्थिते मनस्वनन्ते मम कुत्र तिष्ठति ।
यस्मिन् स्मृते जन्मजरान्ताकानि भयानि सर्वाण्यपि यान्ति तात ॥

हिरण्यकशिपुरुवाच ।

भो भो सर्पा दुराचारमसन्तं मम दुर्मतिम् ।
विषज्वालाविलैर्वटकैः सद्यो नयतसंचयम् ॥

पराशर उवाच ।

इत्युक्तस्तेन ते सर्पाः कुहकान्धकतक्षकाः ।
अदशन्त समस्तेषु गात्रेष्वतिविषोत्बणाः ॥
स त्वासक्तमतिः कृष्णे दृश्यमानो महोरगैः ।
न विवेदात्मनो गात्रं तत् स्मृत्वाह्लादसंस्थितः ॥

सर्पा ऊचुः ।

दंष्ट्रा विशीर्णा मणयः स्फुटन्ति फणेषु तापो हृदयेषु कम्पः ।
नास्य त्वचः स्वल्पमपीह भिन्नं प्रशाधि दैत्येश्वर कार्यमन्यत् ॥

हिरण्यकशिपुरुवाच ।

हे दिग्गजाः सङ्घटदन्तभिन्ना घ्नतैनमस्मद्रिपुपचभिन्नम् ।
तज्जाविनाशाय भवन्ति तस्य यथा रणे प्रज्वलितो हुताशः ॥

पराशर उवाच ।

ततः स दिग्गजैर्बालो भूभृष्टिस्त्रिरसन्निभैः ।
यातितो धरणीपृष्ठे विषाणैरपपीडितः ॥
स्मरतस्तस्य गोविन्दमिभदन्ताः सहस्रशः ।
शीर्णा वक्षस्थलं प्राप्य स प्राह पितरं ततः ॥

प्रह्लाद उवाच ।

दन्ता गजानां कुलिशाग्रनिष्ठुराः शीर्णा यदेते न बलं ममैतत् ।

महाविप्रत्तापविनाशनोऽयं जनार्दनानुस्मरणानुभावः ॥

हिरण्यकशिपुरुवाच ।

ज्वालयतामसुरा वह्निरपसर्पत दिग्गजाः ।

वायो समेधयाम्निं त्वं दह्यतामेष पापकृत् ॥

पराशर उवाच ।

महाकाष्ठमयच्छन्नमसुरेन्द्रसुतं ततः ।

प्रज्वालय दानवा वह्निं ददद्दुः स्वामिनोदिताः ॥

प्रह्लाद उवाच ।

तातैष वह्निः प्रवनेरितोऽपि न मां दहत्यत्र समन्ततोऽपि ।

पश्यामि पद्मास्तरणास्तृतानि सर्पाणि(?) दिग्भां मुखानि ॥

अथ दैत्येश्वरं प्रोचुर्भागवत्स्यात्मजा द्विजाः ।

पुरोहिता महात्मानः साम्ना संस्तूय वाग्मिनः ॥

पुरोहिता ऊचुः ।

राजन् नियम्यतां कोपो बाले सुतनये निजे ।

कोपो देव निकायेषु न तु ते सफलोदयः ॥

तथा तथैनं बालं ते संस्करिष्यामहे वयम् ।

यथा विपक्षनाशाय विनीतस्ते भविष्यति ॥

बालत्वं सर्वदोषाणां दैत्यराजास्पदं यतः ।

ततोऽज्ञ कोपमत्यर्थं योक्तुमर्हसि नार्भके ॥

न त्यज्यति हरेः पञ्चमस्माकं वचनाद्यदि ।

ततः कृत्वा वधायास्य करिष्यामो निवर्तनीम् ॥

पराशर उवाच ।

एवमभ्यर्थितस्तेषु दैत्यराजपुरोहितैः ।

दैत्यैर्बिक्रामयामास मुक्तं पावकसञ्चयात् ॥

ततो गुरुगृहे बालः स वसन् बालदानवान् ।

अध्यापयामास मुहुरुपदेशान्तरे गुरोः ॥

प्रज्ञाद उवाच ।

श्रूयतां परमार्थोऽयं दैतेया दित्तिजाम्बजाः ।

न चान्यथैतन्मन्त्रव्यं नात्र लोभादिकारणम् ॥

जन्म बाल्यं ततः सर्वो जन्तुः प्राप्नोति यौवनम् ।

अव्याहृतैव भवति ततोऽनुदिवसं जरा ॥

ततश्च मृत्युमभ्येति जन्तुर्देत्येखराम्बजाः ।

प्रत्यक्षं दृश्यते चैतदस्माकं भवतां तथा ॥

मृतस्य च पुनर्जन्म भवत्येतच्च नान्यथा ॥

आयमोऽयं तथा तच्च नोपादानं विनोद्भवः ।

गर्भवासादि यावत् पुनर्जन्मोपपादनम् ।

समस्तावस्थकं तावद्दुःखमेवावगम्यताम् ॥

क्षुत्तृष्णोपशमं तावत् शीताद्युपशमं सुखम् ।

मन्यते बालवृद्धत्वादुखमेव हि तत्पुनः ॥

अत्यन्तस्तिमितात्मानां व्यायामेन सुखैषिणाम् ।

भ्रान्तिज्ञाननिवृत्तानां ग्रहारीऽपि सुखायते ॥

क्व शरीरमशेषाणां श्लेषादीनां महाचयः ।

क्व चातिशोभासौरभ्यकमनीयादयो गुणाः ॥

मांसाद्यक्पूयविषमूत्रस्त्रायुमज्जास्थिसंहतौ ।

देहे चेत् प्रीतिमान् मूढो भविता नरकेऽपि सः ॥

अग्नेः शीतेन तोयस्य दृषा भक्तस्य चक्षुषा ।

क्रियते सुखकर्तृत्वं तद्विलोमस्य चेतुरैः ॥

करोति हे दैत्यसुता यावन्मात्रं परिग्रहम् ।

तावन्मात्रं स एवास्य दुःखं चेतसि यच्छति ॥
 यावत् कुरुते जन्तुः संबन्धात्मनसः प्रियान् ।
 तावन्तोऽप्य निखन्यन्ते हृदये शोकशङ्खवः ॥
 जन्मन्यत्र महद्दुःखं म्रियमाणस्य वाऽपि तत् ।
 यातना तु यमस्योग्रा गर्भसंक्रमणेषु च ।
 गर्भे च सुखलेशोऽपि भवद्भिरुपनीयते ॥
 यदि तत्कथ्यतामेवं सर्वदुःखमयं जगत् ।
 तदेवमतिदुःखानि योऽस्य हेतुर्भवार्षवे ।
 भवतां कथ्यते सत्यं विष्णुरेष परायणम् ॥
 मा जानीत वयं बाला देही देहेषु शाश्वतः ।
 जिरायौवनधर्मा हि धर्मा देहस्य नात्मनः ॥
 बालोऽहं तावदिच्छामि यतिष्ये श्रेयसे युवा ।
 युवा ऽहं वार्धके प्राप्ते करिष्याम्यात्मनो हितम् ॥
 वृद्धोऽहं मम कार्याणि समस्तानि न गोचरे ।
 किं करिष्यामि मन्दात्मा समर्थेन न यत् कृतम् ॥
 एवं दुराशयाक्षिप्तमानसः पुरुषः सदा ।
 श्रेयसोऽभिमुखं याति न कदाचित् पिपासितः ॥
 बाल्ये कीडनकासक्ता यौवने विषयोन्मुखाः ।
 अज्ञाशयान्यसक्ताश्च वार्धकं समुपस्थितम् ॥
 तस्माद्बाल्ये विवेकात्मा यतेत श्रेयसे तदा ।
 बाल्ययौवनवृद्धाद्यैर्देही भावैरसंयुतः ॥
 तदेतद्धि मयाख्यातं यदि जानीत नामृतम् ।
 तदास्मत्प्रीतये विष्णुः स्मर्यतां बन्धमुक्तिदः ॥
 आयासः स्मरणे कोऽस्य स्मृतो यच्छति शोभनम् ॥

पापक्षयश्च भवति स्मरतां तमहर्निशम् ॥
 सर्वभूतहिते तस्मिन् मतिर्मेव दिवानिशम् ।
 भवतां जायतामेवं सर्वक्लेशान् प्रहास्यथ ॥
 तापत्रयेणाभिहतं यदेतदखिलं जगत् ।
 यदा शोचेषु भूतेषु द्वेषं प्राप्नोति कः ॥
 अथ भद्राणि भूतानि हीनशक्तिरहं परम् ।
 मुदं तथापि कुर्वीतहानिर्द्वेषफलं यतः ॥
 बह्वैराणि भूतानि द्वेषं कुर्वन्ति वै ततः ।
 तानि शोच्यानि मोहेन व्याप्तानीति मनीषिणाम् ॥
 एते भिन्नक्रिया दैत्या विकल्पाः कथिता मया ।
 कृत्वाभ्युपगमं तत्र संक्षेपः श्रूयतां मम ॥
 विस्तारः सर्वभूतस्य विष्णोर्विश्वमिदं जगत् ।
 द्रष्टव्यमात्मवत्तस्मादमेदेन विचक्षणेः ॥
 समुत्पृज्यासुरं भावं तस्माद्युयं तथा वयम् ।
 तथा यत्नं करिष्यामो यथा प्राप्स्याम निर्वृतिम् ॥
 येनाग्निना नवार्केन नेन्दुना नैव वायुना ।
 पर्जन्यवरुणाभ्यां वा न सिद्धैर्नैव राक्षसैः ॥
 न यत्नैर्नैव दैत्येन्द्रैर्नोरगैर्न च किन्नरैः ।
 न मनुष्यैर्न पशुभिर्दोषैर्नैवात्मसंभवैः ॥
 ज्वरातिरोगातिसारप्लीहगुल्मादिकैस्तथा ।
 दोषैर्धामत्तराद्यैश्च रागलोभादिभिः क्षयम् ॥
 न वान्यैर्नीयते कैश्चिन्नित्यायात्यन्तनिर्मला ।
 तामाप्रोत्यमले न्यस्य केशवे हृदयं नरः ॥
 अस्मत्संसारविवर्तनेषु मा यात तोषं प्रसभं ब्रवीमि ।

सर्वत्र दैत्याः समतामुपेत्य समत्वमाराधनमच्युतस्य ॥
अस्मिन् प्रसन्ने किमिहाऽस्त्यलभ्यं धर्मार्थकामैरलमल्पकास्ते ।
समाश्रिता ब्रह्मतरोरनन्तान्निःसंशयं प्राप्स्यथ वै महत् फलम् ॥

पराशर उवाच ।

तस्यैतद्दानवाश्चेष्टा दृष्ट्वा दैत्यपतेर्भवान् ।
आचख्युश्च स चीवाच सूदानाह्वय सत्वरम् ॥
हिरण्यकशिपुरुवाच ।

हे सूदा मम पुत्रोऽसावन्धेषामपि दुर्मतिः ।
कुमार्गदेशको दुष्टो हन्यतामविलम्बितम् ॥
ह्यालाहलं विषं तस्य सर्वभक्ष्येषु दीयताम् ।
अविज्ञातमसौ पापो वध्यतां मा विचार्यताम् ॥

पराशर उवाच ।

ते तथैव ततश्चक्रुः प्रह्लादाय महात्मने ।
विषदानं यथाज्ञप्तं पित्रा तस्य महात्मनः ॥
हालाहलं विषं घोरमनन्तोच्चारणेन सः ।
अभिमन्त्रय सहान्नेन मैत्रेय बुभुजे तदा ॥
अविकारं सकृद्भुक्ता प्रह्लादः स्वस्थमानसः ।
अनन्तख्यातिं निर्वीर्यं जरयामास दुर्धिषम् ॥
ततः सूदा भयत्रस्ता जीर्णं दृष्ट्वा महाविषम् ।
दैत्येश्वरमुपागम्य प्रणिपत्येदमब्रुवन् ॥

सूदा ऊचुः ।

दैत्यराज विषं दत्तमस्माभिरतिभीषणम् ।
जीर्णं तच्च सहान्नेन प्रह्लादेन सुतेन ते ॥

हिरण्यकशिपुरुवाच ।

त्वर्यतां त्वर्यतां सद्यो हे हे दैत्यपुरोहिताः ।

कृत्वां तस्य विनाशाय उत्पादयत मा चिरम् ॥

पराशर उवाच ।

सकाशमागम्य ततः प्रह्लादस्य पुरोहिताः ।

सामपूर्वमथ प्रीचुः प्रह्लादं विनयान्वितम् ॥

पुरोहिता ऊचुः ।

जातस्त्वेलोक्यविख्याते आयुष्मान् ब्रह्मणः कुले ।

दैत्यराजस्य तनयो हिरण्यकशिपोर्भवान् ॥

किं देवैः किमनन्तेन किमन्येन तंवाश्रयः ।

पिता ते सर्वलोकानां त्वं तथैव भविष्यसि ॥

तस्मात् परित्यजेतां त्वं विषद्यभवसंहिताम् ।

बाढं पिता समस्तानां गुरुणां परमो गुरुः ॥

प्रह्लाद उवाच ।

एवमेतत् महाभागाः श्लाघ्यते तन्महाकुलम् ।

मरीचेः सकलेऽप्यस्मिन् त्रैलोक्ये कोऽन्यथाऽवदेत् ॥

पिता च मम सर्वस्मिन् जगत्युक्तष्टचेष्टितः ।

एतदप्यवगच्छामि सत्यमेवात्र नानृतम् ॥

गुरुणामपि सर्वेषां पिता च परमो गुरुः ।

यदुक्तं भ्रान्तिरत्रापि खल्वापि हि न विद्यते ॥

पिता गुरुर्न संदेहः पूजनीयः प्रयत्नतः ।

तत्रापि तावराध्यामीत्वेवं मनसि मे स्थितम् ॥

यत्चेतत् किमनन्तेनेत्युक्तं युष्माभिरीदृशम् ।

को ब्रवीति यथा युक्तं किन्तु नैतद्वचोऽर्थवत् ॥

पराशर उवाच ।

इत्युक्त्वा सोऽभवन्मौनी तेषां गौरवयन्त्रितः ।

ग्रहस्य च पुनः प्राह किमनन्तेन साध्विति ॥

प्रज्ञाद उवाच ।

साधु भोः किमनन्तेन साधु भो गुरवो मम ।

श्रूयतां तदनन्तेन यदि खेदं न गच्छत ॥

धर्मार्थकाममोक्षाख्यः पुरुषार्थ उदाहृतः ।

चतुष्टयमिदं यस्मात् तस्मात् किं किमिदं वृथा ॥

मरौचिमिश्रैर्दक्षिणतथैवान्यैरनन्ततः ।

धर्मः प्राप्तस्तथैवान्यैरर्थः कामस्तथा परैः ॥

तत् तत्त्ववेदिनी भूत्वा ज्ञानध्यानसमाधिभिः ।

अवापुर्मुक्तिमपरे पुरुषा ध्वस्तबन्धनाः ॥

संपदैश्चर्यमाहात्म्यं ज्ञानसन्ततिकर्मणाम् ।

विमुक्तैश्चैकतालभ्यममलाराधनं हरेः ॥

यतो धर्मार्थकामाख्यं मुक्तिश्चापि फलं द्विजाः ।

तेनापि किं किमित्येवमनन्तेन किमुच्यते ॥

पुरोहिता ऊचुः । ..

दृष्टमानस्त्वमस्माभिरग्निना बाल रक्षितः ।

भूयो न वक्षसीत्येवं नैवं ज्ञातोऽसि बुद्धिमान् ॥

यद्यस्मद्वचनामोदग्राहं न त्यज्यते भवान् ।

ततः कृत्यां विनाशाय तव स्त्रक्ष्याम दुर्मते ॥

प्रज्ञाद उवाच ।

कः केन हन्यते जन्तुर्जन्तुः कः केन रक्ष्यते ।

हन्ति रक्षति चैवात्मा ह्यसौ साधु समाचक्षन् ॥

इत्युक्तस्तेन ते क्रुद्धा दैत्यराजपुरोहिताः ।
 कृत्यामुत्पादयामासुर्ज्वालामालोज्ज्वलाकृतिम् ॥
 अतिभौमा समागम्य पादन्यासचतच्चितिः ।
 शूलेन सा च संक्रुद्धा तं जघान तु वदसि ॥
 तत् तस्य हृदयं प्राप्य शूलं बालस्य दीप्तिमत् ।
 जगाम खण्डितं भूमौ तत्रापि शतधा गतम् ॥
 यत्रानघाथी भगवान् हृद्यास्ते हरिरीश्वरः ।
 भङ्गो भवति वज्रस्य तत्र शूलस्य का कथा ॥
 अपापे तत्र पापैश्च पातिता दैत्ययाजकैः ।
 तानेव सा जघानाशु कृत्या नाशं जगाम सा ॥
 कृत्यया दह्यमानांस्तान् विलोक्य स महामतिः ।
 रक्ष कृष्णेत्यनन्तेति वदन्नभ्युपपद्यत ॥
 चाहि विप्रानिमानस्माद्दुःसहान्मन्त्रपावकात् ।
 यथा सर्वेषु भूतेषु सर्वव्यापी जगद्गुरुः ॥
 विष्णुरेव तथा सर्वे जीवन्वते पुरोहिताः ।
 यथागतं विष्णुं मन्यमानो न पातकम् ॥
 चिन्तयाम्यरिपक्षेऽपि जीवन्वते पुरोहिताः ।
 ये हन्तुमागता दत्तं यैर्विषं यैर्हिंताशनः ॥
 यैर्दिग्गजैरहं क्षुण्णो दष्टः सर्पैश्चरैरहम् ।
 तैरहं मित्रपक्षे च समः पापोऽस्मि न क्वचित् ॥
 यथा तेनाद्य सत्येन जीवन्त्वसुरयाजकाः ।

पराशर उवाच ।

इत्युक्तेन ते सर्वे संस्पृष्टाश्च निरामयाः ।
 समुत्तस्थुर्हिजा भूयस्तं चोचुः प्रश्रयानतम् ॥

पुरोहिता ऊचुः ।

दीर्घायुरप्रतिहतो बलवीर्यसमन्वितः ।

पुत्र पुत्र धनैश्वर्यैर्युक्तो बल भवोत्तमः ॥

पराशर उवाच ।

इत्युक्तास्ते ततो गत्वा यथा वक्तुं पुरोहिताः ।

दैत्यराजाय सकलमाचख्युर्वै महामुने ॥

हिरण्यकशिपुः श्रुत्वा तां कृत्यां वितथीकृताम् ।

आहूय पुत्रं यमच्छ प्रभावस्यास्य कारणम् ॥

हिरण्यकशिपुरुवाच ।

प्रह्लाद सुप्रभावोऽसि किमेतत् ते विचेष्टितम् ।

एतन्मन्त्रादिजनितमुताहो सद्गजं तव ॥

पराशर उवाच ।

एवं पृष्टस्तदा पित्रा प्रह्लादोऽसुरबालकः ।

प्रणिपत्य पितुः पादाविदं वचनमब्रवीत् ॥

न मन्त्रादिकृतस्त्यात न च नैसर्गिको मम ।

प्रभाव एष सामान्यो यस्य यस्याच्युतो हृदि ॥

अन्येषां यो न पापानि चिन्तयेदात्मनो यथा ।

तस्य पापागमस्त्यात हेत्वभावान्न विद्यते ॥

कर्मणा मनसा वाचा परपीडां करोति यः ।

तद्बीजं तस्य फलति प्रभूतं तस्य वाऽशुभम् ॥

सोऽहं न पापमिच्छामि न करोमि वदामि न ।

चिन्तयन् सर्वभूतस्यमात्मन्यपि च केशवम् ॥

शारीरं मानसं दुःखं दैवं भूतं भवत् तथा ।

सर्वत्र शुभचित्तस्य तस्य मे जायते कुतः ॥

एवं सर्वेषु भूतेषु भक्तिरव्यभिचारिणी ।
कर्तव्या पण्डितैर्ज्ञात्वा सर्वभूतमयं हरिम् ॥

पराशर उवाच ।

इति श्रुत्वा स दैत्येन्द्रः प्रासादशिखरस्थितः ।
कीधान्धकारितमुखः प्राह दैत्येन्द्रकिङ्करान् ॥

हिरण्यकशिपुरुवाच ।

दुरात्मा क्षिप्यतामस्मात् प्रासादाच्छतयोजनात् ।
गिरिपृष्ठे पतत्वस्मिन् छिन्नभिन्नाङ्गसन्ततिः ॥

पराशर उवाच ।

ततस्तं चिच्चिपुः सर्वे बालं दैतेयकिङ्कराः ।
पपात सोऽप्यधः क्षिप्तो हृदयेनोदहन् हरिम् ॥
यतमानं जगद्धात्री जगद्धातरि केशवे ।
भक्तियुक्तं दधारैनमुपसङ्गम्य मेदिनी ॥
ततो विलोक्य तं स्वस्थमविशीर्णास्थिपञ्जरम् ।
हिरण्यकशिपुः प्राह शम्बरं मायिनां वरम् ॥
नास्माभिः शक्यते हन्तुमयं दुर्वृत्तबालकः ।
नायं वेत्ति भवांस्तस्मान्माययैनं निषूदय ॥

शम्बर उवाच ।

सूदयाम्येष दैत्येन्द्र पश्य मायाबलं मम ।
सहस्रमात्रं मायानां यस्य कीटीशतं तथा ॥

पराशर उवाच ।

ततः स सृजते मायाः प्रह्लादे शम्बरः सुते ।
विनाशमिच्छन् दुर्बुद्धिः सर्वत्र समदर्शिनं ॥
समाहितमना भूत्वा शम्बरोऽपि विमत्सरः ।

मैत्रेय सोऽपि प्रह्लादः सस्मार मधुसूदनम् ॥
 ततो भगवता तस्य रक्षार्थं चक्रमुत्तमम् ।
 आजगाम समाव्रतं ज्वालामालि सुदर्शनम् ॥
 तेन मायासहस्रं तु शम्बरस्याशुगामिना ।
 बालस्य रक्षता देहमेकं कं तेन सूदितम् ॥
 सन्तोषकं ततो वायुं दैत्येद्र इदमब्रवीत् ।
 शीघ्रमेव समादेशात् दुरात्मा नीयतां क्षयम् ॥
 तथेत्युक्तस्ततोऽप्येनं विवेश पवनो लघु ।
 शीतोऽतिरूक्षः शोषाय तद्देहस्यातिदुःसहः ॥
 तेनाविष्टमथात्मानं स बुद्ध्वा दैत्यबालकः ।
 हृदयेन महात्मानं दधार धरणीधरम् ॥
 हृदयन्नस्ततस्तस्य तं वायुमतिशोषणम् ।
 पपौ जनार्दनः क्रुद्धः स ययौ पवनः क्षयम् ॥
 क्षीणासु सर्वमायासु पवने संक्षयं गते ।
 जगाम सोऽपि भवनं गुरोरेव महामतिः ॥
 अहन्यहन्यथाचार्यो नीतिं राज्यफलप्रदाम् ।
 ग्राहयामास तं बालं राज्ञामुग्रनसा कृतम् ॥
 गृहीतनीतिशास्त्रं तं विनीतं स यदां गुरुः ।
 मेने तद्देनं तत्पित्रे कथयामास शिचितम् ॥

आचार्य उवाच ।

गृहीतनीतिशास्त्रस्ते पुत्रो दैत्यपते कृतः ।
 प्रह्लादस्तत्त्वतो वेत्ति भार्गवेण यथेरितम् ॥

हिरण्यकशिपुरुवाच ।

मित्रेषु वर्तेत कथमपरिपक्षेषु भूपतिः ।

प्रह्लाद त्रिषु लोकेषु मध्यस्थेषु कथं चरेत् ॥
 कथं मन्त्रिषु सर्वेषु बाह्येष्वभ्यन्तरेषु च ।
 चरेषु चौरवर्गेषु यद्धितेष्वितरेषु च ॥
 कत्याकृत्यविधानं च दुर्गाटविकसाधनम्
 प्रह्लाद कथ्यतां सम्यक् तथा कण्टकयोधनम् ॥
 एतच्चान्यच्च सकलमधीतं भवता यथा ।
 तथा मे कथ्यतां ज्ञातुं तवेच्छामि मनोगतम् ॥

पराशर उवाच ।

प्रणिपत्य ततः पादौ पितुः प्रश्रयभूषणः ।
 प्रह्लादः प्राह दैत्येन्द्रं कृताञ्जलिपुटः स्थितः ॥

प्रह्लाद उवाच ।

ममोपदिष्टं सकलं गुरुणा नात्र संशयः ।
 गृहीतं च मया किन्तु न सदेतन्मतं मम ॥
 साम चोपप्रदानं च भेददण्डी तथा परे ।
 उपायाः कथिता ह्येते मित्रादीनां तु साधने ॥
 तानेवाहं न पश्यामि मित्रादींस्तात मा क्रुधः ।
 साध्याभावे महाबाहो साधनैः किं प्रयोजनम् ॥
 सर्वभूतात्मके तात जगन्नाथे जगन्नाथे ।
 परमात्मनि गोविन्दे मित्रामित्रकथा कुतः ॥
 त्वय्यस्ति भगवान् विष्णुर्मयि चान्यत्र चास्ति सः ।
 यतस्ततोऽयं मित्रं मे शत्रुचेति पृथक् कुतः ॥
 तदेभिरलमत्यर्थं दुष्टारभोक्तिविस्तरैः ।
 अविद्यान्तर्गतैर्यत्नः कर्तव्यस्तात शोभने ॥
 विद्याबुद्धिरविद्यायामज्ञानात् तात जायते ।

बालोऽग्निं किं न खद्योतमसुरेश्वर जायते ॥
 तत्कर्म यन्न बन्धाय सा विद्या या विमुक्तये ।
 आद्यासाथापरं कर्म सा विद्या शिल्पनैपुणम् ॥
 तदेतद्वगम्याहमसारं सारमुत्तमम् ।
 निशामय महाभाग प्रणिपत्य ब्रवीमि यत् ॥
 न चिन्तयति को राज्यं को धनं नाभिवाञ्छति ।
 तथापि भाव्यमेवेतदुभयं प्राप्यते नरैः ॥
 सर्व एव महाभाग महत्त्वं प्रति कीदृशमः ।
 तथापि पुंसां भाग्यानि नोद्यमा भूतिहेतवः ॥
 जडानामविकेकानामसुराणामपि प्रभो ।
 भाग्यभोज्यानि राज्यानि सन्त्यनीतिमतामपि ॥
 तस्मात् यतेत पुण्येषु यदीच्छेन्नहतीं श्रियम् ।
 यतितव्यं समत्वेन निर्वाणमपि चेच्छता ॥
 देवा मनुष्याः पशवः पक्षिवृक्षसरीसृपाः ।
 रूपमेतदनन्तस्य विष्णोर्भिन्नमिवाश्रितम् ॥
 एतत् विजानता सर्वं जगत् स्थावरजङ्गमम् ।
 द्रष्टव्यमात्मवद्दिणुर्यतोऽयं विश्वरूपधृक् ॥
 एवं ज्ञाते स भगवाननादिः पुरुषोत्तमः ।
 प्रसीदत्युत्तस्तस्मिन् प्रसन्ने क्लेशसंक्षयः ॥

पराशर उवाच ।

एतत् श्रुत्वा तु कोपेन समुत्थाय वरासनात् ।
 हिरण्यकशिपुः पुत्रं यदा वक्षस्यताडयत् ॥
 उवाच च स कोपेन सामर्थः प्रज्वलन्निव ।
 निष्पिष्य पाणिना पाणिं हन्तुकामो जगद्यथा ॥

हिरण्यकशिपुरुवाच ।

हे विप्रवित् ते हे राहो हेऽचलेऽत्र महार्णवे ।
 नागपाशैर्दृढैर्बद्धा क्षिप्यतां मा विलम्बयताम् ■
 अन्यथा सकला लोकास्तथा दैतेयदानवाः
 अनुयास्यन्ति मूढस्य मतमस्य दुरात्मनः ॥
 बहुशी वारितोऽस्माभिरयं पापस्तथापरैः ।
 स्तुतिं करोति दुष्टानां वध एवोपकारकः ॥

पराशर उवाच ।

ततस्तौ सत्वरं दैत्या बद्ध्वा तं नागबन्धनैः ।
 भर्तुराज्ञां पुरस्कृत्य चिचिपुर्लवणार्णवे ॥
 ततश्चचाल चलता प्रह्लादेन महार्णवः ।
 उडेलोऽभूत् परं क्षीभमुपेत्य च समन्ततः ॥
 भूर्लोकमखिलं दृष्ट्वा प्लाव्यमानं महाम्भसा ।
 हिरण्यकशिपुर्दैत्यानिदमाह महामते ॥

हिरण्यकशिपुरुवाच ।

दैतेयाः सकलैः शैलैरत्रैव वरुणालये ।
 निष्क्रिद्रैः सर्वतः सर्वैश्चीयतामेष दुर्मतिः ॥
 नाग्निर्दहति नैवायं शस्त्रैश्चिद्रो न चोरगैः ।
 क्षयं नीतो न वातेन न विषेण न कृत्यया ॥
 न मायाभिर्न वै चोच्चैः पातितो न च दिग्गजैः ।
 बालोऽतिदुष्टचित्तोऽयं नानेनार्थोऽस्ति जीवता ॥
 स्वपक्षहानिकर्तृत्वात् यः कुलाङ्गारतां गतः ।
 तदेष तोयधावन समाक्रान्तो महीधरैः ॥
 तिष्ठत्वद्सहस्रान्ते प्राणान् हास्यति दुर्मतिः ।

पराशर उवाच ।

ततो दैत्या दानवास्ते पर्वतैस्तं महीदधौ ।
आक्रम्य चयनं चक्रुर्योजनानि सहस्रशः ॥
स चितः पर्वतैरन्तः समुद्रस्य महामतिः ।
तुष्टावाह्निकवेलायामेकाग्रमतिरच्युतम् ॥

प्रह्लाद उवाच ।

नमस्ते पुण्डरीकाक्ष नमस्ते पुरुषोत्तम ।
नमस्ते सर्वलोकात्मन् नमस्ते तिग्मवज्रिणे ॥
नमो ब्रह्मण्यदेवाय गोब्राह्मणहिताय च ।
जगद्धिताय कृष्णाय मोविन्दाय नमो नमः ॥
ब्रह्मत्वे सृजते विश्वं स्थितौ पालयते नमः ।
रुद्ररूपाय कल्पान्ते नमस्तुभ्यं त्रिमूर्तये ॥
देवा यक्षाः सुराः सिद्धा नागा गन्धर्वकिन्नराः ।
पिशाचा राक्षसाश्चैव मनुष्याः पशवस्तथा ।
पक्षिणः स्थावराश्चैव पिपीलिकसरीसृपाः ।
भूरापोऽग्निर्नभो वायुः शब्दः स्पर्शस्तथा रसः ॥
रूपं गन्धो मनो बुद्धिरात्मा कालस्तथा गुणाः ।
एषां तु परमार्थश्च सर्वमेतत् त्वमुच्यसे ॥
विद्याविद्ये भवान् सत्यमसत्यं त्वं विषामृते ।
प्रवृत्तं च निवृत्तं च कर्म वेदोहितं भवान् ॥
समस्तकर्मभोक्ता च कर्मोपकरणानि च ।
त्वमेव विष्णो सर्वाणि सर्वकर्मफलं च यत् ॥
मय्यन्यत्र तथा शेषभूतेषु भुवनेषु च ।
तथैव व्याप्तिरैश्वर्यं गुणसंसृचकी प्रभो ॥

त्वां योगिनश्चिन्तयन्ति त्वां यजन्ति च याजकाः ॥

हव्यकव्यभुगिकस्त्वं पितृदेवस्वरूपधृक् ॥

रूपं महत्तेऽच्युत यत्र विश्वं ततश्च सूक्ष्मं जगदेतदीश ।

रूपाणि सूक्ष्माणि च भूतभेदास्ते खन्तरात्माख्यमतीव सूक्ष्मम् ॥

तस्माच्च सूक्ष्मादिविशेषणानामगोचरे यत् परमार्थरूपम् ।

किमप्यचिन्त्यं तव रूपमस्ति तस्मै नमस्ते पुरुषोत्तमाय ॥

सर्वभूतेषु सर्वात्मन् या शक्तिरपरा तव ।

गुणाश्रया नमस्तस्मै शाश्वताय सुरेश्वर ॥

यातीतगोचरा वाचां मनसां चाविशेषणा ।

ज्ञानज्ञानिपरिच्छेद्या तां वन्दे चेश्वरीं पराम् ॥

ॐ नमो वासुदेवाय तस्मै भगवते सदा ।

व्यतिरिक्तं न यस्यास्ति व्यतिरिक्तोऽखिलस्य यः ॥

नमस्तस्मै नमस्तस्मै नमस्तस्मै महात्मने ।

नाम रूपं न यस्यैको योऽस्ति त्वेनोपलभ्यते ॥

यस्यावताररूपाणि समर्चन्ति दिवौकसः ।

अपश्यन्तः परं रूपं नमस्तस्मै परात्मने ॥

योऽन्तस्तिष्ठन्नशेषस्य पश्यतीशः शुभाशुभे ।

तत्त्वं साक्षिणं विष्णुं नमस्ये परमेश्वरम् ॥

नमोऽसु विष्णवे तस्मै यस्याभिन्नमिदं जगत् ।

ध्येयः स जगतामाद्यः प्रसीदतु स मेऽव्ययः ॥

यत्रोतमेतत् प्रोतश्च विश्वमथ्ययमक्षयम् ।

आधारभूतः सर्वस्य प्रसीदतु स मे हरिः ॥

ॐ नमो विष्णवे तस्मै नमस्तस्मै पुनः पुनः ।

यत्र सर्वं यतः सर्वं यः सर्वः सर्वसंश्रयः ॥

सर्वगत्वादनन्तस्य स एवाहमयं स्थितः ।
 मत्तः सर्वमहं सर्वं मयि सर्वं सनातने ॥
 अहमेवाच यो नित्यः परमात्मात्मसंश्रयः ।
 ब्रह्मसंज्ञोऽहमेकाग्रे तथान्ते च पुनः पुमान् ॥

पराशर उवाच ।

एवं सच्चिन्तयन् विष्णुमभेदेनात्मनो द्विज ।
 तन्मयत्वमवाप्याश्रयं मेने चात्मानमच्युतम् ॥
 विसस्मार तथात्मानं नान्यत् किञ्चिदजानत ।
 अहमेवाव्ययोऽनन्तः परमात्मेत्यचिन्तयत् ॥
 तस्य तद्भावनायोगात् क्षीणपापस्य वै क्रमात् ।
 शुद्धेऽन्तःकरणे विष्णुस्तस्थौ ज्ञानमयोऽच्युतः ॥
 योगप्रभावात् प्रह्लादे जाते विष्णुमयेऽसुरे ।
 चलन्नुरगबन्धैस्त्रैमैत्रेय धुटितं ज्ञानात् ॥
 भ्रान्तग्राहगणः सोर्मिर्ययौ क्षीमं महार्णवः ।
 चचाल च मही सर्वा सशैलवनकानना ॥
 स च तं शैलसङ्घातं दैत्यैर्न्यस्तमथोपरि ।
 प्रचिप्य सलिलात् तस्मान्निष्क्राम मद्भामतिः ॥
 स दृष्ट्वा च जगद्भूयो गगनाद्युपलक्षणम् ।
 प्रह्लादोऽस्मीति सस्मार पुनरात्मानमात्मना ॥
 तुष्टाव च पुनर्धीमाननादिं पुरुषोत्तमम् ।
 एकाग्रमतिरव्यग्रो यतवाग् यतमानसः ॥

प्रह्लाद उवाच ।

ॐ जमः परमार्थाय स्थूलसूक्ष्मचराचर ।
 व्यक्ताव्यक्तकलातीत सकलेश निरञ्जन ॥

गुणाञ्जन गुणाधार निर्गुणात्मन् गुणस्थित ।
 मूर्तामूर्त महामूर्ते सूक्ष्ममूर्ते स्फुटास्फुटे ॥
 करालरूप सौम्यात्मन् विद्याविद्यामयाच्युत ।
 सदसद्रूप सद्भाव सदसद्भाव भावन ॥
 नित्यानित्यत्रयं चात्मन् निःप्रपञ्चखिलाखिल ।
 एकानेक नमस्तुभ्यं वासुदेवादिकारण ॥
 यः स्थूलसूक्ष्माप्रकटप्रकाशो यः सर्वभूतो न च सर्वभूतः ।
 विश्वं यतश्चेतदविश्वहेतोर्नमोऽस्तु तस्मै पुरुषोत्तमाय ॥

पराशर उवाच ।

तस्य तच्चेतसो देवः स्तुतिमित्थं प्रकुर्वतः ।
 आविर्बभूव भगवान् पीताम्बरधरो हरिः ॥
 ससंभ्रमस्तमालोक्य समुत्थायाकुलाक्षरम् ।
 नमोऽस्तु विष्णवेत्येतद्वयाजहारासकृद्विज ॥

प्रह्लाद उवाच ।

देव प्रपन्नार्त्तिहर प्रसीद कुरु केशव ।
 अवलोकनदानेन भूयो मां पावयाऽव्यय ॥

श्रीभगवानुवाच ।

कुर्वतस्ते प्रसन्नोऽहं भक्तिरव्यभिचारिणी ।
 यथाभिलषितो मत्तः प्रह्लाद त्रियतां वरः ॥

प्रह्लाद उवाच ।

नाथ योनिष्वस्त्रेषु येषु येषु व्रजाम्यहम् ।
 तेषु तेष्वच्युता भक्तिरच्युताऽस्तु सदा त्वयि ॥
 या प्रीतिरविवेकानां विषयेष्वनपायिनी ।
 त्वामस्तु स्मरतः सा मे हृदयान्नापसर्पतु ॥

श्रीभगवानुवाच ।

मयि भक्तिस्तथास्त्वेवं भूयोऽप्येवं भविष्यति ।
वरश्च मत्तः प्रह्लाद व्रियतां यस्तवेप्सितः ॥

प्रह्लाद उवाच ।

मयि द्वेषानुबन्धोऽभूत् संसृताबुध्यते तव ।
मत्पितुस्तत्कृतं पापं देव तस्य प्रणश्यतु ॥
अस्त्राणि पातितान्यङ्गे क्षिप्तो यश्चाग्निसंहतौ ।
दंशितश्चोरगैर्दत्तं यद्विषं मम भोजने ॥
बद्धा समुद्रे प्रक्षिप्तो यच्चित्तोऽस्मि शिलोच्चयैः ।
अन्यानि वाऽप्यसाधूनि यानि यानि कृतानि मे ॥
त्वयि भक्तिमतो द्वेषादघं तत्संभवं च यत् ।
त्वत्प्रभावात् प्रभो सद्यस्तेन मुञ्चतु मत्पिता ॥

भगवानुवाच ।

प्रह्लाद सर्वमेतत्ते मत्प्रसादाद्भविष्यति ।
अन्यच्च ते वरं दद्वि व्रीयतां मेऽसुरात्मज ॥

प्रह्लाद उवाच ।

कृतकृत्योऽस्मि भगवन् वरेणानेन यस्त्वयि ।
भविषी त्वत्प्रसादेन भक्तिरव्यभिचारिणी ॥
धर्मार्थकामैः किं तस्य मुक्तिस्तस्य करे स्थिता ।
समस्तजगतां मूले यस्य भक्तिः स्थिता त्वयि ॥

भगवानुवाच ।

यथा ते निश्चलं चेतो मयि भक्तिसमन्वितम् ।
तथा त्वं मत्प्रसादेन निर्वाणं समवाप्स्यसि ॥

पराशर उवाच ।

इत्युक्त्वाऽन्तर्दधे विष्णुस्तस्य मैत्रेय पश्यतः ।
 स चापि पुनरागत्य ववन्दे चरणौ पितुः ॥
 तं पिता मूढधन्युपाघ्राय परिष्वज्य च पीडितम् ।
 जीवसीत्याह वत्सेति बाष्पाद्र्नयनो द्विज ॥
 प्रीतिमांश्चाभवत्तस्मिन्ननुतापी महासुरः ।
 गुरोः पित्रोश्चकारैवं शुश्रूषां सर्वधर्मवित् ॥
 धर्मात्मा सत्यशौचादिगुणानामाकरः परः ।
 उपमानमशेषाणां साधूनां यः सदाऽभवत् ॥
 पितर्युपरतिं नीते नरसिंहस्वरूपिणा ।
 विष्णुना सोऽपि दैत्यानां मैत्रेवाभूत् पतिस्ततः ॥
 ततो राज्यद्युतिं प्राप्य कर्मशुद्धिकरीं द्विज ।
 पुत्रपौत्रांश्च सुबह्वनवाप्यैश्वर्यमेव च ॥
 जीर्णाधिकारः स यदा पुण्यपापविवर्जितः ।
 तदाऽसौ भगवद्भयानात् परं निर्वाणमाप्तवान् ॥
 एवं प्रभावो दैत्योऽसौ मैत्रेयासीन्महामतिः ।
 प्रह्लादो भगवद्भक्तो यत्त्वं भामनुपृच्छसि ॥
 यस्त्वेतच्चीरितं तस्य प्रह्लादस्य महात्मनः ।
 शृणोति तस्य पापानि सद्यो गच्छति संक्षयम् ॥
 अहोरात्रकृतं पापं प्रह्लादचरितं नरः ।
 शृण्वन् पठंश्च मैत्रेय व्यपोहति न संशयः ॥
 प्रीर्णमास्याममावास्यामष्टस्यामथवा पठन् ।
 द्वादश्यां वै तदाप्नोति शीघ्रदानफलं द्विज ॥
 प्रह्लादं सकलापतसु यथा रक्षितवान् हरिः ।

तथा रचति यस्तस्य शृणोति चरितं सदा ॥

इति श्रीविष्णुपुराणोक्तं प्रह्लादचरितम् ॥

इति श्रीभक्तिसागरे प्रह्लादचरितनिरूपणं नाम तृतीयस्तरङ्गः ॥

जनमेजय उवाच ।

सभायां वसतोस्तत्र निहत्यारीन् महात्मनोः ।

केशवार्जुनयोः का नु कथा समभवद्भिज्ज ॥

वशम्पायन उवाच ॥

कृष्णेन सहितः पार्थः खराज्यं प्राप्य केवलम् ।

तस्यां सभायां दिव्यायां विजहार मुदा युतः ॥

ततः कञ्चित् सभादेशं स्वर्गोद्देशसमं नृप ।

यदृच्छया च तौ मुदितौ जग्मतुः स्वजनावृत्तौ ॥

ततः प्रतीतः कृष्णेन सहितः पाण्डवो ऽर्जुनः ।

निरीक्ष्य तां सभां रम्यामिदं वचनमब्रवीत् ॥

विदितं ते महाबाहो संग्रामे समुपस्थिते ।

माहात्म्यं देवकीमातः तच्च ते रूपमैश्वरम् ॥

यत्तु तद्भवता प्रोक्तं पुरा केशव सौहृदात् ।

तत्सर्वं पुरुषव्याघ्र नष्टं मे भ्रष्टचेतसः ॥

तन्मे कौतूहलं त्वस्ति तेष्वर्थेषु पुनः पुनः ।

भवांश्च द्वारकां गन्ता न चिरादिव माधव ॥

वैशम्पायन उवाच ।

एवमुक्तस्ततः कृष्णः फालुनं प्रत्यभाषत ।

परिष्वज्य महातेजा वचनं वदतां वर ॥

वासुदेव उवाच ।

श्रावितस्त्वं मया पूर्वं ज्ञापितश्च सनातनः ।

स्वधर्मरूपिणं पार्थ सर्वलोकांश्च शाश्वतान् ॥
 अबुद्ध्या नागृहीर्यत्वं तन्मे सुमहदप्रियम् ।
 न च सा ऽद्य पुनर्भूयः स्मृतिर्मे संभविष्यति ॥
 नूनमश्वदधानो ऽसि दुर्मेधा ह्यसि पाण्डव ।
 न च शक्यः पुनर्वक्तुमशेषेण धनञ्जय ॥
 स हि धर्मः सुपर्याप्तो ब्रह्मणः पदवेदने ।
 न शक्यस्तन्मया भूयस्तथा वक्तुमशेषतः ॥
 परं हि ब्रह्म कथितं योगयुक्तेन यन्मया ।
 इतिहासन्तु वक्ष्यामि तस्मिन्नर्थे पुरातनम् ॥
 यथा तां बुद्धिमास्थाय गतिमग्र्यां गमिष्यसि ।
 शृणु धर्मविदां श्रेष्ठ गदितं सर्वमेव मे ॥
 आगच्छद्वाह्मणः कश्चित् स्वर्गलोकादरिन्दम ।
 ब्रह्मलोकादुद्धर्षः सो ऽस्माभिः पूजितो ऽभवत् ॥
 अस्माभिः परिपृष्टश्च यदा ऽहं भरतर्षभ ।
 दिव्येन विधिना पार्थ तच्छृणुष्वविचारयन् ॥

ब्राह्मण उवाच ।

मोक्षधर्मं समाश्रित्य कृष्ण यन्मामपृच्छथाः ।
 भूतानामनुकम्पायै यन्मोहच्छेदनं प्रभो ॥
 तत्ते ऽहं संप्रवक्ष्यामि यथावन्मधुसूदन ।
 शृणुष्वनावहितो भूत्वा गदतो मम माधव ॥
 कश्चिद्विप्रस्तपोयुक्तः काश्यपो धर्मवित्तमः ।
 आससाद् द्विजः कश्चिच्चर्माणाभागतं गतम् ॥
 गतागतं सुबहुषो ज्ञानविज्ञानपारगम् ।
 लोकतत्त्वार्थकुशलं ज्ञातारं सुखदुःखयोः ॥

ज्ञातीमरणतत्त्वज्ञं कीविदं पुण्यपापयोः ।
 द्रष्टारमुच्चनीचानां कर्मभिर्देहिनां गतिम् ॥
 चरन्तं मुक्तवत्सिद्धं प्रशान्तं संयतेन्द्रियम् ।
 दीप्यमानं श्रिया ब्राह्मणा क्रममाणं च सर्वशः ॥
 अन्तर्दानगतिज्ञश्च श्रुत्वा तत्त्वेन काश्यपः ।
 तथैवान्तर्हितैः सिद्धैर्यातुं चक्रधरैः सह ॥
 सम्भाष्यमाणमेकान्ते समासीनं च तैः सह ।
 यदृच्छया च गच्छन्तमसक्तं पवनं यथा ॥
 तं समासाद्य मेधावी स तदा द्विजसत्तम ।
 चरणौ धर्मकामोऽस्य तपस्वी सुसमाहितः ॥
 प्रतिपेदे यथान्यायं भक्त्या परमया युतः ।
 विस्मितश्चाद्भुतं दृष्ट्वा काश्यपस्तं द्विजोत्तमम् ॥
 विस्मितः परिचारेण महता पर्यतोषयत् ।
 उपप्रवृत्तश्च तत्सर्वं श्रुतिचारित्रसंयुतः ॥
 भावेन तोषयच्चैनं गुरुवृत्त्या परन्तप ।
 तस्मै तुष्टः स शिष्याय प्रसन्नो वाक्यमब्रवीत् ॥
 सिद्धिं परामभिप्रेक्ष्य शृणु मत्तो जनार्दन ।
 विविधैः कर्मभिस्तात पुण्यैर्योगैश्च केवलैः ॥
 गच्छन्तीह गतीर्मर्त्या देवलोकं च संस्थितिम् ।
 न क्वचित् सुखमत्यन्तं न क्वचिच्छाश्वता गतिः ॥
 स्थानाच्च महतो भ्रंशो दुःखं लब्ध्वा पुनः पुनः ।
 अशुभा गतयः प्राप्ताः कृष्ण याः पापसेवनात् ॥
 काममन्युपरीतेन दृष्ट्या मोहितेन च ।
 पुनः पुनश्च मरणं जन्म चैव पुनः पुनः ॥

आहारा विविधा भुक्ताः पीता नानाविधाः स्तनाः ।
 भ्रातरो विविधा दृष्टाः पितरश्च पृथग्वीधाः ॥
 सुखानि च विचित्राणि दुःखानि च मया ऽनघ ।
 प्रियैर्विवासो बहुभिः संवासश्च प्रियैः सह ॥
 धननाशश्च संप्राप्तो लब्ध्वा दुःखेन तदनम् ।
 अपमानाः सुकष्टाश्च राजतः स्वजनात्तथा ।
 शरीरा मानसाश्चापि वेदना भृशदारुणाः ।
 प्राप्ता विमाननाश्चोग्राः वधबन्धाश्च दारुणाः ॥
 पतनं निरये चैव यातनाश्च युगक्षये ।
 जरारोगाश्च सततं व्यसनानि च भूरिशः ।
 लोके ऽस्मिन्ननु भूतानि हृन्दजानि भृशं मया ।
 ततः कदाचिन्निवेदाच्चिराकाराश्रितेन च ॥
 लोकतन्त्रं परित्यक्तं दुःखार्तेन भृशं मया ।
 ततः सिद्धिरियं प्राप्ता प्रसादादात्मनो मया ॥
 न हि पुनरिहागन्ता लोकानालोकयाम्यहम् ।
 आ सिद्धेरा प्रजासर्गादात्मनोऽथ गतिः शुभा ॥
 उपलब्धा द्विजंश्रेष्ठ तथेयं बुद्धिरुत्तमा ।
 इतः परं गमिष्यामि ततः परतरं ततः ॥
 ब्रह्मणः पदमव्ययं मा ते ऽभूदत्र संशयः ।
 नाऽहं पुनरिहागन्ता मर्त्यलोकं परन्तप ॥
 प्राप्तो ऽस्मि ते महाप्राज्ञ ब्रूहि किं करवाणि ते ।
 यदीप्सुरूपपन्नस्त्वं तस्मै कालो ऽयमागतः ।
 अभिजाने च तदहं यदर्थं मामुपागतः ॥
 अचिरात्तु गमिष्यामि येनाहं त्वामचूचुदम् ।

भृशं प्रीतोऽस्मि भवतश्चारित्र्येण विचक्षण ॥
परिपृच्छस्व कल्याणं भाषेयं यत्र चेक्षितम् ।
बहु मन्ये च ते बुद्धिं भृशं संपूजयामि च ॥
येनाहं भवता बुद्धो मेधावी ह्यसि काश्यप ।

वासुदेव उवाच ।

ततस्तस्योपसंगृह्य पादौ प्रश्नात् सुदुर्वचात् ।
पप्रच्छ तांश्च सर्वान् स ाह धर्मभृतां वरः ॥

काश्यप उवाच ।

कथं शरीरं च्यवते कथं चैवोपजायते ।
कथं कष्टाच्च संसारात् संसरन् परिमुच्यते ॥
आत्मा च प्रकृतिं मुक्त्वा तच्छरीरं विमुञ्चति ।
शरीरं तद्विनिर्मुक्तः कथमन्यत् प द्यते ॥
कथं शुभाशुभे चायं कर्मणी कुरुते नरः ।
उपभुङ्क्ते क्व वा कर्म विदेहश्चावतिष्ठते ॥

ब्राह्मण उवाच ।

एवं सन्नोदितः सिद्धः प्रश्नांस्तान् प्रत्यभाषत ।
श्रानुपूर्व्येण धार्ण्यं तस्मै निगदतः शृणु ॥

सिद्ध उवाच ।

आयुःकीर्तिकराणीह यानि कल्याणि सेवते ।
बुद्धिर्थावर्तते चास्य विनाशे प्रत्युपस्थिते ॥
सत्त्वं बलं च कालं च विदित्वा चात्मनस्तथा ।
अतिवेलमुपाश्नाति तैर्विरुद्धान्यनात्मवान् ॥
यदा ऽयमतिकष्टानि सर्वाण्युपनिषेवते ।
अत्यर्थमपि वा भुङ्क्ते न वा भुङ्क्ते कदाचन ॥

दुष्टान्नामिषपानं वा यदन्योन्यविरोधि वा ।
 गुरुवापि समं भुङ्क्ते नततिजीर्णोऽपि वा पुनः ॥
 व्यायाममतिमात्रं वा व्यपाथं चोपसेवते ।
 सततं कर्मलोभाद्वा प्राप्तवेगं विधारयेत् ॥
 न वातिभुक्तमन्नं वा यदि स्वप्नं च जायते ।
 अपक्वान्नागते काले स्वयं दोषात् प्रकोपयेत् ॥
 स्वदोषकोपनाद्भोगं लभते मरणान्तिकम् ।
 अथ चेद्विद्यनादीनि परीतानि व्यवस्यति ॥
 तस्य तैः कारणैर्जन्तोः शरीराच्चयवते यथा ।
 जीवितं प्रोहमानं तद्वथावदुपधारय ॥
 ऊष्मा प्रकुपितः काये तीव्रवायुसमौरितः ।
 शरीरमनुपर्येति सर्वान् प्राणान् रुणद्धि वै ॥
 अत्यर्थबलवानूष्मा शरीरे परिकोपितः ॥
 भिनत्ति जीवस्थानानि मर्माणि त्रिभि तत्त्वतः ।
 ततः सवेदनः सद्यो जीवः प्रचयति स्वयम् ॥
 शरीराच्चयवते जन्तुः क्लिद्यमानेषु मर्मसु ॥
 वेदनाभिः परीतात्मा तद्विद्धि द्विजसत्तम ।
 जातीमरणसंविग्नाः सततं सर्वजन्तवः ॥
 दृश्यन्ते सन्त्यजन्तश्च शरीराणि द्विजर्षभ ।
 गर्भसंक्रमणे चापि मर्मणामभिसर्पणे ॥
 तादृशीमेव लभते वेदनां मानवः पुनः ।
 भिन्नसन्धिरथाक्लेदमग्निः संलीयते नरः ॥
 यथा यं च सुभूतेषु संश्रितत्वं नियच्छति ।
 शैत्यात् प्रकुपितः काये तीव्रवायुसमौरितः ॥

यः स पञ्चसु भूतेषु प्राणायाने व्यवस्थितः ।
 स गर्भादूर्द्ध्वगो वायुः कृच्छ्रान्मुक्त्वा शरीरिणम् ॥
 शरीरं च जहात्येव निरुच्छासश्च दृश्यते ।
 स निरुष्णा निरुच्छासो निःश्रीको हतचेतनः ॥
 ब्रह्मणा सम्परित्यक्तो मृत इत्युच्यते नरः ।
 स्रोतोभिर्येर्विजानाति इन्द्रियार्थान् शरीरभृत् ॥
 तैरेव हि खं जानाति प्राणानाहारसम्भवान् ।
 तत्रैव कुरुते काये यः स जीवः सनातनः ॥
 तेषां यद्यद्भवेद्युक्तं सन्निपाते क्वचित् क्वचित् ।
 तत्तत् कर्म विजानीहि शास्त्रदृष्टं हि तत्तथा ॥
 तेषु कर्मसु भिन्नेषु ततः स समुदीरयन् ।
 आविश्य हृदयं जन्तोः स त्वं चाशु रुणद्धि वै ॥
 ततः सचेतनो जन्तुर्नाभिजानाति किञ्चन ।
 तमसा संवृतज्ञानः संवृतेष्वेव मर्मसु ॥
 स जीवो निरविष्ठानश्च्यवते मातरिश्चना ।
 ततः स तं महोच्छासं शृणुमुच्छस्य दातॄणम् ॥
 निष्क्रामत् कम्पयत्याशु तच्छरीरमचेतनम् ।
 स जीवः प्रच्युतः कायात् कर्मभिः स्वैः समावृतः ॥
 अभितः स्वैः शुभैः पुण्यैः पापैर्वाऽप्युपपद्यते ।
 ब्राह्मणा ज्ञानसम्पन्ना यथावच्छ्रुतनिश्चयाः ॥
 इतरं कृतपुण्यं वा तं विजानन्ति लक्षणैः ।
 यथाऽन्धकारे खद्योतं नीयमानं ततस्ततः ॥
 चक्षुषन्तः प्रपश्यन्ति तथा तं ज्ञानचक्षुषः ।
 पश्यन्त्येवविधाः सिद्धाः जीव दिव्येन चक्षुषा ॥

चवन्तं जायमानं वायोनिं चानुप्रवेशितम् ।
 तस्य स्थानाजि दृष्टानि त्रिविधानीह शास्त्रतः ॥
 कर्मभूमिरियं भूमिर्यत्र तिष्ठन्ति जन्तवः ।
 ततः शुभाशुभं कृत्वा लभन्ते सर्वदेहिनः ॥
 इहैवोच्चावचान् भोगान् प्राप्नुवन्ति स्वकर्मभिः ।
 इहैवाशुभकर्माणः कर्मभिर्निरयङ्गताः ॥
 अवागगतिरियं कष्टा यत्र पचन्ति मानवाः ।
 तस्मात् सुदुर्लभो मोक्षो रक्ष्यश्चात्मा ततो भृशम् ॥
 ऊर्ध्वन्तु जन्तवो गत्वा येषु स्थानेष्ववस्थिताः ।
 कीर्त्यमानानि तानीह तत्त्वतः सन्निबोध मे ॥
 तत्कृत्वा नैष्ठिकीं बुद्धिं बुद्ध्यथाः कर्मनिश्चयम् ।
 तारारूपाणि सर्वाणि यच्चैतच्चन्द्रमण्डलम् ॥
 यच्च विभ्राजते लोके विभासत्सूर्यमण्डलम् ।
 स्थानान्येतानि जानीत नराणां पुण्यकर्मणाम् ॥
 कर्मक्षयाच्च ते सर्वे चवन्ते वै पुनः पुनः ।
 तत्रापि च विशेषोऽस्ति दिवि नीचोच्चमध्यमः ॥
 न तत्राप्यस्ति सन्तोषो दृष्ट्वा दीप्ततरां श्रियम् ।
 इत्येता गतयः सर्वाः पृथक् ते समुदीरिताः ॥
 उपपत्तिं तु वक्ष्यामि गर्भस्याहमतः परम् ।
 यथा तस्मै निगदतः शृणुष्ववहितो द्विज ॥

ब्राह्मण उवाच ।

शुभानामशुभानां च नेह नाशोऽस्ति कर्मणाम् ।
 प्राप्य प्राप्य तु पचन्ते क्षेपे क्षेपे तथा तथा ॥
 यथा प्रसूयमानसु फली दद्यात् फलं बहु ।

तथा स्याद्विपुलं पुण्यं शुद्धेन मनसा कृतम् ॥
 पुरोधाय मनो ह्रीदं कर्मस्थात्मा प्रवर्त्तते ।
 यथा कर्मसमाधिस्थः काममन्युसमावृतः ॥
 नरो गर्भं प्रविशति तच्चापि शृणु चोत्तरम् ।
 शुक्रशोणितसङ्घट्टं स्त्रीणां गर्भाशयागतम् ॥
 क्षेत्रं गर्भजमाप्नोति शुभं वा यदि वा ऽशुभम् ।
 सौक्ष्म्यादव्यक्तभावाच्च न च क्वचन सज्जति ॥
 संप्राप्य ब्रह्मणः कायं तस्मात्तद् ब्रह्म शाश्वतम् ।
 तद्बीजं सर्वभूतानां तेन जीवन्ति जन्तवः ॥
 स जीवः सर्वगात्राणि गर्भस्याविश्य भागशः ।
 ददाति चेतसा सद्यः प्राणस्थानेष्ववस्थितः ॥
 ततः स्पन्दयते ऽङ्गानि स गर्भश्चेतसान्वितः ।
 यथा हि लोहविस्मन्दी निषिक्तो विश्वविग्रहम् ।
 उपेति तद्विजानीहि गर्भे जीवप्रवेशनम् ।
 लोहपिण्डं यथा वक्त्रः प्रविश्य ह्यभितापयेत् ॥
 तथा त्वमपि जानीहि गर्भे जीवोपपादनम् ।
 यथा च दीपः शरणे दीप्यमानः प्रकाशते ॥
 एवमेव शरीराणि प्रकाशयति चेतना ।
 यद्यच्च कुरुते कर्म शुभं वा यदि वा ऽशुभम् ॥
 पूर्वं देहकृतं सर्वमवश्यमुपभुज्यते ।
 ततस्तत् क्षीयते चैव युतश्चान्यत् प्रतीयते ॥
 यावन्तं मोक्षयोगस्थं धर्मं चैवावरुध्यते ।
 तच्च धर्मं प्रवक्ष्यामि सुखी भवति येन वै ॥
 अवर्तमानो जातीषु तथा योऽन्यां सुसत्तम ।

दानं व्रतं ब्रह्मचर्यं यथोक्तं व्रतधारणम् ॥
 दमः प्रशान्तता चैव भूतानां चानुकम्पनम् ।
 संयमश्चानृशंस्यञ्च परस्वादानवर्जनात् ॥
 व्यलीकानामकरणं भूतानां चेतसा भुवि ।
 मातापित्रोश्च शुश्रूषा देवतातिथिपूजनम् ॥
 गुरुपूजा घृणाशौचं नित्यं चेन्द्रियसंयमः ।
 प्रवर्त्तनं शुभानां च तत् सतां वृत्तमुच्यते ॥
 अतो धर्मः प्रभवति यः प्रजा पाति शाश्वतीः ।
 एवं सत्सु सदा पश्येत्तथाऽप्येषा ध्रुवा स्थितिः ॥
 आचारो धर्ममाचष्टे यस्मिन् सन्तो व्यवस्थिताः ।
 तेषु तत्कर्म निःक्षिप्तं यः स धर्मः सनातनः ॥
 यस्तं समभिपद्येत न स दुर्गतिमाप्नुयात् ।
 अतो नियम्यते लोकः प्रचवन् धर्मकर्मसु ॥
 यस्तु योगी च मुक्तश्च स एतेभ्यो विशिष्यते ।
 वर्तमानस्य धर्मेण शुभं यत्र यथा तथा ॥
 संसारतारणं ह्यस्य कालेन महता भवेत् ।
 एवं पूर्वकृतं कर्म नित्यं जन्तुः प्रवर्तते ॥
 सर्वतः कारणं येन निकतोऽहमिहागतः ।
 शरीरग्रहणं वास्य केन पूर्वं प्रकल्पितम् ॥
 इत्येवं संशयं लोके तच्च वक्ष्याम्यसंग्रहम् ।
 शरीरमात्मनः कृत्वा सर्वलोकपितामहः ॥
 त्रैलोक्यमसृजद् ब्रह्मा कृत्स्नं स्थावरजङ्गमम् ।
 ततः प्रधानमसृजत् प्रकृतिं स्वशरीरिणाम् ॥
 यथा सर्वमिदं प्राप्तं यां लोके परमां विदुः ।

इदं तत्त्वरभित्युक्तं परं त्वमृतमचरम् ॥
 रसानां मिथुनं सर्वमेकैकस्य पृथक् पृथक् ।
 असृजत् सर्वभूतानि पूर्वं सृष्टः प्रजापतिः ॥
 स्थावराणि च भूतानि इत्येषा पौर्विकी श्रुतिः ।
 तस्य कालपरीमाणमकरात् स पितामहः ॥
 भूतेषु परिवृत्तिं च पुनरावृत्तिमेव च ।
 यथाऽत्र कश्चिन्मेधावी दृष्टात्मा पूर्वजन्मनि ॥
 तत् प्रवक्ष्यामि यत् सर्वं यथावदुपपद्यते ।
 सुखदुःखे सदा सम्यगनित्ये यः प्रपश्यति ॥
 कायं वा मेध्यसंघातं विनाशं कर्मसंहिताम् ।
 यच्च किञ्चित् सुखं त्रच्च सर्वं दुःखमिति स्मरन् ॥
 संसारसागरं घोरं तरिष्यति सुदुस्तरम् ।
 जातीमरणयोगैश्च समाविष्टः प्रधानवित् ॥
 चेतनावांस्तु चैतन्यं सर्वभूतेषु पश्यति ।
 निर्विद्यते ततः कर्त्तुं मार्गमाणाः परं पदम् ॥
 तस्योपदेशं वक्ष्यामि याथातथ्येन सत्तम ।
 प्रोच्यमानं मया विप्र निबन्धिहमशेषतः ॥

ब्राह्मण उवाच ।

यः स्यादेकासने लीनस्तृणां काञ्चिदचिन्तयन् ।
 पूर्वं पूर्वं परित्यज्य स तीर्थो बन्धनाद्भवेत् ॥
 सर्वमित्रः सर्वसहः शमे रक्तो जितेन्द्रियः ।
 व्यपेतभयमन्युश्च आत्मवान् सुच्यते नरः ॥
 आत्मवत् सर्वभूतेषु यश्चरेन्नियतः शुचिः ।
 अमानी निरभिमानः सवेतो मुक्त एव सः ॥

जीवितं मरणं चोभे सुखदुःखे तद्वैव च ।
 लाभालाभे प्रिये द्वेष्ये यः समः स च मुच्यते ॥
 न कस्यचित् स्पृहते न विजानाति किञ्चन ।
 निर्वृन्दो वोतरागात्मा सर्वथा मुक्त एव सः ॥
 अनभित्रीऽथ निर्वन्धुरनपत्यश्च यः क्वचित् ।
 व्यक्तधर्माथकामांश्च निराकाङ्क्षी स उच्यते ॥
 अकर्मवान् विकाङ्क्षश्च पश्येज्जगदशाश्रतम् ।
 अश्रत्यमनसं मूढं जन्ममृत्युजरायुतम् ॥
 वैराग्ययुक्तः सततमायत्यामनवेक्षकम् ।
 आत्मबन्धविनिर्मीक्षमकरोदचिरादिव ॥
 सुखस्वरं सुखस्पर्शमशब्दमपरिग्रहम् ।
 पुरुषं ह्यनभिन्नेयं दृष्ट्वात्मानं त्रिमुच्यते ॥
 पञ्चभूतगुणैर्हीनममूर्तिमदहेतुकम् ।
 अगुणं गुणभोक्तारं यः पश्यति स पश्यति ॥
 त्रिहाय सर्वसंकल्पान् बुद्ध्या शरीरमानसान् ।
 शनैर्निर्वाणमाप्नोति निरन्धन इवाऽनलः ॥
 विमुक्तः सर्वसंस्कारैस्ततो ब्रह्म सनातनम् ।
 परमाप्नोति संशान्तमचलं नित्यमक्षयम् ॥
 अतः परं प्रवक्ष्यामि योगशास्त्रमनुत्तमम् ।
 युञ्जन्तः सिद्धिमात्मानं यथा पश्यन्ति योगिनः ॥
 तस्योपदेशं वक्ष्यामि यथावत्तं निबोध मे ।
 यैर्द्वारैश्चारयेन्नित्यं पश्यन्नात्मानमात्मनि ॥
 इन्द्रियाणि च संहृत्य मन आत्मनि धारयेत् ।
 पूर्वं तस्मा तपस्तीव्रं मोक्षयोगं समाचरेत् ॥

तपस्वी सततं युक्तो योगशास्त्रं समाचरेत् ।
 मनीषी मनसा विप्रः पश्यन्नात्मानमात्मनि ॥
 संयतः सततं युक्तमात्मवान् विजितेन्द्रियः ।
 तथाऽयमात्मनात्मानं साधु युक्तः प्रपश्यति ॥
 इषीकां च यथा मुञ्जात् कश्चिन्निष्कृष्य दर्शयेत् ।
 योगी निष्कृष्य चात्मानं तथा पश्यति देहतः ॥
 युञ्जन् शरीरं तस्यायमिषीकामात्मनिश्चिताम् ।
 एतन्निर्दशनं प्रोक्तं योगविद्भिरनुत्तमम् ।
 यदा हि युक्तमात्मानं सम्यक् पश्यति देहभृत् ।
 न तस्येहेश्वरः कश्चित्तैलोक्यस्यापि यः प्रभुः ॥
 अन्या अन्याश्च तनवा यथेष्टं प्रतिपद्यते ।
 सम्यग् भुक्ता स आत्मानमात्मन्येव प्रतिष्ठते ॥
 विनिवृत्य न शोचन्ति न हृष्यन्ति कदा चन ।
 देवानामपि देवत्वं मुक्तः कारयते वशी ॥
 ब्रह्म चाव्ययमाप्नोति हित्वा देहमशाश्वतम् ।
 विनश्यत्स्वपि लोकेषु न भयं तस्य जायते ॥
 क्लिश्यमानेषु भूतेषु न संक्लिश्यति केनचित् ।
 दुःखशोकमयैर्घोरैः संगस्नेहसमुद्भवैः ॥
 न चात्यते च युक्तात्मा निस्पृहः शान्तमानसः ।
 नैनं शस्त्राणि छिन्दन्ति न मृत्युश्चास्य विद्यते ॥
 नातः सुखतरं किञ्चिल्लोके कचन दृश्यते ।
 सम्यक् त्यक्ता स आत्मानमात्मन्येव प्रशाम्यति ॥
 तदेव चैनं स्पृहते साक्षादपि शतक्रतुः ।
 योगमेकान्तशीलसु यथा विन्दति तच्छृणु ॥

दृष्टपूर्वादि सचिन्त्य यस्यां स निवसेत् पुरि ।
 पुरस्याभ्यन्तरे तस्य मनश्चायं न बाह्यतः ॥
 पुरस्याभ्यन्तरे तिष्ठन् तस्मिन्नावसथे वसेत् ।
 तस्मिन्नावसथे चायं स बाह्याभ्यन्तरे मनः ॥
 अचिन्त्यावसथं चैनं यस्मिन् काले ऽवतिष्ठते ।
 तस्मिन् काले मनश्चायं न कञ्चन न बाह्यतः ॥
 सन्नियम्येन्द्रियग्रामं निर्घोषे निर्जने शुभे ।
 कायमभ्यन्तरं कृत्स्नमेकाग्रः परिचिन्तयेत् ॥
 दन्तांस्तालु च जिह्वां च गलं ग्रीवां तथैव च ।
 हृदयं चिन्तयेच्चापि तथा हृदयबन्धनम् ॥
 ब्रह्मैकः स मया शिष्यो मेधावी मधुसूदन ।
 पप्रच्छ पुनरेवेमं मोक्षधर्मं सुदुर्वचम् ॥
 भुक्तं भुक्तमिदं कोष्ठे कथमन्नं विपश्यते ।
 कथं न सत्त्वं व्रजति शोणितत्वं कथं पुनः ॥
 तथा मांसञ्च मेदश्च स्नायून्स्थीनि पोषति ।
 कथमेतानि सर्वाणि शरीराणि शरीरिणाम् ॥
 वर्द्धते वर्धमानस्य वर्द्धते च कथं बलम् ।
 निरोजसां निर्गमनं मलानां च पृथक् पृथक् ॥
 कुतश्चायं प्रश्वसिति उच्छ्वसित्यपि वा पुनः ।
 कथं देशमधिष्ठाय तिष्ठत्यात्मानमात्मनि ॥
 जीवः कथं प्रवहति चेष्टमानः कलेवरम् ।
 किं वर्णः कीदृशं चैव निवेशयति वै पुनः ॥
 याथातथ्येन भगवन् वक्तुमर्हसि मेऽनघ ।
 इति संपरिपृष्टोऽहं तेन विप्रेण साधव ॥

प्रत्यब्रुवं महाबाहो यथाश्रुतमरिन्दम ।
यथा स्वकोष्ठे प्रक्षिप्य कोष्ठं भाण्डमना भवेत् ॥
तथा स्वकाये प्रक्षिप्य मनोद्वारैरनिश्रलैः ।
आत्मानं तत्र मार्गेत प्रमादं परिवर्जयेत् ॥
एवं स तमुद्युक्तः प्रीतात्मा न चिरादिव ।
आसादयति तद् ब्रह्म दृढदृष्टा स्यात् प्रधानवित् ॥
न त्वसौ चक्षुषा ग्राह्यो न च सर्वैरपीन्द्रियैः ।
मनसैव प्रदीपेन महदात्मा सुदृश्यते ॥
सर्वतः पाणिपादन्तत् सर्वतो ऽक्षिशिरोमुखम् ।
सर्वतः श्रुतिमल्लोके सर्वमावृत्य तिष्ठति ॥
जीवो निष्क्रान्तमात्मानं शरीरात् संप्रपद्यति ।
स तमुत्सृज्य देहं स्वं धारयन् ब्रह्म केवलम् ॥
आत्मानमालोकयति मनसा ग्रहसन्निव ।
इदं सर्वं रहस्यन्ते मया प्रोक्तं द्विजोत्तम ॥
आपृच्छे साधयिष्यामि गच्छ विप्र यथासुखम् ।
इत्युक्तः स तदा कृष्ण मया शिष्यो रुहातपाः ॥
आगच्छच्च यथाकामं ब्राह्मणः शंसितव्रतः ।

वासुदेव उवाच ।

इत्युक्त्वा स तदा वाक्यं मां पार्थ द्विजपुङ्गवः ।
मोक्षं धर्मश्रितं सम्यक् तत्रैवान्तरधीयत ॥
कच्चिदेतत्त्वया पार्थ श्रुतमेकान्तचेतसा ।
तदापि हि रथस्थस्त्वं श्रुतवानेतदेव ह ॥
नैतत् पार्थ सुविज्ञेयं व्यामिश्रेणेति मे मतिः ।
नरेणाकृतसंज्ञेन विशुद्धेनान्तरात्मना ॥

स्वरहस्यमिदं प्रोक्तं देवानां भरतर्षभ ।
 कश्चिन्नैवं श्रुतं पार्थ मनुष्येणैह कर्हिचित् ॥
 न ह्येतच्छ्रोतुमर्होऽन्यो मनुष्यस्त्वामृतेऽनघ ।
 नैतदन्यैः सुविज्ञेयं व्यामिश्रेणान्तरात्मना ॥
 क्रियावद्भिर्हि कौन्तेय देवलोकसमादृतः ।
 न चैतदिष्टं देवानां मर्त्यलोकनिवर्त्तनम् ॥
 परहिंसा गतिः पार्थ यत्तद् ब्रह्म सनातनम् ।
 तन्नामृतत्वं प्राप्नोति त्यक्त्वा दुःखं सदा सुखी ॥
 इमं धर्मं समाख्याय येऽपि स्युः पापयोनयः ।
 स्त्रियो वैश्वास्तथा शूद्रास्तेऽपि यान्ति परां गतिम् ॥
 किं पुनर्ब्राह्मणाः पार्थ क्षत्रिया वा बहुश्रुताः ।
 स्वधर्मरतयो नित्यं ब्रह्मलोकपरायणाः ॥
 हेतुमच्चैतदुद्दिष्ट उपायश्चास्य साधने ।
 सिद्धेः फलञ्च मोक्षञ्च दुःखस्य च विनिर्णयः ॥
 नातः परं सुखं त्वन्यत्किञ्चिद् स्याद्भरतर्षभ ।
 बुद्धिमान् श्रद्धधानश्च पराक्रान्तश्च पाण्डव ॥
 परित्यजति यो मर्त्यो लोकतन्त्रमसारवत् ।
 एतैरुपायैः स क्षिप्रं परां गतिमवाप्नुयात् ॥
 एतावदेव वक्तव्यं नातो भूयोऽस्ति किञ्चन ।
 महाभारते अनुगीताख्यानम् ॥

ब्राह्मण उवाच ।

भूयो वैरिपरो लोके तव चैव गुणाः कृताः ।
 हर्षः स्तब्धोऽभिमानश्च त्रयस्ति सात्विका गुणाः ॥
 एतान्निकृष्य धृतिमान् बाणसहैरतन्द्रितः ।

जित्वा परानुत्सहते प्रशान्तात्मा जितेन्द्रियः ॥

अत्र गाथाः कीर्तयन्ति पुरा कल्पविदो जनाः ।

अम्बरीषेण या गीता राज्ञा राज्यं प्रशासता ॥

समुत्तीर्णेषु दुष्टेषु वध्यमानेषु सर्वशः ।

जग्राह तपसा राज्यमम्बरीष इति श्रुतिः ।

स निगृह्य महादोषान् साधून् समभिपूज्य च ॥

जगाम महतीं सिद्धिं गाथां चेमां जगाद ह ।

भूयिष्ठं मे जिता दीषा निहताः सर्वशत्रवः ॥

एको दीषो ऽवशिष्टस्तु मन्ये च न जितो मया ।

येन प्रयुक्तो जन्तुरयं दृष्ट्वा मेवाधिगच्छति ॥

दृष्ट्वा तं द्रव निम्नानि परिधावति नित्यदा ।

अकार्यमपि येनेह प्रयुक्तः सेवते नरः ॥

तल्लोभमसिभिस्तीक्ष्णैर्निकृन्तत निकृन्तत ।

लोभाद्विजायते दृष्ट्वा ततश्चित्तं प्रसज्यते ॥

स लिप्तमानो लभते भूयिष्ठं राजसान् गुणान् ।

सत्त्वैर्गुणैः संज्ञितदेहबन्धनः स जायते कर्मणि चेष्टते तथा ॥

तेजःक्षये भिन्नविकीर्णदेहः पुनर्मृत्युं गच्छति जन्ममित्रे ।

तस्मादेनं सम्यगवेक्ष्य मां हं निगृह्य लोभं धृतिमतिं राज्यमिच्छेत् ॥

एतद्राज्यं गान्धदस्तीति विद्याव्यस्तं न राजा विदितो मयैकः ।

इति राज्ञाऽम्बरीषेण गीता गाथा महात्मना ।

अधिराज्यं पुरस्कृत्य लोभमेकं निकृन्तत ॥

ब्राह्मण उवाच ।

अत्राप्युदाहरन्तीममितिहासं पुरातनम् ।

ब्राह्मणस्य च संवादं जनकस्य च भामिनि ॥

ब्राह्मणं जनको राजा क्लान्तं कस्मिंश्चिदाश्रमे ।
 विषये मे न वस्तुमिति शिष्याथेनब्रवीत् ॥
 इत्युक्तः प्रत्युवाचाथ ब्राह्मणा राजसत्तमम् ।
 आचक्ष्व विषयान् राजन् यान् यांस्तव वशे स्थितान् ॥
 अन्यस्य विषये राजन् वस्तुमिच्छाम्यहं प्रभो ॥
 वचस्ते कर्तुमिच्छामि यथाशास्त्रं महीपते ।
 इत्युक्तस्तु ततो राजा ब्राह्मणेन यशस्विना ॥
 मुहुरुष्णं च निःश्वस्य न स तं प्रत्यभाषत ।
 तमासीनं ध्यायमानं राजानममितिौजसम् ॥
 कश्मलं सहसागच्छद्भानुमन्तमिव ग्रहः ।
 तमाश्वास्य ततो राजा विगते कश्मले तदा ॥
 ततो मुहूर्तादिव तं ब्राह्मणं वाक्यमब्रवीत् ।

जनक उवाच ।

पितृपैतामहे राज्ये वश्ये जनपदे सति ।
 विषयं नाधिगच्छामि विचिन्वन् पृथिवीमिमाम् ॥
 नाध्यगच्छं यदा पृथ्वां मिथिला ह्याश्रिता मया ।
 नाध्यगच्छं तथा तस्यां सप्रजा अर्जिता मया ॥
 नाध्यगच्छं यदा तासु ततो मे कश्मलोऽभवत् ।
 ततो मे कश्मलस्यान्ते मतिः पुनरुपस्थिता ॥
 तथा न विषयं मन्ये सर्वो वा विषयो मम ।
 इष्यतां तावदुक्ताहं भुज्यतां तावदिष्यते ॥

ब्राह्मण उवाच ।

पितृपैतामहे राज्ये वश्ये जनपदे सति ।
 ब्रूहि कां मतिमास्वाय ममत्वं वर्जितं त्वया ॥

कां वै बुद्धिं विनिश्चित्य सर्वो वै विषयस्तव ।

जनक उवाच ।

अन्तर्गता इहाराभा विदिताः सर्वकर्मसु ।
 नाध्यगच्छमहं बुद्ध्या ममेदमिति यद्वेत् ॥
 एवं बुद्धिं विनिश्चित्य ममत्वं वर्जितं मया ।
 शृणु बुद्धिं तु यां ज्ञात्वा सर्वसु विषयो मम ॥
 नाहमात्मार्यमिच्छामि रसानास्ये विवर्तितः ।
 आपो मे निर्जितास्तस्मादग्ने तिष्ठन्ति नित्यशः ॥
 नाहमात्मार्यमिच्छामि रूपं ज्योतिसु चक्षुषी ।
 तस्मात्मे निर्जितं ज्योतिर्वग्ने तिष्ठति नित्यशः ॥
 नाहमात्मार्यमिच्छामि स्पर्शास्त्वचि गतानपि ।
 वायुर्मे निर्जितस्तस्मादग्ने तिष्ठति नित्यशः ॥
 नाहमात्मार्यमिच्छामि मनोश्च च मनोन्तरे ।
 मनापि निर्जितं तस्मादग्ने तिष्ठति नित्यशः ॥
 देवेभ्यश्च पितृभ्यश्च भूतेभ्यो ऽतिथिभिः सह ।
 इत्थर्थं सर्वं एवेमे समारम्भा भवन्ति वै ॥
 ततः प्रहस्य जनकं ब्राह्मणः पुनरब्रवीत् ।
 त्वज्जिज्ञासार्थमद्येह विद्धि मां तमागतम् ॥
 त्वमस्य ब्रह्मभावस्य बुद्धिं तस्यानिवर्त्तिनः ।
 स त्वं मेने निरुद्धस्य चक्रस्यैकः प्रवर्तकः ॥
 नाहमस्मि यथा मां त्वमीक्षसे चक्षुषा ऽनघ ।
 मया व्याप्तमिदं सर्वं यत्किञ्चिज्जगतीगतम् ॥
 ये के चिज्जन्तवो लोके जङ्गमाः स्थावराश्च ह ।
 तेषामन्तर्मतं विद्धि दारुणमिव पावकम् ॥

राज्ञं पृथिव्यां सर्वस्यां अथवा यत्र विष्टपम् ।
 तत्तद्बुद्धिरियं वेत्ति बुद्धिरेव धनं मतम् ॥
 एकः पन्था ब्राह्मणानां येन गच्छन्ति तदिदः ।
 गृहेषु वनवासेषु गुरुवासेषु भिक्षुषु ॥
 लिङ्गैर्बहुभिरप्यग्रेरेका बुद्धिरुपास्यते ।
 नानालिङ्गाश्चमस्थानं येषां बुद्धिः श्रमात्मिका ॥
 ते भावमेकमायान्ति सरितः सागरं यथा ।
 बुद्ध्याऽयं गम्यते मार्गः शरीरेणावगम्यते ॥
 आद्यं भवन्ति कर्माणि शरीरं कर्मबन्धनम् ।
 तस्मान्मे सुभगे नास्ति परलोककृतं भयम् ॥
 तद्भावभावनिरता ममैवात्मानमेत्यसि ।

ब्राह्मण उवाच ।

नेदमस्यात्मना शक्यं वेदितुं नाकृतात्मना ।
 बहु बाल्यं च संचिप्तं विस्तृतं च मनो मम ॥
 उपायं तु मम ब्रूहि येनैषा लभ्यते गतिः ।

ब्राह्मण उवाच ।

अरणीं ब्राह्मणं विद्धि गुरुरस्योत्तराऽरणिः ।
 तपः श्रुते हि मेधिते ज्ञानाग्निर्जायते ततः ॥

ब्राह्मण उवाच ।

यदिदं ब्राह्मणो लिङ्गं क्षेत्रज्ञ इति संज्ञितम् ।
 ग्रहीतुं येन तच्छक्यं लक्षणं तस्य तत् क्व तु ॥

ब्राह्मण उवाच ।

अलिङ्गो निर्गुणैव करणं नास्य विद्यते ।
 उपायं तु प्रवक्ष्यामि येन गृह्येत वा न क्व ॥

सम्यगप्युपविष्टश्च प्रवरैर्न स लक्ष्यते ।
 कर्मभुक् बुद्धिपूर्वत्वात् ज्ञानलिङ्गैरधिष्ठितः ॥
 इदं कार्यमिदं नेति न मोक्षेषूपदिश्यते ।
 यावन्त इह शक्येरन् तावतो वा प्रकल्पयेत् ॥
 व्यक्तानव्यक्तरूपांश्च शतशो ऽथ सहस्रशः ।
 सत्त्वान्नानात्वयुक्तांश्च धर्मान् प्रत्यक्षहेतुकान् ॥
 यतः परं न विद्येत तदभ्यासं भविष्यति ।

श्रीभगवानुवाच ।

ततस्तु तस्या ब्राह्मण्या मतिः क्षेत्रज्ञ संशये ।
 क्षेत्रज्ञादेव परतः क्षेत्रज्ञोऽन्यः प्रवर्तते ॥

अर्जुन उवाच ।

क नु सा ब्राह्मणी कण्ठ कल्पाऽसौ ब्राह्मणवर्षभः ।
 याभ्यां सिद्धिरियं प्राप्ता तावुभौ वद मेऽच्युत ॥

श्रीभगवानुवाच ।

मनो मे ब्राह्मणं विद्धि बुद्धिर्मे ब्राह्मणी विदुः ।
 क्षेत्रज्ञ इति यद्योक्तः सोऽहमेव धनञ्जय ॥

इति श्रीभक्तिसागरे ब्राह्मणगीतानिरूपणं नाम चतुर्थस्तरङ्गः ।

अर्जुन उवाच ।

वद्वा यत्परमं प्रोक्तं तन्मे व्याख्यातुमर्हसि ।
 भवतो हि प्रसादेन सुसूक्ष्मे रमते मतिः ॥

श्रीभगवानुवाच ।

अत्राप्युदाहरन्तीममितिहासं पुरातनम् ।
 संवादं मोक्षसंयुक्तं शिष्यस्य गुरुणा सह ॥
 कश्चिद् ब्राह्मणमासीत्तस्माच्चार्थं शंसितव्रतम् ।

शिष्यः प्रपच्छ मेधावी श्रेयः किंस्वित् परस्तप ॥
 भगवन्तं प्रपन्नोऽहं निश्रेयसपरायणः ।
 याचे त्वां शिरसा विप्र यद् ब्रूयां तद्विचक्ष्व ह ॥
 तमेवं वादिनं प्राज्ञं शिष्यं गुरुरवाच ह ।
 कथयस्व प्रवक्ष्यामि यच्च ते संशयो द्विज ॥
 इत्युक्तस्तु कुरुश्रेष्ठ गुरुणा गुरुवत्सलः ।
 प्राञ्जलिः परिप्रपच्छ तच्छृणुष्व महामते ॥
 कुतश्चाहं कुतश्च त्वं तत्सत्यं ब्रूहि यत् परम् ।
 कुतो जातानि भूतानि चराणि स्यादराणि च ॥
 केन जीवन्त जातानि तेषामायुः किमात्मकम् ।
 किं सत्यं किं तपो विप्र के गुणाः सद्भिरीरिताः ॥
 के पन्थानः शिवाः सन्ति सुकृतं किं च दुष्कृतम् ।
 एतन्मे भगवन् प्रश्नान् याथातथ्येन सत्तम ॥
 वक्तुमर्हसि विप्रर्षे यथावदिह तत्त्वतः ।
 तस्मै संप्रतिपन्नाय यथावत् परिपृच्छते ॥
 शिष्याय गुणयुक्ताय शान्ताय प्रियवादिने ।
 द्यायाभूताय दान्ताय यतये ब्रह्मचारिणे ॥
 तत्प्रश्नात्प्रब्रवीत् पार्थ मेधावी सुदृढव्रतः ।
 गुरुः कुरुकुलश्रेष्ठ सम्यक् सर्वानरिन्दम ॥

गुरुरवाच ।

ब्रह्मप्रोक्तमिमं धर्ममृषिप्रवरसे वेतम् ।
 वेदं वद्यासमावायं तत्त्वभूतार्थसाधनम् ॥
 भूतभयमविद्यादिधर्मकामार्थनिवयम् ।
 सिद्धसिद्धपरिज्ञातं पुरा कल्पसनातनम् ॥

प्रवक्ष्येऽहं यथा प्राञ्च पदमुत्तमेमव ते ।
 बुद्धा यदिह संसिद्धा भवन्तीह मनोषिषः ॥
 उपागम्यर्षयः पूर्वं जिज्ञासन्तः परस्परम् ।
 ब्रह्मस्यतिर्भरद्वाजो गौतमो मार्गवस्तथा ॥
 वशिष्ठः काश्यपश्चैव विश्वामित्रोऽश्विरेव च ।
 मार्गान् सर्वान् परिक्रम्य परिक्रान्ताः स्वकर्मभिः ॥
 ऋषिभिरसं ब्रह्मं पुरस्कृत्य तु ते द्विजाः ।
 ददृशुर्वृद्धाभवने ब्रह्माणं वीतकल्मषाः ॥
 तं प्रणम्य महाकानं सुखासीनं महर्षयः
 पप्रच्छुर्विनयोपेता निःश्रेयसमिदं परम् ॥
 कथं कर्म कृतं साधु कथं सुच्येत किल्बिषात् ।
 के नो मार्गाः शिवाश्च स्युः किं सत्यं किं च दुष्कृतम् ॥
 केनोभौ कर्मपन्थानौ महत्त्वं केन विन्दति ।
 प्रलयं वापवर्गश्च भूतानां प्रभवाव्ययौ ॥
 इत्युक्तः स मुनिश्रेष्ठैर्यदाह प्रपितामहः ।
 तत्तेऽहं सम्प्रवक्ष्यामि शृणु शिष्य यथागमम् ॥

ब्रह्मोवाच ।

सत्याद्भूतानि जातानि चराणि स्यावराणि च ।
 तपसा तानि जीवन्ति इति तद्विदुः सुव्रताः ॥
 स्वां योनिं पुनरायान्ति वर्तन्ते स्मिन् कर्मणा ।
 सत्यं च गुणसंयुक्तं नियुतं यं च लक्षणम् ॥
 ब्रह्म सत्यं तपः सत्यं सत्यं वै च प्रजापतिः ।
 सत्याद्भूतानि जातानि भूतं सत्यमयं महत् ॥
 तस्मात् सत्यान्न हि श्रेयो नित्यं योगपरायणम् ॥

अतीतक्रोधसन्तापा नियता धर्मसेतवः ॥
 अन्योन्यनियतान् द्वेषात् धर्मसेतुनिवर्त्तकान् ।
 तानहं सम्प्रवक्ष्यामि शाश्वतान् लोकभावनान् ॥
 चातुर्वेद्यं तथा वर्णान् चतुरश्राश्चमान् पृथक् ।
 धर्ममेकं चतुष्पादं नित्यमाहुर्मनीषिणः ॥
 पन्थानं वः प्रवक्ष्यामि शिवं क्षेमकरं द्विजाः ।
 नियतं ब्रह्मभावाय यान्तं पूर्वमहर्षिभिः ॥
 गदतस्तु ममाप्येह पन्थानं दुर्विदं परम् ।
 निबोधत महाभाग निखिलेन परं पदम् ॥
 ब्रह्मचारिकमेवाहुराश्रमं प्रथमं पदम् ।
 द्वितीयं चैव गार्हस्थ्यं वानप्रस्थमतः परम् ॥
 ततः परस्तु विज्ञेयमध्यात्मं परमं पदम् ।
 ज्योतिराकाशमादित्यो वायुरिन्द्रः प्रजापतिः ॥
 नोपैति यावदध्यात्मं तावदेनं न पश्यति ।
 तस्योपायं प्रवक्ष्यामि पुरस्तात्तन्निबोधत ॥
 फलमूलानि विभुजां मुनीनां वसतां वने ।
 वानप्रस्थं द्विजातीनां त्रयाणामुपदिश्यते ॥
 सर्वेषामेव वर्णानां गार्हस्थ्यं वै विधीयते ।
 नैष्ठिकोऽपि यतिर्वापि विरक्ती ब्रह्मादर्शने ॥
 अष्टालक्ष्णमित्येवं धर्मवीराः प्रवक्षते ।
 इत्येते देव्यानां वः पन्थानः परिकीर्तिताः ॥
 सद्भिः प्रवर्तिता धीरैः ऋषिभिः धर्मसेतवः ।
 एतेषां पृथगध्यास्ते ये धर्मं शंसितव्रताः ॥
 कालात् प्रश्यन्ति भूतानां सतां हि प्रभवाम्ययौ

अतस्तत्त्वानि वक्ष्यामि याथातथ्येन हेतुना ॥
 विषयस्थानि सर्वाणि वर्तमानानि भागशः ।
 महानात्मा तथा व्यक्तमहंकारस्तदैव च ॥
 इन्द्रियाणि दशैकञ्च महाभूतानि पञ्च च ।
 विशेषाः पञ्च भूतानामित्येषा वैदिकी श्रुतिः ॥
 चतुर्विंशतिरेषा वै तत्त्वानां संप्रकीर्तिता ।
 तत्त्वानामथ यो वेद सर्वेषां प्रभवान्वयौ ॥
 स धीरः सर्वभूतेषु न मोहमधिगच्छति ।

तत्त्वानि यो वेदयते यथा तथा गुणांश्च सर्वानखिलांश्च देवताः ।
 विधूय पाप्मा हि विमुच्य बन्धनं स सर्वलोकान् सुमनाः समश्रुते ॥

ब्रह्मोवाच ।

तदव्यक्तमनुद्दिष्टं सर्वथापि स्थिरं ध्रुवम् ।
 नवद्वारं पुरं विद्याक्षिगुणं पञ्चधातुकम् ॥
 एकादशपरिवेयं मनो व्याकरणात्मकम् ।
 बुद्धिस्त्वामिकमित्येतत् परमेकादशं भवेत् ॥
 वणिकस्त्रातांसि यान्त्यस्मिन्नाप्यायन्ते पुनः पुनः ।
 अन्योन्यमिधुनाः सर्वे तथान्योन्योपजीविनः ।
 अन्योन्यं चाश्रयाश्चैव ततोऽन्योन्यानुवर्तिनः ।
 अन्योन्यव्यतिषिक्ताश्च त्रिगुणाः पञ्च धातवः ॥
 तमसो मिथुनं सत्त्वं सत्वस्य मिथुनं रजः ।
 रजसश्चापि सत्त्वं स्यात् सत्वस्य मिथुनं तमः ॥
 नियम्यते रजो यत्र सत्त्वं तत्र प्रवर्तते ।
 नियम्यते यदा सत्त्वं तमस्तत्र प्रवर्तते ॥
 नैश्वर्यकं तमो विद्याक्षिगुणं मोहसंज्ञितम् ।

अधर्मलक्षणं चैव नियतं पापकर्मसु ॥
 प्रवृत्त्यात्मकमेवाभूद्रजः पर्यायकारणम् ।
 प्रवृत्तं सर्वभूतेषु पश्यन्नुत्पत्तिलक्षणम् ॥
 एतेषां गुणतत्त्वं हि वक्ष्यते हेत्वहेतुभिः ।
 समासव्यासयुक्तानि तत्त्वतस्तानि वित्त मे ॥
 संमोहो ज्ञानतस्यागः कर्मणामविनिर्णयः ।
 स्वप्नः स्वप्नो भयं लाभः शोकः सुकृतदूषणम् ॥
 अस्मृतिश्च विशोकश्च नास्तिक्यं भिन्नवृत्तता ।
 निर्विशेषत्वमन्धत्वं जघन्यगुणवृत्तिता ॥
 अकृते कृतमानित्वमज्ञाने ज्ञानमानिता ।
 अमैत्रो विकृतो भाव अश्रद्धा गूढभावना ॥
 अनार्जवमसंज्ञत्वं कर्म पापमचेतना ।
 गुरुत्वमन्नभावत्वमसितत्वमवाग्गातिः ॥
 सर्व एते गुणा विप्रास्तामसाः संप्रकीर्तिताः ।
 ये चान्ये नियता भावा लोकेऽस्मिन् गूढ संज्ञिताः ॥
 तत्र तत्र नियम्यन्ते सर्वे ते तामसा गुणाः ।
 परिवादकथा नित्यं वेदब्राह्मणनिन्दिता ॥
 अत्यागस्याभिमानश्च मोहो मन्युस्तथाक्षमा ।
 मत्सरश्चैव भूतेषु तामसं वृत्तमिष्यते ॥
 वृषारम्भाश्च ये केचिद् वृथा दानानि यानि च ।
 वृथा भक्षणमित्येतत्तामसं वृत्तमिष्यते ॥
 प्रतिवादास्तितिश्चा च मात्सर्यमतिमानिता ।
 अश्रद्धाधानता चैव तामसं वृत्तमिष्यते ॥
 एवंविधाश्च ये केचित्लोकेऽस्मिन् पापकर्मणः ।

मनुष्या भिन्नमर्यादाः सर्वे ते तामसा जनाः ॥
 तेषां योनिं तु वक्ष्यामि नियतं पापकर्मणाम् ।
 अवाङ्मनिरयभावा ये तिर्यङ्मनिरयगामिनः ॥
 स्थावराणि च भूतानि पशवो वाहनानि च ।
 कश्चादा दन्तशूकाश्च कृमिकीटविहङ्गमाः ॥
 अप्रजा जन्तवां ये तु सर्वे चापि चतुष्पदाः ।
 उन्मत्ता बधिरा मूका ये चान्ये पापरोणिणः ॥
 मग्नास्तमसि दुर्वृत्ताः स्वकर्मकृतलक्षणाः ।
 अवाक्स्त्रोतस इत्येते मग्नास्तमसि तामसाः ॥
 तेषामुत्कर्षमुद्रेयं वक्ष्याम्यहमतः परम् ।
 यथा ते सुकृतान् लोकान् लभन्ते पुण्यकर्मणाम् ॥
 अन्यथा प्रतिपन्नास्तु विवृद्धा ये स्वकर्मसु ।
 स्वकर्मनिरतानां च ब्राह्मणानां शुभैषिणाम् ॥
 सस्कारेणोर्ध्वमायान्ति यतमानाः सलोकताम् ।
 स्वर्गं गच्छन्ति देवानां इत्येषा वैदिकी श्रुतिः ॥
 अन्यथा प्रतिपन्नास्तु विवृद्धाः स्त्रेषु कर्मसु ।
 पुनरावृत्तिधर्माणस्ते भवन्तीह मानुषाः ॥
 पापयोनिसमापन्नाश्चाण्डाला मूकचूचकाः ।
 वर्णान् पर्यायशश्चापि प्राप्नुवन्त्युत्तरोत्तरम् ॥
 शूद्रयोनिमतिक्रम्य ये चान्ये तामसा गुणाः ।
 स्त्रोतोमध्यममगम्य वर्तन्ते तामसा गुणाः ॥
 अभिषङ्गस्तु कामेन महामोह इति श्रुतः ।
 ऋषयो मुनयो देवा मुह्यन्तेऽत्र सुखेऽसवः ॥
 तमो मोहो महामोहस्तामिस्रो ह्यन्धसंज्ञितः ।

मरणं त्वन्धतामिस्रस्तामिस्रः क्रोध उच्यते ॥

भावतो गुणतश्चैव योनितश्चैव तत्त्वतः ।

सर्वमेतत्तमां विषाः कीर्त्तयन्तो यथाविधि ॥

को न्वेतद्बुध्यते साधु को न्वेतत् साधु पश्यति ।

अतत्वे तत्त्वदर्शी यस्तममस्तत्त्वलक्षणम् ॥

ततो गुणा वी बहवः प्रकीर्तिता यथावदुक्तञ्च तमः परावरम् ।

नरो हि यो वेद गुणानिमान् सदा स तामसैः सर्वगुणैर्विमुच्यते ॥

ब्रह्मोवाच ।

रजो ऽहं संप्रव्रज्यामि याथातथ्येन संमताः ।

निबोधत महाभाग गुणवृत्तं च सर्वशः ॥

सन्तापो दर्पमायासः सुखदुःखे हिमातपो ।

ऐश्वर्यं निग्रहः सिद्धिर्हेतुवादो रतिः क्षुधा ॥

बलं शौर्यं मदो रोषो व्याधामकलहावपि ।

ईर्ष्या घैशुनं युद्धं ममत्वं परिपालनम् ॥

वधवन्धपरिक्षेशः क्रयो विक्रय एव च ।

निःकृतिः क्लिप्ति क्लिन्धीति परममावकर्त्तनम् ॥

उग्रताडनमाक्रोशपरिविस्तानुरागता ।

लोकचिन्ता विचिन्ता च मत्सरः परिभाषणम् ॥

मृषाचोद्यमृषावादी विकल्पपरिभाषणम् ।

निन्दा स्तुतिः प्रशंसा च प्रतापः परिदर्पणम् ॥

परिचर्या च शुश्रूषा सैव लक्षणा व्यपाश्रयः ।

मूढोऽनयः प्रवादश्च परितापः प्रतियहः ॥

संस्कारा ये च लोकेऽस्मिन् प्रवर्तन्ते पृथक् पृथक् ।

नृषु नारीषु भूतेषु द्रव्येषु शरीरेषु च ॥

सन्तापः प्रत्ययश्चैव व्रतानि नियमाश्च ये ।
 प्रदानमाशीर्युक्तं च सततं मे भवत्विति ॥
 स्वधाकारो नमस्कारः स्वाहाकारो वषट्क्रिया ॥
 याजनाध्ययने चोभे तथैवाहुः प्रतिग्रहम् ।
 प्रतिग्रहमिदं मे स्यात् स्नेहो गुणसमुद्भवः ॥
 अभिद्रोहस्तथा मानो निहृतिर्मानमेव च ।
 स्तेयं हिंसा परीवादः परितापः प्रजागरः ॥
 दम्भो दर्पोऽभिमानश्च भक्तिः प्रीतिः प्रमोदनम् ।
 द्यूतं च जनवादश्च सम्बन्धाः स्त्रीकृताश्च ये ॥
 नृत्तवादित्रगीतानि प्रसङ्गा ये च केचन ।
 सर्व एते गुणा विप्र राजसाः संप्रकीर्त्तिताः ॥
 भूतभव्यभविष्याणां भूतानां भुवि भावनात् ।
 त्रिवर्गनिरता नित्यं धर्मोऽर्थः काम एव च ॥
 कामवृत्ताः प्रमोदन्ते सर्वकामसमृद्धिभिः ।
 अर्वाक्स्तीतस इत्येव ते जना रजसा वृताः ॥
 अस्मिंल्लोके प्रमोदन्ते जायमानाः पुनः पुनः ।
 प्रेत्यभाविकमिच्छन्ति ऐहलौकिकमेव च ॥
 नरो हि यो वेद सदा गुणानिमान् ।
 स राजसैः सर्वगुणैर्विमुच्यते ॥

ब्रह्मोवाच ।

अतः परं प्रवक्ष्यामि तृतीयं गुणमुत्तमम् ।
 सर्वभूतहितं लोके सतां धर्ममनिन्दितम् ॥
 आनन्दः प्रीतिरुद्रेकः प्राकाशं सुखमेव च ।
 अकार्षदायमसंरम्भः सन्तोषः अह्वानता ॥

क्षमा धृतिरहिंसा च समता सत्यमार्जवम् ।
 अक्रोधश्चानसूया च शौर्यं राज्यं पराक्रमः ॥
 मुधाज्ञानं मुधावृत्तं मुधासेवा मुधाऽश्रयः ।
 एवं यो नित्यमुक्तः स्यात् सोऽमुत्रानन्त्यमश्नुते ॥
 निर्ममो निरहङ्कारो निराशीः सर्वतः समः ।
 अकामहत इत्येषः सतां धर्मः सनातनः ॥
 विश्रम्भो क्रीस्तितिक्षा च त्यागः शौचमतन्द्रिता ।
 आनृशंस्यमसंमोहो दया दानेष्वपैशुनम् ॥
 हृषेस्तुष्टिर्विस्मयश्च विनयः साधुवृत्तता ।
 शान्तिः कर्मविशुद्धिश्च शुभा बुद्धिर्विमोचनम् ॥
 उपेक्षा ब्रह्मचर्यं च परित्यागश्च सर्वशः ।
 निर्ममत्वमनाशीस्त्वमपरिकीर्तकर्मता ॥
 मुधासनं मुधा यज्ञो मुधाऽधीतं मुधाव्रतम् ।
 मुधा प्रतिग्रहश्चैव मुधा धर्मो मुधा तपः ॥
 एवंविधास्तु ये केचित्लोकेऽस्मिन् सत्त्वसंश्रयाः ।
 ब्राह्मणा ब्रह्मयोनिस्थास्ते धीराः साधुदर्शिनः ॥
 हित्वा पापानि स सर्वाणि निःशोको ह्यजरामरः ।
 दिव्यं प्राप्यन्तु ये धीराः कुर्वते वै ततस्ततः ॥
 ईशित्वं च वशित्वं च प्राकाम्यं मानसश्च ते ।
 विकुर्वन्तो महात्मानो देवास्त्रिदिवगा इव ॥
 ऊर्ध्वस्त्रोतस इत्येते देवा वैकारिकाः स्मृताः ।
 विकुर्वते प्रकृत्या वै दिवं प्राप्तास्ततस्ततः ॥
 यद्यदिच्छन्ति तत्सर्वं भजन्ते विभजन्ति च ।
 इत्येत् सात्त्विकं वृत्तं कथितं वो द्विजर्षभाः ॥

एतद्विनाय विधिवत्प्रभ्यते यद्यदिच्छति ।

प्रकीर्तिताः सत्वगुणा विशेषतो यथावदुक्तं गुणवृत्तमेव तत् ॥

नरस्तु यो वेद सदागुणानिमान् गुणान् स भुङ्क्ते न गुणैस्तु भुज्यते ।

ब्रह्मोवाच ।

नेह शक्त्या मया वक्तुं पृथक्त्वेनेह सर्वशः ।

अविच्छिन्ना निवर्तन्ते रजः सत्त्वं तमः सदा ॥

अन्योन्यमनुषज्यन्ते त्वन्योन्यस्यानुजीविनः ।

अन्योन्यस्याश्रयाः सर्वे तथान्योन्याबुवर्त्तिनः ॥

न हि सत्त्वात् परो भावः कश्चिदङ्गो विधीयते ।

उर्ध्वं गच्छन्ति सत्वस्था मध्ये तिष्ठन्ति राजसाः ॥

जघन्यगुणयुक्तास्तु यान्यधस्तामसा जनाः ।

तमः शूद्रे रजः क्षत्रे ब्राह्मणे सत्वमुत्तमम् ॥

इत्येते त्रिषु वर्णेषु प्रवर्त्तन्ते गुणास्त्रयः ।

दूरादपि दृश्यन्ते संहिताः संघचारिणः ॥

तमः सत्त्वं रजश्चैव पृथक्त्वं नानुशुश्रुमः ।

त्रिधा दानानि दीयन्ते त्रिधा यज्ञः प्रवर्त्तते ॥

त्रिधा लोकास्त्रिधा वेदास्त्रिधा वेद्यास्त्रिधा गतिः ।

भूतं भव्यं भविष्यञ्च धर्मार्थः काम एव च ॥

प्राणापानावुदानश्चाप्येत एव गुणास्त्रयः ।

यत्किञ्चिदिह लोकेऽस्मिन् सर्वमेष्वेव तु त्रिषु ॥

त्रयो गुणाः प्रवर्त्तन्ते अव्यक्ता नित्यमेव तु ।

सत्त्वं रजस्तमश्चैव गुणसर्गः सनातनः ॥

तदव्यक्तं शिवं नित्यमजं योनिः सनातनम् ।

प्रकृतिर्विकारः प्रलयः प्रधानं प्रभवान्ययौ ॥

अनुदत्तमनूनं वाप्यकम्प्यमचलं ध्रुवम् ।

सदसच्चैव तन्नित्यमव्यक्तं त्रिगुणं स्मृतम् ॥

ज्ञेयानि नामधेयानि नरैरध्यात्मचिन्तकैः ।

अव्यक्तनामानि गुणांश्च तत्त्वतो यो वेद सर्वा हि गतीश्च केवलाः ।

त्रिमुच्य देहं प्रविभागतत्त्ववित् स मुच्यते सर्वगुणैरनामयः ॥

ब्रह्मोवाच ।

अव्यक्तात् पूर्वमुत्पन्नो महानात्मा प्रजापतिः ।

आदिर्गुणानां सर्वेषां प्रथमः सर्ग उच्यते ॥

महानात्मा विभुर्विष्णुः प्रभुः शंभुश्च वीर्यवान् ।

बुद्धिः प्रज्ञोपलब्धिश्च संवित् ख्यातिर्धृतिः स्मृतिः ॥

पर्यायवाचकैः शब्दैर्महानात्मा विभाव्यते ।

तज्ज्ञानात् ब्राह्मणो विद्वान् न च मोहं निगच्छति ॥

सर्वतः पाणिपादान्तः सर्वतोऽक्षिशिरोमुखम् ।

सर्वतः श्रुतिमल्लोके सर्वं व्याप्य च तिष्ठति ॥

ज्ञानवन्तश्च ये केचिदलुब्धजितमन्यवः ।

प्रसन्नमनसो धीरा निर्ममा निरहङ्कताः ॥

विमुक्ताः सर्व एवैते महत्त्वमुपयान्ति वै ।

आत्मनो महतो वेद यः पुण्यां गतिमुत्तमाम् ॥

स धीरः सर्वलोकेषु तमोहमधिगच्छति ।

विष्णुरेवादिसर्गेषु स्वयंभूर्भवति प्रभुः ॥

एवं हि यो वेद गुणाश्रयं प्रभुं नरः पुराणं परमं विश्वरूपम् ।

हिरण्यं बुद्धिमतां परां गतिं स बुद्धिमान् बुद्धिमतीत्य तिष्ठति ॥

ब्रह्मोवाच ।

यदुत्पन्नो महान् पूर्वमहङ्कारः स उच्यते ।

अहमित्येव संभूतो द्वितीयः सर्ग उच्यते ॥

अहंकारश्च भूतादिवैकारिकपतिः स्मृतः ।
 तेजसस्तेजसा धातुः प्रजासर्गः प्रजापतिः ॥
 देवानां प्रथमां देवो मनसश्च त्रिलोककृत् ।
 अहमित्येव तत्सर्वमभिमन्ता स उच्यते ॥
 अध्यात्मज्ञाननित्यानां मुनीनां भावितात्मनाम् ।
 स्वाध्यायकतुसिद्धानां एष लोकः सनातनः ॥
 अहङ्कारात् प्रभूतानि महाभूतानि पञ्च वै ।
 पृथिवी वायुराकाश आपो ज्योतिश्च पञ्चमम् ॥
 तेषु भूतानि मुह्यन्ति महाभूतेषु पञ्चसु ।
 शब्दस्पर्शनरूपेषु रसगन्धक्रियासु च ॥
 महाभूतविकारान्ते प्रलये प्रत्युपस्थिते ।
 सर्वप्राणिभृतां धीरा महदुत्पद्यते भयम् ॥
 यस्मात् संजायते भूतं तत्र तन्नाविलीयते ।
 लीयन्ते प्रतिलोमानि जायन्ते चोत्तरोत्तरम् ॥
 ततः प्रलीने सर्वस्मिन् भूते स्थावरजङ्गमे ।
 स्मृतिमन्तः सदा धीरा न लीयन्ते कथंचन ॥
 शब्दः स्पर्शस्तथा रूपं रसो गन्धश्च पञ्चमः ।
 क्रियाः कारणसंयुक्ता अनित्याख्या हि संहिताः ॥
 लोका हजिनसंयुक्ता निर्विशेषा ह्यकिञ्चनाः ।
 मांसशोणितसङ्घाता अन्योन्यस्थोपजीविनः ॥
 वहिरात्मान इत्येते दीनाः कृपणवृत्तयः ।
 त्वग्घ्राणश्रोत्रचक्षूषि रसनं वाक् च संयता ॥
 विशुद्धमनसो यस्य बुद्धिर्वाच्यभिचारिणी ।
 अष्टौ यस्याग्नयो ह्येते न दहन्ति मनः सदा ॥

स तद् ब्रह्म शुभं याति यस्माद्भूतं न विद्यते ।
 एकादश च यान्याहुर्निन्द्रियाणि विशेषतः ॥
 अहङ्कारप्रसूतानि तानि वक्ष्यामहं द्विजाः ।
 श्रोत्रं त्वक्चक्षुषी जिह्वा नासिका चैव पञ्चमी ॥
 पादौ पायुरुपस्थं च हस्तौ वाग्दशमी भवेत् ।
 इन्द्रियग्राम इत्येष मन एकादशं भवेत् ॥
 एनं ग्रामं त्यजेत् पूर्वं ततो ब्रह्म प्रकाशते ।
 बुद्धीन्द्रियाणि पञ्चाहुः पञ्च कर्मेन्द्रियाणि च ॥
 श्रोत्रादीनि च पञ्चाहुर्बुद्धियुक्तानि तत्त्वतः ।
 अवशेषाणि चान्यानि कर्मयुक्तानि तानि तु ॥
 उभयत्र मनो ज्ञेयं बुद्धिश्च द्वादशी भवेत् ।
 इत्युक्तानीन्द्रियानीमान्येकादश मया कृतात् ॥
 मन्यन्ते कृतमित्येव विदित्वेमानि पण्डिताः ।
 त्रीणि स्थानानि भूतानां चतुर्थं गोपपद्यते ॥
 स्थलमापस्तथाकाशं जम्ब चापि चतुर्विधम् ।
 अण्डजोद्भिज्जसंस्वेदजरायुजमथापि वा ॥
 चतुर्धा जम्ब इत्येतद्भूतग्रामस्य वक्ष्यते ।
 धर्मकामाद्य राजानो ब्राह्मणा धर्मलक्षणाः ॥
 तस्माद्राजा द्विजातीनां प्रयतेतेह रक्षणे ।
 राज्ञां हि विषये येषामवसीदन्ति साधवः ॥
 भीतास्ते स्वगुणैः सर्वे प्रेत्याऽवाङ्मार्गगामिनः ।
 राज्ञां तु विषये येषां साधवः परिरक्षिताः ।
 तस्मिंस्लोके प्रमोदन्ते प्रेत्य चानन्तमेव हि ॥
 प्राप्नुवन्ति महात्मान इति वित्त द्विजर्षभाः ।

अहिंसालक्षणी धर्मो हिंसा चाधर्मलक्षणा ॥
 प्रकाशलक्षणा देवा मनुष्याः कर्मलक्षणाः ।
 स्वरथपञ्चनसंस्कारा भारती सत्यलक्षणा ॥
 मनसो लक्षणं चिन्ता तथोक्ता बुद्धिरन्वया ।
 मनसा चिन्तमानोऽर्थान् बुद्धिष्वैव व्यवस्यति ॥
 बुद्धिर्हि व्यवसायेन लक्ष्यते नात्र संशयः ।
 लक्षणं महतो ध्यानमव्यक्तं साम्यलक्षणम् ॥
 प्रवृत्तलक्षणी योगो ज्ञानं संन्यासलक्षणम् ।
 तस्माद् ज्ञानं पुरस्कृत्य संन्यासमिह बुद्धिमान् ॥
 संन्यासी ज्ञानसंयुक्तः प्राप्नोति परमां गतिम् ।
 अतीतहृन्मध्येति तमो जन्मजरातिगम् ॥
 मनसस्तु गुणचिन्ता प्रज्ञया स तु गृह्यते ।
 हृदिस्थयेतनाधातुर्मनो ज्ञाने विधीयते ॥
 बुद्धिरव्यवसायेन ध्यानेन च महंस्तथा ।
 निश्चित्य ग्रहणं नित्यमव्यक्तं नात्र संशयः ॥
 अलिङ्गग्रहणे नित्यः क्षेत्रज्ञो निर्गुणात्मकः ।
 तस्मादलिङ्गः क्षेत्रज्ञः केवलं ज्ञानलक्षणः ॥
 अव्यक्तं क्षेत्रमुद्दिष्टं गुणानां प्रभवोऽव्ययः ।
 सदा पश्याम्यहं लीनं विष्टजामि शृणोमि च ॥
 पुरुषस्तद्विजानीते तस्माद् क्षेत्रज्ञ उच्यते ।
 मुणवृत्तं तया सर्वं क्षेत्रज्ञः परिपश्यति ।
 आदिमध्यावसानान्तं सृज्यमानमचेतनम् ॥
 न गुणा विदुरात्मानं सृज्यमानं पुनः पुनः ।
 न सत्त्वं वेत्ति वै किञ्चित् क्षेत्रज्ञस्त्वेव वेत्ति वै ॥

गुणानां गुणभूतानां यत्परं परतो महत् ।
 तस्माद् गुणांश्च तत्त्वं च परित्यज्येह तत्त्ववित् ॥
 चीणदोषो गुणान् हित्वा क्षेत्रज्ञं प्रविशत्ययम् ।
 निर्हन्धो निसंस्कारो निःस्वाहाकार एव च ॥
 अचलश्चानिकेतश्च क्षेत्रज्ञः स परो विभुः ।
 कालचक्रप्रवृत्तिं च निवृत्तिश्चैव तत्त्वतः ॥
 ज्ञात्वा वेदपरो नित्यं न स भूतेषु मुह्यति ।
 विमुक्तः सर्वसंक्षेपैः सर्वहन्तातिगो मुनिः ॥
 विमुक्तिः सर्वपापेभ्यः प्राप्नोति परमाङ्गतिम् ।
 ब्रह्मचारी गृहस्थश्च वानप्रस्थोऽथ भिक्षुकः ॥
 चत्वारश्चाश्रमाः प्रोक्ताः सर्वे गार्हस्थ्यमूलकाः ।
 यः कश्चिदिह लोके वाप्याश्रमः संप्रकीर्तितः ॥
 तस्यान्तगमनं श्रेयः कीर्तिरेषा सनातनी ।
 संस्कारैः संस्कृतः पूर्वं यथावच्च कृतव्रतः ॥
 जातो गुणविशिष्टायां समावर्त्तेत वेदवित् ।
 स्वदारनिरतो दान्तो शिष्टाचारो जितेन्द्रियः ॥
 पञ्चभिश्च महायज्ञः अहधानो यजेत ह ।
 देवतातिथिशिष्टाशी निरतो वेदकर्मसु ॥
 इत्याप्रदानयुक्तश्च यथाशक्ति यथाविधि ।
 अधीत्याध्यापनं कुर्यात्तथा यजनयाजने ॥
 दानं प्रतिग्रहं चैतां षड्गुणां वृत्तिमाश्रयेत् ।
 त्रीणि कर्माणि यानीह ब्राह्मणानां तु जीविका ॥
 याजनाध्यापने चोभे शुद्धश्चापि प्रतिग्रहः ।
 अवशेषाणि चान्यानि त्रीणि कर्माणि यानि तु ॥
 दानमध्ययनं यज्ञो धर्मयुक्तानि तानि तु ।

तेष्वप्रमादं कुर्वीत त्रिषु कर्मसु कर्मकृत् ॥
 दान्तो युक्तः क्षमायुक्तः सर्वभूतसमो मुनिः ।
 एवं युक्तो जयेत् स्वर्गं गृहस्थः शंसितव्रतः ॥
 गृहस्थो ब्रह्मचारी च वानप्रस्थोऽपि वा पुनः ।
 य इच्छेन्मोक्षमाख्यातुमुत्तमां वृत्तिमाश्रयेत् ॥
 अभयं सर्वभूतेभ्यो दत्त्वा वै धर्ममाचरेत् ।
 यात्रामात्रं च भुञ्जीत केवलं प्राणयात्रिकः ॥
 धर्मलब्धं तथाश्रीयान्न काममनुवर्त्तयेत् ।
 ग्रासादाच्छादनादन्यं न गृह्णीयात् कथंचन ॥
 नाददीत परस्वानि न गृह्णीयादयाचितम् ।
 न शिल्पिजीविकां जीवेद्दिरामं कामयेत वा ॥
 कृत्वा मौनं चरेद्भैक्ष्यं विधूमे भुक्तवस्त्रने ।
 वृत्ते शरावसम्पाते भैक्ष्यं लिप्सेत मोक्षवित् ॥
 लाभे तु न च हृष्येत नालाभे विमना भवेत् ।
 अतिपूजितलाभाच्च विजिगृप्सेत पण्डितः ॥
 भुक्तान्यस्त्रानि तिक्तानि कषायकटुकानि च ।
 नास्त्रादयेत भुञ्जानो रसांश्च मधुरांस्तथा ॥
 असंरोधेन भूतानां वृत्तिं लिप्सेत मोक्षवित् ।
 शून्यागारमरण्यं वा वृक्षमूलं नदीं तथा ॥
 प्रतिश्रयाथै सेवेत पार्वतीं वा पुनर्गुहाम् ।
 ग्रामैकरात्रिको ग्रीष्मे वर्षास्त्रैकत्र वा वसेत् ॥
 सञ्चयांश्च न कुर्वीत स्नेहभावं विवर्जयेत् ।
 इन्द्रियाण्युपसंहृत्य कूर्माङ्गानीव सर्वशः ॥
 क्षीणेन्द्रियमनोबुद्धिर्निरीक्षेत जितेन्द्रियः ।

निर्द्वन्द्वो निर्नमस्कारो निःस्वाहाकार एव च ॥
 निर्ममो निरद्वन्द्वारो निर्योगक्षेम एव च ।
 निश्चितः सर्वभूतेषु निरासङ्गो निराश्रयः ॥
 सर्वज्ञः सर्वतो मुक्तो मुच्यते नात्र संशयः ।
 निश्चिन्त्य मध्यमं नित्यं हृदि स्थितमपि सर्वदा ॥
 सर्वभूतस्थमात्मानं ये पश्यन्ति न ते मृताः ।
 विमुक्तः सर्वसङ्गेभ्यो वायुराकाशगो यथा ॥
 क्षीणकोशो निरातङ्गः प्राप्नोति परमाङ्गतिम् ।
 हित्वा गुणमयं सर्वं कर्म जन्तुः शुभाशुभम् ॥
 उभे सत्यानृते त्यक्त्वा मुच्यते नात्र संशयः ।
 आहुरेके महात्मानो ये ज्ञानेषु प्रतिष्ठिताः ॥
 क्षेत्रज्ञं सत्त्वधोरैक्यमित्येतन्नोपपद्यते ।
 पृथग्भूतं ततो नित्यमित्येतद्विचारितम् ॥
 विषयो विषयित्वं च सम्बन्धत्वमिहोच्यते ।
 विषयी पुरुषो नित्यं सत्त्वं च विषयः स्मृतः ॥
 मशकोदुम्बुरैक्यं पृथक्त्वमपि दृश्यते ।
 मत्स्यो यथान्यः स्यादणुसु सम्प्रयोगस्तथानयोः ॥
 सम्बन्धस्तोयबिन्दूनां पर्णैः कोकनदस्य च ।
 भुज्यमानं न जानीते नित्यं सत्त्वमचेतनम् ॥
 ज्ञातैव तु विजानाति यो भुङ्क्ते यच्च भुज्यते ।
 अनित्यद्वन्द्वसंयुक्तं सत्त्वमाहुर्गुणात्मकम् ॥
 निर्द्वन्द्वो निष्कलो नित्यः क्षेत्रज्ञो निर्गुणात्मकः ।
 समासज्ञानतत्त्वेन यदा सर्वत्र दृश्यते ॥
 सर्वैरपि गुणैर्विद्वान् व्यतिपन्नो न लिप्यते ।

यथा द्रव्यं च कर्त्ता च संयोगो ह्यनयोस्तथा ॥
 यथा प्रदीपमादाय कश्चित्तमसि गच्छति ।
 तथा सत्वप्रदीपेन गच्छन्ति परमर्षयः ॥
 यावद्द्रव्यगुणस्तावत् सत्वतः संप्रकाशते ।
 क्षीणद्रव्यगुणं ज्योतिरन्तर्धानं न गच्छति ॥
 व्यक्तः सत्वगुणस्त्वेवं पुरुषोऽव्यक्त उच्यते ।
 एतद्विद्या विजानीत हन्त भूयो ब्रवीमि वः ॥
 सहस्रेणापि दुर्मेधा निवृत्तिमधिगच्छति ।
 चतुर्थेनाप्यथांशेन बुद्धिमान् सुखमेधते ॥
 एवं धर्मस्य विज्ञेयं संसाधनमुपायतः ।
 उपायज्ञो हि मेधावी सुखमत्यन्तमनुते ॥
 यथा च दीर्घमध्वानं पद्भ्यामेव प्रपद्यते ।
 अदृष्टपूर्वं सहसा तत्त्वदर्शनवर्जितः ॥
 तथैव च तदध्वानं रथेनेहाशुगामिना ।
 यायादश्वप्रयुक्तेन तथा बुद्धिमतां गतिः ॥
 एवं गच्छति मेधावी तत्त्वतो मोक्षधर्मवित् ।
 समान्नाय महाबुद्धे उत्तरादुत्तरोत्तरम् ॥
 यथा महार्णवं घोरमप्रवः संप्रगाहते ।
 बाहुभ्यामेव संमोहादधसृष्ट्यसंशयम् ॥
 नौकया च विगाहज्ञो विभागश्चस्त्वरिचया ।
 अक्लान्तः सलिलझाहेत् क्षिप्रं स तरति ध्रुवम् ॥
 तीर्थो गच्छेत् परं पारं नावमुत्सृज्य निर्ममः ।
 तथा कर्मसु विज्ञेयं फलं भवति वा न वा ॥
 पुरुषस्यात्मनि श्रेयः शुभाशुभनिर्दर्शनः ।

यथा कर्म कृतं लोके तथा तदुपपद्यते ॥
 भूतानामथ यच्चानामथैषामीश्वरं मनः ।
 नियमे च विसर्गे च भूतानां मन एव वा ॥
 अधिष्ठाता मनो नित्यं भूतानां महतां तथा ।
 बुद्धिमैश्वर्यमाचष्टे क्षेत्रज्ञः सर्वं उच्यते ॥
 इन्द्रियाणि मनो युक्तेः सदृशानिव सारथिः ।
 इन्द्रियाणि मनो बुद्धिः क्षेत्रज्ञो हि युनक्ति वै ॥
 महाभूतसमायुक्तं बुद्धिः संयमनं रथम् ।
 यमारुह्य स भूतात्मा समन्तात् परिधावति ॥
 इन्द्रियग्रामसंयुक्तो मनः सारथिरेव च ।
 मनः संयमने नित्यं महाब्रह्ममयो रथः ॥
 एवं यो वेत्ति विद्वान् वै सदा ब्रह्ममयं रथम् ।
 स धीरः सर्वलोकेषु न मोहमधिगच्छति ॥
 इत्यक्षरसु भवेन्मृत्युस्थयक्षरं ब्रह्म शाश्वतम् ।
 ममेति तु भवेन्मृत्युर्न ममेति च शाश्वतम् ॥
 कर्म केचित् प्रशंसन्ति कर्मबुद्धिरता नराः ।
 ये तु बुद्धा महात्मानो न प्रशंसन्ति कर्म ते ।
 कर्मणा जायते जन्तुर्मूर्तिमत् षोडशात्मकः ॥
 पुरुषं सृजतेऽविद्या त्वग्राह्यमविनाशिनम् ।
 तस्मात् कर्मसु निःश्रेया ये केचित् पारदर्शिनः ॥
 विद्यामयोऽयं पुरुषो न तु कर्ममयः स्मृतः ।
 समेन सर्वभूतेन निस्पृहेण निरामिषा ॥
 शक्त्या गतिरियं गन्तुं सर्वत्र समदर्शिना ।
 एतद्दः सर्वमाख्यातं मया त्रिपर्षिसत्तमाः ॥

एवं ज्ञात्वा यतः क्षिप्रं ततः सिद्धिमवाप्स्यथ ।

गुरु उवाच ।

इत्युक्त्वा गुरुणा तेन मुनयो ब्रह्मणा तथा ।
कृतवन्तो महात्मानस्तथा लोकानवाप्नुवन् ॥
त्वमप्येवं महाभाग यथोक्तं ब्रह्मणा वचः ।
सम्यगाचारशुद्धात्मा ततः सिद्धिमवाप्स्यसि ॥

श्रीभगवानुवाच ।

इत्युक्तः स तदा शिष्यो गुरुणा धर्ममुत्तमम् ।
चकार सर्वं कीर्त्तय ततो मोक्षमवाप्तवान् ॥
कृतकृत्यश्च सहसा शिष्यः कुरुकुलोद्वह ।
तत्पदं समनुप्राप्तो यत्र गत्वा न शोचति ॥
त्वमप्येतन्महाभाग यथोक्तं ब्रह्मणा वचः ।
सम्यगाचारशुद्धात्मा ततो मोक्षमवाप्स्यसि ॥

अर्जुन उवाच ।

को न्वसौ ब्राह्मणः कृष्ण कश्च शिष्यो जनार्दन ।
ज्ञातव्यं चेन्नयैतद्वै तन्ममाचक्ष्व वै विभो ॥

श्रीभगवानुवाच ।

अहङ्गुर्महाभाग मनः शिष्यं च विद्धि मे ।
त्वत्प्रीत्या गुह्यमेतच्च कथितं वै धनञ्जय ॥
मयि चेदस्ति वै भक्तिर्नित्यं कुरुकुलोद्वह ।
अध्यात्ममेतच्छ्रुत्वा तु सम्यगाचर सुव्रत ॥
ततस्त्वं सम्यगाचारो धर्मे ऽस्मिन् कुरुनन्दन ।
सर्वपापविशुद्धात्मा मोक्षमाप्स्यसि केवलम् ॥

पूर्वमप्येतदेवोक्तं युद्धकाल उपस्थिते ।

मया तत्त्वं महाभाग तस्मादत्र मनः कुरु ॥

इति श्रीभक्तिसागरे अनुगीतास्थानं नाम पञ्चमस्तरङ्गः ।

युधिष्ठिर उवाच ।

धर्माः पितामहेनोक्ता राजधर्माश्रिताः शुभाः ।

धर्ममाश्रमिष्यां श्रेष्ठं वक्तुमर्हसि पार्थिव ॥

भीष्म उवाच ।

सर्वत्र विहितो धर्मः स्वर्गः सत्यफलोदयः ।

बहुद्वारस्य धर्मस्य नेहास्ति विफला क्रिया ॥

यस्मिन् यस्मिंस्तु विषये यो यो याति विनिश्चयम् ।

स तमेवाभिजानाति नान्यं भरतसत्तम ॥

यथा यथा च पर्येति लोकतन्त्रमसारवत् ।

तथा तथा विरागोऽत्र जायते नात्र संशयः ॥

एवं व्यवसिते लोके बहुकोषे युधिष्ठिर ।

आत्ममोक्षनिमित्तं वै यतेत मतिमान्नरः ॥

युधिष्ठिर उवाच ।

नष्टे धने वा दारे वा पुत्रे पितरि वा मृते ।

यथा बुद्ध्या नुदेच्छोकं तन्मे ब्रूहि पितामह ॥

भीष्म उवाच ।

अत्राप्युदाहरन्तीममितिहासं पुरातनम् ।

यथा सेनजितं विप्रः कश्चिदेत्याब्रवीत् सुहृत् ॥

पुत्रशोकाभिसन्तप्तं राजानं शोकविव्हलम् ।

विषण्णमनसं दृष्ट्वा विप्रो वचनमब्रवीत् ॥

किन्तु खल्वसि मूढस्त्वं शोच्यः किमनुशोचसि ।
यदा त्वामपि शोचन्तः शोच्या यास्यन्ति ताङ्गतिम् ॥
त्वच्चैवाहञ्च ये चान्ये त्वामुपासन्ति पार्थिव ।
सर्वे तत्र गमिष्यामो यत एवागता वयम् ॥

सेनजिदुवाच ।

का बुद्धिः किं तपो विप्र कः समाधिस्तपोधन ।
किं ज्ञानं किं श्रुतं चैव यत् प्राप्य न विसीदति ॥

ब्राह्मण उवाच ।

हृष्यन्तमवसीदन्तं सुखदुःखविपर्यये ।
आत्मानमनुशोचामि यो ममैष हृदि स्थितः ।
पश्य भूतानि दुःखेन व्यतिषक्तानि सर्वतः ॥
उत्तमाधममध्यानि तेषु तेष्विह कर्मसु ॥
मोहजालेन बद्धानि दृष्ट्वा तानि ममाभवन् ।
आत्मापि चायं न मम सर्वा वा पृथिवी मम ॥
यथा मम तथान्येषामिति चिन्त्य न मे व्यथा ।
एतां बुद्धिमहं प्राप्य न प्रहृष्ये न च व्यथे ॥
यथा काष्ठञ्च काष्ठञ्च समेयातां महोदधौ ।
समेत्य च व्यपेयातां तदङ्गूतसमागमः ॥
एवं पुत्राश्च पौत्राश्च ज्ञातयो बान्धवास्तथा ।
तेषां स्नेहो न कर्तव्यो विप्रयोगो ध्रुवो हि तैः ॥
अदर्शनादापतितः पुनश्चादर्शनं गतः ।
न त्वसौ वेद न त्वं तं कः सन् किमनुशोचति ॥
दृष्ट्वातिप्रभवं दुःखं दुःखात्तिप्रभवं सुखम् ।
सुखात् सञ्जायते दुःखं दुःखमेवं पुनः पुनः ॥

सुखस्यानन्तरं दुःखं दुःखस्यानन्तरं सुखम् ।
 सुखदुःखे मनुष्याणां चक्रवत् परिवर्तते ॥
 सुखी त्वं दुःखमापन्नः पुनरापत्त्यसे सुखम् ॥
 न नित्यं लभते दुःखं न नित्यं लभते सुखम् ।
 शरीरमेवायतनं सुखस्य दुःखस्य चाप्यायतनं शरीरम् ॥
 यद्यच्छरीरेण करोति कर्म तेनैव देही समुपाश्रुते तत् ।
 जीवितं च शरीरं च जालैव सह जायते ॥
 उभे सह विवर्द्धते उभे सह विनश्यतः ।
 नालं सुखाय सहृदो नालं दुःखाय शत्रवः ॥
 न च प्रज्ञालमर्थानां न सुखानामलं धनम् ।
 न बुद्धिर्धनलाभाय न जाद्विमसमृद्धये ॥
 लोकपर्यायवृत्तान्तं प्राज्ञो जानाति नेतरः ।
 बुद्धिमन्तं च शूरं च मूढं भीरुं जडं कविम् ॥
 दुर्बलं बलवन्तश्च भागिनं भजते सुखम् ।
 ये च मूढतमा लोके ये च बुद्धेः परङ्गताः ॥
 ते नराः सुखमेधन्ते क्षिप्यत्यन्तरितो जनः ।
 शोकस्थानसहस्राणि भयस्थानशतानि च ॥
 दिवसे दिवसे मूढमाशंसन्ति न पण्डितम् ।
 यन्निमित्तं भवेच्छोकस्तापो वा दुःखमेव वा ॥
 आयासो वा यतो मूलमेकाङ्गमपि तच्च जित् ।
 यच्च कामसुखं लोके यच्च दिव्यं महत् सुखम् ॥
 दृष्ट्वा च यमुखस्यैते कलां नार्हन्ति षोडशीम् ।
 पूर्वजन्तुक्तं कर्म शुभं वा यदि वाशुभम् ॥
 प्राज्ञं मूढं तथा शूरं भजते यादृशं कृतम् ।

किञ्चिदेव ममत्वेन यदा भवति कल्पितम् ॥
 तदेव परितापार्थं सर्वं संपद्यते तथा ।
 न बिभेति यदा चायं यदा वास्मान्न बिभ्यति ॥
 यदा नेच्छति न हेष्टि ब्रह्म सम्पद्यते तदा ।
 यदा न कुरुते धीरः सर्वभूतेषु पापकम् ॥
 कर्मणा मनसा वाचा ब्रह्म सम्पद्यते तदा ।
 या दुस्त्यजा दुर्मतिभिर्या न जीर्यति जीर्यतः ॥
 योऽसौ प्राणान्तिको रोगस्तां तृणां त्यजतः सुखम् ।
 अत्र पिङ्गलया गीता गाथाः शुश्रुम पार्थिव ॥
 यथा सा कृकृकालेऽपि लेभे धर्मं सनातनम् ।
 सङ्केते पिङ्गला वेश्या कान्ते नासीद्विना कृता ॥
 अथ कृकृगता शान्तां बुद्धिमास्थाय यत्तदा ।

पिङ्गलोवाच ।

उन्मत्ताऽहमनुमत्तं कान्तमन्ववसच्चिरम् ।
 अन्तिके रमणं शान्तं नैनमध्यगमं पुरा ॥
 एकस्थूलं नवद्वारमपिधास्याम्यगारकम् ।
 या हि कान्तमिहायान्तमयं कान्तेति मंस्यते ॥
 अकामाः कामरूपेण धूर्ता नरकरूपिणः ।
 न पुनर्वञ्चयिष्यन्ति प्रतिबुद्धाऽस्मि जागृमि ॥
 अनर्थो हि भवेदर्थो देवात् पूर्वं कृतेन च ।
 संबुद्धाऽहं निराकारा नाहमद्याजितेन्द्रिया ॥
 सुखं निराशः स्वपिति नैराश्यं परमं सुखम् ।
 आशामनाशं कृत्वा हिं सुखं स्वपिति पिङ्गला ॥

भीष्म उवाच ।

एतैश्चाग्यैश्च विप्रस्य हेतुमद्भिः सुभाषितैः ।
 पर्यवस्थापितो राजा सेनजिन्मुमुदे सुखी ॥
 अनवाप्तेषु कामेषु मृत्युरभ्येति मानवम् ।
 पुण्याणीव विचिन्वन्तमन्यत्र गतमानसम् ॥
 वृकीबोरणमासाद्य मृत्युरादाय यच्छति ।
 श्वः कार्यमद्य कुर्वीत पूर्वाह्ने चापराह्निकम् ॥
 न हि प्रतीचते मृत्युः कृतं वास्य न वा ऽकृतम् ।
 को हि जानाति कस्याद्य मृत्युकालो भविष्यति ॥
 युवैव धर्मशीलः स्वादनित्यं खलु जीवितम् ।
 कृते धर्म भवेत्कीर्तिरिह प्रेत्य च वै सुखम् ॥
 सञ्चिन्वानकमेवैकं कामानामवटसकम् ।
 व्याघ्रः पशुमिवासाद्य मृत्युरादाय गच्छति ॥
 इदं कृतमिदं कार्यमिदमन्यत्कृताकृतम् ।
 एवमीहासुखासक्तं कृतान्तः कुरुते वशे ॥
 अमृतञ्चैव मृत्युश्च हयं देहे प्रतिष्ठितम् ।
 मृत्युरापद्यते मोहात् सत्येनापद्यते ऽमृतम् ॥
 यस्य वाङ्मनसी स्यातां सम्यक् प्राणिहिते सदा ।
 तपस्त्यागश्च योगश्च स वै धर्ममवाप्नुयात् ॥
 नास्ति विद्यासमो बन्धुर्नास्ति सत्यसमं तपः ।
 नास्ति रागसमं दुःखं नास्ति त्यागसमं सुखम् ॥
 अकिञ्चनः सुखं शेते समुत्तिष्ठति चैव हि ।
 अकिञ्चन्यं सुखं लोके पश्यं शिवमनामयम् ॥
 अकिञ्चनस्य शुद्धस्य उपपन्नस्य सर्वशः ॥

अवेचमाणस्त्रीलोकान् तुल्यमिह लभये ॥
 आकिञ्चन्यच्च राज्यञ्च तुलया समतोलयम् ।
 अत्यरिचत दारिद्र्यं राज्यादपि गुणाधिकम् ॥
 आकिञ्चन्ये च राज्ये च विशेषः सुमहानयम् ।
 नित्योद्विग्नो हि धनवान् मृत्योरास्यगतो यथा ॥
 नैवास्याग्निर्न वाऽऽदित्यो न मृत्युर्न च दृश्यः ।
 प्रभवन्ति धनत्यागादिमुक्तस्य निराश्रितः ॥
 तं वै सदा कामचरमनुयस्तीर्णशायिनम् ।
 बाह्वपधानं शायन्तं प्रशंसन्ति दिवौकसः ॥
 धनवान् क्रोधलोभाभ्यामाविष्टो नष्टचेतनः ।
 तिर्यगन्तः शुष्कमुखः पापको भृकुटीमुखः ॥
 निर्द्वन्द्वधरोष्ठश्च क्रुद्धो दारुणभाषिता ।
 कस्तमिच्छेत् परिद्रष्टुं दातुमिच्छति चेन्महीम् ॥
 श्रियो ह्यभीक्ष्णं संवासी मोहयत्यविचक्षणम् ।
 सा तस्य चित्तं हरति शारदाभ्रमिवानिलः ॥
 अभिजातोऽस्मि सिद्धोऽस्मि नास्मि केवलमानुषः ।
 इत्येभिः कारणैस्तस्य त्रिभिश्चित्तं प्रमाद्यति ॥
 सम्प्रसक्तमना भोगान् विसृज्य पितृसञ्चितान् ।
 परिचीणः परस्वानामादानं साधु मन्यते ॥
 तमतिक्रान्तमर्यादमाददानं ततस्ततः ।
 प्रतिषेधन्ति राजानो लुब्धा मृगमिवेषुभिः ॥
 एवमेतानि दुःखानि तानीमानिह मानवम् ।
 विविधान्युपपद्यन्ते गात्रसंस्पर्शजान्यपि ॥
 तेषां परमदुःखानां बुद्ध्या भेषजमाचरेत् ।

नात्यक्ता सुखमाप्नोति नात्यक्ता विन्दते परम् ॥
 नात्यक्ता चाभयः श्रुते त्यक्ता सर्वं सुखी भवेत् ।
 इत्येतद्वास्तिनपुरे ब्राह्मणेनोपवर्णितम् ॥
 श्रम्याकेन पुरा मद्यं तस्मात्त्यागः परो मतः ।

भीष्म उवाच ।

सर्वसाम्यमनायासः सत्यवाक्यञ्च भारत ।
 निर्वेदश्चाविधित्वा च यस्य स्यात् स सुखी नरः ॥
 एतान्येव पदान्याहुः यं च वृद्धाः प्रशान्तये ।
 एष स्वर्गश्च धर्मश्च सुखञ्चानुत्तमं मतम् ॥
 तस्मान्निर्वेदमेवेह गन्तव्यं सुखमिच्छता ।
 सुखं स्वपिति निर्विण्णो निराशश्चार्थसाधने ॥
 अहो सम्यक् शुकेनोक्तं सर्वतः परिमुच्यता ।
 प्रतिष्ठता महारण्यं जनकस्य निवेशनात् ॥
 यः कामानाप्नुयात् सर्वान् यश्चैतान् केवलास्त्यजेत् ।
 प्रायणात् सर्वकामानां परित्यागो विशिष्यते ।
 नान्तं सर्वविधित्मानां गतपूर्वोऽस्ति कश्चन ॥
 शरीरे जीविते चैव तृष्णा मन्दस्य जायते ।
 किन्त्वेवं जातु पुरुषः परेषां प्रेषतामियान् ॥
 न पूर्वं नापरे जातु कामानामन्तमाप्नुवन् ।
 धनमस्येति पुरुषं यूनो निघ्नन्ति दस्यवः ॥
 क्लिश्यन्ति विविधैर्दण्डैर्नित्यमुद्वेजयन्ति च ।

भीष्म उवाच ।

अत्राप्युदाहरन्तीममितिहासं पुरातनम् ।
 भीतं विदेहराजेन जनकेन महात्मना ॥

जननं बत मे चित्तं यस्य मे नास्ति किञ्चन ।
 मिथिलायां प्रदीप्तायां न मे किञ्चित् प्रदह्यति ॥
 पिङ्गला कुररः सर्पः सारङ्गान्वेषणं वने ।
 द्रुपकारः कुमारी च षडेते गुरवो मम ॥
 सामिषं कुररं दृष्ट्वा बध्यमानं निरामिषैः ।
 आमिषस्य परित्यागात् कुररः सुखमेधते ॥
 गृह्णारभ्योऽतिदुःखाय न सुखाय कदाचन ।
 सर्पः परकृतं वेश्म प्रविश्य सुखमेधते ॥
 सुखं जीवन्ति मुनयो भैक्ष्यवृत्तिं समाश्रिताः ।
 अद्रीहेणैव भूतानां सारङ्गा इव पक्षिणः ॥
 द्रुपकारो नरः कश्चिदिषावाहितमानसः ।
 समीपे नापि गच्छन्तं राजानं नावबुद्धवान् ॥
 बहूनां कलहो नित्यं हयोर्वाक्ता भवेदपि ।
 एकाकी विचरिष्यामि कुमारी शङ्कको यथा ॥

भीष्म उवाच ।

अत्राप्युदाहरन्तीममितिहासं पुरातनम् ।
 प्रज्ञादस्य च संवादं मुनेराजगरस्य च ॥
 व्रजन्तं ब्राह्मणं कंचिन्कल्पवित्तमनामियम् ।
 यप्रच्छ राजा प्रज्ञादो बुद्धिमान् बुद्धिसम्मतम् ॥

प्रज्ञाद उवाच ।

स्वस्थः सत्तो मृदुर्दान्तो निर्विधिक्षोऽनसूयकः ।
 सतां बहुमतो लोके प्राञ्चश्चरसि बालवत् ॥
 नैव प्रार्थयसे लाभं नालाभेष्वनुशोचसि ।
 नित्यह्म इव ब्रह्मन् न किञ्चिदवमन्यसे ॥

इन्द्रियार्थाननादस्य मुक्तस्वरसि साच्चिवत् ।
 का नु प्रज्ञा मृतं वा किं वृत्तिर्वा कुरुते मुने ॥
 क्षिप्रमाश्रय मे ब्रह्मन् श्रेयो यदिह मग्यसे ।
 अनुयुक्तः स मेधावी लोकधर्मविधानवित् ॥
 उवाच सत्त्वया वाचा प्रज्ञादमनपार्थया ।
 पश्यन् प्रज्ञादभूतानामुत्पत्तिमनिमित्ततः ॥
 आसं वृद्धिं विनाशं च न प्रवृत्त्ये न च व्यथे ।
 स्वभावादेव संदृश्य वर्तमानाः प्रवृत्तयः ॥
 स्वभावानिरताः सर्वाः परितुष्ये न केनचित् ।
 पश्य प्रज्ञादसंयोगात् विप्रयोगपरायणान् ॥
 सच्चयांश्च विनाशान्तान् न क्वचिद्दिदधे मनः ।
 अन्तवन्ति च भूतानि गुणयुक्तानि पश्यतः ॥
 उत्पत्तिनिधनप्रस्य किं कार्यमवशिष्यते ।
 जलजानामपि ह्यन्तं पर्यायेनोपलक्षये ॥
 महतामपि कायानां सूक्ष्माणां च महीदधी ।
 जङ्गमस्यावराणां च भूतानामसुराधिप ॥
 मारिचानामपि व्यक्तं मृत्युं पश्यामि सर्वशः ।
 अन्तरिक्षचराणां च दानवोत्तमपक्षिणाम् ॥
 उत्तिष्ठते यथाकामं मृत्युर्बलवतामपि ।
 दिवि सञ्चरमाणानि जलानि च महान्ति च ॥
 ज्योतींश्चपि यथाकालं पतमानानि लक्षये ।
 इति भूतानि संपश्यन्मुपगतानिमृत्युना ॥
 सर्वसामान्यगो विद्वान् कृतकत्वः सुखं स्वये ।
 अमहान्तमपि याश्च यसे लब्धं यदृच्छवा ॥

शये पुनरमुज्जागो दिवसानि बह्वन्यपि ।

आश्रयत्ययि मामन्नं पुनर्बहुशुभं बहु ॥

पुनरख्यं पुनः श्लोकं पुनर्नैवोपपद्यते ।

कणान् कदाचित् खादामि पिण्याकमपि च शये ॥

भक्षये शालिमांसानि भक्षांश्चोद्यावधान् पुनः ।

शये कदाचित् पर्यङ्गे भूमावपि पुनः शये ॥

आसादे वाऽपि मे शय्या कदाचिदुपपद्यते ।

धारयामि च चौराणि स्तान्मौमाजिनानि च ॥

महार्हाणि च वासांसि धारयाम्यहमेकदा ।

कदाचित् पतितं त्वमं उपभोग्यं यदृच्छया ॥

प्रत्याचक्षे मवाप्येनमनुरुन्धे सुदुर्लभम् ।

अनियतशयनाशनः प्रकृत्वा दमनियमव्रतसत्यशौचयुक्तः ।

अपगतफलसंचयः प्रहृष्टो व्रतमिदमाजगरं शुचिचरामि ॥

भीष्म उवाच ।

अजगरचरितं व्रतं महात्मा य इह नरोऽनुचरेद्दिनीतरागः ।

अपगतभयलोभमोहमन्युः स खलु सुखी विचरेदिमं विहारम् ॥

प्रज्ञादाजगरसंवादः ।

भीष्म उवाच ।

प्रज्ञा प्रतिष्ठा भूतानां प्रज्ञालाभः परो मतः ।

प्रज्ञा निःश्रेयसी लोके प्रज्ञा स्वर्गी मतः सताम् ॥

प्रज्ञया प्रापितोऽर्थोऽभूदलिरेक्ष्यं संचये ।

प्रज्ञादो नमुचिर्मद्विः तस्याः किं विद्यते परम् ॥

आत्मज्ञानार्थयुक्तेन पापे निवसते मनः ।

स्वकर्म कलुषं कृत्वा कुरु लोके विधीयते ॥

दुर्मिच्छादेव दुर्मिच्छं क्लेशात् क्लेशं भयाद्भयम् ।
 मृतेभ्यः प्रसृता यान्ति दरिद्राः पापकारिणः ॥
 उत्सवादुत्सवं यान्ति स्वर्गात् स्वर्गं सुखात् सुखम् ।
 पुलाका इव धाग्येषु पुत्रिका इव यक्षिषु ॥
 तद्विधास्ते मनुष्येषु येषां धर्मो न कारणम् ।
 सुशीघ्रमपि धावन्तं विधानमनुधावति ॥
 शीते सह शयनेन येन येन यथा कृतम् ।
 उपतिष्ठति तिष्ठन्तं गच्छन्तमनुगच्छति ।
 करोति कुर्वतः कर्म क्वायेवानुविधीयते ॥
 येन वेन यथा यद्यत् पुरा कर्म समीहितम् ।
 तत्तदेव नरो भुङ्क्ते निश्चयं विहितकर्मणा ॥
 स्वकर्मफलनिक्षेपं विधानपरिरक्षितम् ।
 भूतग्राममिमं कालः समन्तात् परिकर्षति ॥
 अनोद्यमानानि यथा पुष्पाणि च फलानि च ।
 स्वकालं नातिवर्तन्ते तथा कर्म पुराकृतम् ॥
 समानश्चावमानश्च लाभालाभौ चयोदयो ।
 प्रवृत्तावनुवर्तन्ते विधानान्ते पुनः पुनः ॥
 आत्मना विहितं दुःखमात्मना विहितं सुखम् ।
 गर्भशय्यामुपादाय भुज्यते पौर्वदेहिकम् ॥
 बालो युवा च वृद्धश्च यत् करोति शुभाशुभम् ।
 तस्यां तस्यामवस्थायां तत् फलं प्रतिपद्यते ॥
 यथा धेनुसहस्रेषु बन्धो विन्दति मातरम् ।
 तथा पूर्वकृतं कर्म कर्तारमनुगच्छति ॥
 स्वस्वभ्रमग्रतो वस्त्रं पश्चाद्युज्यति कर्मणा ।

उपवासैः प्रतप्तानां दीर्घं सुखमनन्तकम् ॥
 दीर्घकालेन तरसा सेवितेन तपोवने ।
 धर्मनिर्दूतपापानां संपद्यन्ते मनोरथाः ॥
 शकुनानामिवाकाशे मत्स्यानामिव चोदुके ।
 पदं यथा न दृश्येत तथा ज्ञानविदां गतिः ॥
 अलमग्न्यैरुपालब्धैः कीर्त्तितैश्च व्यतिक्रमैः ।
 पेशलं वानुरूपञ्च कर्त्तव्यं हितमात्मनः ॥

भरद्वाज उवाच ।

ब्राह्मणः केन भवति क्षत्रियो वा द्विजोत्तम ।
 वैश्यः शूद्रश्च विप्रर्षे तद् ब्रूहि वदतां वर ॥

भृगुरुवाच ।

जातकर्मादिभिर्यसु संस्कारैः संस्कृतः शुचिः ।
 वेदाध्ययनसंपन्नः षट्सु कर्मस्ववस्थितः ॥
 शौचाचारस्थितः सम्यग्विघ्नघ्नासी गुरुप्रियः ।
 नित्यव्रती सत्यपरः स वै ब्राह्मण उच्यते ॥
 सत्यं दानमथोऽक्रोध आनृशंस्यं क्रिया घृणा ।
 तपश्च दृश्यते यत्र स ब्राह्मण इति स्मृतः ॥
 क्षेत्रजं सेवते कर्म वेदाध्ययनसङ्गतः ।
 दानादानरतिर्यसु स वै क्षत्रिय उच्यते ॥
 वणिज्या पाशुपाल्यं च कथादानरतिः शुचिः ।
 वेदाध्ययनसंपन्नः स वैश्य इति संज्ञितः ॥
 सर्वभक्षरतिर्नित्यं सर्वकर्मकरोऽशुचिः ।
 त्यक्तवेदस्त्वनाचारः स वै शूद्र इति स्मृतः ॥
 शूद्रे वैतर्ज्ज्वेज्जल्यं द्विजे तच्च न विद्यते ।

न वै शूद्रो भवेच्छूद्रो ब्राह्मणो न च ब्राह्मणः ॥
 सर्वोपायैस्तु लोभस्य क्रोधस्य च विनिग्रहः ।
 एतत् पवित्रं ज्ञानानां तथा चैवात्मसंयमः ॥
 वार्यैः सर्वात्मना तौ हि त्रियोद्यातार्थमुत्थितौ ।
 नित्यं क्रोधाद्वियं रक्षेत्तपो रक्षेच्च मत्सरात् ॥
 विद्यां मानाय मानाभ्यामात्मानं तु प्रमादतः ।
 यस्य सर्वे समारम्भा निराश्रौर्वन्धनाद्विज ॥
 त्यागे यस्य हुतं सर्वं स त्यागी स च बुद्धिमान् ।
 अहिंसः सर्वभूतानां मैत्रायणगतिं चरेत् ॥
 परियहान् परित्यज्य भवेद्बुद्ध्या जितेन्द्रियः ।
 अशोकं स्थानमातिष्ठेदिह चासुत्र चाभयम् ॥
 तपो नित्येन दान्तेन मुनिना संयतात्मना ।
 अजितं जेतुकामेन भाव्यं सङ्गेष्वसङ्गिना ॥
 सुखं वै ब्राह्मणो ब्रह्म निर्वेदेनाधिगच्छति ।
 शौचेन सततं युक्तः सदाचारसमन्वितः ॥
 सानुक्रोशश्च भूतेषु तद्विजातिषु लक्षणम् ।
 सत्यं ब्रह्म तपः सत्यं सत्यं विमृजति प्रजाः ॥
 सत्येन धार्यते लोकः स्वर्गं सत्येन गच्छति ।
 अनृतं तमसो रूपं तमसा नीयते अधः ॥
 तमोग्रस्ता न पश्यन्ति प्रकाशतमसावृताः ।
 स्वर्गः प्रकाश इत्याहुर्नरकं तम एव च ॥
 सत्यानृतं तदुभयं प्राप्यते जगतीचरैः ।
 तथाप्येवंविधा वृत्तिः लोके सत्यानृते भवेत् ॥
 शरीरमावसेर्दुःखैः सुखैश्चाप्यसुखोदयैः ।

लोकसृष्टिं प्रपश्यन्ति न मुह्यन्ति विचक्षणाः ॥
 सुखं च नित्यं भूतानामिह लोके परत्र च ।
 राहुग्रस्तस्य सोमस्य यथा ज्योत्स्ना न भासते ॥
 तथा तमोऽभिभूतानां भूतानां नश्यते सुखम् ।
 हृतेन शाम्यते पापं स्वाध्याये शान्तिरुत्तमा ॥
 दानेन भोगा नित्याहस्तपसा स्वर्गमाप्नुयात् ।
 दानं तु द्विविधं प्राहुः परत्रार्थमिहैव च ॥
 सदृभ्यो यद्दीयते किञ्चित्त्परत्रोपतिष्ठते ।
 असदृभ्यो दीयते किञ्चित्तद्दानमिह भुज्यते ॥
 यादृशं दीयते दानं तादृशं फलमश्नुते ।
 स्वधर्मचरणे युक्ता ये भवन्ति मनीषिणः ॥
 तेषां स्वर्गफलावाप्तिर्योऽन्यथा स विमुह्यति ।

भृगुभरद्वाजसंवादः ।

भीष्म उवाच ।

हन्त वक्ष्यामि ते पार्थ ध्यानयोगं चतुर्विधम् ।
 यं ज्ञात्वा शाश्वतीं सिद्धिं गच्छन्तीह महर्षयः ॥
 यथा स्वनिष्ठितं ध्यानं तथा कुर्वन्ति योगिनः ।
 महर्षयो ज्ञानदृष्टा निर्वाणगततमानसाः ॥
 नावतन्ते पुनः पार्थ मुक्ताः संसारदोषतः ।
 जन्मदोषपरिच्छिन्ना स्वभावे पर्यवस्थिताः ॥
 निर्दन्दा नित्यसत्त्वस्या विमुक्ताः निष्परिश्रहाः ।
 असंगान्यविवादीनि मनःशान्तिकराणि च ।
 तत्र ध्यानेन संश्लिष्टमेकाग्रं धारयेन्मनः ॥
 पिण्डीकृतेन्द्रियग्राममासीनः काष्ठवक्त्रुनिः ।

शब्दं न विन्देच्छ्रोत्रेण त्वचा स्पर्शं न विन्दयेत् ॥
 रूपं न चक्षुषा विन्द्याज्जिह्वया न रसांस्तथा ।
 भ्रियाण्यपि च सर्वाणि जह्याद्वयानेन योगवित् ॥
 पञ्चवर्गप्रमाथीनि नेच्छेदेतानि वीर्यवान् ।
 ततो मनसि संगृह्य पञ्चवर्गं विचक्षणः ॥
 समादध्यात्मनो भ्रान्तमिन्द्रियैः सह पञ्चभिः ।
 विसञ्चारी निरालम्बं पञ्चद्वारं चलाचलम् ॥
 पूर्वं ध्यानपथे धीरः समादध्यात्मनोन्तरा ।
 इन्द्रियाणि मनसैव यदा पिण्डीकरोत्ययम् ॥
 एष ध्यानपथः पूर्वं मया समनुवर्णितः ।
 तस्य तत्पूर्वसंरुद्धमात्मनः प्रष्टमान्तरम् ॥
 स्फुरिष्यति समुदभ्रान्ता विद्युदन्धकारे यथा ।
 जलबिन्दुर्यथा लोलः पर्णस्थः सर्वतश्चलः ॥
 एवमेवास्य चित्तञ्च भवति ध्यानवर्त्मनि ।
 समाहितं क्षणं किञ्चिद्व्यानवर्त्मनि तिष्ठति ॥
 पुनर्वायुपथं भ्रान्तं मनो भवति वायुवत् ।
 अनिर्वेदो गतक्लेशो गततन्द्रो नमत्सरी ॥
 समादध्यात् पुनश्चेतो ध्यानं न ध्यानयोगवित् ।
 विचारश्च विवेकश्च वितर्कश्चोपजायते ॥
 मुनेः समादधानस्य प्रथमं ध्यानमादितः ।
 मनसा क्लिश्यमानस्तु समाधानं च कारयेत् ॥
 न निर्वेदं मुनिर्गच्छेत् कुर्यादेवात्मनो हितम् ।
 पांशुमस्त्रकरीषाणां यथा वै राशयश्चिताः ॥
 सहसा वारिणा सिक्ता न यान्ति परिभावनाम् ।

किञ्चित् स्निग्धं यथावत्स्थाच्छुष्कचूर्णमधावितम् ॥
 क्रमशस्तु शनैर्गच्छेत् सर्वं तत्परिभावनम् ।
 एवमेवेन्द्रियग्रामं शनैः सम्परिभावयेत् ।
 संहरेत् क्रमशश्चैव स सम्यक् प्रशमिष्यति ।
 स्वयमेवं मनश्चैव पञ्चवर्गं च भारत ॥
 पूर्वं ध्यानपथे स्थाप्य नित्ययोगेन शाम्यति ।
 न तत्पुरुषकारेण न च दैवेन केनचित् ॥
 सुखमेष्यति तत्तस्य यदेवं संयतात्मनः ।
 सुखेन तेन संयुक्तो रंस्यते ध्यानकर्मणि ॥
 गच्छन्ति योगिनो ह्येवं निर्वाणं तं निरामयम् ।
 दुःखोपघाते शरीरे मानसे वाप्युपस्थिते ॥
 यस्मिन् शक्यते कर्तुं यतस्तन्नानुचिन्तयेत् ।
 चिन्त्यमानं हि चाभ्येति भूयश्चापि प्रवर्तते ॥
 प्रज्ञया मानसं दुःखं हन्याच्छरीरमौषधैः ।
 एतद्भिन्नं ज्ञानसामर्थ्यं न बालैः शमतामियात् ॥
 अनित्यं यौवनं रूपं जीवितं द्रव्यसञ्चयः ।
 आरोग्यं प्रियसंवासो गृद्ध्येत्तत्र न पण्डितः ॥
 न जानपदिकं दुःखमेकः शोचितुमर्हसि ।
 अशोचन् प्रतिकुर्वीत यदि पश्येदुपक्रमम् ॥
 सुखाद्बहुतरं दुःखं जीविते नात्र संशयः ।
 स्निग्धस्य चेन्द्रियार्थेषु मोहान्मरणमप्रियम् ॥
 परित्यजति यो दुःखं सुखं वाप्युभयं नरः ।
 अभ्येति ब्रह्म सोऽत्यर्थं न ते शोचन्ति पण्डिताः ॥
 दुःखमर्था हि युज्यन्ते पालनेन च ते सुखम् ।

दुखेन चाधिगम्यन्ते नाशं तेषां न चिन्तयेत् ॥
 ज्ञानं ज्ञेयाभिनिर्वृत्तं बुद्धिज्ञानगुणं मनः ।
 प्रज्ञाकारणसंयुक्तं ततो बुद्धिः प्रवर्तते ॥
 यदा तु कर्मणोपेता बुद्धिर्मनसि वर्तते ।
 तदा प्रज्ञायते ब्रह्म ध्यानयोगसमाधिना ।
 सेयं गुणवती बुद्धिर्गुणेष्वेवाभिवर्तते ॥
 मनस्त्वपहृतं पूर्वमिन्द्रियार्थनिदर्शकम् ।
 न समक्षगुणोपेक्षि निर्गुणस्य निदर्शनम् ॥
 सर्वाण्येतानि सवार्यं द्वाराणि मनसि स्थितः ।
 मनस्येकाग्रतां कृत्वा तत्परं प्रतिपद्यते ॥
 यथा महान्ति भूतानि वर्तन्ते गुणसंचये ।
 तथेन्द्रियाण्युपादाय बुद्धिर्मनसि वर्तते ॥
 यदा मनसि सा बुद्धिर्वर्ततेऽन्तरचारिणी ।
 व्यवसायगुणोपेता तदा संपद्यते मनः ॥
 गुणवद्भिर्गुणोपेतं यदा ध्यानगुणं मनः ।
 तदा सर्वान् गुणान् हित्वा निर्गुणं प्रतिपद्यते ॥
 अव्यक्तस्येह विज्ञाने नास्ति तुल्यं निदर्शनम् ।
 यत्र नास्ति पदं न्यासः कस्तं विषयमाप्नुयात् ॥
 तपसा चानुमानेन गुणैर्जात्या श्रुतेन च ।
 निनीषेत्यमरं ब्रह्म विशुद्धेनान्तरात्मना ॥
 गुणहीनो हि तं मार्गं बहिः समनुवर्तते ।
 गुणाभावात् प्रकृत्या वा निस्तुक्तं ज्ञेयसंमितम् ॥
 नैर्गुण्यात् ब्रह्म चाप्नोति सगुणत्वान्निवर्तते ।
 गुणाप्रचारिणी बुद्धिर्ह्युताशन इवेन्धने ॥

यथा पञ्च नियुक्तानि इन्द्रियाणि स्वकर्मभिः ।
 तथा हि परमं ब्रह्म विमुक्तं प्रकृतेः परम् ॥
 एवं प्रकृतितः सर्वे प्रवर्तन्ते शरीरिणः ।
 निवर्तते निवृत्तौ च स्वर्गं चैवोपयान्ति च ॥
 पुरुषः प्रकृतिर्बुद्धिर्विषयाश्चेन्द्रियाणि च ।
 अहङ्कारोऽभिमानश्च समूहो भूतसंज्ञकः ॥
 श्रीचादीनि न पश्यन्ति स्वस्वमात्मानमात्मना ।
 सर्वज्ञः सर्वदर्शी च तानि सर्वाणि पश्यति ॥
 यथा हिमवतः पार्श्वं पृष्ठं चन्द्रमसौ यथा ।
 न दृष्टपूर्वं मनुजैर्न च तन्नास्ति तावता ॥
 तद्वद् भूतेषु धर्मात्मा सूक्ष्मो ज्ञानात्मवानसौ ।
 अदृष्टपूर्वश्चक्षुर्भ्यां न चासौ नास्ति तावता ॥
 पश्यन्नपि यथा लल्यजनः सोमेन विन्दति ।
 एवमस्ति न चोत्पन्नं न च तत्र परायणम् ॥
 रूपवन्तमरूपत्वादुदपास्तमने बुधाः ।
 धिया समनुपश्यन्ति तद्गताः सवितुर्गतिम् ॥
 तथा बुद्धिप्रदीपेन तद्गतस्थं विपश्चितः ।
 प्रत्यासन्नं निषीदन्ति ज्ञेयं ज्ञानाभिसंहितम् ॥
 न हि खल्वनुपायेन कश्चिदर्थोऽनुसिद्ध्यति ।
 सूत्रजालैर्यथा मत्स्यान् बध्नन्ति जलजीविनः ॥
 मृगैर्मृगाणां ग्रहणं पक्षिणां पक्षिभिर्यथा ।
 गजानाञ्च गजैरेवं ज्ञेयं ज्ञानेन गृह्यते ॥
 अहिरेव ह्यहेः पादान् पश्यतीति हि नः श्रुतम् ।
 तद्वन्मूर्तिषु मूर्तिस्थं ज्ञेयं ज्ञानेन पश्यति ॥

यथा चन्द्रो ह्यमावास्यामलिगत्वान्न दृश्यते ।
 न च नाशोऽस्य भवति यथा विद्धि शरीरिणाम् ॥
 क्षीणकोशो ह्यमावास्यां चन्द्रमा न प्रकाशते ।
 तद्वन्मूर्तिविमुक्तोऽसौ शरीरी नोपलभ्यते ॥
 यथाऽकाशान्तरं प्राप्य चन्द्रमा भ्राजते पुनः ।
 तद्वन्नित्यन्तरं प्राप्य शरीरी भ्राजते पुनः ॥
 जन्म वृद्धिः क्षयश्चास्य प्रत्यक्षेणोपलभ्यते ।
 यथा चन्द्रार्कनिर्मुक्तः स राहुर्नोपलभ्यते ॥
 तद्वच्छरीरनिर्मुक्तः शरीरी नोपलभ्यते ।
 ज्ञानमुत्पद्यते पुंसां क्षयात् पापस्य कर्मणः ॥
 यथाऽऽदर्शतले शुद्धे पश्यत्यात्मानमात्मनि ।
 प्रसूतैरिन्द्रियैर्दुःखी तैरेव नियमैः सुखी ॥
 तस्मादिन्द्रियरूपेभ्य यच्छेदात्मानमात्मना ।
 इन्द्रियेभ्यो मनः पूर्वं बुद्धिः परतरा ततः ॥
 बुद्धेः परतरं ज्ञानं ज्ञानात् परतरं महत् ।
 सव्यक्तात् प्रसृतं ज्ञानं ततो बुद्धिस्ततो मनः ॥
 मनः श्रोत्रादिभिर्युक्तं शब्दादीन् साधु पश्यति ।
 यस्तांस्त्यजति शब्दादीन् सर्वांस्त्वव्यक्तयस्तथा ॥
 विमुञ्चन् प्राक्ततान् भावांस्तान् मुक्त्वाऽमृतमश्नुते ।
 उद्यन् हि सविता यद्वत् सृजते रश्मिमण्डलम् ॥
 स एवास्तमुपागच्छंस्तदेवात्मनि यच्छति ।
 अन्तरात्मा तथा देहमाविश्येन्द्रियरश्मिभिः ॥
 प्राप्येन्द्रियगुणान् यं च सोऽस्तमावृत्य गच्छति ।
 प्रणीतं कर्मणा मार्गं नीयमानं पुनः पुनः ॥

प्राप्नोत्ययं कर्मफलं प्रवृत्तं धर्ममात्मवित् ।
 विषया विनिवर्तन्ते निराहारस्य देहिनः ॥
 रसवर्जं रसोऽप्यस्य परं दृष्ट्वा निवर्तते ।
 बुद्धिः कर्मगुणैर्हीना यदा मनसि वर्तते ॥
 तदासं पद्यते ब्रह्म तत्रैव प्रलयं गतम् ।
 मनस्याकृतयो मग्ना मनस्त्वभिगतं मतिम् ॥
 मतिस्त्वभिगता ज्ञानं ज्ञानं त्वभिगतं परम् ।
 इन्द्रियैर्मनसः सिद्धिर्न बुद्धिं बुध्यते मनः ॥
 न बुद्धिर्बुध्यते व्यक्तं सूक्ष्मत्वे तानि पश्यति ।
 यदा तैः पञ्चभिः पञ्च युक्तानि मनसा सह ॥
 तदा तद् दृश्यते ब्रह्म मणौ सूत्रमिवार्पितम् ।
 तदेव च यथासूत्रं सुवर्णं वर्तते पुनः ॥
 मुक्तास्त्वथ पुराणेषु सृष्टमये राजते तथा ।
 तद्वह्नीषु मनुष्येषु तद्वह्निस्त्रिमृगादिषु ॥
 तद्वह्नीटपतङ्गेषु प्रसक्तात्मा स्वकर्मभिः ।
 येन येन शरीरेण यद्यत् कर्म करोत्ययम् ॥
 तेन तेन शरीरेण तत्तत् फलमुपाश्रनुते ।
 यथा ह्येकरसा भूमिरोषध्यार्धानुसारिणी ॥
 तथा कर्मानुमा बुद्धिरन्तरात्मानुदर्शिनी ।
 ज्ञानपूर्वा भवेज्जिज्ञासा लिप्सा पूर्वाभिसंधिता ॥
 ज्ञेयं ज्ञानात्मकं विद्यात् ज्ञानं सदसदात्मकम् ।
 ज्ञानानां च फलानां च ज्ञेयानां कर्मणां तथा ॥
 क्षयान्ते तत्फलं दिव्यं ज्ञातं ज्ञेये प्रतिष्ठितम् ।
 महद्भिः परमं भूतं यत् प्रपश्यन्ति योगिनः ॥

अबुद्धास्तं न पश्यन्ति ह्यात्मस्थं गुणबुद्धयः ।
 मनसो महती बुद्धिर्वुद्धेः कालो महान् स्मृतः ॥
 कालात् स भगवान् विष्णुर्यस्य सर्वमिदं जगत् ।
 अनादित्वादमध्यत्वादनन्तत्वाच्च सोऽव्ययः ॥
 अत्येति सर्वदुःखानि दुःखं ह्यन्तवदुच्यते ।
 तद् ब्रह्म परमं प्रोक्तं तद्धाम परमं पदम् ॥
 तद्गत्वा कालविषयादिमुक्ता मोक्षमाश्रिताः ।
 निःकल्मषं ब्रह्मचर्यमिच्छता चरितुं सदा ॥
 निद्रा सर्वात्मना त्याज्या स्वप्नदोषमवेक्षता ।
 स्वप्ने हि रजसा देहौ तमसा चाभिभूयते ॥
 देशान्तरमिवापन्नश्चरत्यपगतस्युहः ।
 ज्ञानाभ्यासाज्जागरिते जिज्ञासार्थमनन्तरम् ॥
 विज्ञानाभिनिवेशात्तु जागरत्यनिशं सदा ।

भीष्म उवाच ।

दुरन्तेष्विन्द्रियार्थेषु सक्ताः सीदन्ति जन्तवः ।
 ये त्वसक्ता महात्मानस्ते यान्ति परमां गतिम् ॥
 जन्ममृत्युजरादुःखैर्व्याधिभिर्मानसकृमैः ।
 दृष्ट्वैवं सततं लोकं घटेऽप्योच्चाय बुद्धिमान् ॥
 बाह्मनोभ्यां शरीरेण शुचिः स्यादनहंकृतः ।
 प्रशान्तो ज्ञानवान् भिक्षुः निरपेक्षश्चरेत् सुखम् ॥
 अथवा मनसः संगं पश्यन् भूतानुकाम्यया ।
 तत्राप्युपेक्षां कुर्वीत ज्ञानकर्मफलं जगत् ॥
 अहिंसा सत्यवचनं सर्वभूतेषु चार्जवम् ।
 क्षमा चैवाप्रमादश्च यस्यैते स सुखी भवेत् ॥

तस्मात् समाहितं बुद्ध्या मनो भूतेषु धारयेत् ।

नापध्यायेन्न स्पृहयेन्न बुद्ध्या चिन्तयेदसत् ॥

वाचा मोघप्रयोगेण मनोऽन्नं तत् प्रवर्त्तते ।

विवक्षता च तद्वाक्यं धर्मं सूक्ष्मवेक्षता ॥

सत्यां वाचमहिंसाञ्च वदेदनपवादिनीम् ।

कल्कापेताग्निः परुषामनृशंसामपैशुनाम् ॥

इदृगल्यं च वक्तव्यमविच्छिन्नेन चेतसा ।

प्राक् प्रबुद्धो हि संसारो विरागाद्याहरेद्यदि ॥

बुद्ध्याप्यनुगृहीतेन मनसा कर्म तामसम् ।

रजोभूतैर्हि करणैः कर्मणा प्रतिपद्यते ॥

स दुःखं प्राप्य लोकेऽस्मिन् नरकायोपपद्यते ।

निःसंदग्धमनीहो वै युक्तः सर्वपरिग्रहैः ॥

विविक्तचारी लघ्वाशी तपस्वी नियतेन्द्रियः ।

ज्ञानदग्धपरिक्लेशः प्रयोगरतिरात्मवान् ॥

निःप्रवारेण मनसा परं तदधिगच्छति ।

निगृहीतेन्द्रियस्यास्य कुर्वाणस्य मनो वशे ॥

देवताः संप्रकाशन्ते हृष्टा यान्ति तमीश्वरम् ।

कणकल्लापपिण्याकशाकशक्तवः ? ॥

तथा मूलं फलं भैक्ष्यं पर्यायेणोपयोजयेत् ।

आहारं नियमं चैव देशे काले च सात्विकम् ॥

उष्णीषवान् यथा वस्त्रैस्त्रिभिर्भवति संवृतः ।

संवृतोऽयं तथा देही सत्वरजसतामसैः ॥

युधिष्ठिर उवाच ।

येन वृत्तेन वृत्तज्ञो जनको मिथिलाधिपः ।

जगाम मोक्षं धर्मज्ञो भोगानुसृज्य मानुषान् ॥

भीष्म उवाच ।

अत्राप्युदाहरन्तीममितिहासं पुरातनम् ।

येन वृत्तेन वृत्तज्ञः स जगाम महत्सुखम् ॥

जनको जनदेवस्तु मिथिलायां जनाधिपः ।

श्रीर्द्धैहिकधर्माणामासीद्युक्तो विचिन्तने ॥

तत्परमशनमाचार्या वसन्ति सततं गृहे ।

दर्शयन्तः पृथग्धर्मान्नानापाषण्डवादिनः ॥

स तेषां प्रेत्यभावेन प्रेत्यजातौ विनिश्चये ।

आगमस्थः स भूमिष्टमात्मतत्त्वेन तुष्यति ॥

तत्र पञ्चशिखो नाम कापिलेयो महामुनिः ।

परिधावन्महीं कृत्स्नां जगाम मिथिलामथ ॥

सर्वसन्यासधर्माणां तत्त्वज्ञानविनिश्चये ।

सुपर्यवसितार्थं च निर्द्वन्द्वो नष्टसंशयः ॥

ऋषीणामाहुरेकं यं कामादवसितं नृषु ।

शाश्वतं सुखमत्यन्तमन्विच्छन् स सुदुर्लभम् ॥

यमाहुः कापिलं संख्याः परमर्षिं प्रजापतिम् ।

स मन्ये तेन रूपेण विस्माययति हि स्वयम् ॥

आसुरेः प्रथमं शिष्यं यमाहुश्चिरजीविनम् ।

पञ्चस्रोतसि यः सत्रमास्ते वर्षसहस्रिकम् ॥

यत्र चासीनमागत्य कापिलं मण्डलं महत् ।

दृष्टिमन्त्रेण संयुक्तो भूयश्च तमसाऽसुरिः ॥

क्षेत्रक्षेत्रज्ञयोर्व्यक्तिं बुबुधे देहदर्शनः ।

यत्तदेकाक्षरं ब्रह्म नानारूपं प्रदृश्यते ॥

आसुरिर्मण्डले तस्मिन् प्रतिपेदे तदव्ययम् ।
 तस्य पञ्चशिखः शिष्यो मानुष्याः पयसा मृतः ॥
 ब्राह्मणी कापिली नाम काचिदासीत् कुटुम्बिनी ।
 तस्याः पुत्रत्वमागत्य स्त्रियास्तत् पिबति स्तनौ ॥
 ततः स कापिलेयत्वं लेभे बुद्धिञ्च नैष्ठिकीम् ।
 एतन्मे भगवानाह कापिलेयस्य संभवम् ।
 तस्य तत्कापिलेयत्वं सर्ववित्त्वमनुत्तमम् ॥
 सामान्यं जनकं ज्ञात्वा धर्मज्ञो ज्ञानमुत्तमम् ।
 उपेत्य शतमाचार्यान् मोहयामास हेतुभिः ॥
 जनकस्त्वभिसंरक्तः कापिलेयानुदर्शनात् ।
 उत्सृज्य शतमाचार्यात् पृष्ठतोऽनुजगाम तम् ॥
 तस्मै परमकल्याणं प्रणताय च धर्मतः ।
 अब्रवीत् परमं यत्तत्सांख्ये मोक्षं विधीयते ॥
 जातिनिर्वेदमुक्त्वा स कर्मनिर्वेदमब्रवीत् ।
 यदर्थधर्मसंसर्गः कर्मणां च फलोदयः ॥
 तमनाश्वासिकं मोहं विनाशि च लमध्रुवम् ।
 दृश्यमाने विनाशे च प्रत्यक्षे लोकसाक्षिके ॥
 आगमात् परमस्तीति ब्रुवन्नपि पराजितः ।
 अनात्मा ह्यात्मनो मृत्युः क्लेशो मृत्युजरामयः ॥
 आत्मानं मन्यते मोहात्तदसम्यक् परं मतम् ।
 अथ चेदेवमप्यस्ति यल्लोकेनोपपद्यते ॥
 अजरोऽयममृत्युश्च राजाऽसौ मन्यते यथा ।
 अस्ति नास्तीति चाप्येतत्तस्मिन्नसति लक्षणे ॥
 किमधिष्टाय तद्रूपाल्लोकयात्रा विनिश्चयम् ।

प्रत्यक्षं ह्येतयोर्मूलं कृतान्तैतिह्ययोरपि ॥
 प्रत्यक्षी ह्यागमो भिन्नः कृतान्तो वा न किञ्चन ।
 यत्र तत्रानुमानेऽस्मिन् कृतं भावयतेपि च ॥
 अन्यो जीवः शरीरस्य नास्तिकानां मते स्थितः ।
 मृते कर्मनिवृत्तिश्च प्रमाणमिति निश्चयः ॥
 नन्वेते हेतवः सन्ति यकिञ्चिन्मूर्तिसंस्थितः ।
 एवमर्थैरनर्थैश्च दुःखिताः सर्वजन्तवः ॥
 आगमैरपकृष्यन्ते हस्तिपैर्हस्तिनो यथा ।

यथा कुरुः शृङ्गमथो पुराणं हित्वा त्वचं वाप्युरगो यथा वा ॥
 विहाय गच्छत्यनवेक्ष्यमाणस्तथा विमुक्तः प्रजहाति दुःखम् ।
 द्रुमं यथा वाप्युदके पतन्तमुत्सृज्य पक्षी निपतत्यसक्तः ॥
 तथा ह्यसौ दुःखसुखे विहाय मुक्तः परार्धां गतिमेत्य लिङ्गः ।
 अपिब भवति मैथिलेन गीतं नगरमुपाहितमग्निनाभिवोच्य ॥
 न खलु महिदह्यतेऽत्र किञ्चित्स्ययमिदमाह किमस्य भूमिपालः ।
 इदममृतपदं निशम्य राजा स्वयमिह पञ्चशिखेन भाष्यमाणम् ॥
 निखिलमभिसमीक्ष्य निश्चितार्थः परमसुखी विजहार वीतशोकः ।
 इति जनकमैथिलपञ्चशिखयोगीश्वरयोः संवादः ॥
 इति श्रीभक्तिसागरे सेनजिदुपाख्यान-शम्याकभीषसंवाद-भृगुभरद्वा-
 जसंवाद-जनकपञ्चशिखसंवादनिरूपणनाम षष्ठस्तरङ्गः ।

युधिष्ठिर उवाच ।

यदिदं कर्मलोकेऽस्मिन् शुभं वा यदि वाऽशुभम् ।
 पुरुषं योजयत्येव फलयोगेन भारत ॥
 कर्त्ताऽस्ति तस्य पुरुष उताहो नेति संशयः ।
 एतदिच्छामि तत्त्वेन त्वत्तः श्रोतुं पितामह ॥

भीष्म उवाच ।

अत्राप्युदाहरन्तीममितिहासं पुरातनम् ।
 प्रह्लादस्य च संवादमिन्द्रस्य च युधिष्ठिर ॥
 असक्तं धूतपाप्मानं कुले जातं बहुश्रुतम् ।
 अस्तव्यमनहङ्कारं सत्वस्थं समये रतम् ॥
 तुल्यनिन्दास्तुतिं दान्तं शून्यागारनिवेशनम् ।
 चराचराणां भूतानां विदितं प्रभवाव्ययम् ॥
 अक्रुध्यन्तमहृष्यन्तमप्रियेषु प्रियेषु च ।
 काञ्चने वाऽथ लोहे वा उभयोः समदर्शनम् ॥
 शक्रः प्रह्लादमासीनमेकान्ते संयतेन्द्रियम् ।
 बुभुक्षमानस्तत्प्रज्ञामभिगम्येदमब्रवीत् ।
 येः कश्चित् सर्वतो लोके गुणैः स्यात् पुरुषो नृप ॥
 भवत्यनयगान् रुवांस्तान् गुणान् लक्षयामहे ।
 अथ ते लक्ष्यते बुद्धिः समा बालजनैरिह ॥
 आत्मानं मन्यमानः सन् श्रेयः किमिह मन्यसे ।
 बद्धः पाशैश्च्युतः स्थानादिषतां वशमागतः ॥
 श्रिया विहीनः प्रह्लाद शोचितव्येन शोचसि ।
 प्रज्ञालाभात्तु दैत्येन्द्र उताहो धृतिमत्तया ॥
 प्रह्लाद स्वस्वरूपोऽसि पश्य व्यसनमात्मनः ।
 इति सन्नोदितस्तेन धीरो निश्चितनिश्चयः ॥
 उवाच श्लक्ष्णया वाचा स्वां प्रज्ञामनुवर्तयन् ।

प्रह्लाद उवाच ।

प्रवृत्तिं च निवृत्तिं च भूतानां यो न बुध्यते ।
 तस्य स्तम्भो भवेद्वात्यान्नास्ति स्तम्भोऽनुपगतः ॥

स्वभावात् संप्रवर्तन्ते निवर्तन्ते तथैव च ।
 सर्वे भावास्तथा भावाः पुरुषार्थी न विद्यते ॥
 पुरुषार्थस्य चाभावे नास्ति कश्चित् स्वकारकः ।
 स्वयं न कुर्वत स्वस्य जातु मानो भवेदिह ॥
 यस्तु कर्तारमात्मानं मन्यते साध्वसाधु वा ।
 तस्य दोषवती प्रज्ञा अतस्त्वचेति मे मतिः ॥
 यदि स्यात् पुरुषः कर्त्ता शक्यात्मने यस्य ध्रुवम् ।
 आरम्भास्तस्य सिद्धेयुर्न तु जातु पराभवेत् ॥
 अनिष्टस्य हि निर्वृत्तिर्निर्वृत्तिर्हि प्रियस्य च ।
 लक्ष्यते यतमानानां पुरुषार्थस्ततः कुतः ॥
 अनिष्टस्याभिनिर्वृत्तिमिष्टसंवृत्तिमेव च ।
 अप्रयत्नेन पश्यामः केषां चित्तु स्वभावतः ॥
 प्रतिरूपतराः केचिदृश्यन्ते बुद्धिमत्तराः ।
 विरूपेभ्योऽल्पबुद्धिभ्यो लिप्तमाना धनागमम् ॥
 स्वभावप्रेरिताः सर्वे निविशन्ते गुणाद्यदा ।
 शुभाशुभास्तदा तत्र कस्यचिन्मानकारणम् ॥
 स्वभावादेव तत्सर्वमिति ते निश्चिता मतिः ।
 आत्मप्रतिष्ठा प्रज्ञा वा मम नास्ति ततोऽन्यथा ॥
 कर्मजं त्विह मन्यन्ते फलयोगं शुभाशुभम् ।
 कर्मणां विषयं कृत्स्नमहं वक्ष्यामि तं शृणु ॥
 यथा वेद्यते कश्चिदोदनं वायसो वदन् ।
 एवं सर्वाणि कर्माणि स्वभावस्यैव लक्षणम् ॥
 विकारानेव यो वेद न वेद प्रकृतिं पराम् ।
 तस्य स्वभ्योऽभिमानश्च मवेद्वाल्यान् पश्यतः ॥

स्वभावभाविनो भावान् सर्वानेवेह निश्चयान् ।
 बुद्ध्यमानस्य दर्पो वा मानो वा किं करिष्यति ॥
 वेद धर्मविधिं कृत्स्नं भूतानामप्यनित्यताम् ।
 तस्माच्छक्र न शोचामि सर्वं ह्येवेदमन्तवत् ॥
 निर्ममो निरहङ्कारो निराशीर्मुक्तबन्धनः ।
 स्वस्थोऽप्यपेतः पश्यामि भूतानां प्रभवाप्ययौ ॥
 कृतप्रज्ञस्य दान्तस्य विद्वत्स्य निराशिषः ।
 नायासो विद्यते शक्र पश्यतो लोकविद्यया ॥
 प्रकृतौ च विकारे च न मे बुद्धिर्न च द्विषे ।
 द्वेष्टारं च न पश्यामि यो मामद्य समापयेत् ॥
 नोहं नार्वाक् न तिर्यक् च न क्वचिच्छक्र कामये ।
 न हि ज्ञेयेन विज्ञानेनाज्ञाने शर्म विद्यते ॥

शक्र उवाच ।

येनैषा लभ्यते प्रज्ञा येन शान्तिरवाप्यते ।
 प्रब्रूहि तमुपायं मे सम्यक् प्रह्लाद पृच्छतः ॥

प्रह्लाद उवाच ।

आर्जवेनाप्रमादेन प्रसादेनात्मवृत्तया ।
 दृढशुश्रूषया चैव पुरुषो लभते महत् ॥
 स्वभावाल्लभते प्रज्ञां शान्तिमेति स्वभावतः ।
 स्वभावादेव तत्सर्वं यत्किञ्चिदनुपश्यति ॥
 इत्युक्तो दैत्यपतिना शक्रो विस्मयमागमन् ।
 प्रीतिमांश्च तदा राजन्स्तद्वाक्यं प्रत्यपूजयत् ॥
 स तदाभ्यर्थ्य दैत्येन्द्रं त्रैलोक्यपतिरोत्तरः ।
 असुरेन्द्रमुपामन्त्र्य जगाम स्वं निवेशनम् ॥

मोक्षधर्मे शक्रप्रह्लादसंवादः ।

युधिष्ठिर उवाच ।

यया बुद्ध्या महीपाल भ्रष्टश्रीर्विचरेन्महीम् ।
कालदण्डविनिष्पिष्टस्तप्ते ब्रूहि पितामह ॥

भीष्म उवाच ।

अत्राप्युदाहरन्तीममि तिहासं पुरातनम् ।
वासवस्य च संवादं बलेर्वैरोचनस्य च ॥
पितामहमुपागम्य प्रणिपत्य कृताञ्जलिः ।
सर्वानेवासुरान् जित्वा बलिं पप्रच्छ वासवः ॥
यस्य स्म ददतो वित्तं न कदाचन हीयते ।
तं बलिं नाधिगच्छामि ब्रह्मन्नाचक्ष्व मे बलिम् ॥
स वायुर्वरुणश्चैव स रविः स च चन्द्रमाः ।
सोऽग्निस्तपति भूतानि जलञ्च स भवत्युत ॥
तं बलिं नाधिगच्छामि ब्रह्मन्नाचक्ष्व मे बलिम् ।

ब्रह्मोवाच ।

नैतत्ते साधु भगवन् यदेनमनुपृच्छसि ।
पृष्टु नानृतं ब्रूयात्तस्माद्वक्ष्यामि ते बलिम् ॥
उद्रेषु यदि वा गोषु खरेष्वश्वेषु वा पुनः ।
वरिष्ठो भविता जन्तुः शून्यागारं शचीपते ॥

शक्र उवाच ।

यदि स्म बलिना ब्रह्मन् शून्यागारे समेयिवान् ।
हन्यामेतं न वा हन्यां तद् ब्रह्मन्ननुशाधि माम् ॥

ब्रह्मोवाच ।

मा स्म शक्र बलिं हिंसीर्मा बलिर्वधमर्हति ।
न्यायस्तु शक्र प्रष्टव्यस्त्वया वासव काम्यया ॥

भीष्म उवाच ।

एवमुक्तो भगवता महेन्द्रः पृथिवीं तदा ।
चचारैरावतस्कन्धमधिरुह्य श्रिया वृतः ॥
ततो ददर्श स बलिं खरवेपिण संवृतम् ।
यथाख्यातं भगवता शून्यागारकतालयम् ॥

शक्र उवाच ।

खरयोनिमनुप्राप्तस्तुषभचोऽसि दानव ।
द्वयन्ते योनिरधमा शोचस्वाहो न शोचसि ॥
अट्टुं बत पश्यामि द्विषतां वशमागतम् ।
श्रिया विहीनं मित्रैश्च भ्रष्टवीर्यपराक्रमम् ॥
तत्तद्यानसहस्रैस्त्वं ज्ञातिभिः परिवारितः ।
लोकान् प्रतारयन् सर्वान् पास्यस्मान् वितर्कयन् ॥
त्वन्मुखाच्चैव दैतेया व्यतिष्ठंस्तव शासने ।
प्रकृष्टशक्त्या च मही तवैश्वर्ये बभूव ह ॥
इदं च तेऽद्य व्यसनं शोचस्याहो न शोचसि ।
यदाऽतिष्ठः समुद्रस्य पूर्वकूले विले लिलहन् ॥
ज्ञातिभ्यो विभजन् वित्तं तदासीत्ते मनः कथम् ।
यत्ते सहस्रसमिता नटुर्देवयोषितः ॥
कृत्रं तवासीत् सुमहत् सौवर्णं रत्नभूषितम् ।
यूपस्तवासीत् सुमहान् सौवर्णी यजतस्तव ॥
यत्राददः सहस्राणि अयुतानां गवां दश ।
न ते पश्यामि भृङ्गारं न कृत्रं व्यजनन्न च ॥
ब्रह्मदत्तां च ते मालां न पश्याम्यसुराधिप ।

बलिरुवाच ।

न त्वं पश्यसि भङ्गारं न कृत्रं व्यजनं न च ।
 ब्रह्मादत्तां च मे मालां न त्वं पश्यसि वासव ॥
 गुहायां निहितानि त्वं मम रत्नानि पृच्छसि ।
 यदा मे भविता कालस्तदा त्वं तानि द्रक्ष्यसि ॥
 न त्वेतदनुरूपं ते यशसो वा कुलस्य वा ।
 समृद्धार्थो समृद्धार्थं यन्मां कथयितुमिच्छसि ॥
 न हि दुःखेषु शोचन्ते न प्रहृष्यन्ति ऋद्धिषु ।
 कृतप्रज्ञा ज्ञानदृष्टाः क्षान्ताः सन्तो मनौषिणः ॥
 त्वं तु प्रकृतया बुद्ध्या पुरन्दर विकल्पसे ।
 यदाहमिव भावी स्यास्तदा नैवं वदिष्यसि ॥

भीष्म उवाच ।

पुनरेव तु तं शक्रः प्रहसन्निदमब्रवीत् ।
 निश्चसन्तं यथा नागं प्रत्याह्वाराय भारत ॥

शक्र उवाच ।

यज्जघान सहस्रेण ज्ञातिभिः परिवारितः ।
 लोकान् प्रतारयन् सर्वान् पाश्यन्मान् वितर्कयन् ॥
 दृष्ट्वा सुकृपणां चेमामवस्थामात्मनो बले ।
 ज्ञातिमिवपरित्यक्तः शोचस्याहो न शोचसि ॥
 प्रीतिं प्राप्यातुलां पूर्वं लोकांश्चात्मवशे स्थितान् ।
 विनिपातमिमं चाद्य शोचस्याहो न शोचसि ॥

बलिरुवाच ।

अनित्यमुपलक्ष्येऽहं कालपर्यायधर्मतः ।
 तस्माच्छक्र न शोचामि सर्वं ह्येवेदमन्तवत् ॥

अन्तवद्भूमे देहा भूतानां च सुराधिप ।
 तेन शक्र न शोचामि नापराधादिदं मम ॥
 जीवितं च शरीरं च जात्यैव सह जायते ।
 उभे सह विवर्द्धते उभे सह विनश्यतः ॥
 तदीदृशमहं भावमवशः प्राप्य केवलम् ।
 येदेवमभिजानामि का व्यथा मे विजानतः ॥
 भूतानां निधनं निष्ठा स्रोतसामिव सागरः ।
 नैतत् सम्यग्विजानन्तो नरा मुह्यन्ति वक्ष्येऽहम् ॥
 ये त्वेवं नाभिजानन्ति रजोमोहपरायणः ।
 ते कृच्छ्रं प्राप्य सीदन्ति बुद्धिर्येषां विनश्यति ॥
 बुद्धिलाभात् पुरुषः सर्वं नुदति किल्बिषम् ।
 विपाप्मा लभते सत्त्वं सत्वस्थः संप्रसीदति ॥
 ततस्तु ये निवर्त्तन्ते जायन्ते वा पुनः पुनः ।
 कृपणाः परितप्यन्ति तेषां दैरभिनोदिताः ॥
 यस्तु शत्रोर्वशस्यस्य शक्तोऽपि कुरुते दयाम् ।
 हस्तप्राप्यस्य वीरस्य तच्चैव पुरुषं विदुः ॥
 अनिश्चयो हि युद्धेषु हयोर्विवदमानयोः ।
 एकः प्राप्नोति विजयमेकश्चैव पराजयम् ॥
 सुखदुःखे हि पुरुषः पर्यायेनाधिगच्छति ।
 पर्यायेनासि शक्रस्त्वं प्राप्तः शक्र न कर्मणा ॥
 कालः काले नयति मान्वाश्च कालो नयत्ययम् ।
 न मातृपितृशुश्रूषा न च देवतपूजनम् ॥
 नाम्नो गुणसमाचारः पुरुषस्य सुखावहः ।
 न विद्या न तपो दानं न मित्राणि न बान्धवाः ॥

शक्नुवन्ति परिघातुं नरं कालेन पीडितम् ।
 न गामिनमनर्थं हि प्रतिघातशतैराप ॥
 शक्नुवन्ति परिच्योदुम्यते बुद्धिबलं मराः ।
 अर्थसिद्धिमनर्थं च जीवित मरणं तथा ॥
 सुखदुःखफलं चैव न हेप्सि न च कामये ।
 हन्तं हन्ति हतो हयेव यो नरो हन्ति कश्चन ॥
 उभौ तौ न विजानीतो यस्य हन्ति हतश्च यः ।
 हत्वा जित्वा च मघवन् यः कश्चित् पुरुषायते ॥
 अकर्त्ता हयेव भवति कर्त्ता त्वेव करोति तत् ।
 को हि लोकस्य कुरुते विनाशप्रभवानुभौ ॥
 कृतं हि तत्कृतेनैव कर्त्ता तस्यापि चापरः ।
 महाविद्योऽल्पविद्यश्च बलवान् दुर्बलस्तथा ॥
 दर्शनीयो विरूपश्च सुभगो दुर्भगश्च यः ।
 सर्वं कालः समादत्ते गम्भीरः स्वन तेजसा ॥
 तस्मिन् काले च संप्राप्ते काव्यथा मे विजानतः ।
 दग्धमेवानुदहति हतमेवानुहन्यते ॥
 नश्यते नष्टमेवाग्रे लब्धव्यं लभते नरः ।
 नास्य द्वीपः कुतः पारं नाश्वरः संप्रदृश्यते ॥
 नोत्तमस्य प्रपश्यामि विधेर्दिव्यस्य चिन्तयन् ।
 यदि ते पश्यतः कालो भूतानि न विनाशयेत् ॥
 स्यान्मे हर्षश्च दर्पश्च क्रोधश्चैव शचीपते ।
 तुषभचक्षु मां ज्ञात्वा प्रविविक्तजने गृहे ॥
 विधन्त गार्दभं रूपमागत्य परिगर्हसे ।
 इच्छन्त ह विकुर्यां हि रूपाणां बहुधात्मनः ॥

विभीषणानि पानीक्ष्य पलायेथास्त्वमेव मे ।
 कालः सर्वं समादत्ते कालः सर्वं प्रयच्छति ॥
 कालेन विहितं सर्वं मा कृथाः शक्र पौरुषम् ।
 पुरा सर्वं प्रव्यथितं मयि क्रुद्धे पुरन्दर ॥
 नमस्तस्यै दिशेऽप्यस्तु यस्यां वेरोचनो बलिः ।
 इति मामभ्यपद्यन्त बुद्धिमात्सर्यमोहिताः ॥
 नाहं तदनुशोचामि नात्मभ्रंशं शचीपते ।
 एवं मे निश्चिता बुद्धिः स्यात्तु तिष्ठाम्यहं वशे ॥
 दृश्यते हि कुले जातो दर्शनीयः प्रतापवान् ।
 दुःखं जीवत्सहामात्यो भवितव्यं हि तत्तथा ॥
 कल्याणरूपसंपन्नो दुर्भगः शक्र दृश्यते ।
 अलक्ष्णो विरूपश्च सुभगो दृश्यते परः ॥
 नैतदस्य कृतं शक्र नैतच्छक्र त्वया कृतम् ।
 यत्त्वमेवं गतो वज्रिन् यच्चाप्येवं गता वयम् ॥
 न कर्म भवताऽप्येतत् कृतं मम शतकतो ।
 ऋद्धिर्वाऽप्यथवानर्द्धिः पर्यायकृतमेव तत् ॥
 पश्यामि त्वा विराजन्त देवराजमवस्थितम् ।
 श्रीमन्तं द्युतिमन्तं च गर्जमानं ममोपरि ॥
 एवं चैतन्न मे कालो ममाक्रम्य स्थितो भवान् ।
 पातयेयमहं त्वाद्य सवज्रमपि मुष्टिना ॥
 न तु विक्रमकालोऽयं क्षमाकालोऽयमागतः ।
 कालः स्थापयते सर्वं कालः पचति वै तदा ॥
 मां चेदभ्यागतः कालो दानवेश्वर पूजितम् ।
 गर्जतं प्रतपन्तं च कमन्यं नागमिष्यते ॥

हादशानान्तु भवतामादित्यानां महात्मनाम् ।
 तेजांस्येकेन सर्वेषां देवराजभृतानि मे ॥
 अहमेव ददाम्यापो विष्टजाभि च वासव ।
 तपामि चैव त्रैलोक्यं विद्योताम्यहमेव च ॥
 संरक्षामि विलुप्सामि ददाम्यहमथाददे ।
 संवच्छामि नियच्छामि लोकेषु प्रभुरीश्वरः ॥
 तदद्य वै निवृत्तं मे प्रभुत्वममराधिप ।
 कालसैन्यावगाढस्य सर्वत्र प्रतिभाति मे ॥
 नाहं कर्त्ता न चैव त्वं नान्यः कर्त्ता शचीपते ।
 पर्यायेन हि भुज्यन्ते लोकाः शक्र यदृच्छया ॥
 बह्वीन्द्र सहस्राणि समतीतानि वासव ।
 बलवीर्योपपन्नानि यथैव त्वं शचीपते ॥
 त्वामप्यतिबलं शक्र देवराजं बलोत्कटम् ।
 प्राप्ते काले महावीर्यः कालः संशमयिष्यति ॥
 य इदं सर्वमादत्ते तस्माच्छक्र स्थिरो भव ।
 मया त्वया च पूर्वैश्च न स शक्यो निवर्त्तितुम् ॥
 यामेतां प्राप्य जानीषे राज्यश्रियमनुत्तमाम् ।
 स्थिता मयीति तन्मिथ्या नैषा त्वेकच तिष्ठति ॥
 स्थिता हीन्द्रसहस्रेषु त्वद्विशिष्टतमेष्वियम् ।
 मास्य लोला परित्यज्य त्वामगाद्विबुधाधिप ॥
 नैवं शक्र पुनः कार्षीः शान्तो भवितुमर्हसि ।
 त्वमप्येवंविधं ज्ञात्वा क्षिप्रमन्यं गमिष्यति ॥

मोक्षधर्मे बलिवासवसंवादः ।

भीष्म उवाच ।

अनिर्वार्येण शोकेन शरीरं चोपतप्यते ।
 अमित्राश्च प्रहृष्यन्ति शोके नास्ति सहायता ॥
 तस्माच्छक न शोचामि सर्वं हृद्येवेदमन्तवत् ।
 संतापाद्भ्रश्यते रूपं संतापाद्भ्रश्यते श्रियः ॥
 संतापाद्भ्रश्यते चायुर्धर्मश्चैव सुरेश्वर ।
 विनीय खलु तद्दुःखमागतं वैमनस्यजम् ॥
 ध्यातव्यं मनसा हृद्यं कल्याणं स विजानता ।
 यदा यदा हि पुरुषः कल्याणे कुरुते मनः ॥
 तदा तस्य प्रसिध्यन्ति सर्वाङ्गानो न संशयः ।

एकः शास्ता न द्वितीयोऽस्ति शास्ता

गर्भे शयानं पुरुषं शास्ति शास्ता ।

तेनानुशिष्टः प्रवणादिवोदकं

यथानियुक्तोऽस्मि तथा करोमि ॥

यथा यथास्य प्राप्तव्यं प्राप्नोत्येव तथा तथा ।
 भवितव्यं यथा यच्च भवत्येव तथा तथा ॥
 यत्र यत्रैव संयुक्तो धात्रा गर्भे पुनः पुनः ।
 तत्र तत्रैव वसति न यत्र स्वयमिच्छति ॥
 भारी योऽयमनुप्राप्तो भवितव्यमिदं मम ।
 इति यस्य सदा भावो न स मुञ्चेत्कदाचन ॥
 पर्यायैर्हन्यमानानामभियोक्ता न विद्यते ।
 दुःखमेतत्त्वयं द्वेष्टा कर्त्ताऽहमिति मन्यते ॥
 ऋषींश्च देवांश्च महासुरांश्च त्रैविद्यवृद्धांश्च महासुनींश्च ।
 कान्तापदो मोपनयन्ति लोके परापरज्ञा हि न संभवन्ति ॥

न पण्डितः क्रुध्यति नापि सज्जते न चापि संसीदति न प्रहृष्यति ।
 न वातकृष्णादयस्नेषु शोचते स्थितः प्रकृत्या हिमवानिवाचलः ॥
 यमर्थसिद्धिः परमा न हर्षयेत्तथैव कालव्यसनं न हर्षयेत् ।
 सुखं च दुःखं च तथैव मध्यमं निषेवते यः स धुरन्धरो नरः ॥
 यां यामवस्थां पुरुषः अधिगच्छते तस्यां रमेतापरितप्यमानः ।
 एवं प्रवृद्धं प्रणुदन्मनोजमज्ञानमायासकरं शरीरात् ॥

न मन्त्रबलवीर्येण प्रज्ञया पौरुषेण च ॥

न शीलेन न वृत्तेन तथा नैवार्थसंपदा ।
 अलभ्यं लभ्यते मर्त्यस्तत्र का परिदेवना ॥
 यदेवमनुजातस्य धातारो विदधुः पुरा ।
 तदेवानुचरिष्यामि किं मे मृत्युः करिष्यति ॥
 लब्धव्यान्धेव लभते गन्तव्यान्धेव गच्छति ।
 प्राप्तव्यान्धेव प्राप्नोति दुःखानि च सुखानि च ॥
 एतद्विदित्वा कात्स्न्येन यो न मुह्यति मानवः ।
 कुशलो सर्वदुःखेषु स वै सर्वधनो नरः ॥

इति शक्रनमुचिसंवादः ।

भीष्म उवाच ।

पुत्रदारैः सुखैर्धनं विमुक्तस्य धनेन वा ।
 मग्नस्य व्यसने कृच्छ्रे धृतिः श्रेयष्करी नृप ॥
 धैर्येण मुक्तं सततं शरीरं न व्यशीर्यते ।
 विशीकता शुभं धत्ते चारोग्यमुत्तमम् ॥
 आरोग्याच्च शरीरस्य स पुनर्विन्दते श्रियम् ।
 यथा प्राप्ता नरस्तात सात्विकीं वृत्तिमाश्रितः ॥
 तस्मैश्वर्यं च धैर्यं च व्यवसायस्य कर्मसु ।

वेदज्ञानि हयान्याहुः प्रवत्कृणीतराणि च ॥
 प्रवत्कृणि विशिष्टानि समधर्मोपधारणात् ।
 सधर्माः साखिला वेदाः प्रवत्कृभ्यो विनिःसृताः ॥
 प्रवत्कृणि हयान्याहुरात्मज्ञानीतराणि च ।
 आत्मज्ञानि विशिष्टानि जन्मजन्मोपधारणात् ॥
 धर्मद्वयं हि यो वेद स धर्मज्ञः स धर्मवित् ॥
 ज्ञानवानेव कर्माणि कुर्वन् सर्वत्र सिद्ध्यति ।
 एषा पूर्वतरा वृत्तिर्ब्राह्मणस्य विधीयते ॥
 तत्र चेह विधिः सोऽस्याद् ज्ञानं चेत्पुरुषं प्रति ।
 उपपत्त्युपलब्धिभ्यां वर्णयिष्यामि तच्छृणु ॥
 पौरुषं कारणं केचिदाहुः कमसु मानवाः ।
 दैवमेके प्रशंसन्ति स्वभावमपरे जनाः ॥
 पौरुषं कर्म दैवन्तु फलवृत्तिस्वभावतः ।
 अयमेतत्पृथग्भूतमविवेकन्तु केचन ॥
 एतदेवं च नैवं च न बोधे नानुभे तथा ।
 कर्मस्या विप्रं यं ब्रूयुः सत्त्वस्थाः समदर्शिनः ॥
 आरभ्यज्ञाः क्षत्राश्च हविर्यज्ञा विप्रः स्मृताः ।
 परिवारयज्ञाः शूद्राश्च जपयज्ञा द्विजातयः ॥
 परिनिष्ठितकार्यं हि स्वाध्यायेन द्विजो भवेत् ।
 कुर्यान्न्यं न वा कुर्यान्मित्रो ब्राह्मण उच्यते ॥
 त्रेतादौ केवला वेदा यज्ञा वर्णाश्रमास्तथा ।
 संरोधादायुषस्ते च तत्राधर्मेण पीडिताः ॥
 गवां भूमेश ये चापामोषधीनां च ये रसाः ।
 अधर्मान्निहिता वेदा यज्ञा वर्णाश्रमास्तथा ॥

विक्रियन्ते स्वधर्मस्थाः स्थावराणि चराणि च ।
 नान्यत्र विद्या तपसो नान्यत्रेन्द्रियनिग्रहात् ॥
 नान्यत्र सर्वसन्ध्यागात्सिद्धिं विन्दति कश्चन ।
 विद्याविनयसंपन्ने ब्राह्मणे गवि हस्तिनि ॥
 शुनि चैव श्वपाके च पण्डिताः समदर्शिनः ।
 स हि सर्वेषु भूतेषु जङ्गमेषु ध्रुवेषु च ॥
 वसत्येको महानात्मा येन सर्वमिदं ततम् ।
 सर्वभूतेषु चात्मानं सर्वभूतानि चात्मनि ॥
 यदा पश्यति भूतात्मा ब्रह्म संपद्यते तदा ।
 यावानात्मनि वेदात्मा तावानात्मा परात्मनि ॥
 य एवं सततं वेद सोऽमृतत्वाय कल्पते ।
 सर्वभूतात्मभूतस्य सर्वभूतहितस्य च ॥
 देवापि मार्गे मुच्यन्ति अपदस्य पदैषिणः ।
 शकुन्तानामिवाकाशे मत्स्थानामिव चोदके ॥
 यथा गतिर्न दृश्येत तथा ज्ञानविदां गतिः ।
 कालः पिबति भूतानि सर्वाण्येवात्मनान्यपि ॥
 यस्मिंस्तु पच्यते कालसं वेदेह न कश्चन ।
 अक्षरं च क्षरं चैव द्वैधीभावो ऽयमात्मनः ॥
 क्षरः सर्वेषु भूतेषु दिव्यं त्वमृतमक्षरम् ।
 नवहारं पुरं गत्वा हंसो हि नियतं वशी ॥
 दिशः सर्वस्य भूतस्य स्थावरस्य चरस्य च ।
 हंसीकं च क्षरं दैव कूटस्थं यत्तदक्षरम् ॥
 तद्विद्वानक्षरं प्राप्य जहति प्रायजन्मनम् ।

व्यास उवाच ।

पृच्छतस्तव सत्पुत्र यथावदिव तत्त्वतः ।
 सांख्यज्ञानेन संयुक्तं यदेतत्कीर्तितं मया ॥
 योगकृत्स्नं तु ते कृत्स्नं वर्तयिष्यामि तच्छृणु ।
 एकत्वं बुद्धिमनसोरिन्द्रियाणां च कृत्स्नशः ॥
 आत्मनी व्यापिनस्तात ज्ञानमेतदनुत्तमम् ।
 तदेतदनुशान्तेन दान्तेनाध्यात्मशालिना ॥
 आत्मारामेण बुद्धेन बोद्धव्यं शुचिकर्मणा ।
 भोगदोषान् समुच्छिद्य पञ्च यान् कवयो विदुः ॥
 कामं क्रोधं च लोभं च भयं स्वप्नं च पञ्चमम् ।
 क्रोधं शमेन जयति कामं संकल्पवर्जनात् ॥
 सत्वसंसेवनाद्धीरो निद्रा मुच्छेत्सुमर्हति ।
 धृत्या शिश्रोदरं रक्षेत् पाणिपादं च चक्षुषा ॥
 चक्षुःश्रोत्रे च मनसा मनो वाचं च कर्मणा ।
 अप्रमादाद्भयं जह्याद्दम्भं प्राप्नोपसेवनात् ॥
 एवमेतान्भोगदोषान् जयेन्नित्यमतन्द्रितः ।
 अग्नींश्च ब्राह्मणांश्चार्धे देवताः प्राणमेव च ॥
 वर्जयेद्दुष्टतीं वाचं हिंसायुक्तां मनोनुदाम् ।
 ध्यानमध्ययनं दानं सत्यं क्रीरार्जवं क्षमा ॥
 शौचमाचारसंशुद्धिरिन्द्रियाणां च निग्रहः ।
 एतैर्विवर्द्धते तेजः पाप्मानं चापकर्षति ॥
 सिद्ध्यत्यस्य च सर्वात्मा विज्ञानं च प्रवर्द्धते ।
 समः सर्वेषु भूतेषु लब्ध्वा लब्धेन वर्त्तयेत् ॥
 धूतपाप्मा तु तेजस्वी लब्ध्वाहारी जितेन्द्रियः ।

कामक्रोधौ वशे कृत्वा निनीषेद् ब्रह्मणः पदम् ॥
 मनसश्चेन्द्रियाणां च कृत्वैकाग्र्यं समाहितः ।
 पूर्वेरात्रापराह्णे वा धारयेन्मन आत्मनि ॥
 जन्तोः पञ्चेन्द्रियस्यास्य यदेकं छिद्रमिन्द्रियम् ।
 ततोऽस्य स्रवति प्रज्ञा दत्ते पादादिवोदकम् ॥
 मनस्तु पूर्वमादद्यात् कृमौणामिव मत्स्यहा ।
 ततः श्रोत्रं ततश्चक्षुः जिह्वा घ्राणं च योगवित् ।
 तत एतानि संयम्य मनसि स्थापयेद्यतिः ॥
 यदैतान्यवतिष्ठन्ति मनः षष्ठान्यथात्मनि ।
 प्रसीदन्ति च संख्याप्य तदा ब्रह्म प्रकाशते ॥
 विधूम इव दीप्तार्चिरादित्य इव दीप्तिमान् ।
 विद्युताग्निरिवाकाशे दृश्यतेऽऽत्मा तथात्मनि ॥
 सर्वतस्तत्र सर्वत्र व्यापकत्वाच्च दृश्यते ।
 तं पश्यन्ति महात्मानो ब्रह्मणा ये मनीषिणः ॥
 धृतिमन्तो महाप्राज्ञाः सर्वभूतहिते रताः ।
 एवं परिमितं कालमाचरन् शंसितव्रतः ॥
 आसीनो हि रहस्यैको गच्छेदक्षरसाम्यताम् ।
 कुर्यात् परिचयं योगे न्यैकाल्ये नियतो मुनिः ॥
 गिरिशृङ्गे तथा नैत्ये निरुदिग्नस्थलेषु च ।
 एकाग्रं चिन्तयेन्नित्यं योगान्नोद्देजयेन्मनः ॥
 येनोपायेन शक्येत सन्नियन्तुं चलं मनः ।
 तं च युक्तो निषेवेत न चैव विचलेत्ततः ॥
 एवं स्वस्थात्मनः साधोः सर्वत्र समदर्शिनः ।
 परामासान्नित्ययुक्तस्य शब्दब्रह्मातिवर्तते ॥

एतस्मिन्नियतो मार्गे विरमन्नवमो हितः ।
अपि वर्णावकृष्टसु नारीवाधर्मकाङ्क्षिणी ॥
तावप्येतेन मार्गेण गच्छेतां परमां गतिम् ।

शुक उवाच ।

यदिदं वेद वचनं कुरु कर्म त्यजेति वा ।
कां दिशं विद्यया यान्ति कां च गच्छन्ति कर्मणा ॥
एतद्वै वेत्तुमिच्छामि तद्भवान् प्रब्रवीतु मे ।
एतच्चान्यच्च वैरूप्यो वर्त्तते प्रतिकूलतः ॥

भीष्म उवाच ।

इत्युक्तः प्रत्युवाचेदं पराशरसुतसु ताम् ।
कर्मविद्या मयावेतौ व्याख्यास्यामि चराचरी ॥
यां दिशं विद्यया यान्ति याञ्च गच्छन्ति कर्मणा ।
शृणुष्वैकमना वत्स गङ्गरं ह्येतदन्तरम् ॥
अस्ति धर्म इति प्रोक्तं नास्तीत्यत्रैव यो वदेत् ।
तस्य पक्षस्य सदृशमिमं मम भवेदथ ॥
द्वाविमावथ पन्थानी यत्र वेदाः प्रतिष्ठिताः ।
प्रवृत्तिलक्षणो धर्मो निवृत्तौ च सुभाषितः ॥
कर्मणा बध्यते जन्तुर्विद्यया तु प्रमुच्यते ।
तस्मात्कर्म न कुर्वन्ति यतयः पारदर्शिनः ॥
कर्मणा जायते प्रेत्य मूर्तिमान् षोडशात्मकः ।
कर्म त्वेके प्रशंसन्ति स्वल्पबुद्धिरता नराः ॥
तेन ते देहजालानि रमयन्त उपासते ।
विद्यया जायते नित्यमव्यक्तं ह्यव्ययात्मकम् ॥
येऽस्य बुद्धिं परां प्राप्ताः कर्मनैपुण्यदर्शिनः ।

न ते कर्म प्रशंसन्ति कूपं नद्यां पिबन्ति च ॥
 कर्मणः फलमाप्नोति सुखदुःखे भवाभवौ ।
 विद्यया तद्वाप्नोति यत्र गत्वा न शोचति ॥
 यत्र गत्वा न मृत्यते यत्र गत्वा न जायते ।
 न पुनर्जायते यत्र यत्र गत्वा न वर्त्तते ॥
 यत्र तद् ब्रह्म परममध्यात्ममचलं ध्रुवम् ।
 अध्याकृतमनायासममृतं चापि योगि च ॥
 हन्तैर्न यत्र बाध्यन्ते मानसेन च कर्मणा ।
 समाः सर्वत्र मैत्राश्च सर्वभूतहिते रताः ॥
 विद्यामयोऽन्यः पुरुषस्तात कर्ममयोऽपरः ।
 देवो यः सञ्चितस्तस्मिन्नविन्दुरिव पुष्करे ॥
 क्षेत्रज्ञं तं विजानीयादित्यं योगजितात्मकम् ।
 तमो रजश्च सत्त्वं च विद्धि जीवगुणात्मकम् ॥
 जीवमात्मगुणां विद्यादात्मानं परमात्मनः ।
 सचेतनं जीवगुणं वदन्ति स चेष्टते जीवयते च सर्वम् ॥
 ततः परं क्षेत्रविदो वदन्ति प्राकल्पयद्यो भुवनानि सप्त ।
 विषण्णसी भवेन्नित्यं नित्यञ्चामृतभोजनः ॥
 अमृतं यज्ञशेषं स्याद्भोजनं हविषा समम् ।
 मृतशेषं तु योऽस्माति तमाहुर्विषण्णसिनम् ॥
 विषसमृतशेषन्तु यज्ञशेषमश्नामृतम् ।
 अचार्यो ब्रह्मलोकेशः प्राजापत्ये पिता प्रभुः ॥
 अतिथिस्त्रिन्दुलोकस्य देवलोकस्य च त्विजः ।
 जामयोऽप्सरसां लोके वैश्वदेवे तु ज्ञातयः ॥
 सम्बन्धिवान्धवा दिक्षु पृथिव्यां मातृमातुली ।

वृद्धबालातुरकृशास्वाकाशप्रभविष्णवः ॥

भ्राता ज्येष्ठः समः पित्रा भार्या पुत्रः स्वका तनुः ।

ह्याया स्वां दा सवर्गस्य दुहित्वं कृपणं परम् ॥

तस्मादेतैरधिष्ठितः सहेन्नित्यमसंस्वरः ।

गृहधर्मपरो विद्वान् धर्मशीलो जितक्लमः ॥

तत्त्वार्थबद्धः कर्माणि धर्मं वा किञ्चिदाचरेत् ।

गृहस्थवृत्तयस्तिष्ठन्स्वासां निश्रेयसं परम् ॥

कुशधान्यैरुच्छिशिलैः कायो तीवासितैस्तथा ।

यस्मिंश्चैते वसन्त्यर्हास्तद्राष्ट्रमभिवर्द्धते ॥

स्वर्गलोको गृहस्थानामुदारमनसां हितः ।

स्वर्गो विमानसंयुक्तो वेददृष्टः सुपुष्टिदः ॥

व्यास उवाच ।

गृहस्थस्तु यदा पश्येदली पलितमात्मनः ।

अपत्यस्यैव चापत्यं वनमेव तदाश्रयेत् ॥

तृतीयमायुषो भागं वानप्रस्थाश्रमे वसेत् ।

तानि चाग्नीन् परिचरेद्यजमानो दिवौकसः ॥

नियतो नियताहारः षष्ठभक्तोऽप्रमत्तकः ।

तदग्निहोत्रं ता गावो वेदाङ्गानि च सर्वशः ॥

अफालकृष्टं व्रीहियवं नीवारं विघसानि च ।

हवींषि संप्रयच्छेत् मखेष्वच्चापि पेषुसु ॥

वानप्रस्थाश्रमेऽप्येताश्चतस्रो वृत्तयः स्मृताः ।

सद्यः प्रचालकाः केचित्केचिन्नासिकसंचयाः ॥

वार्षिकं संचयं केचित् केचिद्वादशवार्षिकम् ।

कुर्वन्त्यतिथिपूजार्थं यश्चतस्र्यार्षमेव च ॥

अभावकाशा वर्षासु हेमन्ते जलसंश्रयाः ।
 शीमे च पञ्चतपसः शशच्छमितभोजनाः ॥
 भूमौ विपरिवर्त्तन्ते तिष्ठन्ति प्रपदैरपि ।
 स्थानाशनैर्वर्तयन्ति सवनेष्वभिचिन्तने ॥
 दन्तोलूखलिकाः केचिदश्मकुट्टास्तथा परे ।
 शूलपद्मे पिबन्त्येके यवागूं कथितां सकृत् ॥
 कृष्णपद्मे पिबन्त्यन्ये भुञ्जते वा ब्रथागमम् ।
 मूलैरेके फलैरेके पुष्पैरेके दृढव्रताः ॥
 वर्त्तयन्ति यथान्यायं वैखानसगतिं श्रिताः ।
 एताश्चान्याश्च विविधा दीक्षास्तेषां मनीषिणाम् ॥
 चतुर्थे वायुषः शेषे वानप्रस्थाश्रमं त्यजेत् ।
 सवस्कारां निरूप्येष्टिं सर्वान्वेदान् सदक्षिणान् ॥
 आत्मयाजी वात्सरतिरात्मक्रीडात्मसंश्रयः ।
 आत्मन्यग्नीन् समारोप्य त्यक्त्वा सर्वपरिग्रहान् ॥
 सद्यस्कांश्च यजेच्चान् निष्टांश्चैवेह सर्वदा ।
 जीर्णैवाग्नीन्यजिज्ञास्यगात्मन्येवात्मनेक्षणात् ॥
 केशलोमनखान् धृत्वा वानप्रस्थो मुनिस्ततः ।
 आश्रमादाश्रमं पुण्यं पूतो गच्छति कर्मभिः ॥
 अभयं सर्वभूतेभ्यो दत्वा यः प्रव्रजेद्विजः ।
 लोकास्तेजोमयास्तस्य प्रेत्य चानन्त्यमश्रुते ॥

शुक उवाच ।

वर्त्तमानस्तथैवान्न वानप्रस्थाश्रमे यथा ।

योत्कव्योत्मा कथं शक्त्या वेद्यं चैकाक्षतापरम् ॥

व्यास उवाच ।

प्राप्य संस्कारमेताभ्यामाश्रमभ्यां ततः परम् ।

वृत्कार्यं परमार्थस्तु तदिहैकमनाः शृणु ॥
 कषायं याचयित्वा यः श्रेणिस्थानेषु च त्रिषु ।
 तद्भवानिवमभ्यस्य वर्ततां श्रूयतां तथा ॥
 एक एव चरेद्धर्मसिद्ध्यर्थमसहायवान् ।
 एकश्चरति यः पश्यन्न जहाति महीयते ॥
 अग्निरनिकेतश्च ग्राममन्त्रार्थमाश्रयेत् ।
 अश्वस्तनविधानः स्यान्मुनिर्भावसमाहितः ॥
 लघ्वाशी नियताहारः सकृदन्ननिषेविता ।
 कपालं वृक्षमूलानि कुचेलमसहायवान् ॥
 उपेक्षा सर्वभूतानामेतावज्जितुलक्षणम् ।
 यस्मिन् वाचः प्राविशन्ति कूपे वस्ता द्विपा इव ।
 न वक्तारं पुनर्यान्ति स कैवल्यश्रमे वसेत् ॥
 नैव पश्येन्न शृणुयादवाच्यं जातु कस्यचित् ।
 ब्राह्मणानां विशेषेण नैव ब्रूयात् कथंचन ॥
 यद् ब्राह्मणस्य कुशलं तदेव सततं वदेत् ।
 तूष्णीमासीत् निन्दायां कुर्वन् भैषज्यमात्मनः ॥
 येन पूर्णमिवाकाशं भवत्येकेन सर्वदा ।
 शून्यं येन जनाकीर्णं तदेवाब्राह्मणं विदुः ॥
 येन केन चिदाच्छन्नो येन केन चिदाशितः ।
 यत्र कचन शायी च तं देवा ब्राह्मणं विदुः ॥
 अहेरिव गणाद्भीतः सौहित्यान्नरकादिव ।
 कुण्ठादिव च स्त्रीभ्यस्तं देवा ब्राह्मणं विदुः ॥
 न क्रुध्येन्न प्रहृष्येच्च मानितो मानितश्च यः ।
 सर्वभूतेष्वभयदस्तं देवा ब्राह्मणं विदुः ॥

नाभिनन्देत मरणं नाभिनन्देत जीवितम् ।

कालमेवं प्रतीक्षेत निदेशं भृतको यथा ॥

अनभ्याहतचित्तः स्यादनभ्याहतवान् भवेत् ।

निर्युक्तः सर्वपापेभ्यो निरमित्रस्य किं भयम् ॥

अभयं सर्वभूतेभ्यो भूतानामभयं यतः ।

तस्य मोहादिमुक्तस्य भयं नास्ति कुतश्च न ॥

यथा नागपदेऽन्यानि पदानि पदगामिनाम् ।

सर्वाण्येवापि धीयन्ते पदजातानि कौञ्चरे ॥

एवं सर्वमहिंसायां धर्मार्थमपि धीयते ।

अमृतः सन्निवसति यो हिंसां न प्रपद्यते ॥

अहिंसकः समः सत्यो धृतिमान् संयतेन्द्रियः ।

शरण्याः सर्वभूतानां गतिमाप्नोत्यनुत्तमाम् ॥

एवं प्रज्ञा न ह्यस्य निर्भयस्य निराशिषः ।

न मृत्युरतिगो भावः स मृत्युमधिगच्छति ॥

विमुक्तं सर्वसङ्गेभ्यो मुनिमाकाशवत्स्थितम् ।

स्वस्थमेकचरं शान्तं तं देवा ब्राह्मणं विदुः ॥

निराशिषमनारब्धं निर्नमस्कारमसूतिम् ।

निर्मुक्तबन्धनैः सर्वैस्तं देवा ब्राह्मणं विदुः ॥

सर्वाणि भूतानि सुखे वसन्ति सर्वाणि दुःखस्य भृशं वसन्ते ।

तेषां भयात्पादनजातखेदः कुर्याच्च कर्माणि हि अद्धानः ॥

सर्वात्मानं महात्मानं विधूममिव पावकम् ।

तपस्यन्ति महात्मानो ब्राह्मणा ये मनीषिणः ॥

यथा पुष्पफलोपेतो बहुशाखो ब्रह्माद्रुमः ।

आत्मनो नाभिजानीते त्वं मे पुष्पं त्वं मे फलम् ।

अन्यो ह्यत्रान्तरात्मास्ति यः सर्वमनुपश्यति ॥
 ज्ञानदीपनदीपेन पश्यन्नात्मानमात्मना ।
 सर्वतः स्नीतसङ्घोरां नदीं लोकप्रवाहिनीम् ॥
 लोभभीहृदणकृन्नां कामक्रोधसरीसृपाम् ।
 सत्यतीर्थानृतक्षोभां क्रोधपङ्कां सरिद्धराम् ॥
 अव्यक्तप्रभवां शीघ्रां दुस्तरामकृतात्मभिः ।
 प्रतरस्व नदीं बुद्ध्या कामग्राहसमाकुलाम् ॥
 संसारसागरगमां योनिपातालदुस्तराम् ।
 आत्मजम्बोद्धवां तात जिह्वा वार्त्तां दुरासदाम् ॥
 यां तरन्ति कृतप्रज्ञा धृतिमन्तो मनोषिणः ।
 तान्तीर्णः सर्वतो मुक्तो विधृतात्माविविक्कुचिः ॥
 उत्तमां बुद्धिमास्थाय ब्रह्माभूयाद्भविष्यसि ।
 सन्तीर्णः सर्वसंसारात् प्रसन्नात्मा विकल्मषः ॥
 भूमिस्थानीव भूतानि पर्वस्थानि शामय ।
 अक्रुदयन्न प्रहृष्यंश्च न नृशंसमतिस्तथा ॥
 ततो द्रव्यसि सर्वेषां भूतानां प्रभवव्ययम् ।
 एवं वै सर्वधर्मेभ्यो विशिष्टं मेनिरे बुधाः ॥
 धर्मं धर्मविदां श्रेष्टा मुनयस्तत्त्वदर्शिनः ।
 आत्मनो व्यापिनी ज्ञानमिदं पुत्रानुशासनम् ॥
 प्रयताय प्रवक्तव्यं हितायानुगताय च ।
 आत्मज्ञानमिदं पुण्यं सर्वगुह्यतमं महत् ॥
 अब्रवं यदहं तात आत्मसाचिकमञ्जसा ।
 नैव स्त्री न पुमानेव नैव चेदं नपुंसकम् ॥
 अदुःखमसुखं ब्रह्म भूतभव्यमवात्मकम् ।

नैतज्ज्ञात्वा पुमान् स्त्री वा पुनर्भवमवाप्नुते ॥
 यथा मतानि सर्वाणि कथितानि मया तव ।
 तन्नीतियुक्तेन गुणान्वितेन पुत्रेण सत्पुत्र दमान्वितेन ॥
 पृष्टोऽसि संप्रीतिमता हितार्थं ब्रूयात्सुतस्येह यदुक्तमेतद् ।
 यदा वायं न बिभ्येति यदा वास्मान्न बिभ्यति ॥
 यदा नेच्छति न हेष्टि ब्रह्म संपद्यते तदा ।
 यदा न कुरुते भावं सर्वभूतेषु पापकम् ॥
 कर्मणा मनसा वाचा ब्रह्म संपद्यते तदा ।
 कामबन्धनमेकैकं नान्यदस्तीह बन्धनम् ॥
 कामबन्धनमुक्तो हि ब्रह्मभूयाय कल्पते ।
 कामतो मुच्यमानस्तु धूमाभ्रादिव चन्द्रमाः ॥
 विरजाः कालमाकाङ्क्षन् धीरो धैर्येण वर्तते ।
 आपूर्यमाणमचलप्रतिष्ठं समुद्रमापः प्रविशन्ति यद्वत् ॥
 सकामकामो न तु काम कामः स वै कामात्स्वर्गमुपैति देही ।
 वेदस्योपनिषत्सत्यं सत्यस्योपनिषद्दमः ॥
 दमस्योपनिषद्दानं दानस्योपनिषत्तपः ।
 तपसोपनिषत्त्यागः त्यागस्योपनिषत्सुखम् ॥
 सुखस्योपनिषत्स्वर्गः स्वर्गस्योपनिषच्छमः ।
 निष्प्रचारं मनः कृत्वा प्रतिष्ठाप्य च सर्वशः ॥
 यामयं लभते तुष्टिं सा न शक्त्या ह्यतोऽन्यथा ।
 येन तृप्यत्यभुञ्जानो येन तृप्यत्यवित्तवान् ॥
 येनास्त्रेहो बलं धत्ते यस्तं वेद स वेदवित् ।
 संगुप्तान्यात्मनो द्वारान्यभिधाय विचिन्तयन् ॥
 यो ह्यास्ते ब्राह्मणः शिष्टः स आत्मरतिरुच्यते ।

समाहिते परे सत्ये क्षीणकाममवस्थितम् ॥

सर्वतः सुखमन्वेति वपुश्चन्द्रमसं यथा ।

अविशेषाणि भूतानि गुणाश्च बहवो मुनेः ॥

सुखेनापोह्यते दुःखं भास्करेण तमो यथा ।

तमतिक्रान्तकर्माणमतिक्रान्तगुणक्षयम् ॥

ब्रह्माणं विषयाश्लिष्टं जरामृत्यू न विन्दतः ।

व्यास उवाच ।

हृदि कामद्रुमश्चित्रो मोहसंचयसंभवः ।

क्रोधमानमहाष्कन्धो विधित्वापरिषेवनः ॥

तस्य चाज्ञायमाधारः प्रमादः परिषेवनम् ।

सोभ्यप्रयापलाशो हि पुरादुष्कृतसारवान् ॥

संमोहचिन्ताविटपः शोकशाखोभयाङ्कुरः ।

मोहनौभिः पिपासाभिर्लताभिरनुवेष्टितः ॥

उपासते महावृक्षं खलु ध्वास्तं फलेप्सवः ।

आयासैः संयताः पाशैः फलदं परिवेष्ट्य तम् ॥

यस्तान् पाशान् वशे कृत्वा तं वृक्षमपकर्षति ।

गतः स दुःखयोरन्तं त्यजमानस्तयोर्द्वयोः ॥

आरोहत्यकृतप्रज्ञः सन्तापेन हि पादपम् ।

स तमेव तमो हन्ति बिषग्रन्थिरिवातुरम् ॥

तस्यानुगतमूलस्य मूलमुदृष्टयते बलात् ।

योगप्रसादात् कृतिना साम्येन परमासिना ॥

एवं यो वेद कामस्य केवलस्य निवर्तनात् ।

वधं वै कामशास्त्रस्य स सुखान्यभिवर्त्तते ।

इष्टापूर्त्तादसाधूनां विगुणा जायते प्रजा ।

लुब्धेभ्यो जायते लुब्धः समेभ्यो जायते समः ॥
 यज्ञात्प्रज्ञा प्रभवति नभसोभ इवामलम् ।
 अग्नी प्रासाहुतिर्ब्रह्मन्नादित्यमुपगच्छति ॥
 आदित्याज्जायते वृष्टिर्वृष्टेरन्नं ततः प्रजाः ।
 यथा सर्वरसैस्तृप्ते नाभिनन्दति किञ्चन ॥
 शङ्कमानः फलं यज्ञे न यजेरन् कथञ्चन ।
 जायतेऽसाधवो धूर्ता लुब्धा वित्तप्रयोजनाः ॥
 ब्राह्मं वेदमधीयन्तस्तोषयन्त्यमरानपि ।
 अखिलं दैवतं सर्वं ब्रह्म ब्रह्मणि संश्रितम् ॥
 नैव ते स्वर्गमिच्छन्ति न यजन्ति यशोधनैः ।
 सतां वर्तमानुवर्तन्तो यजन्ते त्वविहिंसया ॥

इति मोक्षधर्मे शुकानुप्रश्नः ।

चिरकारिषु धीरेषु गुणोद्देश समाश्रयान् ।
 चिरेण मित्रं बध्नीयाच्चिरेण च कृतं त्यजेत् ॥
 चिरेण हि कृतं मित्रं चिरन्धारणमर्हति ।
 रागे दर्पे च माने च द्रोहे पापे च कर्मणि ॥
 अप्रिये चैव कर्त्तव्ये चिरकारी प्रशस्यते ।
 वन्धूनां सुहृदाश्चैव भृत्यानां स्त्रीजनस्य च ॥
 अव्यक्तेष्वपराधेषु चिरकारी प्रशस्यते ।
 एवं सर्वेषु कार्येषु विमृश्य पुरुषस्ततः ॥
 चिरेण निश्चयं कृत्वा चिरं न परितप्यते ।
 चिरं धारयते रोषं चिरं कर्म नियच्छति ॥
 पश्चात्तापङ्करं कर्म न किञ्चिदुपपद्यते ।

चिरं वृद्धानुपासीत चिरमन्वास्य पूजयेत् ॥
 चिरं धर्मं निषेवेत कुर्याच्चान्वेषणं चिरम् ।
 चिरमन्वास्य विदुषश्चिरं शिष्टान्निषेव्य च ॥
 चिरं विनीय चात्मानं चिरं यात्यनवन्नताम् ।
 ब्रुवतश्च परस्यापि वाक्यं धर्मोपसंहितम् ॥
 चिरं पृष्टोऽपि च ब्रूयाच्चिरं न परितप्यते ।
 चिरकारी हि मेधावी नापराध्यति कर्मसु ॥
 चिरकारी महःप्राज्ञो गौतमस्याभवत्सुतः ।
 चिरेण सर्वकार्याणि विमृश्यार्थान्प्रपद्यते ॥
 चिरं सञ्चयत्यर्थाश्चिरं जाग्रश्चिरं स्वपन् ।
 चिरं कार्याभिपन्नश्च चिरकारी तथोच्यते ॥
 व्यभिचारे तु कस्मिंश्चिद्व्यतिक्रम्याऽपरान् सुतान् ।
 पित्रोक्तः कुपितेनाथ जह्मीमां जननीमिति ॥
 स चिरेण तथोक्ता च स्वभावाच्चिरकारिकः ।
 विमृश्य चिरकारित्वाच्चिन्तयामास वै चिरम् ॥
 पितुराज्ञां कथं कुर्मं न हन्यां मातरं कथम् ।
 पितुराज्ञापरो धर्मः स्वधर्मो मादृलक्षणम् ॥
 अस्वतन्त्रं च पुत्रत्वं किं नु मां मानुषीडयेत् ।
 स्त्रियं हत्वा मातरं च को हि जातु सुखी भवेत् ।
 पितरं वाप्यवज्ञाय कः प्रतिष्ठामवाप्नुयात् ॥
 मुच्यते बन्धनात् पुष्पं फलं वृन्ताद्यमुच्यते ।
 क्लिश्यन्नपि सुतस्त्रैः पिता पुत्रं न मुञ्चति ॥
 एवं विचिन्तितं तावत्पुत्रस्य पितृगौरवम् ।
 पिता ह्यल्पतरं स्थानं चिन्तयिष्यामि मातरम् ॥

यो ह्ययं मम सङ्घातो मर्त्यत्वे यावभौतिकः ।
 अस्य मे जननीहेतुः पावकस्य यथारणिः ॥
 मादेहारपिः पुंसां सर्वेस्यार्तस्य निर्वृतिः ।
 श्रिया हीनोऽपि यो गेहमवेति प्रतिपद्यते ॥
 पुत्रपौत्रोपपन्नोऽपि जननीं यः समाश्रितः ।
 अपि वर्षशतस्यान्ते सद्विहाय नवच्चरेत् ॥
 समर्थं वा ऽसमर्थं वा कृशं वाप्यथवाऽकृशम् ।
 रक्षत्येव सुतं माता नान्यः पोष्टा विधानतः ॥
 तदा समृद्धो भवति तदा भवति दुःखितः ।
 तदा शून्यं जगत्तस्य यदा पाशादियुज्यते ॥
 कुत्रिसंधारणाद्वात्री जननाज्जननी स्मृता ।
 अङ्गानां वर्द्धनादम्बा वीरस्तत्वेन वीरसूः ॥
 स्त्रिया हि परमो भर्ता देवतं परमं स्मृतम् ।
 नापराधोऽस्ति नारीणां नर एवापराध्यति ॥
 सर्वकार्यापराध्यत्वान्नापराध्यति वाङ्मना ।
 एवं विमृशतस्तस्य चिरकारितया बहु ॥
 दीर्घः कालो व्यतिक्रान्तस्ततोऽस्याभ्यागमत्पिता ।
 मेधातिथिर्महाप्राज्ञो गौतमस्तपसि स्थितः ॥
 विमृश्य तेन कालेन पतन्यः संस्था व्यतिक्रमम् ।
 सोऽब्रवीद्भृशसन्तप्तो दुःखेनाश्रूणि वर्त्तयन् ॥
 श्रुतधैर्यप्रभावेन पश्चात्तापमुपागतः ।
 आश्रमं मम संप्राप्तस्त्रिलोकेशः पुरन्दरः ॥
 अतिथिव्रतमास्थाय ब्राह्मणं रूपमास्थितः ।
 स मया सांत्वितो वाग्निः स्वागतेनाभिपूजितः ॥

अर्घ्यं पाद्यं यथान्यायं मया च प्रतिपादितः ।
 परवानस्मि वेत्युक्तः प्रणयिष्यति तेन च ॥
 अत्र वा कुशले जातस्त्रिया नास्ति व्यतिक्रमः ।
 एवं न स्त्री न चैवाहं नाध्वगस्त्रिदशेश्वरः ॥
 अपराध्यति धर्मस्य प्रमादस्त्वपराध्यति ।
 ईर्ष्याजं व्यसनं प्राहुस्तेन चैवोर्वरेतसः ॥
 ईर्ष्याया त्वहमाक्षिप्तो मग्नो दुष्कृतसागरे ।
 हत्वा साध्वीं च नारीं च व्यसनित्वाच्च वासिताम् ॥
 भर्त्तव्यत्वेन भर्त्ता च को नु मां तारयिष्यति ।
 अन्तरेण मयाज्ञप्तश्चिरकारीत्युदारधीः ॥
 यद्यद्य चिरकारी स्यात्स मां त्रायेत किल्बिषात् ।
 चिरकारिक भद्रं ते भद्रं ते चिरकारिक ॥
 यद्यद्य चिरकारी त्वं ततोऽसि चिरकारिकः ।
 चाहि मां मातरं चैव तपो यच्चाज्जितं मया ॥
 आत्मानं पातकेभ्यश्च भवाद्य चिरकारिकः ।
 सहजं चिरकारित्वमतिप्रज्ञतया तव ॥
 सफलं ते तथा तेऽस्तु भवाद्य चिरकारिक ।
 एवं स गौतमो राजन् महर्षिर्दुःखितस्तदा ॥
 चिरकारिं ददर्शाय पुत्रं स्थितमथान्तिके ।
 चिरकारी तु पितरं दृष्ट्वा परमदुःखितः ॥
 शस्त्रं त्वत्का ततो मूर्ध्ना प्रसादायोपचक्रमे ।
 गौतमस्तं ततो दृष्ट्वा शिरसा पतितं भुवि ॥
 पत्नीं वै वनिगकारां परामभ्युपगमन्मुदम् ।
 नहिसन्ति न संभेदं पत्नीता महात्मनः ॥

विजने चाश्रमस्थेन पुत्रश्चापि समाहितः ।

ततः पित्रा चिरं सुत्वा चिरञ्चाप्राय मूर्धनि ॥

चिरं दीर्घां परिष्वक्तश्चिरं जीवित्युदाहृतः ।

एवं स गौतमः पुत्रं प्रीतिर्हर्षसमन्वितः ॥

अभिनन्द्य महाप्राज्ञः स्त्रिया सह परन्तप ।

उपास्य बहुलास्तस्मिन्नाश्रमे सुमहातपाः ॥

समाः स्वर्गगतो विप्रः पुत्रेण सहितस्तदा ।

मोक्षधर्मे चिरकारिकोपाख्यानं नाम ॥

इति श्रीभक्तिसागरे परमार्थनिरूपणे शक्रप्रज्ञादसंवाद-

बलिवासवसंवाद-शक्रनमुचिसंवाद-शुकानुप्रश्न

चिरकारिकोपाख्याननिरूपणनाम सप्तमस्तरङ्गः ।

भीष्म उवाच ।

द्विशोयं सततं देही नृपते पुण्यपापयोः ।

ततो ज्ञानसमुत्थेन तमसा रुध्यतेऽपि च ॥

यथाञ्जनमयो वायुः पुनर्मानः शिलं रजः ।

अनुप्रविश्य तद्वर्णो दृश्यते रक्षयन् दिशः ॥

तथा कर्मफलैर्देही रक्षितस्तमसा वृतः ।

विवर्णो वर्णमाश्रित्य देहेषु परिवर्तते ॥

ज्ञानेन हि सदा जन्तुरज्ञानप्रभवं तमः ।

व्यपोहति तदा ब्रह्म प्रकाशति सनातनम् ॥

अस्मिन्नर्थे पुरा गीतं शृणुष्वैकमना नृप ।

यथा दैत्येन वृत्रेण भ्रष्टैश्वर्येण चेष्टितम् ॥

निर्जितेनासहायेन दत्तराज्येन भारत ।

अशीवता शत्रुमध्ये बुद्धिमास्थाय केवलम् ॥
अष्टैश्वर्यं पुरावृत्तमुशना वाक्यमब्रवीत् ।
कश्चित्पराजितस्याद्य न व्यथा तेस्ति दानव ॥

वृत्त उवाच ।

वृत्तेन तपसा चैव विदित्वा संशयं ह्यहम् ।
न शीवति न हृष्यामि भूतानामागतिं गतिम् ॥
काशसन्नोदिता जीवा मज्जन्ति नरकेऽवशाः ।
परितुष्टानि सर्वाणि दिव्यान्याहुर्मनीषिणः ॥
क्षपयित्वा तु तद्दालं गणितं कालनोदिताः ।
सावशेषेण कालेन सम्भवन्ति पुनः पुनः ॥
तिर्यग्योनिसहस्राणि गत्वा नरकमेव च ।
निर्गच्छन्त्यवशा जीवाः कामबन्धनबन्धनाः ॥
एवं संसरमाणांश्च जीवान्हमदृष्टवान् ।
यथा कर्म तथा लाभ इति शास्त्रानुशायनम् ॥
तिर्यगच्छन्ति नरकं मानुषं दैवमेव च ।
सुखे दुःखे प्रिये द्वेषे चरित्वा पूर्वमेव च ॥
कृतान्तविधिसंयुक्तः सर्वो लोकः प्रपद्यते ।
गतं गच्छन्ति बाध्वानं सर्वभूतानि सर्वदा ॥
कालसंख्यानसंख्यातं सृष्टिस्थितिपरायणम् ।
तं भाषमाणं भगवानुशना प्रत्यभाषत ॥
धीमन्दुष्टप्रज्ञापांस्त्वं तात कस्मात्प्रभाषसे ।

वृत्त उवाच ।

प्रत्यक्षमेतद्वदतस्तथान्येषां मनीषिणाम् ।
मया यज्जयलुब्धेन पुरा तप्तं महत्तपः ॥

गन्धानादाय भूतानां रसांश्च विविधानपि ।

अवर्हन्वीन्समाक्रम्य लोकान् वै स्वेन तेजसा ॥

ज्वालामालापरिचिप्तो वैहायसचरस्तथा ।

अजेयस्सर्वभूतानामसन्नित्यमपेतभौः ॥

ऐश्वर्यं तपसा प्राप्तं भ्रष्टं तच्च स्वकर्मणा ।

धृतिमास्थाय भगवन्नशोचामि ततस्त्वहम् ॥

युयुत्सुना महेन्द्रेण पुरा साद्धं महात्मना ।

ततो मे भगवान् दृष्टो हरिर्नारायणः प्रभुः ॥

नूनं तु तपस्तस्य सावशेषं समास्ति वै ।

यदहं प्रष्टुमिच्छामि भगवन् कर्मणः फलम् ॥

ऐश्वर्यं वै महद् ब्रह्म वर्णं कस्मिन् प्रतिष्ठितम् ।

निवर्त्तते वापि पुनः कथमैश्वर्यमुत्तमम् ॥

कस्माद् भूतानि जीवन्ति प्रवर्त्तन्ते यथा पुनः ।

किं वा फलं परं प्राप्य जीवस्तिष्ठति शाश्वतः ॥

केन वा कर्मणा शक्यमथ ज्ञानेन केन वा ।

तदवाप्तुं फलं विप्र तन्मे व्याख्यातुमर्हसि ॥

इतीदमुक्तः स मुनिस्तदानीं प्रत्याह यत्तच्छृणु राजसिंह ।

मयोच्यमानः पुरुषर्षभत्वमनन्यचित्तः सहस्रोदनीयैः ॥

उशनीवाच ।

नमस्तस्मै भगवते देवाय प्रभविष्णवे ।

यस्य पृथ्वीतलं तात साकाशं बाहुगोचरम् ॥

मूर्धा यस्य त्वनन्तं च स्थानं दानवसत्तम ।

तस्याहं ते प्रवक्ष्यामि बिष्णोर्भाहात्म्यमुत्तमम् ॥

तयोः संवदतोरेवमाजगाम महामुनिः ।

सनत्कुमारो धर्मात्मा संशयच्छेदनाय वै ॥
 सुपूजितो सुरेन्द्रेण मुनिनोशनसा तथा ।
 निषसादासने राजन् महाहर्षे मुनिपुङ्गवः ॥
 तमासीनं महाप्राज्ञमुशना वाक्यमब्रवीत् ।
 ब्रूह्यस्मै दानवेन्द्राय विष्णोर्माहात्म्यमुत्तमम् ॥
 सनत्कुमारस्तु ततः श्रुत्वा प्राह वचोऽर्थवत् ।
 विष्णोर्माहात्म्यसंयुक्तं दानवेन्द्राय धीमते ॥
 शृणु सर्वमिदं दैत्य विष्णोर्माहात्म्यमुत्तमम् ।
 विष्णोः स्थितं जगत्सर्वमिति विद्धि परन्तप ॥
 सृजत्येष महाबाहो भूतग्रामं चतुर्विधम् ।
 एष वा क्षियते काले काले विसृजते पुनः ॥
 अस्मिन् गच्छन्ति विलयमस्माच्चाप्रभवत्युत ।
 नैव ज्ञानवता शक्यस्तपसा नैव चेज्यया ॥
 संप्राप्तुमिन्द्रियाणान्तु संयमेनैव शक्यते ।
 बाह्ये साध्यन्तरे चैव कर्मणा मनसि स्थितः ॥
 निर्मलीकुरुते बुद्ध्या सोऽमुत्रानन्त्यमश्नुते ।
 यथा हिरण्यकर्त्ता वै तप्तमग्नौ विशोधयेत् ॥
 बहुशोऽतिप्रयत्नेन महतात्मकृतेन ह ।
 तद्वज्जातिशतैर्जीवः शुद्ध्यते येन कर्मणा ॥
 यत्नेन महता चैवाप्येकजाती विशुद्ध्यते ।
 लीलयात्पं यथा गात्रात्प्रसृज्यादात्मनो रजः ॥
 बहुयत्नेन महता दोषनिर्हरणं तथा ।
 यथा बालेन मालेन वासितं तिलसर्पपम् ॥
 न मुच्यति स्वकं गन्धं तद्वत्सूक्ष्मस्पर्शनम् ।

तदेव बहुभिर्माख्यैर्वास्यमानं पुनः पुनः ॥
 विमुञ्चति स्वकं गन्धं माख्यगन्धे च तिष्ठति ।
 एवं जातिशतैर्युक्तो गुणैरेवं प्रसङ्गिषु ॥
 बुद्ध्या निवर्त्तते दीप्तो यत्नेनासजेन ह ।
 कर्मणा खानुरक्तानि विरक्तानि च दानव ॥
 यथा कर्मविशेषांश्च प्राप्नुवन्ति तथा शृणु ।
 यथावत्प्रवर्त्तन्ते यस्मिंस्तिष्ठन्ति वा विभो ॥
 तत्तेनुपूश्न्यामाख्यास्ये तदिहैकमनाः शृणु ।
 अनादिनिधनः श्रीमान् हरिर्नारायणः प्रभुः ॥
 स वै सृजति भूतानि स्यावराणि चराणि च ।
 एष सर्वेषु भूतेषु चरन्त्याचर एव च ॥
 एकादशविकारात्मा जगत्पिबति रश्मिभिः ।
 पादौ तस्य महीं विद्धि मूर्ध्नां दिवमित्युत ॥
 बाह्वस्तु दिगो दैत्य श्रोत्रमाकाशमेव च ।
 तस्य तेजोमयः सूर्यो मनचन्द्रमसि स्थितम् ॥
 बुद्धिर्ज्ञानगता नित्यं रजस्वप्नुषु प्रतिष्ठितः ।
 भ्रुवोरनन्तरास्तस्य ग्रहा दानवसप्तमे ॥
 नक्षत्रचक्रं नेत्राणि पादयोर्भूश्च दानव ।
 रजस्तमश्च सत्त्वं च विद्धि नारायणात्मकम् ॥
 सोऽयमाणां फलं तात कर्मणस्तत्फलं विदुः ।
 अकर्मणः फलं चैव स एव परमव्ययः ॥
 हृन्दांसि यस्य रोमाणि त्वचरं च सरस्वती ।
 वज्राशयो बहुमुखो धर्मो हृदि समाश्रितः ॥
 स ब्रह्म परमो धर्मस्तपश्च सदसश्च सः ।

श्रुतिशास्त्रग्रहोपेतः षोडशर्त्विक्कृतुश्च सः ॥

पितामहश्च विष्णुश्च सोऽश्विनौ स पुरन्दरः ।

मित्रोऽथ वरुणश्चैव यमोऽथ धनदस्तथा ॥

ते पृथग्दर्शनास्तस्य स विन्दति तथैकताम् ।

एकस्य विद्धि देवस्य सर्वं जगदिदं वशे ॥

नानाभूतस्य दैत्येन्द्र तस्यैकत्वं तदव्ययम् ।

जन्तुः पश्यति ज्ञानेन ततः सत्त्वं प्रकाशते ॥

शतं सहस्राणि चतुर्दशेह परा गतिर्जीवगुणस्य दैत्य ।

आरोहणं तत्क्रममेव विद्धि स्थानं तथा निःसरणं च तेषाम् ॥

सप्तैव संहारमुपप्लवानि संभाव्य सन्तिष्ठति जीवलोके ।

ततोऽव्ययं स्थानमनन्तमेति देवस्य विष्णोरथ ब्रह्मणश्च ॥

शुद्धां गतिं तां परमां परैति शुद्धेन नित्यं मनसा विचिन्वत् ।

ततोऽव्ययस्थानमुपैति ब्रह्म दुष्प्रापमभ्येति स शाश्वतं वै ॥

इत्येतदाख्यातमहीनसत्त्वं नारायणस्येह वरं मया ते ।

वृत्त उवाच ।

एवं विषादो न च मेऽस्ति कश्चित्सम्यक् च पश्यामि वचस्तवैतत् ।

श्रुत्वा तु ते वाचमहीन सत्त्वं विकल्मषोऽस्माद्यतथा विपात्मा ॥

प्रवृत्तमेतद्भगवन् महर्षेर्महाद्युतेश्चक्रमनन्तंवीर्यम् ।

विष्णोरनन्तस्य सनातनं तत्स्थानं विसर्गा यत्र सर्वे प्रवृत्ताः ॥

स वै महात्मा पुरुषोत्तमो वै तस्मिन् जगत्सर्वमिदं प्रतिष्ठितम् ।

भीष्म उवाच ।

एवमुक्त्वा स कौन्तेय हवः प्राणानवासृजत् ।

योजयित्वा तथात्मानं परं स्थानमवाप्तवान् ॥

इति सनत्कुमारवृत्तसंवादः ।

युधिष्ठिर उवाच ।

अयं स भगवान् देवः पितॄमहं जनार्दनः ।

सनत्कुमारो वृत्राय यत्तदाख्यातवान् पुरा ॥

भीष्म उवाच ।

मूलस्थायी महादेवो भगवान् स्वेन तेजसा ।

तत्स्थः सृजति तान् भावान्नानारूपान्महामनाः ॥

तुरीयार्द्धेन तस्येमं विद्धि केशवमच्युतम् ।

तुरीयार्द्धेन लोकांस्त्रीन्भावयत्येष बुद्धिमान् ॥

अर्वाक्स्थितस्तु यः स्थायी कल्पान्ते परिवर्तते ।

स श्रेते भगवानप्सु योऽसावतिबलः प्रभुः ॥

तान्विधाता प्रसन्नात्मा लोकांश्च इति शाश्वतान् ।

सर्वाण्यशून्यानि करोत्यन्तः सनातनः संचरते च लोकान् ॥

स चनिरुद्धः सृजते महात्मा तत्स्थं जगत्सर्वमिदं विचित्रम् ।

जैमिनिरुवाच ।

कस्मान्मानुषतां प्राप्तः कृतकृत्योऽपि स प्रभुः ।

वासुदेवोऽखिलाधारः सर्वकारणकारणम् ॥

पक्षिण ऊचुः ।

नमस्कृत्य सुरेशाय विष्णवे प्रभविष्णवे ।

पुरुषायाप्रमेयाय शाश्वतायाव्ययाय च ॥

चतुर्ब्रह्मात्मने तस्मै त्रिगुणायागुणाय च ।

वरिष्ठाय गरिष्ठाय वरेण्यायामिताय च ॥

यन्नाङ्गायाखिलाङ्गाय वेदान्तैरौरिताय च ।

यस्मादणुतरं नास्ति यस्मान्नास्ति बृहत्तरम् ॥

येन विश्वमिदं व्याप्तमेतेन जगदादिना ।

आविर्भावतिरोभावदृष्टादृष्टविलक्षणम् ॥
 वदन्ति यत्सृष्टमिदं तथैवाप्युपसंहृतम् ।
 ब्रह्मणे वादिदेवाय नमस्कृत्वा समाधिना ॥
 ऋक्खामाद्यङ्गिरन् वत्कैर्यः पुनाति जगच्चयम् ।
 प्रवक्ष्यामो मतं कृत्वा व्याप्तस्याद्भुतकर्मणः ॥
 येन भारतमुद्दिश्य धर्माद्याः प्रकटीकृताः ।
 आपो नारा इति प्रोक्ता मुनिभिस्तत्त्वदर्शिभिः ॥
 अयनन्तस्य ताः पूर्वं तेन नारायणः स्मृतः ।
 स देवो भगवान्पूर्वं व्याप्य नारायणो विभुः ॥
 चतुर्धा संस्थितो ब्रह्मन् सगुणो निर्गुणस्तथा ।
 एका पूर्त्तिरनिर्देश्या शुक्लां पश्यन्ति तां बुधाः ॥
 ज्वालामालोपरुद्धाङ्गी निष्ठा सा योगिनां परा ।
 दूरस्था चान्तिकस्था च विज्ञेया सा गुणातिगा ॥
 वासुदेवाभिधाना सा निर्ममत्वेन दृश्यते ।
 रूपवर्णादयस्तस्या न भावाः कल्पनामयाः ॥
 अस्थेव सा सदा शुद्धा सुप्रतिष्ठैकरूपिणी ।
 द्वितीया पृथिवी मूर्द्धा शेषाख्याधारयत्यधः ॥
 तामसी सा समाख्याता तिर्यत्कं समुपाश्रिता ।
 तृतीया कर्मकुरुते प्रजापालनतत्पराम् ॥
 सत्त्वोद्भक्ता तु सा ज्ञेया सस्तसंस्थानकारिणी ।
 चतुर्थी जलमध्यस्था शैते पन्नगतल्पगा ॥
 रजस्तस्या गुणः स्वर्गं स करोति सदैव हि ।
 या तृतीया हरैर्मृत्तिः प्रजापालनतत्परा ॥
 सा तु धर्मव्यवस्थानं करोति नियतं भुवि ।

प्रोद्धता न सुरा हन्ति धर्मव्युच्छित्तिकारिणः ॥
 याति देवान्सतत्वस्थान् धर्मरक्षापरायणान् ।
 यदा यदा हि धर्मस्य ग्लानिः समुपजायते ॥
 अभ्युत्थानमधर्मस्य तदात्मानं सृजत्यसौ ।
 भूत्वा पुरा वराहेण तुण्डेनायोनिरस्य च ॥
 एकया दंष्ट्रयोत्खाता नलिनीव वसुन्धरा ।
 कृत्वा नृसिंहरूपं च हिरण्यकशिपुर्हतः ॥
 विप्रविनिमुखाश्चान्ये दानवा विनिपातिताः ।
 वामनादींस्तथैवान्यान् संख्यातुं समुत्सहे ॥
 अवतारांश्च तस्येमान् माथुरः सांप्रतस्त्वयम् ।
 इति सा सात्विकी मूर्तिरवतारं करोति वै ॥
 प्रद्युम्नेति च सा ख्याता रक्षाकर्मण्यवस्थिता ।
 देवत्वेऽथ मनुष्यत्वे तिर्यग्योनी च संस्थिता ॥
 गृह्णाति तत्स्वभावं च वासुदेवेच्छया सह ।
 इत्येतत्ते समाख्यातं कृतकृत्योपि यत्प्रभुः ॥
 मानुषत्वं गतो विष्णुरनादिनिधनोऽव्ययः ।
 इति चतुर्व्यूहावतारकथनम् ॥

युधिष्ठिर उवाच ।

शोकदुःखाच्च मृत्योश्च वसन्ते प्राणिनः सदा ।
 उभयं नो यथा न स्यात्तन्मे ब्रूहि पितामह ॥

भीष्म उवाच ।

अत्राप्युदाहरन्तीममितिहासं पुरातनम् ।
 नारदस्य च संवादं समङ्गस्य च भारत ॥

नारद उवाच ।

उरसैव प्रणमसे बाहुभ्यां तरसीव च ।
संप्रहृष्टमना नित्यं विशोक इव लक्ष्यसे ॥
उद्वेगं न हि ते कश्चित्सूक्ष्ममपि लक्ष्ये ।
नित्यदृप्त इव स्वस्थो बालवच्च विचेष्टसे ॥

समंग उवाच ।

भूतं भव्यं भविष्यच्च सर्वं वै तत्तु नारद ।
तेषां तत्त्वानि जानाति ततो न विमना ह्यहम् ॥
अगाधाश्चाप्रतिष्ठाश्च गतिमन्तश्च नारद ।
अन्धा जडाश्च जीवन्ति पश्यान्मानपि जीवतः ॥
विहितेनैव जीवन्ति अरोगा हि दिवौकसः ।
बलवन्तोऽबलाश्चैव तस्मादस्मान् सभाजय ॥
सहस्रिणोऽपि जीवन्ति जीवन्ति शतितस्तथा ।
शोकेन चान्ये जीवन्ति पश्यान्मानपि जीवतः ॥

यदा न शोचेन्न हि किन्तु तत्स्यादभेदं वा नारद कर्मणा वा
कृतान्तवस्थानि यदा सुखानि दुःखानि कायं न विधर्षयन्ति ॥
यस्मै प्राज्ञः कथयन्ते मनुष्याः प्रज्ञामूलो ह्येन्द्रियाणां प्रसादः ।
मुह्यन्ति शोचन्ति तथेन्द्रियाणि प्रज्ञालाभो नास्ति मूढेन्द्रियस्य ॥
मूढस्य दर्पः स पुनर्मोह एव मूढस्य नायं न वरोस्ति लोकाः ।
न ह्येव दुःखानि सदा भवन्ति सुखस्य वा नित्यशो लाभे एव ॥
भवात्मकं सम्परिवर्त्तमानं न मादृशः संज्वरं जातु कुर्यात् ।
दृष्टान् भोगास्मानुबन्ध्येत्सुखं वा न चिन्तयेद् दुःखमभ्यागतं वा ॥
समाहितेन स्पृहयेत् परेषां नानागतञ्चाभिनन्देच्च लाभम् ।
न चापि हृष्येद्द्विपुलेऽर्थलाभे तथाऽर्थनाशे न च वै विसीदेत् ॥

न बाध्वा न च वित्तं कुलीनं न च श्रुतं न च मन्त्रा न वीर्यम् ।
दुःखाक्षातुं सर्व एवोत्सहन्ते परत्र शीलेन तु यान्ति शान्तिम् ॥

नास्ति बुद्धिरयुक्तस्य न योगाद्विन्दते सुखम् ।

धृतिश्च दुःखत्यागश्चोभयं तु सुखं नृप ॥

प्रियं हि हर्षजननं हर्षं उत्प्रेक वद्वनम् ।

उत्प्रेको नरकायैव तस्मात्तान् संत्यजाम्यहम् ॥

एतान् शोकमयीत्सेकान् मोहनान् सुखदुःखयोः ।

पश्यामि साक्षिवल्लोके देहस्यास्य विचेष्टनात् ॥

अर्थकामी परित्यज्य विशोकोऽधिगतज्वरः ।

दृष्ट्वा मोहौ तु संत्यज्य चरामि पृथिवीमिमाम् ॥

न च मृत्योर्न वा धर्मानलोभाच्च कुतश्च न ।

पीतामृतस्येवात्यन्तमिह चामुत्र चाभयम् ॥

तेन नारद संग्राप्तो न मां शोकः प्रबाधते ।

इति मोक्षधर्मे समंगनारदसंवादः ॥

युधिष्ठिर उवाच ।

अतत्त्वज्ञस्य शास्त्राणां सततं संशयात्मनः ॥

अकृतव्यवसायस्य श्रेयो ब्रूहि पितामह ।

भीष्म उवाच ।

गुरुपूजा च सततं वृद्धानां पर्युपासनम् ॥

अवणं चैव शास्त्राणि कूटस्थं श्रेय उच्यते ।

अत्राप्युदाहरन्तीममितिहासं पुरातनम् ॥

गालवस्य च संवादं देवर्षेर्नारदस्य च ।

वीतमोहकृतं विप्रं ज्ञानदत्तं जितेन्द्रियम् ॥

श्रेयस्कामं जितात्मानं नारदं गालवोऽब्रवीत् ।

भगवन्नाश्रमाः सर्वे पृथगाचारदर्शनाः ॥
 इदं श्रेय इदं श्रेय इति सर्वे प्रबोधिताः ।
 तांस्तु विप्र स्थितान्दृष्ट्वा शास्त्रैः शास्त्राभिनन्दितः ॥
 स्वशास्त्रैः परितुष्टांश्च श्रेयो नोपलभामहे ।
 शास्त्रं यदि भवेदेकं श्रेयो व्यक्तं भवेत्तदा ॥
 शास्त्रैश्च बहुभिर्भूयः श्रेयो गुह्यं प्रवेशितम् ।
 एतस्मात्कारणाच्चेयः कलिलं प्रतिभाति मे ॥
 ब्रवीतु भगवांस्तस्मै उपपन्नोऽस्म्याधीहि भो ।

नारद उवाच ।

आश्रमास्तात चत्वारो यथा संकल्पिताः पृथक् ।
 तान् सर्वाननुपश्य त्वं समाश्रित्येति गालव ॥
 तेषां तेषां तथा हि त्वमाश्रमाणां ततस्ततः ।
 नाना रूपं गुणोद्देशं तस्य विप्र स्थितं पृथक् ॥
 नयन्ति चैव ते सम्यगभिप्रेतमसंशयम् ।
 ऋज्वपश्यंस्तथा सम्यगाश्रयाणां परां गतिम् ॥
 यत्त्वनिश्रेयसं सम्यक् तथैवासंशयात्मकम् ।
 अनुग्रहं च मित्राणामभिन्नाणां च नियहम् ॥
 संग्रहं च निसर्गस्य श्रेय आहुर्मनीषिणः ।
 निवृत्तिः कर्मणः पायात्सततं पुण्यशीलता ॥
 सद्भिश्च समुदाचारः श्रेय एतदसंशयम् ।
 मार्हवं सर्वभूतेषु व्यवहारेषु चार्जवम् ॥
 वाक् चैव मधुरा प्रोक्ता श्रेय एतदसंशयम् ।
 दैवतेभ्यः पितृभ्यश्च संविभागोऽतिथिष्वपि ॥
 असन्त्यागश्च भृत्यानां श्रेय एतदसंशयम् ।

सत्यस्य वचनं श्रेयः सत्यज्ञानं तु दुष्करम् ॥

यद् भूतहितमत्यन्तमेतत्सत्यं ब्रवीम्यहम् ।

अहङ्कारस्य च त्यागः प्रणयस्य च निग्रहः ॥

सन्तोषश्चैकचर्या च कूटस्थं श्रेय उच्यते ।

धर्मे च वेदाध्ययनं वेदाङ्गानां तथैव च ॥

ज्ञातार्थानां च जिज्ञासा श्रेय एतदसंशयम् ।

शब्दरूपरसस्पर्शान् सह गन्धेन केवलान् ॥

नात्यर्थमुपसेवेत श्रेयसोऽर्थी कथञ्चन ।

नात्यर्थमुपसेवेत श्रेयसोऽर्थी कथञ्चन ॥

नक्तंचर्या दिवास्त्रप्रमालस्थं पैशुनं मदम् ।

अतियोगमयोगञ्च श्रेयसोऽर्थी परित्यजेत् ॥

आत्मोत्कर्षं न मार्गेत परेषां परिनिन्दया ।

स्वगुणैरेव मार्गेत विप्रकर्षं पृथग्जनात् ॥

निर्गुणास्त्वेव भूयिष्ठमात्मसंभाविता नराः ।

दोषैरन्यान् गुणवतः क्षियन्त्यात्मगुणक्षयात् ॥

अनुच्यमानास्तु पुनस्ते मन्यन्ते महाजनान् ।

गुणवत्तरमात्मानं स्वेन मानेन दर्पिताः ॥

अब्रुवन् कस्यचिन्निन्दा मात्मपूजामवर्णयत् ।

विपश्चिद्गुणसंपन्नः प्राप्नोत्येव महद्यशः ॥

अब्रुवन् चातिसुरभिर्गन्धः सुमनसां शुचिः ।

तथैवाव्याहरन्भाति विमलो भानुरम्बरे ॥

एवमादीनि वान्यानि परित्यक्तानि मेधया ।

उज्जलन्ति यशसा लोके यान्ति न व्याहरन्ति च ॥

न लोके दीप्यते सूर्यः केवलात्मप्रशंसया ।

असदुच्चैरपि प्रोक्तः शब्दः समुपशाम्यति ॥
 दीप्यते त्वेव लोकेषु शनैरपि सुभाषितम् ।
 दर्शयन्त्यन्तरात्मानमहो रूपमिवांशुमान् ॥
 एतस्मात् कारणात् प्रज्ञां मृगयन्ते पृथग्विधाम् ।
 प्रज्ञालाभो हि भूतानामुत्तमः प्रतिभाति मे ॥
 नापृष्टः कस्यचिद् ब्रूयान्न वान्यायेन पृच्छतः ।
 जानन्नपि हि मेधावी जडवत्समुपाविशेत् ॥
 ततो वासं परीक्षेत धर्मनित्येषु साधुषु ।
 मनुष्येषु वदान्येषु स्वधर्मनिपुणेषु च ॥
 चतुर्णां यत्र वर्णानां कर्मव्यतिकरो भवेत् ।
 न तत्र वासं कुर्वीत श्रेयोर्था वै कथंचन ॥
 निरारम्भोऽप्ययमिह यथा लब्धोऽपजीविनः ।
 पुण्यं पुण्येषु विमलं पापं पापेषु चाप्नुयात् ॥
 अपामग्नेस्तथेन्दोश्च स्पर्शं वेदयते यथा ।
 तथा पश्यामहे स्पर्शमुभयोः पुण्यपापयोः ॥
 अपश्यन्तो नु विषयं भुञ्जते विषयासिनः ।
 भुञ्जानाश्चात्मविषयान् विषयान्विद्धि कर्मणाम् ॥
 यत्रागमयमानानामसत्कारेण पृच्छताम् ।
 प्रब्रूयाद् ब्राह्मणो धर्मं त्यजेत्तं देशमात्मवान् ॥
 शिष्योपाध्यायिका वृत्तिर्यत्र स्यात्सुसमाहिता ।
 यथावच्छास्त्रसंपन्ना कस्तं देशं परित्यजेत् ॥
 आकाशस्था ध्रुवं यत्र दोषं ब्रूयुर्विपश्चिताम् ।
 आत्मपूजाभिकामा वै को वसेत्तत्र पण्डितः ॥
 यत्र संलोडिता लुब्धैः प्रायशो धर्मसेवितः ।

प्रदीप्तमिव शैलान्तं कस्तं देशं न सन्त्यजेत् ॥
 यत्र धर्ममनाशङ्काचरैर्युर्वीतमक्षराः ।
 चरेत्तत्र वसेच्चैव पुण्यश्रीलेषु साधुषु ॥
 धर्ममर्थनिमित्तं च चरैर्युत्र मानवाः ।
 न ताननुवसेज्जातु ते हि पापकृतो जनाः ॥
 कर्मणा यत्र पापेन वर्तन्ते जीवितेष्ववः ।
 व्यवधावेक्षतस्तूर्णं ससर्पाच्छरणादिव ॥
 येन खट्वां समारूढः कर्मणानुशयी भवेत् ।
 आदितस्तत्र कर्तव्यमिच्छता भवमात्मनः ॥
 यत्र राजा च राज्ञश्च पुरुषाः प्रत्यनन्तराः ।
 कुटुम्बिनामग्रभुजस्त्यजेत्तद्राष्ट्रमात्मवान् ॥
 श्रोत्रियास्त्वग्रभोक्तारो धर्मनित्याः सनातनाः ।
 याजनाध्यापने युक्ता यत्र तद्राष्ट्रमावसेत् ॥
 स्वाहास्वधावषट्कारा यत्र सम्यगनुष्ठिताः ।
 अजस्रं चैव वर्तन्ते वसेत्तत्राविचारयन् ॥
 अशुचीन् यत्र पश्येत् ब्राह्मणान्वृत्तिकर्षितान् ।
 त्यजेत्तद्राष्ट्रमासन्नमुपसृष्टमिवामिषम् ॥
 प्रीयमाणा नरां यत्र प्रयच्छेयुरयान्विताः ।
 स्वस्थचित्तो वसेत्तत्र कृतकृत्य इवात्मवान् ॥
 यत्र दण्डो विनीतेषु सत्कारश्च कृतात्मसु ।
 चरेत्तत्र वसेच्चैव पुण्यश्रीलेषु साधुषु ॥
 उपसृष्टेष्वदानेषु दुरीचारेष्वसाधुषु ।
 अविनीतेषु लुब्धेषु सुमहदण्डधारणम् ॥
 यत्र राज्यं धर्मनित्यो राज्यं धर्मेण पालयेत् ।

अपास्य कामान् कामेशो वसेत्तत्राविचारयन् ॥
 तथाशीला हि राजानः सर्वान्विषयवासिनः ।
 श्रेयसा योजयन्त्याशु श्रेयसि प्रत्युपस्थिते ॥
 गच्छतस्ते मया तात श्रेय एतदुदाहृतम् ।
 न हि शक्यं प्रधानेन श्रेयः संख्यातुमात्मनः ॥
 एवं प्रवर्तमानस्य वृत्तिं प्रणिहितात्मनः ।
 तपसैवेह बहुलं श्रेयोऽप्युक्तं भविष्यति ॥
 इति मोक्षधर्मे नारदगालवसंवादे श्रेयोवाचिकं नाम ।

युधिष्ठिर उवाच ।

कथन्तु युक्तः पृथिवीं चरेदस्मद्विधो नृपः ।
 नित्यं कैश्च गुणैर्युक्तः सङ्गपाशादिमुच्यते ॥
 भीष्म उवाच ।

अत्र ते वर्त्तयिष्येऽहमितिहासं पुरातनम् ।
 अरिष्टनेमिना प्रोक्तं सगरायान्वपृच्छते ॥
 सगर उवाच ।

किं श्रेयः परमं ब्रह्मन् कृत्वेह सुखमश्रुते ।
 कथं शोचेश्च न क्षुभ्येदेतदिच्छामि वेदितुम् ॥
 भीष्म उवाच ।

एवमुक्तस्तदा तार्क्ष्यः सर्वशास्त्रविशारदः ।
 विबुध्य सम्पदं चापत्वां सदाक्यमिदमब्रवीत् ॥
 सुखं मोक्षसुखं लोके नच लोकोऽवगच्छति ।
 प्रसक्तस्त्वत्र पशुषु धनधान्यसमाकुलाः ॥
 सक्तबुद्धिरशान्तात्मा न स शक्यश्चिकित्सितुम् ।

स्नेहपाशान्वितो मूढो न स मोक्षाय कल्पते ॥
 स्नेहजानिह ते पाशान् वक्ष्यामि शृणु तानिह ।
 संभाव्य पुत्रान् कालेन यौवनस्थान्निवेश्य च ॥
 समर्थान् जीवने ज्ञात्वा मुक्तश्चर यथासुखम् ।
 भार्यां पुत्रवतीमृद्धां लालितां पुत्रवत्सलाम् ॥
 ज्ञात्वा प्रजहि काले तु परार्थमनुदृश्य च ।
 सापत्यो निरपत्यो वा मुक्तश्चर यथासुखम् ॥
 उपपत्योपलब्धेषु लाभेषु च समो भव ।
 एष तावत् समासेन तव संकीर्तितो मया ॥
 मोक्षार्थो विस्तरेणाथ भूयो वक्ष्यामि तच्छृणु ।
 मुक्ता वीतभया लोके चरन्ति सुखिनो नराः ॥
 सक्तभावा विनश्यन्ति नरास्तत्र न संशयः ।
 आहारसंचयास्तत्र यथा कीटपिपीलिकाः ।
 असक्ताः सुखिनो लोके सक्ताश्चैव विनाशिनः ॥
 स्वजनेन च ते बुद्धिः कर्तव्या मोक्षबुद्धिना ।
 इमे मया विना भूताः भविष्यन्ति कथं त्विति ॥
 स्वयमुत्पद्यते जन्तुः स्वयमेव विवर्द्धते ।
 सुखं दुःखं तथा मृत्युं स्वयमेवाधिगच्छति ॥
 भोजनाच्छादने चैव मात्रा पित्रा च संग्रहम् ॥
 स्वकृतेनापि गच्छन्ति लोकेनान्यकृतं पुनः ।
 धात्र्या बिहितभक्ष्याणि सर्वभूतानि मेदिनी ॥
 लोकेऽपि परिधावन्ति रक्षितानि स्वकर्मभिः ।
 स्वयं मृत्पिण्डभूतस्य परतन्त्रस्य सर्वदा ॥
 को हेतुः स्वजनं हेष्टुं रक्षितुं वा दृढात्मनः ।

स्वजनं च यथा मृत्युर्हन्त्येव भुवि सर्वतः ॥
 कृतेऽपि यत्ने महति न तु बोद्धव्यमात्मना ।
 जीवन्तमपि चैवैनं भरणे रक्षणे तथा ॥
 असमाप्ते परित्यज्य पश्चादपि भविष्यति ।
 यदा मृतश्च स्वजनं न ज्ञास्यति कथञ्चन ॥
 सुखिनं दुःखिनं वापि ननु बोद्धव्यमात्मना ।
 एवं विज्ञाय लोकेऽस्मिन् कः कस्येत्यभिनिश्चितः ॥
 मोक्षे संवेशय मनो भूयसाप्युपपादयम् ।
 क्षुत्पिपासादयी भावा यतो यस्येह देहिनः ॥
 क्रोधो लोभस्तथा मोहः सत्ववान्मुक्त एव सः ।
 द्यूते पाने तथा स्त्रीषु मृगयायाञ्च यो नरः ॥
 न प्रमादयति वै मोहात्सततं मुक्त एव सः ।
 दिवसे दिवसे नाम रात्रौ रात्रौ तथा सदा ॥
 भोक्तव्यमिति यः खिन्नो दोषबुद्धिः स मुच्यते ।
 आत्मभावस्तथा स्त्रीषु मुक्त एव पुनः पुनः ।
 यः पश्यति सदा युक्तो यथावन्मुक्त एव सः ।
 सम्भवञ्च विनाशं च भूतानां चेष्टितं यथा ॥
 यस्तत्त्वतो विजानाति लौकिके मुक्त एव सः ।
 क्षीमं तथैव वसनं कौशेयं वल्कलानि च ॥
 आविकञ्चर्मवासश्च यस्य स्यान्मुक्त एव सः ।
 सुखदुःखे समे यस्य लाभालाभौ जयाजयौ ॥
 इच्छादेषौ भयोद्देगौ सर्वथा मुक्त एव सः ।
 रक्तमूत्रपुरीषाणां दोषाणां सञ्चयन्तथा ॥
 शरीरं दोषबहुलं दृष्ट्वा चेदं विमुच्यते ।

अर्थांश्च विविधांल्लोके क्लेशांश्च विविधांस्तथा ॥
 दुःखं चैव कुटुम्बार्थे यः पश्यति स मुच्यते ।
 वलीपलितसंयोगं कार्श्यं वैवर्ण्यमेव च ॥
 कुञ्जभावं च जरया यः पश्यति स मुच्यते ।
 पुंस्त्वोपघातं कालेन दर्शनोपरमं तथा ॥
 बाधियं घ्राणनाशञ्च यः पश्यति स मुच्यते ।
 गतानृषींस्तथा देवानसुरांश्च तथा गतान् ॥
 लोकादस्मात्परं लोकं यः पश्यति स मुच्यते ।
 प्रभावैरन्वितास्तैस्तैः पार्थिवेन्द्राः सहस्रशः ॥
 ये गता पृथिवीं त्यक्त्वा इति ज्ञात्वा विमुच्यते ।
 अपत्यानाञ्च वैगुण्यं जनवैगुण्यमेव च ॥
 पश्यन्भूयिष्ठगोलोके को मोक्षं नाभिपूजयेत् ।
 शास्त्राल्लोकाच्च यो बुद्धः सर्वं पश्यति मानवः ॥
 असारमिव मानुष्यं सर्वथा मुक्त एव सः ।
 एतच्छ्रुत्वा मम वचो भवांश्चरतु मुक्तवत् ॥
 गार्हस्थ्यं यदि ते मोक्षे कृता बुद्धिरविक्लवा ।
 तत्तस्य वचनं श्रुत्वा सम्यक् पृथिवीपतिः ॥
 मोक्षायैव गुणैर्युक्तः पालयामास वै प्रजाः ।
 इति मोक्षधर्मे सगरारिष्टनेमिसंवादः ॥

इति श्रीभक्तिसागरे परमार्थनिरूपणे सनत्कुमारवृत्तसंवाद-
 चतुर्थ्यावतारकथन-समंगनारदसंवाद-सगरारि-
 ष्टनेमिसंवादनिरूपणं नामाष्टमस्तरङ्गः ।

युधिष्ठिर उवाच ।

अतः परं महाबाहो यच्छेयस्तद्ब्रवीहि मे ।
न तस्मात्प्रमृत्तस्यैव वचसस्ते पितामह ॥
किं कर्म पुरुषः कृत्वा शुभं पुरुषसत्तम ।
श्रेयः परमवाप्नोति प्रेत्य वेह च तद्वद ॥

भीष्म उवाच ।

अत्र ते वर्त्तयिष्यामि यथापूर्वं महद्यशः ।
पराशरं महात्मानं पप्रच्छ जनको नृपः ॥
किं श्रेयः सर्वभूतानामस्मिंल्लोके परत्र च ।
यद्भवेत्प्रतिपत्तयं यद्भवान् प्रब्रवीतु मे ॥
ततः स तपसा युक्तः सर्वधर्मविधानवित् ।
नृपायानुग्रहमना मुनिर्वाक्यमथाब्रवीत् ॥

पराशर उवाच ।

धर्म एव परः श्रेयानिह लोके परत्र च ।
तस्माद्भि परमं नास्ति यथा प्राहुर्मनीषिणः ॥
नाबौजान्जायते किञ्चिन्नाकृत्वा सुखमेधते ।
सुकृतैर्विन्दते सौख्यं प्राप्य देहद्वयं नरः ॥
चक्षुषा मनसा वाचा कर्मणा च चतुर्विधम् ।
कुरुते यादृशं कर्म तादृशं प्रतिपद्यते ॥
कल्याणं यदि वा पापं न तु नाशोऽस्य विद्यते ।
कदाचित्सुकृतं तात कूटस्थमिव तिष्ठति ॥
मज्जमानस्य संसारे यावद्दुःखाद्विमुच्यते ।
ततो दुःखद्वयं कृत्वा सुकृतं कर्म सेवते ॥

सुकृत्तयाद् दुःकृतं च तद्विद्धि मनुजाधिप ।

नायं परस्य सुकृतं दुःकृतं चापि सेवते ॥

करोति यादृशं कर्म तादृशं प्रतिपद्यते ।

परेषां यदि सूयेत तन्नकुर्याज्जनेश्वर ॥

यो ह्यसूयुस्तथा युक्तः सोऽवहासं नियच्छति ।

भीरु राजन्यो ब्राह्मणः सर्वभक्ष्यो वैश्योऽहीनो हीनवर्णोऽलसश्च ॥

विद्वांश्चाशीलोवृत्तहीनः कुलीनः सत्यादुभयतो ब्राह्मणः स्त्री च दुष्टा ।

रागी युक्तः पवमानोऽत्महेतोर्मूर्खो वक्ता नृपहीनं च राष्ट्रम् ॥

एते सर्वे शीघ्रतां यान्ति राजन् यस्यायुक्तः स्नेहहीनः प्रजासु ।

आयुर्हि सुलभं लब्ध्वा नापकर्षेद्विशाम्यते ॥

उत्कर्षार्थं प्रयतते नरः पुण्येन कर्मणा ।

अज्ञानाद्धि कृतं पापं तपसैवाभिनिर्नुदेत् ॥

पापं हि कर्म फलति पापमेव स्वयं कृतम् ।

तस्मात्त्वीदं न सेवेत कर्म दुःखफलोदयम् ॥

पापानुबन्धं यत्कर्म यद्यपि स्यान्नह्यफलम् ।

तन्न सेवेत मेधावी शुचिः कुशलिनं यथा ॥

किं कष्टमनुपश्यामि फलं पापस्य कर्मणः ।

प्रत्यासन्नस्य हि तैतो नात्मा तावद्विरोचते ॥

विरक्तं शोध्यते वस्त्रं न तु कृष्णोपसंहितम् ।

प्रयत्नेन मनुष्येन्द्र पापमेवं निबोध मे ॥

स्वयं कृत्वा तु यः पापं शुभमेवानुतिष्ठति ।

प्रायश्चित्तं नरः कर्तुमुभयं सोऽश्रुते पृथक् ॥

अज्ञानात्तु कृता हिंसामहिंसां व्यपकर्षति ।

इत्याहुर्ब्रह्मशास्त्रज्ञा ब्राह्मणा वेदपारगाः ॥

अहन्तु तावत्पश्यामि कर्म यद्वर्त्तते कृतम् ।
 गुणयुक्तं प्रकाशं वा पापेनानुपसंहितम् ॥
 यथा सूक्ष्मानि कर्माणि फलन्तीह यथातथम् ।
 बुद्धियुक्तानि तानीह कृतानि मनसा सह ॥
 भवत्यल्पफलं कम सेवितं नित्यमुख्यणम् ।
 अबुद्धिपूर्वं धर्मज्ञ कृतमुद्येण कर्मणा ॥
 कृतानि यानि कर्माणि दैवतैर्मुनिभिस्तथा ।
 न चरेत्तानि धर्मात्मा श्रुत्वा वापि न कुतयेत् ॥
 संचिन्त्य मनसा राजन् विदित्वा शक्तिमात्मनः ।
 करोति यः शुभं कर्म स वै भद्राणि पश्यति ॥

पराशर उवाच ।

कः कस्य वोपकुरुते कस्य कस्यै प्रयच्छति ।
 प्राणी करोत्ययं कर्म सर्वमात्मार्थं मात्मना ॥
 गौरवेण परित्यक्तं निःस्नेहं परिवर्जयेत् ।
 सौन्दर्यं भ्रातरमपि किमुतान्यं पृथग्जनम् ॥
 विशिष्टस्य विशिष्टाच्च तुल्यौ ज्ञानप्रतिपदौ ।
 तयोः पुण्यतरन्दानं तद्विजस्य प्रयच्छतः ॥
 न्यायागतं धनं वर्णं न्यायेनैव विवर्द्धितम् ।
 संरक्ष्यं यत्नमास्थाय धर्मार्थमिति निश्चयः ॥
 न धर्मार्थी नृशंसेन कर्मणा धनमर्जयेत् ।
 शक्तिः सर्वकार्याणि कुर्यान्नर्द्धमनुस्मरेत् ॥
 देवतातिथिभृत्येभ्यः पित्रभ्यश्चात्मनस्तथा ।
 ऋणवान् जायते मर्त्यस्तस्मादनृणतां व्रजेत् ।
 स्वाध्यायेन महर्षिभ्यो देवेभ्यो यज्ञकर्मणा ।

पितृभ्यः श्राद्धदानेन नृणामभ्यर्चनेन च ।
 वाचः शेषावहार्येण पालनेनात्मनोऽपि च ॥
 यथावद्भृत्यवर्मस्य चिकीर्षेत्कर्म आदितः ।
 प्रयत्नेन च ससिद्धा धनैरपि विवर्जिताः ॥
 सम्यग्धृत्वा हुतवहं मुनयः सिद्धिमागताः ।
 न तु वृद्धिमिहान्विच्छेत् कर्म कृत्वा जुगुप्सितम् ॥
 येऽर्था धर्मेण ते सत्या ह्यधर्मेण धिगस्तु तान् ।
 सर्वं वै शाश्वतं लोके न जह्याद्धनकाङ्क्षया ॥
 आहिताग्निः स धर्मात्मा शिष्टः पुण्यकृदुत्तमः ।
 वेदा हि सर्वे राजेन्द्र स्थितास्त्रिष्वग्निषु प्रभो ॥
 स चाप्यग्न्याहितो विप्रः क्रिया यस्य न हीयते ।
 अयोह्यनग्निता ऽग्नित्वमग्निहोत्रं न निःक्रयम् ॥
 अग्निरात्मा च माता च पिता जनयिता तथा ।
 गुरुश्च नरशादूर्ल परिचर्या यथातथम् ॥

मानं त्यक्त्वा यो नरो वृद्धसेवी विद्वान् क्रीमान् पश्यति प्रीतियोगात् ।
 दाक्ष्येण युक्तो धर्मवान्यः सुशीलो लोके ह्यस्मिन्पूज्यते सन्निरार्यः ॥

नित्यं त्रयाणां वर्णानां शुश्रूषुः शूद्र उच्यते ॥
 क्षत्रधर्मा वैश्यधर्मा नावृत्तिः पतति द्विजः ।
 शूद्रधर्मा यदा तु स्यात्तदा पतति वै द्विजः ॥
 वाणिज्यं पाशुपाल्यं च तथा शिल्पोपजीवनम् ।
 शूद्रस्यापि विधिं धत्ते यदा वृत्तिर्न जायते ।
 रङ्गावतरणं चैव तथा रूपोपजीवनम् ॥
 मद्यमांसोपजीव्यं च विक्रयं लोहचर्मणोः ।
 शूद्रेणापि न कर्तव्यं कर्म लोके विगर्हितम् ॥

कृतपूर्वं तु त्यज्यते महान् धर्म इति श्रुतिः ।
 संसिद्धः पुरुषो लोके यदाचरति पातकम् ॥
 मदेनाभिप्लुतमनास्तल्लच्च न याह्यमुच्यते ।
 श्रूयते च पुराणेषु प्रजा धिग्दण्डशासनाः ॥
 दान्ता धर्मप्रधानाश्च न्यायधर्मादुवर्तिनः ।
 धर्म एव सदा नृणामिह राजन् प्रशस्यते ।
 धर्मवृद्धा गुणानिव सेवन्ते हि नरा भुवि ॥
 तस्मादहं प्रब्रवीमि त्वां राजन् संचिन्त्य शास्त्रतः ।
 संसिद्धाधिगमं कुर्यात्कर्म हिंसात्मकं त्यजेत् ॥
 न संकरेण द्रविणं प्रचिन्वीयाद्विचक्षणः ।
 धर्मार्थन्यायमुत्सृज्य न तत्कल्याणमुच्यते ॥
 अथ जातिसहस्राणि बहूनि परिवर्त्तते ।
 तस्माद् गुणेषु रज्येथा मा दोषेषु कथं च न ॥
 मानुषेषु महाराज धर्माधर्मौ प्रवर्त्ततः ।
 न तथान्येषु भूतेषु मनुष्यरहितेष्विव ।
 यदा व्ययेत हृल्लेखं मनो भवति तस्य वै ।
 नानृतं चैव भवति तदा कल्याणमर्हति ॥

पराशर उवाच ।

एष धर्मविधिस्तात गृहस्थस्य प्रकीर्तितः ।
 तयोर्विधिन्तु वक्ष्यामि तन्मे निगदतः शृणु ॥
 प्रायेणात्र गृहस्थस्य ममत्वं नाम जायते ।
 समागतं नरश्चेष्ट भावै राजसतामसैः ॥
 गृहाणाश्रित्य गावश्च क्षेत्राणि च धनानि च ।
 दाराः पुत्राश्च पौत्राश्च भवन्तीह नरस्य वै ॥

एवं तस्य प्रवृत्तस्य नित्यमेवानुपश्यतः ।
 रागद्वेषौ विवर्द्धेते ह्यनित्यत्वमपश्यतः ॥
 रागद्वेषाभिभूतं च नरं दृश्यवशानुगम् ।
 मोहजाता रतिर्नाम समुपैति नराधिप ॥
 रत्नार्थं भोगिनस्त्यक्त्वा स वै रतिपरायणः ।
 लाभं ग्राम्यसुखादन्यं रतितो नानुपश्यति ॥
 ततो लोभाभिभूतात्मा सङ्गाद्वर्द्धयते जनम् ।
 पुद्ध्यर्थं चैव तस्मैह जनस्यार्थं चिकीर्षति ॥
 स जानन्नपि वा कार्यमर्थार्थं सेवते नरः ।
 बालः स्नेहपरीतात्मा तत्र यावन्न तप्यते ॥
 ततो मामेन संपन्नो रक्षन्नात्मपराजयम् ।
 करोति येन भोगी स्यामिति तस्माद्विनश्यति ॥
 तपोवृद्धिप्रयुक्तानां शाश्वतं ब्रह्मवादिनाम् ।
 अन्विच्छतां शुभं कर्म नराणां त्यज्यतां सुखम् ॥
 स्नेहायतननाशाच्च धननाशाच्च पार्थिव ।
 आधिव्याधिप्रतापाच्च निर्वेदमुपगच्छति ॥
 निर्वेदादात्मसंबोधः संबोधाच्छास्त्रदर्शनम् ।
 शास्त्रार्थदर्शनाद्वाजंस्तप एवानुपश्यति ॥
 दुर्लभो हि मनुष्येन्द्र नरः प्रत्यवमर्षवान् ।
 यो वै प्रियसुखे क्षीणस्तपः कर्तुं व्यवस्यति ॥
 तपः सर्वगतं तात हीनस्यापि विधीयते ।
 जितेन्द्रियस्य दान्तस्य स्वर्गमार्गप्रदर्शकम् ॥
 मर्त्यलोके च राजानो ये वान्ये गृहमेधिनः ।
 महाकुलेषु दृश्यन्ते तत्सर्वं तपसः फलम् ॥

नाप्राप्यं तपसः किञ्चित्त्वैलीकोऽपि परन्तप ।
 सुखिनो दुःखिनो वापि नरो लोभं परित्यजेत् ॥
 अवेक्ष्य मनसा शास्त्रं बुद्ध्या च नृपसत्तम ।
 असन्तोषोऽसुखायेति लोभादिन्द्रियसंभ्रमः ॥
 ततोऽस्य नश्यति प्रज्ञा विद्येवाभ्यासवर्जिता ।
 नष्टप्रज्ञो यदा तु स्यात्तदा न्यायं न पश्यति ॥
 तस्मात्सुखक्षये प्राप्ते पुमानुप्रन्तपश्चरेत् ।
 यदिष्टं तत्सुखं प्राहुर्द्वेषाद्दुःखमिहोच्यते ॥
 सुखे तु वर्त्तमानो वै दुःखे वापि नरोत्तम ।
 सुवृत्ताब्धो न चलते शास्त्रचक्षुः स मानवः ॥
 क्रियमाणं यदा कर्म नाशं गच्छति मानुषम् ।
 तेषां नान्यदृते लोके तपसः कर्म विद्यते ॥
 यथा नदीनदाः सर्वे सागरे यान्ति संस्थितिम् ।
 न कश्चिद्याति पुरुषं दिष्टान्तवशमागतम् ॥
 सावशेषसुखं वापि कश्चिन्नैवापकर्षति ।
 गृहस्थानां च सर्वेषां विनाशमभिकाङ्क्षताम् ॥
 निधनं शोभनं तात पुलिनेषु क्रियावताम् ।
 आपन्ने तूत्तरां काष्ठां सूर्ये यो निधनं व्रजेत् ॥
 नक्षत्रे च मुहूर्ते च पुण्ये राजन् स पुण्यकृत् ।
 विषमुद्वन्धनं दाहो दस्युहस्तात्तथा वधः ॥
 दंष्ट्रिभ्यश्च पशुभ्यश्च प्राकृतो वध उच्यते ।
 न चैभिः पुण्यकर्माणो युज्यन्ते चाभिसन्धिजैः ॥
 एवंविधैश्च बहुभिरपरैः प्राकृतैरपि ।
 जहं भित्वा प्रतिष्ठन्ते प्राणाः पुण्यवतां नृप ॥

मध्यतो मध्यपुष्पानामधी दुष्कृतकर्मणाम् ।

एकः शत्रुर्न द्वितीयोऽस्ति शत्रुरज्ञानतुल्यः पुरुषस्य राजम् ॥

येनावृत्तः कुरुते संप्रयुक्ते घोराणि कर्माणि सुदारुणानि ।

इयं हि योनिः प्रथमा यां प्राप्य जगतीपते ॥

आत्मा वै शक्यते ज्ञातुं कर्मभिः शुभलक्षणैः ।

क्षित्वा धर्ममयं पापं यदा धर्मेऽभिरुज्यते ॥

दत्त्वा ऽभयकृतं दानं तदा सिद्धिमवाप्नुते ।

यो ददाति सहस्राणि गवां यच्च शतानि च ॥

अभयं सर्वभूतेभ्यस्तदा नमति वर्त्तते ।

वसन् विषयमध्येऽपि न वसत्येव बुद्धिमान् ॥

स वसत्येव दुर्बुद्धिरसक्तु विषयेष्वपि ।

न धर्मः श्लिष्यति प्राज्ञं पयः पुष्करपर्णवत् ॥

अप्राज्ञमधिकं पापं श्लिष्यते जलुकाष्ठवत् ।

वीतरागो जितक्रोधः सम्यग्भवति यः सदा ॥

विषये वर्त्तमानोऽपि न स पापेन युज्यते ।

मर्यादायां धर्मसेतुर्निबद्धो नैव सौदति ॥

पुष्टस्तोत इवासक्तः स्कीतो भवति सञ्चयः ।

यथा भानुगतं तेजो मणिः शुद्धः समाधिना ॥

आदत्ते राजशादूँल तथा योगः प्रवर्त्तते ।

प्रसक्तबुद्धिर्विषयेषु यो नरो न बुध्यते ह्याकहितं कदाचन ॥

स सर्वभावानुगतेन चेतसा नृपामिषेणेव भक्षो विक्रयते ।

सङ्घातवाक्यार्थलोकः परस्परमपाश्रितः ॥

कदलीगर्भनिःसारो नौरिवाणु निमज्जति ।

न धर्मकाजः पुरुषस्य निश्चितो न चापि सत्युः पुरुषं प्रतीक्षते ॥

सदा हि धर्मस्व क्रियैव शोभना यदा नरो मृत्युमुखे निवर्तते ।

यथाश्वः खण्डहे युक्ते ह्यभ्यासादेव गच्छति ॥

तथा युक्तेन मनसा प्राप्नो गच्छति तां गतिम् ।

मरणं जन्मनि प्रोक्तं जन्म वै मरणाश्रितम् ॥

अविद्याभोगधर्मेषु बद्धो भ्रमति चक्रवत् ।

बुद्धिमार्गप्रयातस्य सुखं त्विह परत्र च ॥

विस्ताराः क्लेशसंयुक्ताः संवेपास्तु सुखावहाः ।

परार्थं विस्ताराः सर्वे त्यागादात्महितं विदुः ॥

परार्थे वर्त्तमानस्तु स्वं कार्यं योऽस्मिन्मन्यते ।

इन्द्रियार्थेष्वसक्तः स्वकार्यात्परिहीयते ॥

अहोरात्रमये लोके जरारूपेण संसरन् ।

मृत्युर्यसति भूतानि पवनं पन्नगो यथा ॥

स्वयं कृतानि कर्माणि जातो जन्तुः प्रपद्यते ।

नाकृत्वा लभते कश्चित्किञ्चिदत्र प्रियाप्रियम् ॥

शयानं यान्तमासीनं प्रवृत्तं विषयेषु च ।

शुभाशुभानि कर्माणि प्रपद्यन्ते नरं सदा ॥

यथा भारवसन्ना हि नौर्यथाश्वसि तन्तुना ।

तथा मनोऽनुयोगाद्दे शरीरं प्रविकर्षति ॥

स्नेहपाशैर्बहुविधैरासक्तमनसो नराः ।

प्रकृतिस्था विसीदन्ति जले सैकतवेष्मवत् ॥

व्यवसायं समाश्रित्य सहायोऽधिगच्छति ।

न तस्य कश्चिदारभः कदाचिदवसीदति ॥

अद्वैतमनसं शूरं युक्तं धीरं विपश्चितम् ।

न श्रीः सत्यजते नित्यमादित्यमिव रश्मयः ॥

स्वरूपनामात्मकृतं च विस्तरं कुलान्वयं द्रव्यसमृद्धिसंचयम् ।
नरो हि सर्वो लभते यथा कृतं शुभाशुभेनात्मकृतेन कर्मणाम् ॥

भीष्म उवाच ।

इत्युक्तो जनको राजन् यथातथ्यं मनीषिणा ।

श्रुत्वा धर्मविदां श्रेष्ठः परां मुदमवाप ह ॥

इति पराशरजनकसंवादः ।

भीष्म उवाच ।

रागं मोहं तथा स्नेहं कामं क्रोधं च केवलम् ।

योगाच्छित्वादितो दोषान् पञ्चैतान् प्राप्नुवन्ति तान् ॥

यथैवानिमिषाः स्थूला जालं हित्वा पुनर्जलम् ।

प्राप्नुवन्ति तथा योगात्तत्पदं वीतकल्मषाः ॥

तथैव वागुरां हित्वा बलवन्तो यथा मृगाः ।

प्राप्नुयुर्विमलं मार्गं विमुक्ता सर्वबन्धनैः ॥

लोभजानि तथा राजन् बन्धनानि बलान्विताः ।

हित्वा योगात्परं मार्गं गच्छन्ति विमलं परम् ॥

अवलास्य मृगा राजन् वागुरासु तथा परे ।

विनश्यन्ति न सन्देहस्तदुद्योगबलाद्दृढे ॥

यथा च शकुनाः सूक्ष्मं प्राप्य जालमरिन्दम ।

तत्र सक्ता विपद्यन्ते मुच्यन्ते न बलान्विताः ॥

अल्पकश्च यथा वज्रिः स्वयं शाम्यति दुर्बलः ।

आक्रान्त इन्धनैः स्थूलैस्तदुद्योगबलः प्रभो ॥

स एव च यथा वज्रिर्विभो जातबलः पुनः ।

समीरणगतः क्षिप्रं दहेत्कृत्स्नां महीमपि ॥

तद्वज्जातबलो योगी दीप्ततेजा महाबलः ।

बलानि योगप्राप्तानि मयैतानि विशाम्यते ।
 निर्दर्शनार्थं सूक्ष्मानि वक्ष्यामि च पुनस्तव ॥
 आत्मनश्च समाधाने धारणं प्रति वा विभो ।
 निर्दर्शनानि सूक्ष्माणि शृणु मे भरतर्षभ ॥
 अप्रमत्तो यथा धन्वी लक्ष्यं हन्ति समाहितः ।
 युक्तः सम्यक् तथा योगी मोक्षं प्राप्नोत्यसंशयम् ॥
 ईशते नृपते सर्वे योगस्यामिततेजसः ॥
 आत्मनां च सहस्राणि बहूनि भरतर्षभ ।
 योगी कुर्याद्वलं प्राप्य तैश्च सर्वैश्चरेन्महीम् ॥
 प्राणमुयाद्विषयान् कश्चित्पुनश्चोद्यं तपश्चरेत् ।
 संचिपेच्च पुनस्तात सूर्यस्तेजो गुणानिव ॥
 बलस्थस्य हि योगस्य बन्धनेशस्य पार्थिव ।
 विमोक्षे प्रभविष्णुत्वमुपपन्नमसंशयम् ॥
 अन्तकाल इवादित्यः कृत्स्नं संशोधयेज्जगत् ॥
 दुर्बलश्च यथा राजन् स्त्रीतसा क्रियते नरः ।
 बलहीनस्तथा योगी विषयैर्क्रियतेऽवशः ॥
 तदेव च यथा श्रोतो विष्टम्भयति वारणः ।
 तद्वद्योगवशं लब्ध्वा गूह्यते विषयान् बहून् ॥
 न यमो नान्तकः क्रुद्धो न मृत्युभीर्मविक्रमः ।
 यथा च नावं कौन्तेय कर्णधारः समाहितः ।
 महार्णवगतां शीघ्रं नयेत्पार्थिवसत्तम ॥
 तद्वदात्मसमाधानं युक्त्वा योगेन तत्त्ववित् ।
 दुर्गमं स्थानमाप्नोति हित्वा देहमिमं नृप ॥
 सारथिश्च यथा युक्ता सदृशान्सुसमाहितः ।

देशमिष्टं नयत्याशु धन्विनं पुरुषर्षभ ॥
 तथैव नृपते योगी महाव्रतसमाहितः ।
 प्राप्नोत्याशु परं स्थानं लक्ष्यं मुक्त इवाशुगः ॥
 आवेशात्मनि चात्मानं योगी तिष्ठति योऽवलः ।
 पापं हन्ति पुनीतानां पदमाप्नोति सौजरम् ॥
 कषानां भक्षणे युक्तः पिण्याकस्य च भारत ।
 स्नेहानां वर्जने युक्तो योगी बलमवाप्नुयात् ॥
 भुञ्जानो यावकं रुचं दीर्घकालमरिन्दम ।
 एकाहारो विशुद्धात्मा योगी बलमवाप्नुयात् ॥
 पद्मान् मासानृतूँश्चैवानहः संवत्सरांस्तथा ।
 अपः पीत्वा पयो मिश्रा योगी बलमवाप्नुयात् ॥
 अखण्डमपि वा मास सततं मनुजेश्वर ।
 उपोष्य सम्यक् शुद्धात्मा योगी बलमवाप्नुयात् ॥
 कामं जित्वा तथा क्रोधं शीतोष्णे वर्षमेव च ।
 भयं शोकं यथा श्वासं पीरुषान् विषयांस्तथा ॥
 अरतिं दुर्जयं चैव घोरं तृणां च पार्थिव ।
 स्पर्शं निद्रां तथा तन्द्रां दुर्जयां नृपसत्तम ॥
 दीपयन्ति महात्मानः सूक्ष्मात्मानमात्मना ।
 वीतरागामहाप्रज्ञाध्यानाध्ययनसंपदा ॥
 दुर्गस्त्वेषमतः पत्न्या ब्राह्मणानां विपश्चिताम् ।
 यः कश्चिद्रजति ह्यस्मिन् क्षेमेण मरतर्षभ ॥
 यथा कश्चिदनं घोरं वनसर्पसरीसृपम् ।
 श्वभ्रवतोयहीनं च दुर्गमं बहुकण्टकम् ॥
 अभक्षमटवीप्रार्य दावदग्धमहीरुहम् ।

पन्थानं तस्कराकीर्णं क्षेमेणाभिपतेद्युवा ॥
 योगमार्गं तथासाद्य यः कश्चिद् व्रजति द्विजः ।
 क्षेमेणापरमेन्मार्गाद्बहुदोषो हि स मृतः ॥
 सुख्यं चुरधारासु निशितासु महीपते ।
 धारणासु तु योगस्य दुःख्यमकृतात्मभिः ॥
 विपन्ना धारणास्तात नयन्ति न शुभां गतिम् ।
 नेत्रहीना यथा नावः पुरुषानर्थवे नृप ॥
 यस्तु तिष्ठति क्रीन्तेय धारणासु यथाविधि ।
 मरणं जन्मदुःखञ्च सुखञ्च स विमुञ्चति ॥
 नानाशास्त्रेषु निष्पन्नं योगेध्विदमुदाहृतम् ।
 परं योगस्य यत्कृत्यं निश्चितं तद्विजातिषु ॥
 किं तेषां जीवितेनेह पशुवच्चैष्टितेनेह किम् ।
 येषां न प्रवणं चित्तं वासुदेवे जगन्मये ॥
 ध्यानं तस्य प्रवक्ष्यामि यन्न दृष्टं हि केनचित् ।
 श्रूयतां भूयकैवल्यं केवलं मलवर्जितम् ॥
 यदा दीपो निवातस्थो निश्चलो वायुवर्जितः ।
 प्रज्वलन्नाशयत्सर्वमन्धकारं महामते ॥
 तद्बहुषविहीनात्मा भवत्येव न संशयः ।
 निराशी निश्चलो वीर न मित्रं न रिपुः कदा ॥
 शोको हर्षश्च विस्मादो न लोभी मत्सरो भ्रमः ।
 संभ्रमालापमोहैश्च सुखदुःखैर्विमुच्यते ॥
 विषयैश्चापि सर्वैश्च इन्द्रियाणां प्रमुच्यते ।
 तदा स केवलो ज्ञानकैवल्यत्वं प्रजायते ॥
 ज्वालाकर्मप्रसङ्गेन दीपस्तैलं प्रशोषयेत् ।

वर्त्याधारेण राजेन्द्र निर्दन्धो वायुवर्जितः ॥
 कज्जलं वमते पश्चात्तैलस्यापि महामते ।
 कृष्णा संदृश्यते रेखा दीपस्याग्रे महामते ॥
 स्वयमाकर्षते तैलं येनासौ निर्मलो भवेत् ।
 कायावतस्थितस्तद्वत्कर्म तैलं प्रशोषयेत् ॥
 विषयान् कज्जलं कृत्वा प्रत्यक्षात्प्रदर्शयेत् ।
 उवालायां निर्मलो भूत्वा स्वयमेव प्रकाशते ॥
 क्रोधलोभादिभिः संज्ञैर्वायुभिः परिवर्जितः ।
 निःस्पृहो निश्चलो भूत्वा तेजश्च स्वयमुत्तलेत् ॥
 त्रैलोक्यं पश्यति स्वच्छं स्वस्थानस्थः स्वतेजसा ।
 केवलज्ञानरूपोऽयं मया ते परिकीर्तितः ॥
 हन्त ते संप्रवक्ष्यामि यदेतदनुपृच्छसि ।
 योगकृत्यं महाराज पृथगेव शृणुष्व मे ॥
 योगकृत्यं तु योगानां ध्यानमेव परं बलम् ।
 तच्चापि द्विविधं ध्यानमाहुर्विद्याविदो जनाः ॥
 एकाग्रता च मनसः प्राणायामस्तथैव च ।
 प्राणायामस्तु सगुणो निर्गुणो मानसस्तथा ॥
 मूत्रोत्सर्गपुरीषे च भोजने च नराधिप ।
 निष्कलं नाभियुञ्जीत शेषं युञ्जीत तत्पर ॥
 विमुक्तः सर्वसङ्गेभ्यो लब्धाहारो जितेन्द्रियः ।
 पूर्वरात्रेऽपरात्रे वा धारयित मनो त्मनि ॥
 स्थिरीकृत्येन्द्रियग्रामं मनसा हि नरेश्वर ।
 मनो बुद्ध्या स्थिरं कृत्वा पाषाण इव निश्चलः ॥
 स्थाणुवच्चाप्यकम्प्यः स्थाहिस्त्रिच्चापि निश्चलः ।

बुधा विधिविधानज्ञास्तदा मुक्तं प्रचक्षते ।
 न शृणोति न चाध्याति न रस्यति न पश्यति ॥
 न च स्पृशं विजानाति न संकल्पयते मनः ।
 न चाभिमन्यते किञ्चिन्न च बुध्यति काष्ठवत् ॥
 तदा प्रकृतिमापन्नं युक्तमाहुर्मनीषिणः ।
 महतस्तु परस्तात पारे तिष्ठन्न तामसः ॥
 स तमोबुद्ध इत्युक्तः सर्वज्ञैर्वैदपारगैः ।
 विमलो वितमस्कश्च निर्लिङ्गो लिङ्गसंज्ञितः ॥
 योग एष हि योगानां किमन्यद्योगलक्षणम् ।
 एवं पश्यन्प्रपश्यन्ति आत्मानमजरं परम् ॥
 योगदर्शनमेतावद्व्यानञ्च भरतर्षभ ।
 सर्वशास्त्रमतेनैतदुक्तं ते तत्त्वतो मया ॥

इति योगध्यानविधिः ।

भीष्म उवाच ।

पञ्च दोषान् प्रभो देहे प्रवदन्ति मनीषिणः ।
 मार्गगाः कापिलाः सांख्याः शृणु तानरिसूदन ॥
 कामक्रोधौ भयं निद्रा पञ्चमः श्वास उच्यते ।
 एते दोषाः शरीरेषु पश्यन्ते सर्वदेहिनाम् ॥
 छिन्दन्ति क्षमया क्रोधं कामं संकल्पवर्जनात् ।
 सत्त्वसंसेवनान्निद्रामप्रमादाद्भयं तथा ॥
 छिन्दन्ति वचनं श्वासमल्पाहारतया नृप ।
 यथा पुष्पफलैर्निर्नित्यमृतवो मूर्त्तयस्तथा ॥
 एवमप्यनुमानेन ह्यलिङ्गमुपलभ्यते ।
 यं च विंशतिमस्तात लिङ्गेषु नियतात्मकः ॥

अनादिनिधनोऽनन्तः सर्वदशी^१ निरामयः ।
 केवलं त्वभिमानित्वाद् गुणेषु गुण उच्यते ॥
 गुणा गुणवतः सन्ति निर्गुणस्य कुतो गुणाः ।
 तस्मादेवं विजानन्ति ये जना गुणदर्शिनः ॥
 यदा त्वेष गुणानेतान् प्राकृतानभिमन्यते ।
 तदा स गुणहीनं तु परमेवानुपश्यति ॥
 अव्यक्ताच्च महानात्मा समुत्पद्यति पार्थिव ॥
 प्रथमं सर्गमित्येतदाहुः प्राधानिकं बुधाः ॥
 महत्तत्त्वाप्यहङ्कार उत्पद्यति नराधिप ।
 द्वितीयं सर्गमित्याहुरेतदुध्यात्मकं नृप ॥
 अहङ्काराच्च संभूतं मनोभूतं गुणात्मकम् ।
 तृतीयः सर्ग इत्येष आहङ्कारिक उच्यते ॥
 मनसस्तु समुद्भूता महामूता नराधिप ।
 चतुर्थं सर्गमित्येतन्मानसं विद्धि मे मतः ॥
 शुद्धः स्पर्शश्च रूपं च रसो गन्धस्तथैव च ।
 पञ्चमं सर्गमित्याहुर्भौतिकं भूतचिन्तकाः ॥
 श्रोत्रं त्वक् चैव चक्षुश्च जिह्वा घ्राणश्च पञ्चमम् ।
 सर्गं तु षष्ठमित्याहुर्बहुचिन्तात्मकं स्मृतम् ॥
 अधः श्रोत्रेन्द्रियग्राम उत्पद्यति नराधिप ।
 सप्तमं सर्गमित्याहुरेतदैन्द्रियकं स्मृतम् ॥
 ऊर्ध्वं श्रोतस्त्वधा तिर्यगुत्पद्यति नराधिप ।
 अष्टमं सर्गमित्याहुरेतदार्जवकं स्मृतम् ॥
 तिर्यक् श्रोतस्त्वधः श्रोत उत्पद्यति नराधिप ।
 नवमं सर्गमित्याहुरेतदार्जवकं बुधाः ॥

एतानि नव सर्गाणि तत्त्वानि च नराधिप ।
 चतुर्विंशतिरुक्तानि यथाश्रुतिनिदर्शनात् ॥
 बुद्धोन्द्रियाणि पञ्चैव पञ्च कर्मेन्द्रियाणि च ।
 मनः पञ्चेन्द्रियार्थाश्च विकाराः षोडश स्मृताः ॥
 अव्यक्तञ्च महच्चैव तथाहङ्कार एव च ।
 एताः प्रकृतयस्त्वष्टौ महाभूतानि पञ्च च ॥
 मनश्चरति राजेन्द्र चारितं सर्वमिन्द्रियैः ।
 न चेन्द्रियाणि पश्यन्ति मन एवात्र पश्यति ॥
 मनस्यपरते राजन्निन्द्रियोपरमो भवेत् ।
 एवं मनःप्रधानानि इन्द्रियाणि प्रभावयेत् ॥
 इन्द्रियाणान्तु सर्वेषामोश्चरं मन उच्यते ।
 एतद्विशन्ति भूतानि सर्वाणीह महायशः ॥
 अध्यात्ममधिभूतं च अधिदैवं च श्रूयताम् ।
 पादावध्यात्ममित्याहुर्ब्राह्मणास्तत्त्वदर्शिनः ॥
 गन्तव्यमधिभूतं च विष्णुस्तत्राधिदैवतम् ।
 पायुरध्यात्ममित्याहुर्ग्रन्थयातत्त्वार्थदर्शिनः ॥
 विसर्गमधिभूतन्तु मित्रस्तत्राधिदैवतम् ।
 उपस्थोऽध्यात्ममित्याहुर्ग्रन्थयायोगप्रदर्शिनः ॥
 अधिभूतं तथाऽनन्दी दैवतं च प्रजापतिः ।
 हस्तावध्यात्ममित्याहुर्ग्रन्थयासांख्यानिदर्शिनः ॥
 कर्तव्यमधिभूतं तु इन्द्रस्तत्राधिदैवतम् ।
 वागध्यात्ममिति प्राहुर्ग्रन्थयाश्रुतिनिदर्शिनः ॥
 वक्तव्यमधिभूतं तु वज्रस्तत्राधिदैवतम् ।
 चक्षुरध्यात्ममित्याहुर्ग्रन्थयाश्रुतिनिदर्शिनः ॥

रूपमात्राधिभूतं तु सूर्यस्तत्राधिदैवतम् ।
 श्रोत्रमध्यात्ममित्याहुर्ग्रन्थाश्रुतिनिदर्शनाः ॥
 शब्दास्तत्राधिभूतं तु दिशस्तत्राधिदैवतम् ।
 जिह्वेत्यध्यात्ममित्याहुर्ग्रन्थातत्त्वनिदर्शनाः ॥
 रस एवाधिभूतं तु आहुस्तत्राधिदैवतम् ।
 प्राणमध्यात्ममित्याहुर्ग्रन्थाश्रुतिनिदर्शनाः ॥
 गन्ध एवाधिभूतं तु पृथिवी त्वधिदैवतम् ।
 त्वगध्यात्ममिति प्राहुस्तत्त्वबुद्धिविशारदाः ॥
 स्पर्शमेवाधिभूतं तु पवनश्चाधिदैवतम् ।
 मनोऽध्यात्ममिति प्राहुर्ग्रन्थाशास्त्रविशारदाः ॥
 मन्त्रश्चमधिभूतं तु चन्द्रमाश्चाधिदैवतम् ।
 अहङ्कारिकमध्यात्ममाहुस्तत्त्वनिदर्शिनः ॥
 बोद्धव्यमधिभूतं तु ज्ञेयज्ञोऽत्राधिदैवतम् ।
 एषा ते व्यक्तितो राजन्विभूतिरनुदर्शिता ॥
 आदौ मध्ये तथाचान्ते यथा तत्त्वेन तत्त्ववित् ॥
 प्रकृतिर्गुणान्विकुरुते स्वकन्देनात्मकाम्यया ।
 कीडार्थं तु महाराज शतशोऽथ सहस्रशः ॥
 यथा दीपसहस्राणि दीपान्मर्त्याः प्रकुर्वते ॥
 प्रकृतिस्तथा विकुरुते पुरुषस्य गुणान् बहून् ।
 सत्त्वमानन्दरुद्रेकः प्रीतिः प्राकाश्यमेव च ॥
 सुखं बुद्धिस्तथारोग्यं सन्तोषः श्रद्धानता ।
 अकार्यण्यमसरम्भः क्षमा धृतिरहिंसता ॥
 समता सत्यमानृण्यमार्हवं क्षीरचापलम् ।
 शौचमार्जवमाचारमनीत्यं हृद्यसंभ्रमः ॥

इष्टानिष्टवियोगानां कृतानामविकल्पनम् ।
 दानेन चानुग्रहणमसृहत्वं परार्थतः ॥
 सर्वभूतदया चैव सत्वस्यैते गुणाः स्मृताः ।
 रजोगुणानां संघातो रूपमैश्वर्यविग्रहः ॥
 अभ्यासित्वमकारुण्यं सुखदुःखोपसेवनम् ।
 परापवादिषु रतिर्विवादानां च सेवनम् ॥
 परितापोऽभिहरणं क्रौन्धोऽनार्जवं तथा ।
 भेदः परुषता चैव कामः क्रोधो मदस्तथा ॥
 दर्पो द्वेषोऽभिवादश्च एते प्रोक्ता रजोगुणाः ।
 तामसानां तु संघातं प्रवक्ष्याम्युपधार्यताम् ॥
 मोहो प्रकाशस्तामिस्रमन्धतामिस्रसंज्ञितम् ।
 मरणं वांश्चतामिस्रतामिस्रं क्रोध उच्यते ॥
 तमसो लक्षणानीह भक्षायामतिरोचनम् ।
 भोजनानामपर्याप्तिस्तथा पापेष्वद्वेषता ॥
 गन्धवासोविहारेषु व्यनेष्वासनेषु च ।
 दिवास्वप्नेऽतिवादे च प्रमादेषु च वै रतिः ॥
 नृत्यवादित्रगीतानामज्ञानाच्छ्रद्धानृता ।
 द्विषो धर्मविशेषाणामेते वै तामसा गुणाः ॥
 एते प्रधानस्य गुणास्त्रयः पुरुषसत्तम ।
 कृत्स्नस्य चैव जगतस्तिष्ठत्यनयगाः सदा ।
 अव्यक्तरूपो भगवान् शतधा च सहस्रधा ॥
 कोटिशश्च करोत्येव प्रत्यगात्मानमात्मना ।
 सात्विकस्योत्तमं स्थानं राजसस्येह मध्यमम् ॥
 तामसस्याधमं स्थानं प्रादुरध्यात्मचिन्तकाः ।

केवलेनेह पुण्येन गतिमूर्द्धामवाप्नुयात् ॥
 पुण्यपापेन मानुषमधर्मेणाप्यधोगतिम् ।
 इन्द्रमेषां त्रयाणाम्नु सन्निपातं च तत्त्वतः ॥
 सत्त्वस्य रजसश्चैव तमसश्च शृणुष्व मे ।
 सत्त्वस्य तु रजोदृष्टं रजसातमसस्तथा ॥
 तमसश्च तथा सत्त्वं सत्त्वस्याव्यक्त एव च ।
 अव्यक्तः सत्त्वसंयुक्तो देवलोकमवाप्नुयात् ॥
 रजः सत्त्वसमायुक्तो मानुषेषु प्रपद्यते ।
 रजस्तमोभ्यां संयुक्तस्तिर्यग्योनिषु जायते ॥
 राजसैः तामसैः सत्त्वैर्युक्तो मानुष एव तत् ।
 पुण्यपापविमुक्तानां स्थानमाहुर्महात्मनाम् ॥
 शाश्वतं चाश्वयं चैव भव्यं चामृतं च यत् ।
 ज्ञानिनां संभवं श्रेष्ठं स्थानमब्रणमच्युतम् ॥
 अतीन्द्रियमवीजश्च जन्ममृत्युतमोनुदम् ।
 अव्ययस्थं परं ब्रह्म पृष्ठस्तेहं नराधिप ॥
 स एष प्रकृतिस्थो हि तस्य इत्यभिधीयते ।
 अचेतना चैव मता प्रकृतिश्चापि पार्थिव ॥
 एतेनाधिष्ठिता चैव सृजते संहरत्यपि ।
 न शक्यो निर्गुणस्तात गुणैकर्तुं विश्राम्यते ॥
 गुणवांश्चाप्यगुणवान् यथातत्त्वं निबोध मे ।
 गुणैर्हि गुणवानेव निर्गुणश्चागुणैस्तथा ॥
 प्राहुरेवं महात्मानो मुनयस्तत्त्वदर्शिनः ।
 गुणस्वभावस्त्वव्यक्तो गुणानेवातिवर्तते ॥
 उपबुक्ते च तानि त्रयं स वै राजन् स्वभावतः ।

न मुक्तः परमोऽस्तीति नित्यमेवानुमन्यते ॥

अनेन कारणेनैतदव्यक्तः स्यादचेतनः ।

नित्यत्वाच्चाक्षरत्वाच्च चरत्वाच्च तदन्यथा ॥

यदज्ञानेन कुर्वीत गुणसर्गं पुनः पुनः ।

यदात्मानं न जानीते तदाव्यक्तेन मुच्यते ॥

कर्तृत्वाच्चैव तत्त्वानां तत्त्वधर्मा तथोच्यते ।

कर्तृत्वाच्चैष सर्गाणां सर्गधर्मा तथोच्यते ॥

जीवत्वाग्रन्थत्वाच्च प्रकृतत्वाच्चैव च ।

उपेक्षकत्वादव्यत्वादभिमानाच्च केवलम् ॥

मन्यन्ते यतयः सिद्धा अध्यात्मज्ञा गतज्वराः ।

अव्यक्तैकत्वमित्याहुर्नानात्वं पुरुषस्तथा ॥

सर्वभूतदयावन्तः केवलज्ञानमास्थिताः ।

अन्यः स पुरुषो व्यक्तस्त्वध्रुवो ध्रुवसंज्ञकः ॥

यथा मुञ्च इषीकाणां तथैवैतद्विजायते ।

अन्यच्च शमकं विन्द्यादन्यच्चोदुम्बरं तथा ॥

न चोदुम्बरसंयोगो मशकस्तत्र लिप्यते ।

अन्य एव तथा मत्स्यतदन्यमुदकं स्मृतम् ।

न चोदकस्य स्पर्शेन मत्स्यो लिप्यति सर्वशः ॥

अन्योऽप्यग्निरुषाप्यन्या नित्यमेव भवेद्विभो ।

न चोपलिप्यते सोमग्निरुषा संस्पर्शनेन वा ॥

पुष्करं त्वन्यदेवाच्च तथान्यदुदकं स्मृतम् ।

न चोदकस्पर्शेन लिप्यते तत्र पुष्करम् ॥

एतेषां सहवासं च निवासं चैव नित्यशः ।

याथातथ्येन पश्यन्ति नानित्यं प्राकृता जनाः ॥

ये त्वन्यथैवं पश्यन्ति न सम्यक्तेषु दर्शनम् ॥
 ते व्यक्तं निरयं घोरं प्रविशन्ति पुनः पुनः ।
 सांख्यदर्शनमेतत्ते परिसंख्यातमुत्तमम् ॥
 एवं हि परिसंख्याय सांख्याः केवलतां गताः ।
 येऽप्यन्ये तत्त्वकुशलास्तेषामेतन्निदर्शनम् ॥
 इति श्रीभक्तिसागरे परमार्थनिरूपणे
 पराशरजनकसंवाद योगध्यानविधि-
 प्रकृतिपुरुषनिरूपणन्नाम नवमस्तरङ्गः ।

भीष्म उवाच ।

अत्र ते वर्त्तयिष्यामि इतिहासं पुरातनम् ।
 वशिष्टस्य संवादं करालजनकस्य च ॥
 वशिष्टं श्रेष्ठमासीनमृषीणां भास्करद्युतिम् ।
 पप्रच्छ जनको राजा ज्ञानं नैश्वर्यसं परम् ॥
 मैत्रावरुणिमासीनमभिवाद्य कृताञ्जलिः ।
 पप्रच्छर्षिवरं राजा करालजनकः पुरा ॥
 भगवन् श्रोतुमिच्छामि परं ब्रह्म सनातनम् ।
 यस्मान्नपुनरावृत्तिमाप्नुवन्ति मनोविषयः ॥
 अक्षराक्षरयोरेष द्वयोः संबन्ध इष्यते ।
 स्त्रपुंसोर्वापि भगवन् सम्बन्धस्तदुच्यते ॥
 ऋते तु पुरुषं नेह स्त्रीगर्भं धारयत्युत ।
 ऋते स्त्रियं न पुरुषो रूपं निर्वर्त्तयेत्तदा ॥
 अन्योन्यस्याभिसंबन्धादन्योन्यगुणसंश्रयात् ।
 रूपं निर्वर्त्तयत्येतं देवं सर्वासु योनिषु ॥
 एवमेतद्विजश्रेष्ठ वेदे शास्त्रेषु पठ्यते ।

वेदशास्त्रद्वयं चैव प्रमाणान्तस्मृतातनम् ॥
 अन्योन्यगुणसंरोधादन्योन्यगुणसंश्रयात् ।
 एवमेवाभिसम्बद्धौ नित्यं प्रकृतिपुरुषौ ॥
 पश्यामि भगवंस्तस्मान्मोक्षधर्मा न विद्यते ।
 अथवानन्तरकृतं किञ्चिदेव निदर्शनम् ॥
 तन्ममाचक्ष्व तत्त्वेन प्रत्यक्षो ह्यसि सर्वदा ।
 मोक्षकामा वयं वापि काङ्क्षामो यदनामयम् ॥
 अदेहमजरं नित्यमतन्द्रितमनीश्वरम् ।

वशिष्ठ उवाच ।

यदेतदुक्तं भवता वेदशास्त्रनिदर्शनम् ।
 एवमेतद्यथा चैतन्निगृह्णाति तथा भवान् ॥
 धार्यते हि त्वया ग्रन्थउभयोर्वेदशास्त्रयोः ।
 न च ग्रन्थस्य तत्त्वज्ञो यथावत् नरेश्वर ॥
 यो हि वेदेषु शास्त्रेषु ग्रन्थधारणतत्परः ।
 न च ग्रन्थार्थतत्त्वज्ञस्तस्य तदधारणं वृथा ॥
 भारं स वहते तस्य ग्रन्थस्यार्थं न वेत्ति यः ।
 यस्तु ग्रन्थार्थतत्त्वज्ञो नास्य ग्रन्थागमो वृथा ॥
 ग्रन्थस्यार्थं च पृष्टः सन् तादृशो वक्तुमर्हति ।
 यथातत्त्वाभिगमनादर्थं तस्य स विन्दति ॥
 न यः संसक्तु कथयेद् ग्रन्थार्थं स्थूलबुद्धिमान् ।
 स कथं मन्दविज्ञानो ग्रन्थं वक्ष्यति निर्णयात् ॥
 निर्णयन् वापि छिद्रात्मा न तं वक्ष्यति तत्त्वतः ।
 सोऽपह्नासार्थतामेति यः स्याच्चैवात्मवानपि ॥
 तस्मात्त्वं शृणु राजेन्द्र यथैतदनुदृश्यते ।

याथातथ्येन सांख्येषु योगेषु च महात्मसु ॥
 यदेव योगाः पश्यन्ति सांख्यैस्तदनुगम्यते ।
 एकं सांख्यञ्च योगञ्च यः पश्यति स बुद्धिमान् ॥
 एतदैन्द्रियकं तात यद्भवानिदमाह माम् ।
 द्रव्याद्रव्यस्य निर्वृत्तिरिन्द्रियादिन्द्रियं तथा ।
 देहादेहमवाप्नोति ह्रीबीजाह्वीजं तथैव च ।
 निरिन्द्रियस्य बीजस्य निर्द्रव्यस्याप्यदेहिनः ॥
 कथं गुणा भविष्यन्ति निर्गुणत्वात्माहात्मनः ।
 गुणा गुणेषु जायन्ते तत्रैव निविशन्ति च ॥
 एवं गुणाः प्रकृतितो जायन्ते न भवन्ति च ।
 यस्माद्यदभिजायेत तत्रैव च प्रलीयते ॥
 लीयन्ते प्रतिलोमानि सृज्यन्ते चोत्तरोत्तरम् ।
 गुणा गुणेषु सततं सागरस्योर्मयो यथा ॥
 सर्गप्रलय एतावान् प्रकृतेर्नृपसत्तम ।
 एकत्वं प्रलये वास्य बहुत्वं च यथासृजत् ॥
 श्वः कार्यमद्य कुर्वीत पूर्वाह्णे चापराह्निकम् ।
 न हि प्रतीक्षते सत्युः कृतं चास्य न वा कृतम् ॥
 अनुगम्य विना शान्तेनिवर्त्तन्तीह बान्धवाः ।
 भग्नौ प्रक्षिप्य पुरुषं ज्ञातयः सुहृदस्तथा ॥
 नास्तिका निरनुक्रोशान्नरान्पापमते स्थितान् ।
 वामतः कुरु विस्रब्धं परं प्रेप्सुरतन्द्रितः ॥
 एवमभ्याहते लोके कालेनोपनिपीडिते ।
 सुमहद्वैर्यमात्मन्व्य धर्मं सर्वात्मना कुरु ॥
 ओपानभूतं स्वर्गस्य मानुष्यं प्राप्य दुर्लभम् ।

यथात्मानं समादध्यास्य भ्रश्यत पुनर्यथा ॥

इह लोके हि धनिनां स्वजनः स्वजनायते ।

स्वजनसु दरिद्राणां जीवतामपि नश्यति ॥

धनेन किं यो न ददाति नाश्नुते बलेन किं येन रिपुं न बाधते ।

श्रुतेन किं येन न धर्ममाचरेत् किमात्मना यां न जितेन्द्रियो वशी ॥

आत्मना चार्थयुक्तेन पापे निवशते मनः ।

स कर्म कलुषं कृत्वा क्लेशे महति धीयते ॥

दुर्भिक्षादेव दुर्भिक्षं क्लेशात् क्लेशं भयाद्भयम् ।

मृतेभ्यः प्रमृता यान्ति दरिद्राः पापकर्मिणः ॥

उत्सवादुत्सवं यान्ति स्वर्गात्स्वर्गं सुखात्सुखम् ।

येन येन यथा यद्यत्पुरा कर्मसु निश्चितम् ॥

तत्तदेवोत्तरं भुङ्क्ते नित्यं विहितमात्मनः ।

अनोद्यमानानि यथा पुष्पाणि च फलानि च ॥

स्वकालेनाभिवर्तन्ते तथा कर्म पुराकृतम् ।

संमानश्चावमानश्च लाभोऽलाभः क्षयाक्षयौ ॥

प्रवृत्तानतिवर्त्तेते निधनान्ताः पदे पदे ।

आत्मना विहितं दुःखमात्मना विहितं सुखम् ॥

गर्भशय्यामुपादाय भजते पूर्वदेहिकम् ।

बालो युवा व वृद्धश्च यत्करोति शुभाशुभम् ।

तस्यां तस्यामवस्थायां भुङ्क्ते जन्मनि जन्मनि ॥

यथा धेनुसहस्रेषु वत्सो विन्दति मातरम् ।

तथा पूर्वकृतं कर्म कर्तारमनुगच्छति ॥

मलिनं हि यथा वस्त्रं पश्चाच्छुध्यति कर्मणा ।

उपवासैः प्रतप्तानां दीर्घं सुखमनन्तकम् ॥

दीर्घकालेन तपसा खेवितेन महामते ।
 धर्माच्चिद्धूतपापानां संसिद्ध्यन्ति मनोरथाः ॥
 शकुनानामिवाकाशे मत्स्यानामिव चोदके ॥
 यदं यथा न दृश्येत तथा पुण्यकृतां गतिः ।
 अलमन्यैरपालभ्यैः कीर्तितैश्च व्यतिकर्मैः ॥
 पेशसं चानुरूपं च कर्त्तव्यं हितमात्मनः ।

भीष्म उवाच ।

न हायनैर्न पलितैर्म वित्तैर्न च बन्धुभिः ।
 ऋषयश्चकिरे धर्मं योनूचानः स नो महान् ॥
 तपोमूलमिदं सर्वं यन्मां पृच्छसि पाण्डव ।
 तदिन्द्रियाणि संयम्य तपो भवति नान्यथा ॥
 इन्द्रियाणां प्रसङ्गेन दोषमर्हत्यसंशयम् ।
 सन्नियम्य तु तान्येव सिद्धिं प्राप्नोति मानवः ॥
 अश्वमेधसहस्रस्य वाजपेयशतस्य च ।
 योगस्य कलया तात न तुल्यं विद्यते फलम् ॥
 न विना ज्ञानविज्ञानं मोक्षस्याधिगमो भवेत् ।
 न विना गुरुसम्बन्धं ज्ञानस्याधिगमः स्मृतः ॥
 गुरुः प्रावयिता तस्य ज्ञानं प्रवमिहोच्यते ।
 चिराय कृत्यसु कृतार्णस्तदुत्तीभयं त्यजेत् ॥
 पूर्वैरावरितो धर्मस्तु नुराश्रम्यसंपदा ।
 अनेन क्रमयोगेन बहुजातिषु कर्मणाम् ॥
 हित्वा शुभाशुभं कर्म मोक्षो नामेह लभ्यते ।
 भावितैः कारणैश्चायं बहुसंसारयोनिषु ॥
 आसादयति शुद्धात्मा मोक्षं वै प्रथमे श्रमे ।

तमासाद्य तु मुक्तस्य दृष्टार्थस्य विपश्चितः ॥
 त्रिष्वाश्रमेषु कोन्वर्धो भवेत्परमभीष्टवः ।
 ज्योतिरात्मनि नान्यत्र सर्वजन्तुषु तत्त्वमम् ॥
 स्वयं च शक्यते द्रष्टुं सुसमाहितचेतसा ।
 न बिभेति परो यस्मात्त्र बिभेति पराञ्च यः ॥
 यच्चानेकृति न द्वेष्टि ब्रह्म संपद्यते तदा ।
 यदा भावं न कुरुते सर्वभूतेषु पापकम् ॥
 कर्मणा मनसा वाचा ब्रह्म संपद्यते तदा ।
 संयोज्य तपसात्मानमीर्ष्यामुत्सृज्य मोहिनीम् ॥
 त्यक्त्वा कामञ्च मोहञ्च ततो ब्रह्म समाप्नुते ।
 यदा शब्दे च दृश्ये च सर्वभूतेषु चाव्ययम् ॥
 समो भवति निर्द्वन्द्वो ब्रह्म संपद्यते तदा ।
 यदा स्तुतिं च निन्दां च समत्वेनैव पश्यति ॥
 काञ्चन चायसं चैव सुखदुःखे तथैव च ।
 शीतमुष्णं तथैवार्थमनर्थं प्रियमप्रियम् ॥
 जीविते मरणं चैव ब्रह्म संपद्यते तदा ।
 प्रसार्येह यथाङ्गानि कूर्मः संहरते पुनः ॥
 तथेन्द्रियाणि मनसा संयत्तव्यानि भिक्षुणा ।
 तमः परिगतं वेश्म यथा दीप्तेन दृश्यते ॥
 तथा बुद्धिप्रदीपेन शक्य आत्मा निरीक्षितुम् ।
 एतत्त्वं च पश्यामि त्वयि बुद्धिमतां वर ॥

भीष्म उवाच ॥

एतावदुक्त्वा वचनं करालजनकं प्रभुः ।
 वशिष्टोऽपि तपः कर्तुं जगाम स्वाश्रमं ततः ॥
 इति करालजनकवशिष्टसंवादः ।

भीष्म उवाच ।

संलग्ध्वा परमं देवाहर सत्त्ववतीसुतः ।
 अरणीसहिते गृह्य ममन्याग्निचिकीर्षया ॥
 अथ रूपं परं राजन् विभ्रतीं स्वेन तेजसा ।
 घृताचीं नाम स्मरसमपश्यद्भगवान् हरिः ॥
 अभवद्भगवान् व्यासः सहसा काममोहितः ।
 शुको भूत्वा महाराज घृताचीं समुपागमत् ॥
 यद्वाग्निचिकीर्षतस्तस्य मुनेरग्निचिकीर्षया ।
 अरण्यामेव सहसा तस्य शुकमवापतत् ॥
 सोऽविशंकेन तपसा तथैव द्विजसत्तमः ।
 अरणीं ममन्य ब्रह्मर्षिस्तस्यां जज्ञे शको नृपः ॥
 शको निर्मथ्यमाने स शको जज्ञे महायशाः ।
 परमर्षिर्महायोगी अरणीभगंसंभवः ॥
 एकदा नारदः श्रीमान् व्यासाश्रममुपागमत् ।
 शुकं स्वाध्यायनिरतं वेदार्थान् वक्तुमीषया ॥
 देवर्षिन्तु शको दृष्ट्वा नारदं समुपस्थितम् ।
 अर्धपूर्वेण विधिना वेदोक्तेनाभ्यपूजयत् ॥
 नारदोऽथाब्रवीत्प्रीतो ब्रूहि धर्मभृतां वर ।
 केन त्वां श्रेयसा वत्स योजयामीति हृष्टवत् ॥
 नारदस्य वचः श्रुत्वा शुकः प्रोवाच भारत ।
 अस्मिंल्लोके हितं यत्स्यात्तेन मां योक्तुमर्हसि ॥

नारद उवाच ।

तत्त्वं जिज्ञासमानानां सुधीणां भावितात्मनाम् ।
 सनत्कुमारो भगवानिदं वचनमब्रवीत् ॥

नास्ति विद्यासमं चक्षुर्नास्ति सत्त्वपरं तपः ।
 नास्ति रामसमं दुःखं नास्ति त्यागसमं सुखम् ॥
 निवृत्तिः कर्मणः पापात्सततं पुण्यशीलता ।
 सहृत्तिः समुदाचारश्च य एतदनुत्तमम् ॥
 नापरीक्षितचारित्र्ये विद्या देया कथंचन ।
 यथा हि कनकं शुद्धं तापच्छेदनिकर्षणैः ॥
 परीक्षेत तथा शिष्यानीक्षेत्कुलगुणादिभिः ।
 अशोकं शोकनाशार्थं शास्त्रं शान्तिकरं शिवम् ॥
 निग्रम्य लभते बुद्धिं तां बुद्ध्या सुखमेधते ।
 अलम्परिग्रहेणैह दोषवान्हि परिग्रहः ॥
 कृमिर्हि कोषकारसु बध्यते स्वपरिग्रहात् ।
 पुत्रदारकुटुम्बेषु सत्का सौदन्ति जन्तवः ॥
 सरः पद्मार्णवे मग्ना जीर्णा वनगजा इव ।
 महाजालसमाकृष्टान् स्थले मत्स्यानिवोदधृतान् ॥
 स्नेहजालसमाकृष्टान् पश्य जन्तून् सुदुःखितान् ।
 निमेषमात्रमपि च वयो गच्छन्न तिष्ठति ॥
 स्वशरीरेष्वनित्येषु नित्यं किमनुचिन्तयेत् ।
 यदि न स्यात्पराधीनं पुरुषस्य क्रियाफलम् ॥
 संयताश्च हि दक्षाश्च मतिमन्तश्च मानवाः ।
 दृश्यन्ते निःफलाः सन्तः प्रहीणः सर्वकर्मभिः ॥
 वहन्ति शिविकामन्ये यान्त्यन्ये शिविकागताः ।
 मनुष्याश्च शतस्त्रीकाः शतशो विविधाः स्त्रियः ॥
 इन्द्रारामेषु भूतेषु गच्छन्त्येकैकशो भराः ।
 यश्च सर्वगतः साक्षी लोकस्यात्मेति कथ्यते ॥

भूतग्रामशरीरेषु नश्यत्सु न विनश्यति ।
 अक्षो नित्यः शाश्वतश्च निर्गुणो निष्कलस्तथा ॥
 निर्वादेशेभ्यस्तत्वेभ्यः ख्यातो यः पञ्चविंशकः ।
 पुरुषो निष्कयश्चैव ज्ञानदृश्यश्च कथ्यते ॥
 यं प्रविश्य भवन्तीह मुक्ता वै द्विजसत्तमाः ।
 स वासुदेवो विज्ञेयः परमात्मा सनातनः ॥
 पश्य देवस्य माहात्म्यं महिमानं च सुव्रत ।
 शुभाशुभैः कर्मभिर्यो लिप्यते न कदाचन ॥
 न च जीवं विना ब्रह्मन् धातवश्चेष्टयन्युत ।
 स जीवः परिसंख्यातः शेषः संकर्षणः प्रभुः ॥
 तस्मात्स नत्कुमारत्वं योलभत्स्वेन कर्मणा ।
 यस्मिंश्च सर्वभूतानि प्रलयं यान्ति संक्षये ॥
 स मनः सर्वभूतानां प्रद्युम्नः परिपठ्यते ।
 तस्मात्प्रसूतो यः कर्त्ता कारणं कार्यमेव च ॥
 तस्मात्सर्वं संभवति जगत्स्थावरजङ्गमम् ।
 सोऽनिरुद्धः स ईशानो व्यक्तः सन् सर्वकर्मसु ॥
 यो वासुदेवो भगवान् क्षेत्रज्ञो निर्गुणात्मकः ।
 ज्ञेयः स एव राजेन्द्र जीवः संकर्षणः प्रभुः ॥
 संकर्षणाच्च प्रद्युम्नो मनोभूतः स उच्यते ।
 प्रद्युम्नाद्योऽनिरुद्धस्तु सोऽहङ्कारः स ईश्वरः ॥
 अनिरुद्धस्तथा ब्रह्मा तत्रादिकमलीकृतः ।
 ब्रह्मणः सर्वभूतानि चराणि स्थावराणि च ॥
 मरीचिरङ्गिरावत्रिः पुलस्त्यः पुलहः कतुः ।
 वशिष्ठ इति सप्तैते मनसा निर्मिता हि ते ॥

एते वेदविदो मुख्या वेदाचार्याश्च कल्पिताः ।
 प्रवृत्तिधर्मिण्येव प्राजापत्ये च कल्पिताः ॥
 अयं क्रियावतां पन्था व्यक्तिभूतः सनातनः ।
 अनिरुद्ध इति प्रोक्तो लोकसर्गकरः प्रभुः ॥
 स नः सतत्सु जातश्च सनकश्च सनन्दनः ।
 सनत्कुमारः कपिलः सप्तमश्च सनातनः ॥
 सप्तैते मानसाः प्रोक्ताः ऋषयो ब्रह्मणः सुताः ।
 स्वयमागतविज्ञाना निवृत्तिं धर्ममाश्रिताः ॥
 एते योगविदो मुख्याः सांख्यज्ञानविशारदाः ।
 आचार्या धर्मशास्त्रेषु मोक्षधर्मप्रवर्तकाः ॥
 यो यथा निर्मितो जन्तुर्यस्मिन्न्यस्मिंश्च कर्मणि ।
 प्रवृत्तौ वा निवृत्तौ वा तत्फलं सोऽश्नुते महत् ॥
 एकपादस्थिते धर्मे यत्र कचन गामिनि ।
 कथं कर्त्तव्यमस्माभिर्भगवंस्तद्वदस्व नः ॥
 यत्र वेदाश्च यज्ञाश्च तपः सत्यं दमस्तथा ।
 अहिंसा धर्मसंयुक्ताः प्रचरेयुः सुरोत्तमाः ॥
 स वो देशः सेवितव्यो मा वो धर्मः संदा स्पृशेत् ।
 इति देवान् प्रति भगवद्वाक्यम् ॥
 क्षीरोदधेरुत्तरतः श्वेतद्वीपो महाप्रभुः ।
 तत्र नारायणपरा मानवाश्चन्द्रवर्चसः ॥
 एकान्तभावोपगतास्ते भक्ताः पुरुषोत्तमम् ।
 ते सहस्रार्चिषं देवं प्रशंसन्ति सनातनम् ॥
 अन्तीन्द्रिया निराहारा अनिष्यन्दाः सुगन्धिनः ।
 एकान्तिनस्ते पुरुषाः श्वेतद्वीपनिवासिनः ॥

एकान्तिनो हि पुरुषा दुर्लभा ब्रह्मो नृप ।
 यद्येकान्तिभिराकीर्णं जगत्स्यात् कुरुनन्दन ॥
 अहिंसकैरात्मविद्धिः सर्वभूतहिते रतैः ।
 भवे कृतयुगप्राप्तिराशीः कर्म विवर्जितः ॥
 चतुर्विधास्तु पुरुषा भक्ता एव हरिप्रियाः ।
 तेषामेकान्तिनः श्रेष्ठा ये चैवानन्यदेवताः ॥
 भक्तं प्रति विशेषस्ते मया सम्यक् प्रकीर्तितः ।
 सात्विकः पुरुषव्याघ्र भवेन्मोक्षाय निश्चितः ॥
 अत्रापि स विजानाति पुरुषं ब्रह्मवित्तमम् ।
 नारायणपरो मोक्षस्ततो वै सात्विकः स्मृतः ॥
 सांख्ययोगेन तुल्यो हि धर्म एकान्तसेवितः ।
 नारायणेन दृष्टश्च प्रतिबुद्धो भवेत् पुमान् ॥
 एवमात्मेच्छया ब्रह्मन् प्रतिबुद्धो न जायते ।
 राजसी तामसी चैव व्याभिश्चे प्रकृती स्मृते ॥
 तदात्मकं हि पुरुषं जायमानं पुनः पुनः ।
 प्रवृत्तिजलक्षयैर्युक्तं हरिर्नाविज्ञते स्वयम् ॥
 पश्यत्येनं जायमानं ब्रह्मा लोकपितामहः ।
 रजसा तमसा चैव मानवं समभिप्लुतम् ॥
 कामं देवाश्च ऋषयः सत्वस्या मुनयस्तथा ।
 हीनाः सत्वेन सूक्ष्मेण ततो वैकारिणः स्मृताः ॥
 नारदश्च वचः श्रुत्वा शुकः परमबुद्धिमान् ।
 संचिन्त्य मनसा धीरो निश्चयं बाध्यगच्छत ॥
 पुत्रदारैर्महान् क्रेशः विद्याप्राये महान् त्रमः ।
 किंतु स्याच्छाश्वतं स्थानमल्पक्रेशं महोदयम् ॥

ततो मुहूर्तं संचिन्त्य निश्चितां मतिमात्मनः ।
ततः प्रदक्षिणं कृत्वा देवर्षिनारदं ततः ॥
निवेद्यामास च तं स्वयोगपरमर्षये ।

शुक उवाच ।

दृष्टो मार्गः प्रवृत्तोऽस्मि स्वस्ति तेऽसु तपोधन ।
त्वत्प्रसादान्मिच्छामि गतिमिष्टां महाद्युते ॥
नारदेनाभ्यनुज्ञातः शुको द्वैपायनात्मजः ।
अभिवाद्य पुनर्योगं चकार विधिवत्तदा ॥
स गतिं परमां प्राप्नो दुःप्रापामजितेन्द्रियैः ।
ततस्तस्मिन् पदे नित्ये निर्मुणे लिङ्गवर्जिते ॥
ब्रह्माणि प्रत्यतिष्ठत्स विधूमोऽग्निरिव उवलन् ।
तं प्रकामं तमाप्नाय पिता सैहसमन्वितः ॥
उत्तमां गतिमास्थाय पृथ्वीनुससार ह ।
महायोगगतिं धन्यां व्यासः स्थित्वा महातपाः ॥
निमेषान्तरमात्रेण शकाभिपतनं ययौ ।
स ददशे दिधा कृत्वा पर्वताग्रं शुकं गतम् ॥
सगंसुर्कृषयस्तस्य कर्म पुत्रस्य तत्तदा ।
ततः शुकैतिदीर्घेण शब्देनाकन्दितस्तदा ॥
स्वयं पित्रा स्वरेणोच्चैस्त्रीन् लोकाननुनादय च
शुकः सर्वगतो भूत्वा सर्वात्मा सर्वतोमुखः ।
प्रत्यभासत धर्मात्मा भोः शब्देनानुनादयन् ।
तत एकाक्षरं नादं भोरित्येवं समीरयन् ॥
प्रत्याहरज्जगत्सर्वमुच्चैः स्थावरजङ्गमम् ।
ततः प्रमृति वाद्यापि शब्दोनुच्चारितान्पृथक् ॥

गिरिगङ्गरपृष्ठेषु व्याहरन्ति शुकं प्रति ।
 अन्तर्हितः प्रभावं स दर्शयित्वा शुकस्तदा ॥
 गुणान्सत्त्वज्य शब्दादीन् यदमभ्यगमत्परम् ।
 महिमानं तु तं दृष्ट्वा पुत्रस्यामिततेजसः ॥
 निषसाद् गिरिप्रस्थे पुत्रमेवानुचिन्तयन् ।
 तदेव गन्धर्ववृत्तो महर्षिगणपूजितः ॥
 पिनाकहस्तो भगवानभ्यगच्छच्च शङ्करः ।
 तमुवाच महादेवः सांत्वपूर्वमिदं वचः ॥
 पुत्रशोकाभिसन्तप्तं कृष्णद्वैपायनं तदा ।
 यावत् स्थास्यन्ति गिरयो यावत्स्थास्यन्ति सागराः ॥
 तावत्तवाक्षया कीर्तिः सपुत्रस्य भविष्यति ।
 कायां सपुत्र सदृशी सर्वतोपगतां सदा ॥
 द्रक्ष्यसे त्वञ्च लोकेस्मिन्मत्प्रसादान्महामुने ।
 सोऽनुनीतो भगवता स्वयं रुद्रेण भारत ॥
 कायां पश्य समावृत्तः कृपया परया मुदा ।
 इति जन्मगतिश्चैव शुकस्य भरतर्षभ ॥
 विस्तरेण समाख्याता यन्मां त्वं परिपृच्छसि ।
 एतदाचष्ट ते राजन् देवर्षिर्नारदः पुरा ॥
 व्यासश्चैव महायोगी संजल्पेभु पदे पदे ।
 इतिहासमिमं पुण्यं मोक्षधर्मार्थसंहितम् ॥
 धारयेद्यः श्रमपरः स गच्छेत्परमां गतिम् ।

इति नारदशुकसंवादः ।

योगवाशिष्ठे ।

वशिष्ठ उवाच ।

बन्धो हि वासनावन्धो मोक्षः स्थादासनाद्ययः ।
 वासनां त्वं परित्यज्य मीक्षार्थित्वमपि त्यज ॥
 मानसीं वासनां पूर्वं त्यक्त्वा विषयवासिताम् ।
 मैत्र्यादिभावना नान्वी गृहाणामलवासनाम् ॥
 तामप्यन्तः परित्यज्य मनोबुद्धिसमन्विताम् ।
 शेषे स्थिरसमाधाने येन त्यजसि तस्यज ॥
 समाधिमय कर्माणि मा करोतु करोतु वा ।
 हृदयेनास्तसर्वांशो मुक्त एवोत्तमाश्रयः ॥
 नैष्कर्म्येण न तस्यार्थो न तस्यार्थोऽस्ति कर्मभिः ।
 न समाधिजयाभ्यां वा यस्य निर्वासनं मनः ॥
 विचारितमलं शास्त्रं चिरमुदग्राहितं मिथः ।
 सन्ध्यावासानां नानादृते नास्त्युत्तमं पदम् ॥
 दृष्टं द्रष्टव्यमखिलं भ्रान्त्वा भ्रान्त्वा दिशो दश-
 जना कतिपया एव यथा वस्त्ववलोकितः ॥
 ये केचन समारम्भा ये जनस्य क्रियाक्रमाः ।
 ते सर्वे देहमात्रार्था आत्मार्थं तु न किंचन ॥
 सर्वत्रयञ्च भूतानि षष्ठं किञ्चिन्न विद्यते ।
 पाताले भूतले स्वर्गे रतिमेतु कधीरभीः ॥
 युक्त्या वै चरतो जस्य संसारो पदाकृतिः ।
 दूरसन्ध्यायुक्तेषु महामत्तार्थवोपमः ॥
 न केचन जगद्वास्तत्त्वज्ञं रक्षयन्त्यमी ।
 नागरं नागरी कान्तं कुग्रामलज्जना इव ॥

स्फारब्रह्ममलाशोधेः फेनाः सर्वे कुलाचलाः ।
 चिदादित्यमहातेजी मृगदृष्ट्या जगद्व्रियः ॥
 रसायनमयी शान्ता परमानन्ददायिनी ।
 नानन्दयति कं नाम साधुसंगतिचन्द्रिका ॥
 नातः परतरं किंविन्नन्ये कुशलमात्मनः ।
 सन्तो तदनुगम्यन्ते संत्यक्तसकलैषणाः ॥
 दीर्घायुषो महान्तोऽपि सन्तोऽपि वलिनोऽपि च ।
 सर्वे एव निगीर्यन्ते कालेनाकलितात्मना ॥
 मनसि ग्रसिताः पाशास्तृष्णामोहमदादयः ।
 मनसैव मनो रामच्छेदनीयं विजानतः ॥
 विवेकेनातितीक्ष्णेन वलादय इवायसा ।
 मनसैव मनश्छिन्वि संसारभ्रमशान्तये ॥
 क्षालयन्ति मलेनैव मलच्छालनकोविदाः ।
 जीवस्य त्रीणि रूपाणि स्थूलसूक्ष्मपराणि तु ॥
 तत्रास्य मत्परं रूपं तद्भज हे परित्यज ।
 पाणिपादमयी योयं देहो भोगाय वलाति ॥
 मोक्षार्थमेतज्जीवस्य रूपं स्थूलमिह स्थितम् ।
 स्वसंकल्पमयाकारं यावत्संसारभावि यत् ॥
 चित्तं तद्विद्धि जीवस्य रूपं रांमातिवाहिकम् ।
 आद्यन्तरहितं सत्यं चिन्मात्रं निर्विकल्पकम् ॥
 एतद्धि परमं रूपं जीवस्याद्यं तृतीयकम् ।
 एतत्तुर्बपदं शुद्धं अत्र ब्रह्मपदो भव ॥
 श्रीराम उवाच ।
 जाग्रत्स्वप्नसुषुप्तेषु स्थितं त्रिष्वप्यलक्षितम् ।
 तुर्यं ब्रह्म विशेषेण विधिवत्सन्निनायक ॥

वशिष्ठ उवाच ।

अहंभावानहंभावौ त्यक्ता सदसती तथा ।
यदसक्तं समं स्वल्पं स्थितं यत्तुर्यमुच्यते ॥
सालस्या समता शान्ता जीवमुक्तश्चस्थितिः ।
साक्ष्यवस्थाप्यवह्नी सा तुर्यकल्पनोच्यते ॥
नैतज्जाग्रन्न तत्स्वप्नः संकल्पानामसम्भवात् ।
सुषुप्तभावे वा प्येतदभावाज्जडतः स्थितेः ॥
सा तं सम्यक् प्रबुद्धानां यथास्थितमिदं जगत् ।
विलीनं तुर्यमित्याहुरबुद्धानां स्थिरं स्थितम् ॥
अहंकारकलात्यागे समतायाः समुज्भूते ।
विषरागौ कृते चित्ते तुर्यावस्थोपतिष्ठते ॥
अस्य संसारवृत्तस्य सर्वोपद्रवदायिनः ।
उपाय एक एवास्ति मनसः स्वस्य निग्रहः ॥
अविद्यासरितः पारमात्मलाभादृते किल ।
राम नासाद्यते तद्धि पदमक्षयमुच्यते ॥
के चिच्चासंख्यजान्मानः केचिद्विन्निभवान्तराः ।
उत्पत्स्यन्तेऽपि नैवान्ये कण्ठीष्वा इव निर्भरान् ॥
अनन्ताः पितरो यान्ति यान्त्यनन्ताश्च मातरः ।
इह संसारिणां पुंसां वने पादपपर्णवत् ॥
मरणस्य मुने राज्ञो जराधवलचामरा ।
आगच्छतोऽग्रे निर्यान्त ह्याधिव्याधिशताकुलाः ॥
परमेष्ठ्यपि निष्ठावान् हृदये हरिरप्यजः ।
भवोऽप्यभावमायाति कैवाल्या मादृशे जने ॥
ब्रह्मा विशुद्ध रुद्रश्च सर्वा वा भूतजातयः ।

नाशमेवानुधावन्ति सलिलानीव बाहवम् ॥
 विषं विषयवैषम्यं न विषं विषमुच्यते ।
 जन्मान्तरज्ज्ञा विषया एकदेहहरं विषम् ॥
 धीरोप्यति बहुज्ञोपि प्रबुद्धोपि महानपि ।
 दृष्ट्या वा बध्यते जन्तुः सिंहः शृङ्खलया यथा ॥
 जातास्त एव जगति जन्तवः साधु जीवितः ।
 ये पुनर्नेह जायन्ते शेषा जठरगर्दभाः ॥
 भारी विवेकिनां शास्त्रं भारी ज्ञानं च रागिनः ।
 अज्ञानस्थ मनो भारी भारी नात्मविदो वपुः ॥
 कदाचिन्मृगरामयी भूमिः कदाप्यासीदृषरामयी ।
 कदाचित्काञ्चनमयी कदाचिन्नासमप्यभूत् ॥
 पूर्णं मनसि संपूर्णं जगत्सर्वं सुधाद्रवैः ।
 उपानद्रूढपादस्य ननु चर्मास्थितैव मूः ॥
 यैरेव जायते रागो मूर्खस्याधिगतां गतैः ।
 तैरेव भोगैः प्राज्ञस्य विराग उपजायते ॥
 व्यवहारी प्रबुद्धो यः संबुद्धो यो वने स्थितः ।
 द्वावेतौ सुसमौ नूनमसन्देहपदं गतौ ॥
 चेतसो यदकर्तृत्वं तत्समाधानमुत्तमम् ।
 तं विद्धि केवली भावं सा शुभा निर्वृत्तिः पुरा ॥
 गृहमेव गृहस्थानां सुसमाहितचेतसाम् ।
 शान्ताहंकृतिदोषाणां विजना वनभूमयः ॥
 महतां संगमे मार्तिः कस्य नाम न नश्यति ।
 यस्मिन् देशे गिरौ तस्मै नास्ति सज्जनपादपः ॥
 सफलः शीतलच्छायो न तत्र निवसेद्बुधः ।

यावत्तीर्णो न संसारस्तवन्नः कुशलं कुतः ॥
 यावन्नाधिगतं ज्ञानं यावन्न समतोदिता ।
 यावन्नाभ्युदितो बोधस्तावन्नः कुशलं कुतः ।
 आत्मलाभं विना साधो विना ज्ञानमहौषधम् ॥
 उदेति पुनरेवेयं दुस्संभ्रतिविमूचीका ।
 मनागपि विचारेण चेतसः स्वस्य नियहः ॥
 मनागपि कुतो येन तेनाप्तं जगतः फलम् ।
 गच्छतस्तिष्ठतो वापि जाग्रतः स्वपतोऽपि वा ॥
 न विचारपरं चेतो यस्यासौ मृत उच्यते ।
 अशेषेण परित्यागी वासनाया य उत्तमः ॥
 मोक्ष इत्युच्यते मद्भिः ॥ एव विमलक्रमः ।
 यावत्तु न प्रबुद्धस्त्वं तावन्मद्वचसैव ते ॥
 निश्चयो भवतूद्दामो नास्त्यविद्येति निश्चलः ।
 एवं जीवो हि संकल्प्य वासनारञ्जुवेष्टितः ॥
 दुःखजालपरीतात्मा क्रमादायाति नीचताम् ।
 अपर्यन्तस्य कालस्य कियानंशः शरच्छतम् ॥
 येषां निमेषणोन्मेषैर्जगतां प्रलयोदयाः ।
 तादृशाः पुरुषाः सन्ति मादृशाङ्गणमैव का ॥
 अपवित्रमपथ्यं च विषसंपर्कद्रूषितम् ।
 भुङ्क्त ज्वरयति ज्ञानी क्लिष्टं नष्टं च मृष्टवत् ॥
 अस्ति कल्पतरुः श्रीमान् शृङ्गे सर्वमनोहरे ।
 तस्य कल्पतरोर्मूर्द्धिर्ध्वं दक्षिणस्कन्धकोटरे ॥
 कल्पधौतलताप्रीते विद्यते विमलालयः ।
 तस्मिन्निवसति श्रीमान् भुशुण्डो नाम वायसः ॥

चिरजीवी तथा स्वर्गे न भूतो न भविष्यति ।
 स दीर्घायुः स नीरोगः स श्रीमान् स महामतिः ॥
 भुशुण्डं विहगं द्रष्टुमहं यातः कुतूहलात् ।
 भुशुण्डः संस्थितो यत्र मेरोः शृङ्गोत्तमोत्तमे ॥
 कल्पाङ्गमहमद्राक्षं निमेषाद्देन राघव ।
 भुशुण्डसु वशिष्टोऽयं प्राप्त इत्येव बुद्धवान् ॥
 यत्र पुञ्जात् समुत्तस्थौ मेघशायी इवाचलात् ।
 हे मुने स्वागतमिति प्रोधाच मधुराक्षरम् ॥
 सङ्कल्पमात्रजाताभ्यां कराभ्यां कुसुमाञ्जलिम् ।
 मद्यमाशु तदैवादान्मेघो हैममिवोत्करम् ॥
 इदमासनमित्युक्त्वा नवं कल्पतरुच्छदम् ।
 उपानित्ये महाबुद्धिः स्वयमेव खगाधिपः ॥
 तस्मिन् कल्पलतागुञ्जे उपविष्टो महामुने ।
 अथो पाद्यादि संपाद्य भुशुण्डसु महानसौ ॥
 मामुवाच महातेजाः सौहार्दाश्चमुराक्षरम् ।
 किमर्थमद्यागमनक्लेशेनात्मा कदर्थितः ॥
 वचनश्रवणोत्कानामाश्रां नो दातुमर्हसि ।
 त्वत्पाददर्शनादेव सर्वं ज्ञातं महामुने ॥
 चिरजीवितवार्त्ताभिर्हयं स्मृतिमागताः ।
 ज्ञातस्त्वदागमोप्येवं त्वां पृच्छामीति यन्मुने ॥
 भवद्वाक्यामृतास्वादवाञ्छा तत्प्रविजृम्भते ।
 इत्युक्तवानसौ पक्षी विहङ्गश्चिरजीवितः ॥
 त्रिकालामलसंवेदी तत्र प्रोक्तमिदं मया ।
 विहङ्गम महाराज सत्यमेतत्प्रयोच्यते ॥

द्रष्टुमभ्यागतोऽस्म्यद्य त्वामेव चिरजीविनम् ।
 कस्मिन् कुले भवान् जातो ज्ञातज्ञेयः कथं भवान् ॥
 कियदायुश्च ते साधो घृतं स्मरसि किञ्च वा ।
 केनायं वा निवासस्ते निर्दिष्टो दीर्घदर्शिना ॥
 अथ राम भुशुण्डोसौ न प्रहृष्टो न जिह्वधीः ।
 यत्पृच्छति मुने सर्वं शृणु त्वं कथयाम्यहम् ।
 इत्युक्त्वा विहगाधीशः सर्वं कथितवानिदम् ॥

भुशुण्ड उवाच ।

अलंभुमेति विख्याता माता मानद विद्यते ।
 तस्यास्ति वाहनं काको वैष्णव्या गरुडो यथा ॥
 रथहंस्यः सिता ब्राह्मण्यः काकश्चालम्बुसारथः ।
 संजातरतयस्तत्र सर्वा हंस्यो मढालसाः ॥
 रेमिरे सह कालेन चण्डकेनाथ तास्तदा ।
 अथ ता गर्भधारिण्यो बभूवुरतितोषिताः ॥
 देव्यश्च कृतनृत्यास्ता प्रशान्तमदताङ्गताः ।
 सर्वा सन्तुष्टमनसः स्वास्वामुपययुर्दिशम् ।
 अन्तर्वत्यो बभूवुस्ता ब्राह्म्यो हंस्यो मुनीश्वर ।
 वृत्तान्तं कथयामासुर्ब्राह्म्यै देव्यै यथास्थितम् ॥
 हे वत्स्यः सांप्रतं वत्सवत्यो मे रथकर्म्मणि ।
 न समर्था भवत्यो हि स्वैरं चरत सांप्रतम् ॥
 इति गर्भालसा हंसीरुक्ता देवी ह्यलंभुसा ।
 निर्विकल्पसमाधाने ब्राह्म्यौ तस्यौ यथासुखम् ॥
 हंस्यो विपक्षगर्भास्ताः सुवते स्म यथाक्रमम् ।
 वैरञ्चे सरसि स्फारे तनयानेकविंशतिम् ॥

एवं ताभ्यस्तु हंसीभ्यो जाता वयमिमे मुने ।
 भ्रातरश्चष्टतनया वायसा एकविंशतिः ॥
 मातृभिश्चहृ हंसीभिर्बाह्वी भगवती ततः ।
 चिरमाराधितास्माभिः समाधिविरता सती ॥

प्रसादपरया काले भगवत्या ततः स्वयम् ।
 तथात्रानुगृहीताः स्मो यथा मुक्ता वयं स्थिताः ॥
 तिष्ठामः क्वेति निश्चित्य पितुः पार्श्वं वयं गताः ।
 वन्दित्वा पितरं तत्र नत्वा देवोमलंबुसाम् ॥
 तेनायं सर्वसत्त्वानामगम्यः कल्पपादपः ।
 कथितं स्थानमस्माकं प्रातिना सर्वदर्शिना ॥
 ततः कृतमस्कारास्तस्माद्देशादिनिर्गताः ।
 द्रुमं कल्पतरुं प्राप्य तिष्ठामी विगतज्वराः ॥
 अथ मे फलितं पुण्यैश्चिरकालोपसंभृतैः ।
 निर्विघ्नमेव पश्यामि यद्भवन्तं मुनींश्चर ॥

• तिष्ठतामिह नः कालो भूयानतिगतो मुने ।
 युमानां पङ्क्तयः क्षीणाः कल्पानां च तथाऽनघ ॥
 एतावताथ कालेन सर्वं एव ममानुजाः ।
 तनूस्तृणमिव त्यक्त्वा सर्वे परिणताः पदे ॥
 दीर्घायुषो महान्तोऽपि सन्तोऽपि बलिनोऽपि च ।
 सर्व एव निगौर्यन्ते कालेनाकलितात्मना ॥
 मत्संकल्पवशेनैव कल्पे कल्पे पुनः पुनः ।
 अस्मिन्नेव गिरेः शृङ्गे तरुरित्यं भवत्ययम् ॥
 यथा तिष्ठसि पृथ्वीन्द्र धारणाभिरसृष्टितः ।
 कल्पान्तेषु तथा कस्माच्चान्ये तिष्ठन्ति योगिनः ॥

भृशुण्ड उवाच ।

ब्रह्मत्रियतिरेषा हि दुर्लभ्या पारमेश्वरी ।
मयेदृशेन वै भाव्यं भाव्यमन्यैस्तु तादृशैः ॥

वशिष्ठ उवाच ।

ज्ञानविज्ञानवान् धीरो योगयोग्यमनोगतिः ।
किञ्चित् स्मरसि कल्याणं चित्रमत्र जगत्त्रये ॥
बृहत्तरशिला वृक्षा प्रजाततरुवीरुधम् ।
अशैलवनवृक्षौघां संस्मरामि धरामधः ॥
जन्मेन्दुभास्करादीनां इन्द्रोपेन्द्रव्यवस्थितिम् ।
हिरण्याक्षापहरणं वाराहोद्धरणं चित्तेः ॥
कल्पनं पार्थिवानां च वेदानयनमेव च ।
मन्दरोन्मूलनं वार्द्धैरमृतार्थं च सम्यनम् ॥
अजातपक्षो गरुडः सागराणां च संभवः ।
इत्यादिकाश्च स्मृतयः स्वल्पातीतजनक्रमाः ॥
बालैरपि हि तास्तात स्मर्यन्ते तासु को ग्रहः ।
ततो जगति जातेषु भगवन् युष्मदादिषु ॥
भरद्वाजपुलस्त्यात्रिनारदेन्द्रमरीचिषु ।
गौरीसरस्वतीलक्ष्मीगायत्र्याद्यासु भूरिषु ॥
इत्यद्यतनसर्गेषु स्मरणे गणनैव का ।
मुने ते ब्रह्मपुत्रस्य जन्माष्टकमिदं किल ॥
संस्मराम्यष्टमे सर्गे तस्मिंस्त्वं मम सङ्गमः ।
कदाचिज्जायसे व्योमः कदाचिज्जायसे जलात् ॥
कदाचिज्जायसे शैलात् कदाचिज्जायसे ज्मलात् ।
अतर्हानं गता वेदा वारपञ्चकमुद्यताः ॥

स्मरामि द्वादशं वेदममृताभोधिमन्यनम् ।
 वारत्रयं हिरण्याक्षनीतां च वसुधामधः ॥
 रेणुकात्मजन्मतां षष्ठवारमिमं हरेः ।
 शतं कलियुगानां च हरेर्बुद्धदशाः शतम् ॥
 त्रिंशत्त्रिपुरविघ्नोभान् द्वौ दक्षाध्वरसंक्षयौ ।
 बाणार्थमष्टौ संग्रामान् ऊवरप्रथमनत्रयम् ॥
 युगं प्रतिधियां पुंसां न्यूनाधिकतया मुने ।
 क्रियाङ्गपाठवैचित्र्ययुक्तान् वेदान् स्मराम्यहम् ॥
 एकार्यानि समग्राणि बहुपाठानि वानघ ।
 पुराणानि प्रवर्तन्ते निवृत्तानि युगं प्रति ॥
 इतिहासमहाश्वर्यमन्यद्रामायणाभिधम् ।
 ग्रन्थलक्षप्रमाणं च ज्ञानशास्त्रं स्मराम्यहम् ॥
 वाल्मीकिनाम्ना जीवेन तेनैवान्येन वा कृतम् ।
 एतच्च द्वादशं वारं निर्मितं विस्मृतिं गतम् ॥
 द्वितीयमेतस्य समं भारतं नाम नामतः ।
 व्यासाभिधेन जीवेन तेनैवान्येन वा कृतम् ॥
 एतत्तु सप्तमं वारं निर्मितं विस्मृतिं गतम् ।
 राक्षसक्षतये विष्णोर्महीमवतरिष्यतः ॥
 अधुनेकादशं जन्म रामनाम्नो भविष्यति ।
 वसुदेवगृहे विष्णोर्भुवो भारनिवृत्तये ॥
 अधुना षोडशं जन्म भविष्यति मुनीश्वर ।
 जगन्मयी भ्रान्तिरियं न कदाचिन्न विद्यते ॥
 विद्यते न कदाचिच्च जलबुद्बुदवत्स्थिता ।
 दोषमुक्ताफलप्रोता वासनातन्तुसन्ततिः ॥

हृदि न प्रथिता यस्य मृत्युस्तं न जिघांसति ।
 विश्वासवृक्षककचाः सर्वदेहलताघुणाः ॥
 आधयो यं न भिन्दन्ति मृत्युस्तं न जिघांसति ।
 रागद्वेषविषापूर्णः स्वमनोविलमन्दिरः ॥
 लोभव्यालो न भुङ्क्ते यं तं मृत्युर्न जिघांसति ।
 पीताशेषविवेकान्धुः शरीराभोधिवाडवः ॥
 न निर्दहति यं कौपस्तं मृत्युर्न जिघांसति ।
 यत्रं तिलानां कषति राशिमुग्रमिवाकुलम् ॥
 यं पीडयति नानङ्गस्तं मृत्युर्न जिघांसति ।
 एते ब्रह्मन्महादोषाः संसारव्याधिहेतवः ॥
 मनागपि न लुम्पन्ति चित्तमेकं समाहितम् ।
 न भूतं न भविष्यच्च चिन्तयामि कदाचन ॥
 दृष्टिमालम्ब्य तिष्ठामि वर्त्तमानामिहात्मना ।
 इदमद्य मया लब्धं इदं प्राप्स्यामि सुन्दरम् ॥
 इति चिन्ता न मे तेन चिरं जीवाम्यनामयः ।
 न स्तौमि न च निन्दामि क्वचित्किञ्चित्कदाचन ॥
 आत्मनोऽन्यस्य वा साधो तेन जीवाम्यनामयः ।
 सुखितेऽस्मिन् सुखासीनो दुःखितो दुःखिते जने ॥
 सर्वस्य प्रियमित्रं च तेन जीवाम्यनामयः ।
 आपद्यचलधीरोऽस्मि जगन्मित्रं च संपदि ॥
 भावाभावेषु नैवास्ति तेन जीवाम्यनामयः ।
 न तुष्यति शुभप्राप्तौ नाशुभेष्वपि खिद्यति ॥
 मनो मम समो नित्यं तेन जीवाम्यनामयः ।
 परमं त्यागमालम्ब्य सर्वमेव ह्यहं हि ॥

जीवितादि मया त्यक्तं तेन जीवाम्यनामयः ।
 आशापाशविमुक्तायाश्चित्तवृत्तेः समाहितः ॥
 संस्पर्शं न ददाम्यन्तस्तेन जीवाम्यनामयः ।
 एकस्मिन्निर्मले येन पदे परमपावने ॥
 संश्रिता चित्तविश्रान्तिस्तं मृत्युर्न जिघांसति ।
 आधिव्याधिसमुत्थानि चलितानि महाभ्रमैः ॥
 न विलुम्पन्ति दुःखानि चित्तमेकं समाहितम् ।
 एषा हि विस्ते विश्रान्तिर्यया प्राणसमाधिना ॥
 क्रमेणानेन संप्रोप्ता स्वयमात्मनि निर्मले ।
 खेदोल्लासविलासेषु स्वात्मकर्तृतथैकया ॥
 स्वसंकल्पे लयं याते समतैवावशिष्यते ।
 समता सर्वभावेषु यासी सत्या परा स्थितिः ॥
 तस्यामवस्थितं चित्तं न भूयो जन्मभाग् भवेत् ।
 अयं सोऽहमयं माहं करोमीदमिदन्तु न ॥
 इति भावानुसन्धानमयी दृष्टिर्न तुष्टये ।
 सा कालसूत्रपदवी सा महावीचिवागुरा ॥
 सासिपत्रवनश्रेणी या देहे ऽहमिति स्थितिः ।
 सा त्याज्या सर्वभावेन सर्वनाशेष्युपस्थिते ॥
 स्पष्टव्या सा न भव्येन सप्रवमांसेव पुक्कसी ।
 तया सुदूरोज्झितया दृष्टौ पटललेखया ॥
 उदेति परमा दृष्टिर्ज्योत्स्नेव विगताम्बुदा ।
 ययाभ्युदितया राम तीर्यतेऽयं भवार्णवः ॥
 एतत्ते कथितं ब्रह्मन् यथा ऽस्मि चिरजीवितः ।
 त्वदाज्ञामात्रसिद्ध्यर्थं धाष्टर्येण ज्ञानपारगः ।

इति सङ्कथितं चित्रं मुशुण्डोदन्तमुत्तमम् ॥

श्रुत्वा विचार्य चैवान्तर्यत् युक्तं तत्समाचर ।

इति वसिष्ठमुशुण्डसंवादः ।

मुक्तिमिच्छसि चेत्तात विषयान्विषयवत्यज ।

अमार्जवदयातोषसत्यं प्रीयूषवद्भज ॥

न पृथ्वी न जलं नाग्निर्न वायुर्द्यौर्न वा भवान् ।

एषां साक्षिणमात्मानं चिद्रूपं विद्धि मुक्तये ॥

यदि देहं परित्यज्य चित्ति विश्रम्य तिष्ठसि ।

अधुनैव सुखी शान्तो बन्धमुक्तो भविष्यसि ॥

न त्वं विप्रादिको वर्णो नाश्रमी नाक्षयोचरः ।

असङ्गोऽसि निराकारो विश्वसाक्षी सुखी भव ॥

धर्माधर्मौ सुखं दुःखं मानसानि न ते विभो ।

न कर्त्तासि न भोक्तासि मुक्त एवासि सर्वदा ॥

एको द्रष्टासि सर्वस्य मुक्तप्रायोसि सर्वदा ।

अयमेव हि ते बन्धो द्रष्टारं पश्यसीतरम् ॥

अहं कर्त्तेत्यहं मानमहाकृष्णाहिदंशितः ।

नाहं कर्त्तेति विश्वासानृतं पीत्वा सुखी भव ॥

एको विशुद्धबोधोऽहमिति निश्चयवह्निना ।

प्रज्ज्वाल्य ज्ञानगहनं वीतशोकः सुखी भव ॥

मुक्ताभिमानो मुक्तोऽहं बद्धो बद्धाभिमान्यपि ।

किंवदन्तीह सत्येह या मतिः सा गतिर्भवेत् ॥

आत्मा साक्षी विभुः पूर्ण एको मुक्तश्चिदक्रियः ।

असङ्गो निःस्पृहः शान्तो अमात्मसारवानिव ॥

हरो यद्युपदेष्टा ते हरिः कमलजोऽपि वा ।

तथापि न तव स्वस्थं सर्वविस्मरणादृते ॥
 तेन ज्ञानफलं प्राप्तं योगाभ्यासफलं तथा ।
 दृप्तः स्वस्थेन्द्रियो नित्यमेकाकी रमते तु यः ॥
 मुक्तो न विषयहेष्टा न वा विषयलोलुपः ।
 असंसक्तमना नित्यं प्राप्तं प्राप्तमुपाश्नुते ॥
 अहो साहसमुग्रन्तु पश्यन्तु विबुधाः स्फुटम् ।
 वैष्णव्या मायया ग्रस्ता विचारविमुखाः कृताः ॥
 एकादशस्कन्धे श्रीकृष्णोद्भवसंवादे ।

श्रीरुद्रव उवाच ।

यमः कतिविधः प्रोक्तो नियमो वा ऽरिकर्षन ।
 कः श्रमः को दमः कृष्ण का तितित्वा धृतिः प्रभो ॥
 किं दानं किं तपः शौर्यं किं सत्यमृतमुच्यते ।
 कस्त्यागः किं धनं चेष्टं को यज्ञः का च दक्षिणा ॥
 पुंसः किंस्त्रिदलं श्रीमन् दया लाभश्च केशव ।
 का विद्या क्लीः परा का श्रीः किं सुखं दुःखमेव वा ॥
 कः पण्डितः कश्च मूर्खः कः पत्न्या उत्पथश्च कः ।
 कः स्वर्गो नरकः कःस्त्रित्को बन्धुरत किं गृहम् ॥
 क आढ्यः को दरिद्रो वा कृपणः क ईश्वरः ।
 एतान् प्रश्नान् भ्रमं ब्रूहि विपरीतांश्च सत्पते ॥

श्रीभगवानुवाच ।

अहिंसा सत्यमस्तेयमसङ्गो ह्रीरसच्चयः ।
 आस्तिक्यं ब्रह्मचर्यं च मौनं शैर्यं क्षमाऽभयम् ॥
 शौचं जपस्तपो ज्ञोमः श्रद्धातिथ्यं मदर्चनम् ।
 तीर्थाटनं परार्थेहा तुष्टिराचार्यसेवनम् ॥

एते यमाः सनियमा उभयोर्द्वादश स्मृताः ।
 पुंसांमुपासितास्तात यथाकामं दुहन्ति हि ॥
 शमो मन्निष्ठता बुद्धेर्दम इन्द्रियसंयमः ।
 तितित्वा दुःखसंमर्षो जिह्वोपस्थजयो धृतिः ॥
 दण्डन्यासः परं दानं कामत्यागस्तपः स्मृतम् ।
 स्वभावविजयः शौर्यं सत्यं च समदर्शनम् ॥
 ऋतञ्च सूनृता वाणी कविभिः परिकीर्तिता ।
 कर्मस्वसङ्गमः शौचं त्यागः संन्यास उच्यते ॥
 धर्म इष्टं धनं नृणां यज्ञोऽहं भगवत्तमः ।
 दक्षिणा ज्ञानसंदेशः प्राणायामः परं बलम् ॥
 भोगो मे ईश्वरो भावो लाभो मङ्गक्तिरुत्तमः ।
 विद्यात्मनि मिदाबाधो जुगुप्सा क्रीरकर्मसु ॥
 श्रीगुणानैरपेक्षायाः सुखं दुःखसुखात्ययः ।
 दुःखं कामसुखापेक्षा पण्डितो बन्धमोक्षवित् ॥
 मूर्खो देहाद्ययंबुद्धिः पन्था मन्निगमः स्मृतः ।
 उत्पथश्चित्तविक्षेपः स्वर्गः सत्त्वगुणोदयः ॥
 नरकस्तमउन्नाहो बन्धुर्गुरुरहं सखे ।
 गृहं शरीरं मानुष्यं गुणाढ्यो ह्याढ्य उच्यते ॥
 दरिद्रो यस्त्वसन्तुष्टः कृपणो यो जिह्वेन्द्रियः ।
 गुणेष्वसक्तधीरीशो गुणसंगो विपर्ययः ॥
 एत उदव ते प्रश्नाः सर्वे साधु निरूपिताः ।
 किं वर्णितेन बहुना लक्षणं गुणदोषयोः ॥
 गुणदोषदृशिर्दोषो गुणस्तूभयवर्जितः ।
 योगास्त्रयो मया प्रोक्ता नृणां श्रेयोविधिसया ॥

ज्ञानं कर्म च भक्तिश्च नोपायोऽन्योऽस्ति कुत्रचित् ।
 निर्विघ्नानां ज्ञानयोगो न्यासिनामिह कर्मसु ॥
 तेऽवनिर्विघ्नचित्तानां कर्मयोगस्तु कामिनाम् ।
 यदृच्छया मत्कथादौ जातश्चक्षुः यः पुमान् ॥
 न निर्विघ्नो नातिरक्तो भक्तियोगोऽस्य सिद्धिदः ।
 तावत्कर्माणि कुर्वीत न निर्विघ्नेत यावता ॥
 मत्कथाश्रवणे वापि श्रद्धा यावन्न जायते ।
 स्वधर्मस्थो यजन् यज्ञैरनाग्नीः काम उद्वह ॥
 न याति स्वर्गनरकौ यदन्यत्र समाचरेत् ।
 अस्मिन्लोके वर्त्तमानः स्वधर्मस्थोऽनघः शुचिः ॥
 ज्ञानं विशुद्धमाप्नोति मद्भक्तिं वा यदृच्छया ।
 स्वर्गिणोऽप्येनमिच्छन्ति लोकं निरयिणस्तथा ॥
 साधकं ज्ञानभक्तिभ्यामुभयं तदसाधकम् ।
 ना नरः स्वर्गतिं काञ्चिन्नारकीं च विचक्षणः ॥
 नेमं लोकं च काञ्चेत देहावेशात्प्रमादयति ।
 एतद्दिदन् पुरा मृत्योरभवाय घटेत सः ॥
 अप्रमत्त इति ज्ञात्वा मर्त्यमप्यर्थसिद्धिदम् ।
 नृदेहमाद्यं सुखभं दुर्लभं पूवं सुकल्पं गुरुकर्णधारम् ॥
 मयाऽनुकूलेन नभस्व ते रितं पुमान् भवाब्धिं न तरेत् आत्महा ।
 यदि कुर्यात्प्रमादेन योगी कर्म विगर्हितम् ॥
 योगिनैव दहेदहो नान्यत्तत्र कदाचन ।
 स्वे स्वेऽधिकारे या निष्ठता स गुणः परिकीर्तितः ॥
 कर्मणां जात्यशुद्धानामनेन नियमः कृतः ।
 गुणदोषविधानेन सद्ज्ञानां त्याजनेच्छया ॥


भिद्यते हृदयग्रन्थिः छिद्यन्ते सर्वसंशयाः ।
 क्षीयन्ते चास्य कर्माणि मयि दृष्टेऽखिलात्मनि ॥
 न मर्येकान्तमक्तानां गुणदोषोद्भवा गुणाः ।
 साधूनां समचित्तानां बुद्धः परमुपेयुषाम् ॥
 एवमेतान्मयादिष्टा ननु तिष्ठन्ति मे पथः ।
 त्वेवं विन्दन्ति मत्स्थानं यद् ब्रह्म परमं विदुः ॥

इति कृष्णोद्भवसंवादः ।

तज्ज्ञानं यत्र गोविन्दः सा कथा यत्र केशवः ।
 तत्कर्म यत्तदर्थाय किमन्यैर्बहुभाषितैः ॥
 न तत्पिता तु पुत्राय न शिष्याय गुरुस्तथा ।
 परमार्थं परं ब्रूयाद्यदेतत्ते मयोदितम् ॥
 एतत्पवित्रमारोग्यं धन्यं दुःखमनाशनम् ।
 सुखप्रीतिकरं नृणां मोक्षकद्यत्तवेरितम् ॥
 अहन्यहनि शृण्वन्ति ये नरा भक्तिसागरम् ।
 श्लोकार्धं श्लोकमेकं वा गोप्रदानादिशिष्यते ॥
 अहोरात्रकृतं पापं श्रोतुमिच्छुः प्रणश्यति ।
 शृण्वन्विप्रो वेदवित् स्यात् चत्रियः पृथिवीपतिः ॥
 ऋद्धिं प्रयाति वैश्यश्च शूद्रश्चरोग्यमृच्छति ।
 दिशान्तरिक्षभीमाद्यदुस्वप्नाद्यभिवारकान् ॥
 यच्चान्यद् दुरितं किञ्चित्तत्सर्वं हन्ति केशवः ।
 प्रवृत्तं च निवृत्तं च धर्मविद्याद्वयात्मकम् ॥
 ब्रह्मविद्यादयोपेतं भुक्तिदं मुक्तिदं महत् ।
 कथितं विष्णुना सम्यक् पाण्डवाय सुपृच्छते ॥
 पुराणार्णवसंगूढकथाऋदसमुद्भवम् ।

सहर्मरत्नं पश्यन्तु बुधाः सन्दर्शितं मया ॥
 अस्माभिर्हर्मविषये प्रोक्तमत्र विविच्य यत् ।
 विचारयन्तु मात्सर्यमपास्य सुधियश्च तत् ॥
 श्रीभक्तिसागरग्रन्थे दूरीकृतविंसमते ।
 विचरन्तु जना धर्ममार्गे परमसत्कृते ॥
 स्तनेषु संस्थितं दुग्धं साधुर्गृह्णाति युक्तिः ।
 जलौका तत्र संलग्ना गृह्णाति रुधिरं बहु ॥
 एवं सदसतोर्भक्तिस्रभावो दुरतिक्रमः ।
 माहेश्वरीवंशविभूषणस्य दामोदरस्याङ्गसमुद्भवस्य ॥
 चौहत्यसाधोरभवन्नियोगान्मे भक्तिसिन्धुं रचितुं प्रयत्नः ॥ १ ॥
 दानेषु शौर्येषु शमेषु वित्तः सत्येषु शौचेषु शमेषु युक्तः ।
 सहर्मसङ्गतिविशुद्धबुद्धिबौद्धत्यमलः किल धर्ममूर्तिः ॥ २ ॥
 श्रीनारायणभट्टेन देवभट्टस्य सूनुना ।
 भारताचार्यमुख्येन रचितो भक्तिसागरः ॥
 नन्देषु रसभूषणं विक्रमाकस्य वत्सरे ।
 मार्गशीर्षे शुक्लपक्षे पञ्चम्यां चन्द्रवासरे ॥
 संपूर्णतां समगमद् ग्रन्थोऽयं भक्तिसागरः ।
 सौताकटाक्षविद्वेषमधुपैरुपशोभितम् ॥
 रामचन्द्रपदाश्लोचं भूयान्मम मुदे सदा ।
 इति श्रीदेवभट्टसुतनारायणभट्टविरचिते भक्तिसागरे करालजनक-
 वशिष्ठसंवाद-वशिष्ठभुशण्डसंवाद-कृष्णोद्भवसंवादग्रन्थ-
 श्रवणफलसुतिपरमार्थनिरूपणनाम
 दशमस्तरङ्गः ॥ १० ॥

समाप्तम् ॥





Indira Gandhi National
Centre for the Arts